
हिजाब या जावा 


भाग १. 
उपक्रम. 

दक्षिणहिंदुस्थानाच्या पश्चिमेस तापीनदीपासून तहत 
कन्याकुमारीपर्येत दक्षिणोत्तर जी अडवी डोंगराची रांगची- 
रांग पसरली आहे, तो सह्याद्रिपर्वत. त्याच्या घांटमाथ्या- 
वर ब पायथ्याशी मावळांत मावळे लोकांची वस्ती. 
त्यांच्या पराक्रमावर राजां शिवाजी यानें मराठी राज्याचा 
व्यूह रचिला. ते मावळे, डोंगरकठडे घोरपडीसारखे झरा- 
झर चढत, आणि दृऱ्याखोऱ्यांतल्या चोरवाटा, दाखवीत 
ते हाडाचे मजबूत, इमानी पहिल्या प्रतीचे, धनी झटला 
झणजे त्याच्या जिवासाठी आपला प्राण देणारे, व सांगि- 
तंलेठें काम झट्टन करणारे, असे होते. परंतु जोपयत त्यांस 
शिवाजीसारखा कोणी हिंमतदार मोहोरक्‍्या मिळाला न- 
व्हता तोंपर्येत, त्यांचा उपजत अंगस्वभाव उदयास आला 
नव्हता. खदेशाभिमान, खातंत्य, स्वघर्मश्रद्धा, खराज- 
निष्ठा, आणि स्वदेशबंधुप्रीतिं, हीं त्यांच्या गांवींही नव्हतीं 
नाचण्यांची नुस्ती लाल भाकर व कालवण अंबील किंवा 
हुलग्यांचें माडगे, हें त्यांचें रुक्ष खार्णे. तेंही पोटभर नाहीं, 
यामुळें ते पोटह्यातारे झालेले. नेसायास नुस्ती लंगोटी 
अंगावर एक मळकेसे रगटें, तेंही घड नाहीं; राहण्यास ल- 
हानसे गवती खोपट; त्यांत ना थाळा, ना पितळी; सर्व गाड- 
स्यामडकक्‍्यांशीं व्यवहार. अर्थात्‌ ते वसपात्रकलाहीन मावळे 

पूर्वी वेडेविद्रे, मूखे, बावळे व अजागळ दिसत. पुढें शिवा- 
जीचा रोजमुरा नेऊन त्यास ते रोज, मुजरा करूं छागले 
तर्से त्यांचे पहिलें खंरूप पालटले. भेसायाला मांडचोळणा, 
कमरेला कांचा, अंगाला रूदार्र अंगरखा, डोईला पा- 
गोटें आणि पोटाला भरपूर अन्न, ही सामग्री मिळूं लागली 
तसे ते हळू हळू रणशूर शिपाई*बनले. ढाल, तरवार, बंदूक, 
भाला, बर्ची, तीर, कमान इत्यादि हत्यारें ते बाळगू ला- 
गळे; आणि धन्याच्या आज्ञेत राहून तरवारीच्या धारेवर 
व भाल्याच्या टोंकावर त्यांनीं देशचेदेश काबीज केले, मों 
गलांस जजेर केलें; व पोडंगीजू, डच्‌ आणि हबसाणचा 
शिही, यांस अनेक वेळां हात दाखविला. मावळ्यांना ब- 
रोबर घेऊन शिवाजी जवळ जबळ आला असे कळलें, कीं 
व्यापाराच्या बहाण्यानें या देशांत राहिलेल्या परद्वीपस्थ 
लोकांच्या अंगांतू कांपरं भरे ! ! 

या सह्याद्रिपर्वतांतूर्न कृष्णा, वेण्या, कोयना; सावित्री 
इत्यादि अनेक नद्या झुळुझुळू वहातात. त्यांच्या अमृ- 
ततुल्य मधुर उदकाने संपूर्ण” महाराष्ट्रदेश सुपीक, सुखी व 
सग्रृद्ध झाला आहे. त्यांच्या दुथडींवर-व आसपास सह- 
स्रावधि गांद, क्षेत्रं, शहरें, खेडीं व वाड्या वसल्या आहेत 
आणखी, स्वराज्याचा .बचाव होण्यासाठीं या पर्वतराजावर, 
प्रताष्रगड, रायगड, वसंतगड इत्यादि अनेक मजबूत किले 
बांधले आहेत 

सह्याद्रीच्या मावळत्यास, समुद्रतीरापयेत जो प्रदेश ती 
कोकणपट्टी. शिवाजीने आपल्या लष्करांत हेटकरी ठेकिले 
होते, ते मुळचे येथचे ह्मणजे तळघांटचे राहणारे. शिपाय- 
गिदीचें कामांत हे मावळ्यांचे सख्खे- बंधु. 'बंदुकीनें हूट- 

कून नेम मारावा असा यांनींच. कोंकणची जमीन बहुधा 
नादान; घांटाशीं खडकाळ आणि समुद्रेकांठाशीं रेताळ. 
याप्रमाणे पायांखाठीं रखरखीत खडकाळ जमीर्न', डोक्या- 
वर अनंत आकारा, परसात अफाट समुद्र, आणि आंग- 
णांत उंच सह्याद्रि, अशा काचांत सांपडळेळे कोंकणे उ- 
द्योगी, घैयेमान्‌ व साहसी असणे इं.साहजिफ आहे. श- 
रीरसंपत्ति, समग्रद्धि, -विद्वत्ता आणि कीर्ति ह्या उद्योगाच्या 
कन्या होत. त्या त्यांस सहजीं प्राप्त झाल्या. त्यांच्या यो 
गाने भानू, मोरे, काळे, शिर्के, गोखले, साळवी, रास्ते 

», पालकर, आठवले, पटवर्धन, वाडीकर, देशमुख, 
भट, इचलकरंजीकर घोरपडे, इत्यादि घराण्यांची नांवें चो 
घांत प्रसिद्धि पावून बहुमुखीं झालीं. सुपीक आणि म्रदु 
जमिनींतले लोक नरम असतात. त्यांच्या अंगीं उद्योग व 
साहस नसतें. असलें तरी थोडं असतें. 


कोंकणाचे विभाग दोन. एक” दक्षिणकोंकण व दुसरें 
उत्तरकोंकण. उत्तरकोंकणांत कुलाबा जिल्हा आहे. त्याला 
कुलाबा ह्मणतात, तरी त्याचें मुख्य कचेरीचे ठिकाण 
अह्िबाग आहि. सूर्वी शिवाज राजाच्या कारकीदीत ल- 
ढाऊ आरमारावर जे मराठ्यांचे दोन मोठे सरदार होते 
त्यांपैकीं आंग्र्यांच्या ताब्यांत कुलाबा किल्ला होता. तोः 
समुद्रतीरीं असून अद्यापि पहाण्यालायक आहे 

या जिल्ह्याखालीं समुद्रकांठीं जंज्िरा हणून एक ह- 
बसाणच्या शिद्दयाचें 'संस्थान आहे. तें मोंगलांच्या का- 
रकीर्दींत प्रबल व प्रसिद्ध असून राजा शिवाजी यानें 
त्याजवर नऊ वेळां स्वाऱ्या केल्या, तरी तें पुरतेपणी हस्त- 
गत झालें नध्हते. शिद्दयाच्या अमलाखाळीं समुद्रतीरीं 

श्रीवर्धन हणून टुमदार गांव आहे. त्यास “श्रीवर्धन हं 
श्रीमंती डोलाचें नामाभिधान कसं व कोणत्या काछीं प्राप्त 
झालें, तें “$श्वरो वै वेति. अयोध्या, मधुरा, सातारा, झो- 
सुर, इंदुर, ग्वालेर, बडोदे इत्यादि स्थळें इतिहासप्रसिद्ध 
आहेत, तसेंच .श्रीवर्धनाचें नांव मराठ्यांच्या इति- 
हासांत दाखल व्हावे, असा*योगायोग होता. इसवी सन 
१६९५ चे सुमारास तेथें एक प्रौढप्रतापी वीर जन्मला. 
तोच पुरुष ह्या ग्रंथाचा मुख्य नायक होय. 

श्रीवर्धनची खानेसुमारी अजमासे ६०० घरांची आहे. 
त्यांत सुमारें दोनशें ब्राह्मणांची व चारशों परभू , भंडारी, 
मुसलमान वगेरे इतर जातींची आहेत. एकंदर जनसंख्या 
३३००० जवळ आहे. कोंकणच्या सांप्रदायांप्रमाणे येथेही 
केळी, नारळी, पोफळी, फणस व आंबे पुष्कळ. होतात. 
श्रीवर्धनचें पोफळ प्रसिद्ध आहे. ती सुपारी पांढरी सफेत 
असून जिभेस गोड, गूदु आणि रुचकर लागते. ती 'श्री- 
वर्धनी रोठा' या नांवानें चोहींकडे प्रख्यात आहे; आणि 
घांटावर व घांटाखालीं व्याबाराकरितां व फर्मास ह्मणून 
ती तेथून बाहेर जात असते. 


तेथें इस्रवी सन १६७५ त हणजे अजमासें २०० 
बर्षोपूर्वी एक कुलशीळसंपन्न चित्तपावन गृहस्थ राहत असे. 
त्याचें नांव विसाजीपंत, तो तेथचा देशमुख. त्याकडेस 
तेथील कुळकरणार्च्रे काम होतें. त्याचें उपनाम भट. तो 
घरचा खाऊनपिऊन बरा होता. 

विसाजीपंताचा मुलगा “बाळकृष्ण, त्याला बाळाजी- 
पंत झणत, बापाप्रमा्णेच तो रूपसंपन्न, मनमिळाऊ, श- 
हाणा, तैलजुद्धीचा, फर्डा कारकून, यैयवाने , उद्योगी, 

साहसी, वेदधर्मपरायण, नीतिमान्‌ आणि चौकस होता. भट 
या आडनांवाप्रमार्णे तो हिस्मतबहादर होता. त्यास भारत, 
भागवत, रामायण व धर्मशास्त्र, हीं वाचण्याचा* व ऐक- 
ण्याचा छंद असे. हे ग्रंथ समम्र त्यानें आपल्या संग्रही 
ठेविले होते. याशिवाय शिवाजीमहाराज, मोंगल, शिद्दी, 
आंग्रे व विजापुर आणि दिल्ली येथील बादशाहा, यांचे 
अवीचीन इतिहास व बखरीही त्यानें मिळविल्या होत्या. 
गांवचे हिशोबठिशोब होऊन फुरसदु सांपडे ती तो वाच- 
ण्याकडे लावी. त्याला .स्वुभावतः हिंदुराज्याचा, हिंदुध- 
रमीचा, आणि हिंदुज्ञातीचा मोठा अभिमान असे. मुसल- 
मान वगेरे परघर्मी लोकांकडून हिंदूंचा छल झाल्याचें तो" 
वाची किंवा ऐके, तेव्हां ताँपलेल्या सांडसाने काळीज ओ- 
ढिल्याप्रमार्णे त्यास वेदना होत. अतीत अभ्यागत कितीही 
येवोत, त्यांस देशमुखाच्या घरीं. अन्नाबिषयीं कधीं ना 
नसे. अशी अन्नशांति त्या गांवांत॑ कोठेही नसे. कांहीं 
पांथस्थ तेथें दोन दोन महिने डेरा देत. त्यांत कांहीं दूरदे 
झांतरावरचेही असत. त्यांजपा्शीं बाळाजीपंत राज्याची 
हालहवाल पुसूंन घेई. संभाजी *कसा धरून नेला? त्याचा 
भाऊ राजाराम गादीवर बसला तो'खुशाळ आहे ना? 
औरंगजेबाचे सैन्य किती आहि ? धभाजी जाधव, संताजी 
घोरपडे व इतर मराठे सरदार, यांच्या प्रद्रीं मावळे किती 
आहित ? पुरंद्रकेळा कोणाच्या स्वाधीन आहे? असे 
नानाप्रकारचे पूर्वपक्ष करून तो आपली झाहानिशा करून 
घेई, आणि ती सर्व माहिती कार्गंदांबर टांचून ठेवी 
बाळाजीपंत्ताची पत्नी राधाबाई. ती मल्हार दादाजी बर्वे 
हणून एक कुलीन गृहस्थ होत्ता त्याची कन्या. तीही रूप- 

वती, गुणवती, उदार स्वभावाची, जरा रागीट. पण सुशील 
पातित्रत्यधर्ममपरायण आणि परम नम्र असे. ती पतिसेवेंत 
तत्पर असं. स्त्रियांस पतिमनोगतानुरूपवंतन हा मोक्ष, 
आणि पतिभज्ञाभंग हाच नरक, असा तिच्या मनाचा 
निधोर असे., बाळजीपंताव्रर राधाबाईचें अति प्रेम असे 
स्यांचीही तिजंवर अत्यंस प्रीर्ति असे. याप्रमाणे तो राधा- 
बाळकृष्णाचा जोडा श्रीवधेनांत आनंदानें राहत होता. 


भाग २. 
अभ्युद्य- 
बाळाजीपंतानें राधाबाईस एक दिवस विचारिलें कीं, 
“आतांशा सूं अशी कोमेजलेली कां दिसतेस ? तुला 
कांहीं झाठेंबिळें तर नाहीं ना? तुला का कोणी रागे भरलें? 
का कोणीं तुझे ऐकिठें नाहीं? काय असेल तें सांग. 
सांगितल्य्नशिवाय लोकांनीं काय समजावें ? आतां सहावा 
सरून सातवा लागला. त्यांत तूं पहिलळटकरीण. एकदां 
हातींपायी सुटका झाली ह्णजे'मी निसुर झालों. तुला 
हर्वे असेल तें माग. संकोच करूं नको. मन खुले करून 
बोल. हें ऐकून राधांबाईनें संकोचवृत्तीने. सठज्ञ उत्तर 
दिळें, तें असें-“माझ्या मनांत बाई आतांद्या भलभलतेंच 
येते. असं वाटतें की, आपल्या घरीं घोडीं बाळगावी 
चसंतपूजा करून जाह्यणांस दक्षिणा वांटाव्या; वेदशा- 
सत्रांच्या घरीं शाळा ठेवाव्या; आपले मराठे गडी रावबा; 
मिवबा, यांना कडींपागोटी द्यावी; गांवांत मुसलमान 
राहूं देऊं नये. 


अभ्युदय. 


“डोहाळ्यांबरून मुलाची परीक्षा होते अशी ह्मण आहे 
ती खरी असल्यास चिन्हें तर बरी दिसतात. ईश्वरेच्छा 
असेल तसे घडेल!' * असा विचार करून तो उगीच 
राहिला. पूर्ण मास भरल्यावर राधाबाईला ,प्रसूतिवेदना 
होऊं लागल्या. आवडती बायको गस्रेद्र असली, आणि 
तिला नऊ महिने भरत आले ह्मणजे प्रीतिवंत आणि 
कोम अंतःकरणाच्या नवर्‍याची स्थिति कशी होते, आणि 
त्याच्या मार्ग किंती काळजी असते, हें सांगावयास नकोच. 
बायको हातींपायीं सुद्ठून, घरांत आली ह्मणजे डोक्याव- 
रचे जसें काय ओझे हलकें झालें, असें त्याला वाटतें. 
पहा, मानवसभाव ,कसा आहे! इजा कोणाला आणि 
विव्हळ होती कोण ! त्यो समयीं बाळाजीपंताची अशी 
चित्तवृत्ति उद्रिझ होऊन तो आंतबाहेर खेपा घाळूं लागला. 
शोवटीं करमणूकचीकरमणूक होऊन, मनं ,दुसरीकडे 
लागावे हणून तो आपला बखरीच रुमाल काहून बसला. 
त्यांतळे बंद चाळतां चाळतां हं पुढे दाखल केलेलें पत्र 
त्याच्या दृष्टीस पडलें. तें राजनीतिनिपुण शिवीाजीमंहा- 
राजानें आपला सावत्रबंधु व्यंक्कोजीराजा कर्नाटकांत तंजा- 
वरीं राज्य करीत होता, त्यास इसवी सन १६७७ च्या 
सुमारास उपदेशा्थ लिहिठें होतें. , व्यंकोजी विरक्तासा- 
रखा होऊन त्याचें राज्यकारभारावरचें मन उडाले, आणि 
राजधर्मास विरुद्ध अशी त्यानें अवधूतवृत्ति स्वीकारिलीं 
असें त्यानें ऐकून ल्मिहिलें होतें. तें असं:- 

“्श्रौ 

“चिरंजीव राजश्री व्यंकोजीराजे भोंसले यांस-अनेक 

आद्लीवोदर, “ विशेष. ' तुझ्ांकडून फार दिवस पत्र नाहीं, 


बाजीराव बहमाळ पेशवे. 


येणेकरून चित्तास सुख वाटत नाहीं. तुझांविषयीं राघो- 
पंत्तांनी लिहिलें आहे कीं, तुझह्यी निरिच्छ होऊन * पहि- 
त्याप्रमाणे '*आपल्या शरिरास जपत* नाहीं. तुझ्यांस मनो- 
त्साह नाहीं., तुमचें लष्कर उगीच *बसठें, आणि तुझी 
राज्यकारभार टाकून. विरक्त झालां. वेणेकरून मला मोंठी 
चिंता वाटते. * चमत्कार वाटतौ कीं, आपले वडील किती 
सावध होते आणि तुमचा असा स्वभाव कसा झाला! हें 
योग्य नव्हे. आतां हा विरक्तपणा टाकून दक्षतेनें प्रजेचे 
पालन करावें, आणि आप्रलें सेन्यू तयार ठेवून उत्तम 
कामामध्ये मन असावे. कारभारी यांजपासून काम घेऊन 
आपली प्रतिष्ठा संभाळावी. तुझ्यी माझे कनिष्ठ बंधु. तुमची 
स्तुति मी कानानें ऐकेन तर मठा बहुत अनिंद होईल- 
रघुनाथपंत माझ्याप्रमाणे तुमच्या उपयोगीं पडतील. जं 
करणें तें त्यांस विचारून करावें. सारांश, आळस टाका 
तारुण्य बहुत उपयोगाके आहे. यांत वैराग्य कामाचें नाही 
आतां सावधगिरीने राहिल्याचा प्रत्यय दाखवा. हे आश्ीवीद. 


“अहाहा ! केवढी या प्रभूंची योग्यता! थोर ते थो 
रच! हा उपदेश राजापासून स्ंकापर्यत, लहानापासून 
वृद्धापयेत, आणि ज्ञानशून्यापासून बरृहस्पतीपर्येत सर्वानी 
घेण्यासारखा आहे. असा धर्मप्रेंभु मिळण्यास महद्भाग्यच 
पाहिजे. आह्मी हबभाग्य हणून त्याच्या पश्चात्‌ आमची 
अशी दुर्वह स्थिति झाली. या भ्रभूचा नातू शाहू मो 
गलांच्या सांपळ्यांत आहे. तो मोकळा होऊन ईश्वर- 
कृपेनें आपल्या पराक्रमी 'ऑंजाच्या सिंहासनावर येऊन 
बसेल तर त्याजकडे मी डोक्यानें जाईन, त्याच्या सेवेंत हा 
देह .शिजवीक,' आणि या समयीं मला पुत्र झोल्यास त्या- 


अभ्युदय, च 


सही असाच उपदेश करून राजकार्यांत निष्णात करीन. 
ही माझी इच्छा विश्वंभर सफल करो.' असं मनांत हाणून 
बाळाजीपंत आणखी पुढे बखर वाचीत चालला मग शि- 
वाजीच्या कारकीर्दीत " बाजी या नांवाचे जितके पराक्रमी 
पुरुष होऊन गेले त्यांची एक वेगळी. बखर्‌ स्वदस्त्रची 
लिहून ठेविली होती ती वाश्वण्यास. त्यानें आरंभ केला 
प्रथम बाजी परभू, जावळीचा देशपांड्या; नंतर बाजी 
मोहिता; मग बाजी घोरपडा मुधोळकर; नंतर बाजी परभू , 
महाडचा देशमुख; आणि मऱ बाजी शामराज. इतके 
झाल्यावर शेवटीं शिवाजीचा जिवलग शूर मित्र बाजी 
फसळकर सरनोबत ह़् वाडीकर सावंत या उभयतां 
मध्ये कोंकणांत मोठी निकराची लढाई झाली, ती वाच- 
ण्यांत त्याचें मन गढलें होतें, इतक्यांत पुत्र झाल्याची बाती 
त्यास कळली. तो आनंद मग काय विज्ञारावी ? गगनांत 
माईना. पुत्रप्राप्तीचा आनंद कसा* असतो तो पित्यासच 
पुसावा, इतरांस कळावयाचा नाहीं. 


बाजीपुरुषांची बखर वाचीत असतां त्यास पुत्रलाभ 
झाला, हीच शकुभगांठ बांधून' बारशाच्या दिवशीं त्यानें 
त्याचें नांब 'बाजीराव' असें ठेविलें. तोंइसवी सन १६९५ त 
जन्मला. हाच पुरुष आमच्या या रेखाचे प्रधानपात्र होय 
तो स्थपित्याचे पश्चात्‌ “श्रीमंत बाजीराव बल्लाळ पेशवे 
पंतप्रधान' या नांवाने “प्रसिद्ध झाळा. हा हिंदुस्थानचा 
तारा सातारच्या राजाचा मुख्य प्रधान होऊन वीस वर्षे 
चमकत होता. ताराबाईचा सातारा किळा औरंगजेबाने 
इसवी सन १७०० त सर केला, तेव्हां त्यास त्माने 
*अजिमतार? हे नांव दिठे. पण हा आमचक तेजोसशि 


चळ बाजीराव बह्ठाळ पेशवे. 


अजबतारा खदेशबंधूंस स्वोन्भतीची वाट दाखवीत : सर्व 
हिंदुस्थानभर एकसारखा फिरत होता 

पुढे बाजीरावाच्या पाठीवर दोन तीन वषीनीं बाळाजी 
पंतास आणखी एक मुलगा झाला. ती धाकटा हणून त्याचें 
नांव “चिमणा! असे ठेविठें. तोच पुढें चिमणाजी किवा 
चिमाजी आपा हं नामामिधार्न पावला. त्याजवर अंतराअं- 
तरानें दोन मुली झाल्या. एक मिऊताई आणि दुसरी आनु- 
ताई. याप्रमाणे त्या दंपत्यास दोन पुत्र आणि दोत कन्या 
झाल्या. समुद्रकांठच्या काळ्या रेतीच्या विस्तीण मेदानांत 
कधीं कधीं एखाददुसरें रल चमकते. त्या तोडीची हीं 
शहाजोग मानवरल्न होतीं, असें पुढील वृत्तांतावरून दि- 
सून येईल. मोरोपंतांनी नलाख्यानांत हटले आहे कीं:-- 
“नररल तोचि तूंचि स्त्रीरनन उदंड आडनांबांचीं 
न बुडक्ति न का तारिति चित्रें बरवींहि आडनावांचीं. 

खरं आहे. आडनांवी नररले या भूमंडलावर मार्गे 
उदंड झालीं, हृ्दीं आहेत, व पुढेही होतील. तीं खायाला 
काळ आणि धरणीला भार मात्र. तीं अन्नदात्या भूमीस 
आणि जन्मदात्या मातोश्रीसे वृथा भार आणि शीण मात्र 
देण्यास कारण होतात॑. ज्यांनीं खदेशाचें हित केलें, ज्यांनीं 
स्वघर्मरक्षणार्थ स्वप्राणांचे स्वाहास्वथाकार केळे, ज्यांनीं पर- 
देशरथ भस्मासुर राजांचे तावडींतून स्वदेशबंधूंची सुटका 
केली, ज्यांनीं तन, मन, घन, यांहींकरून स्वजनांत, ऐक्य 
वाढविले, तींच नररत्लं खरी ! त्यांनींच नरजन्माचें सार्थक 
केलें ! तेच धन्य पुरुष हात! आणि तेच मानवसृष्टीचे अ 
ल॑ंकार होत! असा हा बाजीराव होता. तो बाळाजीपं- 
लाच्या मार्गे शाहूराजाचा पेशवा झाला. त्याच्या . कारकी- 


बाल्यदशा, १्‌के 


दींत हिंदुप्रजेचा उत्कपे झाला, ही हिंदुस्थानवासी लो- 
कांनीं म्वे वाहण्याजोगी गोष्ट झाली. तुकीबारायाचा एक 
अभंग आहे कीं:- 


* पुत्र व्हावा ऐसा गुंडा) ज्याचा तिहीं लोकीं शेंडा. ! 


भाग ३. 


बाल्यदक्षा. 


सष्टिक्मानुसार बाळाजीपंतल्वा प्रपंचवृक्ष वाढत चा- 
ठला. कुळकरणाच्या रडक्या उत्पन्नावर त्याचा चांगलासा 
उद्रनिवीह चालेना. ठुसरा कांही धंदा बघावा तर कोंक- 
णची वस्ती. जिकडे नजर फैकावी तिकडे खडकांशीं गांठ. 
वरचा थोडासा रोठा निघे, त्याची, दे-घे खालींच चटणी 
उडे. जमिनीची जिवापठीकडे मेहनतमशागब करावी 
तेव्हां नाचण्यावऱयांसारखे रुक्ष धान्य पांच चार महि- 
न्यांपुस्तें उत्पत्न होई. चोहीकडे मोंगलांचे स्वार हिंडत, 
यामुळें सवेत्र धांबषळ चालली होती. घांटाखालीं त्याचा 
थनी' शिद्दी व आंग्रे या दोघांमधून विस्तव जाईनासा झाला 
होता. दोघे एकमेकांवर चाळून जाण्याच्या तग्नारींत होते- 
कोणाचा पायपोस कोणाच्यौ पायांत. नव्हता. जो बळी तो 
कान पिळी. ज्याच्या मणगटांत जोर त्याने कभजोरवाल्याचें 
घरदार खुशाल” लुटावें, , मनाई नाहीं, अशा कचाटींत 
राहण्यापेक्षा मुलेंबाळं घेऊन देशासारखा वेष घेऊन दूर 
जाऊन कालक्षेप करावा, असे त्याच्या मनांत आलें. 

'गांवांत एक रेम्याडोक्या पंतोजी 'होता. त्याच्या 
शाळेंत बाजीराव व आपा हे लिहिणे वाचणे शिकले. .पुढे 


चरे बाजीराव बाळ, पेझवे. 


युरुजीचावांची पुंजी संपली. मग विहिरींतच नाहींस झा- 
ल्याबर पोहोऱ्यांत*कोठून येणार! दोघे मुलगे खुपतूरत 
आणि होतकरू होते. एक बावनक्रशी सोनें आणि दु- 
सरा एक दोन कस कमी, इतकाच हेरफेर त्या चिमखड्या 
दोघां भावांत होता, त्यांच्या बुद्धीचे अंकुर फुटटं लागले 
तेव्हां बाळाजीपंताने .स्हशिक्षणाचा क्रम आरंभिला. भीति 
जाऊन त्यांस घेय उपजावें हणून वाघ, अस्वल, चित्ते अशा 
क्रूर पशूंच्या तसबिरा हातांत देऊन त्यांचे स्वभाव असे 
असे आहेत ह्मणून त्यांस सांगे..अंगांत कुवत यावी ह्मणून 
त्यांस शोळीच्या दुधाचा रतीब लाविला. दहा दहा, बारा 
बारा वषाच्या वयांतच त्यांस दोन, दोन तास डोंगरांत 
फिरवी. येणेकरून आळस झडून ते चपळ दिसूं लागले. 
रामायणभारतांतले त्यांस वरचेवर लहान लहान चुटके 
सांगे. केव्हां रामलक्ष्मणांची बंधुप्रीति, केव्हां पांडवांचा 
चनवास व अज्ञातवास, केव्हां भीष्मार्जुनांचें युद्ध, केव्हां 
द्रोणाचार्याचें कौशल्य, केव्हां कणोची राजनिष्ठा, केव्हां 
रामरावणयुद्ध, केव्हां भीमदुर्योधनांचें मळ्युद्ध आणि केंब्हा 
द्रौपदीचा छळ, असा त्यानें. घरीं.शिक्षणक्रम ठेविला. पुन 
त्यांजकडून त्या गोष्टी: सांगवी. घरीं बखरींचे रुमाल होते 
त्यांतून एकेक बखर काहून त्यांजकडून वाचवी. यामुळें 
अक्षरओळख होऊऩ त्यांस चोहींकडचे देश, राजे, राज्ये, 
यांची माहिती झाली, सातारा, पुणे, दिष्ढी, माळवा, खा- 
नदेश, नर्मदा, कोल्हापुर, सुरत, मोंगल, शिवाजीमहा- 
राज, संभाजी, विजापुर, ही नामावलि, त्यांस गायत्रीतुल्य 
पाठ झाली. संभाजीचा महाक्ठेशदवध, औरंगजेबाच्या 
स्वारीचा अमीरी थाट, शिवाजीचा देशाभिमान 'आणि शौय. 

विजापुर झद्दराची सुंदर रचना, हे देखावे त्यांच्या डोळ्यां- 
पुढें तरंगू लागले. जिज्ञासा ही तीन्र बुद्धींची कन्या आणि 
ज्ञानाची मातुश्री असें हाटलेलें खरे आहे. बखरींत' वाचलेले 
गांव, डोंगर, नद्या व राज्ये पाहण्याची त्यांस उत्कंठा होऊं 
लागली. हँ चांगलें खरं; परंतु ही त्यांची इच्छा तृप्त हो 

ईना, आणि त्यांच्याकडून झ्यास्ती.. अभ्यास' करविण्यास 
उत्तम गुरूची वाण होती ती दूर करण्यास मार्गे नव्हता 

मग त्यांस दुसरा छंद लागला. ते दिवसानुदिवस हड होत 
चालले. अष्टौप्रहर त्यांचे, खेळांत मन. नारळीपोफळींवर 
सरडाखारीसारखे सरासर चढत. वरून धपाधप उड्या 
टाकीत. गुडघे फुटत. .खोंका पडत. त्या बऱ्या करितां 
करितां आईभाप टेंकीस अशले. “बाळांनो, असें करूं नये' 
हणून त्यांनीं पुष्कळदां सांगून बघितले.  माराचा धाक 
घातला. तरी कांहीं नाहीं. गांवांतलीं पोरें जमवून समु- 
द्वांत पोंहावयास जावें. दोर्न दोन प्रहर पाण्यांत डुंबार्वे. 
गटंगळ्या खाव्या. बरोबर पांचपंचवीस मुलें घेऊन समु- 
दराच्या वाळवंटांत जाऊन तेथें विटीदांडू, चेंडू, गोऱ्या, 
हुलुतु, खोखो; हे. खेळ खेळावे. त्या सगळ्या खेळांत बा- 

जीरावाचा हातखंडा. त्याच्या हातांत डाव आला ह्मणजे 

एक एक दोन दोन तास झोमणे मारावे, हुकूंच नये. शे- 

वटीं दुसऱ्या बाजूची पोरें रडकुंडीस येत तेव्हां त्यांच्या- 
कडे डाव जाण्यासाठी तो मग मुद्दाम हुके. मुसलमा- 

नांच्या पोरांना ओणवी करून त्यांची कुरघोडी करून 

त्यांस पळायास लावी. थांबत्त्रे झणजे त्यांच्या कुल्यांवर 
सपासप छड्या ओढी. कुस्त्या करून त्यांस चीत करी. 
मागून चिम्राजी आपा हळूच जाऊन त्या. पोरांच्या 

फराफर तंगड्या ओढी. न्राह्मण; कुणबी, माळी; हेट- 
करी, या पोरांवर'त्याची मर्जी प्यार असे. यांना मुस- 
लमानांची पोरें चोपितांना पाही, तेव्हां त्यांच्या आंगावर 
तो चित्त्यासारखा धांवून जाऊन त्यांस यथेच्छ मुष्टिमोदक 
देई. त्यांच्या, भोंवतीं आपल्या पोरांचे कोंडाळे करून आपण 
आंत शिरे. लगेच दाफळच्या मौर्ग आपा दत्त झणून उभाच. 
मग ज्याच्या श्रीमुखांत दादाने लगाविळी त्याला मागून 
आपाची बुक्की आहेच. त्या पोरांची धड चिरयुटें घेऊन; 
लकतऱया पांघरलेल्या हिंदु, संवृगड्ध्यांस तीं देऊन टाकी. 
मग मुसलमानांचीं पोरं मुळुमुळ रडत आपापल्या घरीं 
जात. या धांदलींत त्याचा कोणी सोबती पडून झडून 
रक्तबंबाळ झाला तर त्यास उंठवून बाजीरांब आपल्या 
अंगरख्यानें त्याचे डोळे पुशी, त्याला उगा करी, खोक 
पडल्या ढरिकाणीं,दगडाची पूड करून बसवी, अशी त्याची 
शुश्रूषा करून त्यास धरीं लावून देई. 

,याप्रमाणें गांवांत पोरांच्या दोन फळ्या झाल्या. एक 
मुसलमानांची व दुसरी हिंदूंची. त्यांनीं प्रलय मांडिला. 
देशमुखाच्या घरीं बाजीरावाच्या, कागाळ्या “आल्याशिवाय 
एक दिवस.सुनका जाईना. 

चिमाजी आपा व ब्बाजीराव॑ या दोघां भावांचे एक जूट 
असे. दादाची पाठ आपा सोडीत नसे आणि आपा दिसे- 
नासा झाला कीं दादाचा जीव घाबरा हौई. आईने ए- 
काच्या हातावर खाऊ ठेविला तर ती ते दोघे वांटून घेत. 
मारामारीची फियीद घंरी' आली ह्मणजे मांजराचा पाघ 
कुतऱ्यावर करून एकमेकांस हिकमतीनें सोडवून बापाचा 
मार चुकवीत. पुढेही यावरजीव त्यांचें प्रेम कायम होतें. 

याचें नांव बंधुप्रीति ! असें प्रेम विरळा आढळतें. एकमे- 
कांशीं *भाषण नाहीं, नांव नाहीं, मधून" विस्तव फिरका- 
वयाचा नाहीं, एकाचा. उत्कषे दुसऱ्यास सहन ध्हावयाचा 
नाहीं, एकाचा हो तर दुसऱ्याचा ना, असेच मासले बहु 
तकरून घरोधर आढळतात. असले पाजी बंधु खदेश- 
बंधूंची बाजी काय राखणार? कडूतृंदावनाच्या बीजापा- 
सून आंब्याचें रोप कधीं तरी उगवेल ? असो. मुलांचा 
असा अछड खखभाव होत चालला, यामुळें बाळाजीपंतास 
बहुत काळजी लागली. तेव्हां, त्यातून त्यानें मथित सार 
काढिलें कीं, 'यांत मुलांकडे दोष नाहीं. मुलांची बुद्धि 
सर्वोत्कृष्ट आहे, पण ह्यांस गुरुमुख चांगलें पाहिजे. ही 
सोय शहरांत राहिल्याशिकय निघत नाहीं. त्यांना रिक्षण 
मिळालें तर लौकिकास चढण्याजोगे आहेत. इंशक्कपेनें ते 
भाग्यबान्‌ व पराक्रमी निघाळे तर उभय कुठीांचा उद्धार 
करितील. त्यांस गळ्याशी" बांधून *उपयोग नाही. त्यांच्या 
विद्याभ्यासाकरितां देशांतर केलें पाहिजे? असें त्याच्या 
मनांत पुरें भरलें. त्यास राधाबाईचेंही अनुमोदनमिळालें. 
तरी तो 'वराला सोडीना भाणि घर त्याला सोडीना. 
कोणालाही एकाएकीं आपली वस्तुःसोडवत नाहीं, पण अ- 
डचणींवर अडचणी येऊं छागल्या ह्मणजे त्याला घर सो 
ड्धून जाणें भाग पडतें. त्या प्रसंगी त्याला 'घर सोडल्या- 
वांचून निर्वाहू्च॑ नाहीं असें होते. मग तो हटवादी घरा- 
दाराची आशा सोडून मुकाट्याने चालता होतो. अश्शी 
बाळाजीपंताची अवस्था झालम 
*चमत्कार असा झालां कीं, आंग्रे आणि शिद्दी यांचा 
बेमनस्याठ्रि- भडकत चालला. हबशाला कोणीं असं कुळ 

विळे कॉ. 'जाळाजी विश्वनाथ हा तुमचा ताबेदार असून 
तो आंतून आंप्र्याशीं मसलती करितो, आणि त्याच्या स- 
छ्यानें आंग्र्या तुझ्ाांवर खारी करण्याच्या तयारींत आहे. 
हबशी पितळ्या कानाचा असल्यामुळें त्याला ती खबर 
खरी वाटली. तो क्रोधाझीनें तांबडालाल .झालठा, आणि 
“आतां एका दैशमुखाद्चे. दोने देशमुख करून टाकितों' असें 
बोलला. हें वतेमान बाळाजीपंतास समजल्याबरोबर तो 
थरथरां कांपूं लागला. त्याच्या तोडचें पाणी पळालें. हब- 
शाच्या राज्यांत 'करील तें. कारण आणि बांधील तें तो- 
रण असा न्याय होता. तो ह्मणेळ तो कायदा, आणि 
करील ती शिक्षा, होत असे. 


भोतांत घालून कडेलोट करणें, समुद्रांत ढकटून देणे, 
सुंता करणें, तोंडांत गोमांस कोंबून बाटविर्णे, कांकडीसा- 
रखं चरचरां चिरे, आंगाचे टवुके काढणे, कानखडे व 
कोलदांडे घालणे, हातपाय बांधून हत्तीच्या पायीं देणें, 
तापलेल्या सांडसानें वर्मस्थानीं डागण्या देणे, शिशाचा रस 
घशांत ओतणें, शिरच्छेद करणें, कर्णद्वारीं व अपा- 
नद्वारीं मेखा मारणे, अंगाचे कातडं सोळणे, शिरा का- 
पणे, इत्यादि क्रूर शिक्षा तो अपराध्यांस देत असे. 
त्याचा बाळाजीपंतास अनुभवही आला. त्या चांडाळानें 
त्याचा भाउ जानोजी विश्वनाथ यास धरून भोतांत घा- 
ळून समुद्रांत बुडविठे. त्या समयीं त्याच्या डोळ्यांपुढे 
त्रिभुवन दिसूं लागलें. 'हा आतां मला व माझ्या कुटु- 
वांतीक माणसांना जलसमांध देईल. या 'अंघेर न- 
गरी व झोटिंग पौच्छाईत' आतां राहून उपयोग नाहीं. 
घराक़ा शेवटचा रामराम करून जिकडे वाट झुटेल ति- 

कडचा रस्ता धरावा; असा त्या स्त्रीपुरुषांचा निश्चय झाला. 
प्रभातकालीं सूर्योदयाच्या प्राक्‌ अरुणोदयाची लाल कांति 
धरित्रीवर पसरते तद्वत्‌ भाग्योदयाचे पूर्वी त्याच्या अंत:- 
करणांत प्रस्थानबुद्धीची स्फूर्ति झाली, असं बाळाजीपं- 
ताच्या पुढील हकिकतीवरून ध्यानांत, येईल. असो. मग 
तो सहकुटुंब सहपरिवार आधला उंब्नरघांट सौडून निघाला 
घर सोडतांना त्याच्या नेत्रांतीन खळखळां अश्वधारा चा- 
लल्या. पहा, प्रिय वस्तूंचे विरहदुःख कसे आहे! मागेक- 
मण करीत करीत तो सासवडास* आला. तेथें अंबाजीपंत 
पुरंद्रे या नांवाचा एक सदृग्रहस्थ राहत होता, त्यानें 
त्यास आश्रय दिला., मग ते दोघे साताऱ्यास गेले. त्या 
समयीं ११११२ वरष्षोचें ब्यजीरावाचें वय, आणि ९॥१० 
वषोचें आपाचें, याप्रमाणे त्या दोघां मुलांची वये होतीं. 


भाग ४, 

इसवी सन १७०७ त बाळाजीपंतानें साताऱ्यांत पाय 
ठेविडा, तेव्हांपासून मुलांच्या* भाग्योदयानें त्याचा भराभर 
उत्कर्ष होत चालला. अंबाजीपंत पुरंद्रे व परशुराम ञ्यं- 
बक प्रतिनिप्ि यांच्या वशिल्याने ल्याला सेनापति धनाजी- 
राव जाधव याचा आश्रय लागला. कर्मधसेसंयोगानें त्याच 
वेळेस शाहुराजा ओर्ंगजेबाच्या क्रैदेतून मुक्त होऊन 
सातारच्या गादीवर बसला. त्यानें खराज्यांतील ज- 
माबंदीचें ब वसुलाचें काम धनाजौरावाकडे सोंपविलें. त्या 
कामासाठी धनाजीनें बाजीरावाचा बाप बाळाजी विश्व- 
नाथ व अंबाजीपंत पुरंदुरे है दोघे कारकून. ठेविले. बाळा 


बद थाजीराव बल्लाळ पेशवे. 


जीपंतानें जमाबंदीची उत्तम शिस्त लावून दिल्यामुळं घ- 
नाजीची त्याजवर*पूर्ण मर्जी बसली. तो राजापुरे, त्याची 
चारंवार तौरीफ करूं लागला. शेवरी राजदरबारांत त्याचा 
एवढा पगडा बसला कीं, धनाजी भिवर्तल्यावर दप्तरदारीचें 
सर्वे काम स्वतंत्रपणें बाळाजीपंतासच पहावयास सांगितलें 


साताऱ्यास आल्यप्षासून त्याचे मुलगे हुशार होत चा- 
लले. त्यांचा बाळअलडपणा सुटला. बाजीरावाची मधुर 
वाणी, तरतरी आणि मुखश्री पाहून धनाजीराव व शाहु- 
राजा हे संतोषभरित होत* धून'जीचा चंद्रसेन मुलगा 
होता, त्याच्याबरोबर बाजीरावासही त्यानें घोड्यावरचा 
फेरफटका शिकविला. भाला, बर्ची,'बोथाटी, तरवार, नेम 
मारणे, या शिपायगिरीच्या कामांत तो चांगला प्रवीण 
झाला, बाजीरावासारखा बुद्धिमान्‌ शिष्या आणि त्याचा 
गुरु खुद्द सेनापति धनाजीराव जाधव, तोही रणांगणांत 
कसलेला. मग काय “विचारावे? “'अधिकस्याधिकं फ 
लम. बाजीरावाची बसण्याची व बोलण्याची ढब पाहून 
राजांच्या पोटांत हषोच्या गुदगुल्या होत. तो त्याला आ- 
पल्याजवळ बसवून त्याच्याशीं दोन दोन घटका बोले. 


बाजीराक व चिमाजी आपा यांचीं लग्न झालीं. बाजी- 
रावाची बायको काशीबाई. ती' चासकर जोशी या घरा- 
णदार गृहस्थांची कन्या. ती धीर, उदार, गंभीर, थोडी 
स्वाभिमानी, आणि लावण्याची केवळ खाण असे. तिचें 
त्याजवर आणि त्याचें तिजवर अप्रतिम प्रेम असे. चिमाजी 
आपाची बायको रखुमांबाई.* ती विश्वनाथपंत पेठे यांची 
कन्या. बाजीरावास दोन बहिणी असून त्याही सुस्थळीं 
पडल्या. बारामतीकर बापूजी नाईक जोशी च्यांचा बंधु 

आबाजी नाईक यास मिऊताई दिली. तो कोट्याधीश 
सावकार होता. पुण्यास शुक्रवारपेठेंत त्याचा एक वाडा 
आहे. त्याला * बारामतीकरांचा वाडा! असं हझर्णंतात. बा- 
जीरावाचे वेळेस पैशाची मदत त्याजकडून बहुत होत असे 
दुसरी अनुताई, ती इचलकरंजीकर जहागीरदार नारायण- 
राव घोरपडे यास दिली. तिचा “मुलगा व्यँकटराव, बा- 
जीरावाच्या हाताखालीं सरदार होता. त्याचें नांव इतिहा- 
सांत आठें आहे. हें संस्थान प्रस्तुत कोल्हापुराखालीं आहे- 

भ्रीवधेन सुटलें, तेव्हां,जाजीरावावरचें शिद्दयाचें मोठे 
विघ्न टळठें. पुनः आणखी त्याजवर पुष्कळदां विषे आलीं. 
त्यांतूनही तो पार पडा. यावरून जो पुरुष पुढं महतू- 
पदास पावावयाचा असतो तयाने, साहस, घेये, चातुर्य, इ- 
त्यादि विद्या शिकाव्या ह्मणून अवघड प्रसंग ह्या त्रिश्चे्वराच्या 
घरच्या पाठशाळा अथवा त]लिमखाने असावेत असें वाटतें. 


मोंगलांच्या प्रांतांतून चौथाई, सरदेशमुखी आणि घा- 
सदाणा हे हक्क तहाप्रमार्ण वसूल होतना. तो ऐब्रज आ- 
णण्यासाठीं राज़ञाने जुना माहितगार बाळाजीपंत व चंद्र- 
सेन जाधव सेनापति यांस*बरोबँर फौज देऊन रवाना केलें 
चंद्रसेन बाळाजीपंताचा द्वेष करी. तो द्वेष त्यानें या वेळेस 
उगविला. दोघांचे खार सृगया करीत असतां कांहीं कु- 
रापत काहून चंद्रसेनानें आपले स्वार बळाजीपंताच्या पा- 
ठीस लाविले. तो जिवाच्या भयानें बानीराव व चिमणाजी 
आपा यांस बरोबर घेऊन कांहीं निवडक स्वासंनिशीं पां- 
डवगडाकडे पळाला. तिकडेही त यमदूत, त्याची पाठ सो- 
हीनात. चंद्रसेन राजानें विक्रमाचा ठल केल्याची शनि- 
माहात्म्यांत/कथा आहे, तसा इकडे हा चंद्रसेन बाळा- 


ऱ्ढ बाजीराव बाळ पेहवे. 


जीपंताच्या हात धुऊन पाठीस लागला. शेवटीं निरुपाय 
होऊन पांडवगडच्या भयाण रानांत त्यानें पांडवांसारखा 
कांहीं दिवस अज्ञातवास काढिला.” त्याच्या बरोबरच्या 
शिलेदारांत,पिलाजीराव जाधव आणि नाथाजीराव धुमाळ 
ही एक इमानी जोडी होती. ती त्या संकटकालीं बाळा- 
जीपंतास ह्मणाली:-धभीसार्हेब, या मुलांकडे पाहन आ- 
मच्या काळजानें ठाव सोडिला आहे. यांचे प्राण जगले 
हणजे आह्मी मोठी मिळविली. या बच्यांचे हाल आम- 
च्यानें पाहवत नाहींत. त्वा आतां, जेथे तुमचा जोडा 
तेथें आमचें शिर. आमच्या कुडींत प्राण असे तोंपर्यंत 
'तुमच्या केंसास धक्का लागूं देत नाहीं. हरतऱ्हा करून 
तुझांला या समूरच्या पांडवगडावर नेऊन पोंचवितों. 

हें ऐकून बाजीराव ह्मणाला, ' बाबा, हे जाधव व धु- 
माळ झशतात त्यास आपण रुकार द्यावा. असल्या रानांत 
राहून वाघ अस्वलांच्या तोंडीं पडावे, त्यापेक्षां प्रसंगीं दोन 
हात-झरून मरून जावें हें बरं. झटापटींत कदाचित्‌ आह्मी 
हटलों तर त्यांत काय? आमचा पक्ष निबेळ तर खराच, 
पण देवाच्या दयेने .ते जर हर्टळे तर आमची वाहवा 
होऊन छत्रपति महाराज आमची पाठ थापटतील. दुसरा 
हा फायदा आहे कीं, शिपाई तरवार कशीं चालवितात, 
दुसर्‍याचा वार कसा चुकवितात्‌, बंदुकीचा नेम कसा ध- 
रितात, हं आह्मी पाहूं 

असा मुलांचा सुद्धां हिव्या पाहून बाळाजीपंत निघाला. 
वाटेनें दोनचार वेळां चकमकी झडल्या. असें करीत करीत 
ते' कसे तरी किछठ॒यावर जाऊन पोंचले. याप्रमर्श्गे बाजीराव 


हा 

युद्धशाळेंत ही पहिली कक्काची बाराखडी शिकला असें 
झटले पाहिजे. हें वतमान इ० स० १७१३ त घडलें. 
त्या पिलाजीराव जाधवाला पुढें बाजीरावाने आपल्या 
कारकीदीत मोठ्या योग्यतेस चढविले. तो त्याचा एक आ- 
वृडता व विश्वासू सरदार होता. सुज्ञ मुरुष इमानी नोक- 
राला विसरत नसल्याचे हें ऐक उष्दाहरण हाय. तिकडे 
बेइमानपणामुळें चंद्रसेनावर राजाची इतराजी झाली. मग 
तो स्वपक्ष सोडून शत्रूस हणजे मोंगूलांस जाऊन मिळाला. 
पहा बाप तसा आणि पुत्र ,असाः! ज्या धनाजीराव जाध- 
वानें शिवाजीच्या वेळेस विजापुरच्या लष्करावर तरवार 
चालवून ख्याति मिळबिली, ज्या धनाजीरावानें मोंगलांच्या* 
मुळुखांत स्वाऱ्या करून लुटोलूट करून देश उद्पस्त केला, 
ज्या धनाजीरावास त्याचा पराक्रम पाहून राजाराम राजानें 
“जयासिंगराव' हा किताब दिला, ज्या धदाजीरावाचा मों- 
गलांस असा दरारा कीं, घोडा पाणी पिईंना तर त्यास ते 
हणत ' क्‍्यंव बेटा, पानी क्यंव पीता नहीं ? उसमे धनाजी 
नजर आता है? कैसा क्‍्या?'- ज्या धनाजीची एक मांडी 
समरांगणीं जखसी. झाली, ज्या भ्नाजीरावाला स्वराज्यो- 
त्कषीचा एवढा अभिमान, त्या शूराच्या पोटीं हा मंगल- 
निघि चंद्रसेन उत्पन्न झाला, आणि स्वराज्याशी निमकहराम- 
पणा करून कुऱ्हाडीचा दांडा गोतास काळ झाला! मरा- 
व्यांचा हाडवैरी जे मोंगल त्यास तो जाऊन मिळाला ! असो. 


निजामउळूमुळखाचे मोठें सेन्य सरलष्करावर चाठून 
येत आहे अशी खबर लागली: तेव्हां बाळाजीपंतास “से- 
नाकर्ते ! असा किताब व कांहीं फौज देऊन त्याच्या म- 
ढदतीस राजानें पाठविठें,. त्याचां व त्या तैन्याच पुरंदर किं- 


५२ बाजीराव बहाळं पेशवे. 


छ्याजवळ सामना होऊन मोंगलाचा पराभव झाला. बा- 
छाजीपंतास जय मिळाला. मग त्याजबरोबर तह करून 
बाळाजीपंत साताऱ्यास आठा. 


पण त्हा समयीं इकडे स्वराज्यांत एकी नसून बेबंदी 
वाढली होती. कोणी शाहूला धरून राहिले, कोणी को 
ल्हयापुरच्या संभाजीकडे गेले, कोणी मोंगलास मिळाले 
आणि कोणी तिघांकडेही न जातां आपणच राजे बनले! 


हें बंड मोडून सखस्थता करण्याचे कामावर राजानें पुनः 
बाळाजीपंताची योजना केंटी. ' बरोबर फोजफांटा व' सा- 
मग्री देऊन त्याची बाहेर रवानगी केली. प्रथमतः त्यानें 
दमाजी थोरातावर रोंख धरिला. तो पूर्वी कोल्हापुरक- 
रांचा अंकित असून पुढें हिंगणगांवच्या गढींत राजा हो 
ऊन बसला. गढीच्या आसमंतात २० कोसपयेत तो सत्ता 
चालवूं छागला. तो स्वभावाने. कूर व द्वाड असे. बाळा- 
जीपंताची फौज आलेली पाहून तो गांगरला, आणि त्यानें 
हळू तहाचे बोलणें लाविलें, करारमदार करण्यासाठीं 
त्यानें त्यास किछ्॒यांत बोलाविटें, तुमच्या केंसालाही धक्का 
लागणार नाहीं असें बेलरभंडार. उचलून त्यानें सांगितलें. 
त्यावरून बाळाजीपंत सहकुटुंब सहपरिवार आंत गेला, तों 
दगाफटका! बाळाजीपंत, राधाबाई, अंबाजीपंत पुरंदरे 
बाजीराव व आप हे सारे त्याचे कैदी झाले. त्याला बे 
लभंडाराची आठवण दिली, पण बंडखोराला कसचा बेल 
आणि कसचा भंडार! तो हणाला, ' बेल ह्मणजे झाडाचा 
पाला, तो काय माझे करणार? भंडार हा तर मी रोज 
भाजीपाल्यांत खातो.! त्याचा पैसा हा देव आणि त्या दे 


वच तो ६. सने ठेच फॅ असाशएरे फोच ऊन 

ऊन राखेचे तोबरे ठेविले, आणि निक्षून सांगितठें की, अ- 
मुक दिक्सांत अमुक ऐवज पटला पाहिजे.*मग राजानें ति- 
तका भूदेड भरून त्यांस. बंधमुक्त केठें. किती भर्थकर प्र- 
संग हा! बाजीरावावरची हौ एक अपग्त्यूच टळृत्म. पुढे 
बाळाजीपंत पेशवा झाल्यावर तो व हैबतृराव सरलष्कर या 
दोघांनीं स्वारी करून त्याचा धुव्वा .डडविला.* तोफा ला- 
वून त्याची गढी जमीनदोस्त करून टाकिली, आणि थो- 
रातास चतुर्भुज बनवून ते राजाकडे घेऊन गेले. 
“हांसत कमे करावें भोशारवि रडत तेंचि परिणामी. 
मोरोपत 
या थोरातानें पंतसन्वीव यास अटकेंत ठेविलें होतें. 
त्यास बाळाजीपंतानें युक्तीनै सोडवून आणिलें. हा उपकार 
स्मरून त्याची मातुश्री येसूबाई हिनें बाळाजीपंतास पुणे 
परगण्यांतील आपले सर्व हक्क राजीखुषीनें,बक्षीस, दिले, व 
पुरंदर किछाही त्याच्या खाधीन केला. 
दुसरा एक ज्राहझ्मण बंडवाला शंभुमहादेवाच्या डोंग्रा- 
कडे उठला होता. त्याचें नांव॑ कृष्णराव खटावकर. त्याला 
मोंगल दरबारातून 'राजा'. अस! किताब मिळाला होता. 
त्याजवर प्रतिनिधीचा पुत्र श्रीपतरावै ब बाळाजीपंत चा- 
छून गेले. आडूंद गांवाजवळ॑ दोघांचे तुमुल युद्ध झालें. 
त्यांत खटावकर राजा जेरीस येऊन शरण आला. त्याला 
शाहुराजानें छृतांपराधाची. क्षमा करून, खटाव गांव वंश- 
परंपरेने इनाम दिला. 'तो अद्यापि त्याच्या वंशांत चालत 
आहे. हे राजकुल आतां इतके वाढले आहे की, या ख- 
टावाॉँल जितके पुरुष तितके राजे, आणि जितक्या बायका 
_ तितक्या राग्या! राजाच्या घरी शागीदे राजाच, आणि 

सणीची दासीही राणीच, अशी अवस्था झाठी आहे! पुढे 
बाळाजीपंतानें आंग्र्यावर खारी केली हें वतमान आतां 
पुढे सांगू. 
भाग ५. 
| पित्ूवियोग. 

कोंकणांत आंग्र्वा प्रबळ होत चालला. तो आपणास 
कोल्हापुरचा अंकित झणवीत असे, आणि सातारच्या गा- 
दीस जुमानीत नसे. साताऱ्यावर स्वारी क करण्याचा त्याचा 
रोख आहे असें कळल्यावरून .राजानें फौज देऊन बहि- 
रोपंत पिंगळा त्याजवर पाठविला. परंतु पिंगळ्याचा पराभव 
'होऊन आंग्र्यानें त्यास कैद केठें. र्‍्याठा सोडवून आण- 
ण्यासाठी राजानें बाळाजीपंतास प्रमुखत्व देऊन पाठविलें. 
त्याने युक्तीने एकही माणूस जायबंदी न करितां त्याजब- 
रोबर तह केला. परंतु त्या तहानें मराठ्यांचा फायदा झाला. 
शिद्दयाचा कांहीं मुलूख सातारच्या राजाकडे या तहामुळें 
गेला, ह्मणून तो लढाईस प्रवृत्त झाला. तेव्हां आंग्रे व बा- 
ळाजीपंत हे दोघे मिळून त्याच्या पारिपत्यास निघाले. 
त्यांचा पराक्रम पाहून शिद्दी शरण आला. 

अशीं मोठमोठीं कामें करून बाळाजी विश्वनाथ साता- 
ऱ्यास परत आल्यावर शाहुराजा फार खुष झाला. तो ला- 
गलाच राजानें आपला मुख्य प्रधान झणजे पेक्ञवा केला. 
बाळाजीपंताच्या विनंतीवरून शाहुराजानें त्याचा मित्र अं- 
ख्राजीपंत पुरंद्रे यास पेशव्याच्या दिवाणगिरीचीं वख दिलीं. 
तसेंच रामचंद्रपंत भानु यास त्याची फडणविज्ञी दिली. झुज 
प्रसिद्ध नाना फडणीस याचा मूळपुरुष. पुरंदरे हे अथाचे 
स]सवडचे पुरंदरे या नांवाने' प्रसिद्ध आहेत. 

याप्रमाणे इ० स० १७१४ त बाळाजी विश्वनाथ पे 
शवा झाला. पहा नशीबाची तार कशी आहे! जो पुरुष 
लहानसा खर्डेघांशा कारकून होता, तो सहा वर्षोमध्यें 
सातारच्या राजाचा मुख्य प्रधान झाला ! प्रभूचा कृपाठव 
काय न करील ? 
पुर्णे परगण्यांत मोंगलाचा 'बाजी 'कदम अधिकारी होता, 
त्याला वश करून तिकडचाही मुलूख बाळाजीपंतानें आ- 
पल्या हाताशी घातला. त्या प्रांती त्या समयीं चोरटावा 
बहुत होता, त्याचा बंदोबस्त करून तो प्रजेचें पालन चां- 
गले रीतीनें करूं लागला. शिवाजीच्या कायद्यांच्या धो- 
रणानेंच त्यानें राज्यकबरभार चालविला. कारणपरत्वे राः 
जाची आज्ञा घेऊन त्याने कित्येकांस इनारमेही दिलीं. 


त्या समयीं दिल्ीच्या दरबारीं बरीच गडब्रड चालली 
होती. तेथें दोघे सय्यदबंधु होते, तेच अहिमही होऊन 
बसले. नामधारी बादशाहा होता, तो आंतून त्यांचा नाश 
करण्याचा उद्योग करूं लागला. सय्यदांस कोणाची. तरी 
कुमक पाहिजे होती, ह्मणून धाकटा सय्यद हुसेन अल्लि 
खान यानें शंकराजी मल्हार हाणून सातारप्रांताचा राह- 
णारा एक हुशार वकील त्याच्याजवळ होता, त्याच्या मा- 
फेतीने शाहराजाकडे फौजेची मदत*मागितली. मग बा- 
ळाजी विश्वनाथ व सय्यदबंधु यांचे करारमदार होऊन 
त्यांस कुमक देण्याचें ठर. राजाने यर मोहिमिवर पेशव्या- 
चीच योजना केली. मग तो १० हजार फौज घेऊन दि. 
छीकडे गेला. बरोबर खंडेराव दाभाडे सेनापतीही होता. 
तिकडील द्रबाराची व देशाची माहिती करून देण्यासाठी 
बाळाजीपंताने आपला थोरला मलगा बाजीराव ब 

राबर नेला. बाळाजी विश्वनाथ दिलीस गेल्यावर सय्यदांचे 
सर्व हेतु पूर्ण झाले. त्यांना अडथळा आणणारा बादशहा, 
याचा सय्यदांनीं फडशा उडविला: कराराप्रमार्णे बाळाजी- 
पंताच्या हातीं चौथाई, सरदेशमुखी आणि स्वराज्य, ह्या 
तीन सनदा .पडल्या. स्वारीखर्चाचा रोख ऐवज पटला 
शाहूराजाची' राणी, त्यांची मातुश्री येसूबाईसाहेब, व सा- 
प्न बंधु मदनसिंग, हीं माणसं दिल्लींत अडकून राहिली 
होतीं तीं सोडवून आणिलीं. या मसलतींत जयपूरचा राजा 
जयसिंग हा फार उपयोगी पडला. त्याचा व बाजीरावाचा 
तेथें अत्यंत रोह जडला. त्यानें बाजीरावाला तिकडे तिरं- 
'दाजी, भाला, वगैरे शिपायगिरीची « विद्या बरीच पढविली. 
याप्रमाणे बाळाजी विश्वनाथ फत्ते मिळवून साताऱ्यास मा- 
घारा आला. 

पुढेंही तो स्थस्थ बसला नाहीं. राज्याच्या वसुलांतून 
कोणास किती भाग द्यावयाचे याचे निबेध ठरलेले नव्हते, 
यामळें वारंवार तंटे पडत, हणून फार श्रम घेऊन व बुद्धि 
खचून त्यानें नवीन कायदेकानू केले. यामुळें व्यवस्था ब- 
रोबर चाळू झाली 

अतिश्रभ केल्यानें बाळाजी विश्वनाथाची प्रकृति बेआ- 
राम झाली. , कांहीं दिवस विश्रांति घेण्यासाठी राजाची 
आज्ञा घेऊन तो स्मसवडास गेला. तेथेंच इ० स० १७२० 
चे अक्टोबर महिन्यांत तो मृत्यु. पावला. त्या समयीं बा- 
जीरावाचें वय २१५ वषोचें होतें 

याप्रमाणे इ? स० १७०७.पासून १७२० पर्यंत १३ 
वर्षात बाळाजीपंतानें कामें केलीं ती बितपश्ील. (१) 
कारकुनी केठी. (२) कित्येक लढायांत प्रमुख द्दोता. (३) 

राज्यकारणांच्या मसलती केल्या. (४) मराठी राज्यास 
हितावहः असे तह केले. (५) देशांतला बंडावा मोडून स- 
बोचें एकचित्त केलें. (६) त्याला कित्येक मिराशी हक व 
, एक किल्ला मिळाला. "(७ राजाची मर्जी सुप्रसन्न झाली. 
(८) कांहीं नवीन मुलूख काबीज करून स्वराज्यास जो- 
डिंला. (९) चोरांचा बंदोबस्त करून प्रजेचें यंथान्याय पा- 
लन केलें. (१०) सेनाकर्ते, पंतप्रधान, ह्या पदव्या मिळवि- 
ल्या. (११) आप्त व सुह्त्‌संबंधी यांस ओळखून त्यांच्या- 
वर उपकार केले. (१२) शाहूराजांची मोंगलाच्या दरबा- 
रांत प्रतिष्ठा वाढविली. (१४३) उत्तरेकडचा मुलूख पाहून 
तिकडची बाजीरावाला, माहिती करून दिली. (१४) ज-. 
यपूरवाल्यासारखे हिंदु राजे *्होते त्यांच्याशीं खेहभाव जो- 
डिला, तो पुढें बाजीरावास फार उपयोगीं पडला. (१५) 
शाहूराजाचा परिवार दिल्लीस अटकेंत होता ती सोडवून 
आणिला. (१६) मोंगलाकंडून सरदेशभुखी वगेरे हकाच्या 
सनदा घेतल्या. (१७) राज्यकारभाराचे काम सुरळित 
चालण्यास नवीन निबंध व नियम घाळून दिले. (१८॥/सवे 
सरदारांच्या नेपणुका व वेतनें कायमची ठरवून दिलीं. इ- 
तकीं कामें त्यानें एका तपोच्या अवकाशांत केलीं. याव- 
रून त्याची बुद्धि, दक्षता, तारतम्य, दूरद्ृष्टि आणि बेथ, 
कशीं होतीं यांची अटकळ सहज करितां येईल. 

तात्पर्य, बाजीराव पित्याच्या संनिध असे. त्याच्या डो- 
ळ्यांपुढे या सवे गोष्टी "घडल्यामुळे त्यास राज्यकारभाराची 
ही एक तालीमच मिळाली असें झटलें पाहिजे. असो. 

बाळाजी विश्वनाथ केळासवासी झाल्याचें वर्तमान ऐ- 
कून शाहूराजा बहुत कष्टी झाला. आज माझा उजवा 

हात गळाला असें त्याला वाटलें. राजा, रंक, कोणी असो, 
सृत्यूपुढे कोणाचा' इलाज नाहीं. राजा कितीही हुशार व 
दक्ष असला तरी त्याला मंत्री चांगला पाहिजे. राज्याची 
सूत्रे चतुर पुरुषाच्याच हातीं पाहिजेत. कारण, कारभारी 
हा, राजा आणि प्रज्ञा या उभयतांच्या दरम्यानचा वकील 
आहे. तशांत शाहूराजासारख्या राजविलासी राजांच्या रा- 
ज्यांत तर उत्तम प्रधानारिवाय राज्यकारभार कधींही नीट 
चालावयाचा नाहीं. त्याचा तरी त्यांत काय दोष आहे? 
शाहूला औरंगजेबाकडे धरून नेलें त्या वेळेस तो ५ व- 
षांचा बाळ होता. तेव्हांपासून २५ वषोचा होई तोंपर्यंत 
लो बादशाहाच्या जनानखान्यांत वाहून बेगम साहेबांच्या 
मेहेरबानीनें तो भरगच्ची गाद्या, गिरया आणि उद्या, यांचा 
सुखसोहळा भोगीत होता. पुढें त्या रंगमहालांतून शाहू- 
राजाची स्वारी निघाली ती सातारच्या रंगमहालांत ये- 
ऊन बसली. तेव्हां अशा राजाला राज्यकारभार खबुद्धीने 
कसा करितां येईल ? असो. पुढें बाजीरावास पेशवाईची 
वस्त्रे देण्याचे ठरलें. वस्त्रे घेण्यास श्रीमन्महाराज छत्रपति 
सरकारचे हुजुरास येणे' अशा मतलबाचें आज्ञापत्र श्री- 
पतराव प्रतिनिधीने बजीरावाकडे मुद्दाम खाना केलें. 

अंतबोद्य स्वरूप. 
बाजीराव हा सुरतपाक देखणा पुरुष होता. तो सहा 
फूट उंच होता. या उंचीच्या मानानें असावे त्यापेक्षां 
त्याचे हात जरा लांब होते. शिवाजीराजाही असाच आ- 
जालुबाहु होता, असें लिहिळें आहे. बाजीराव प्रकृतीने 

चांगला निकोप असे. त्यांचा अंगलोट कसलेला, मांसल 
व पिळदौर होता. त्याचे बोलणे ऐटदार असून अंगीं शि 
पायगिरीची ढब होती. *पाहतांच मनुष्य मोहित व्हावें 
असा त्याचा प्रफुल्लित व पाणीदार चेहरा होता. ,घेथे आणि 
स्राहस यांचें वसतिस्थान जी छाती, ती “विशाळ होती. तो 
जातीचा चित्तपावन ब्राह्मण, आणि' धमप पेशना झाल्यापा- 
सून श्रीमंती भोगलेला, मग काय पुसावे ? खाणे पिणे च- 
मचमीत, आणि पिंड सुखांत रुळलेला, अद्या राजर्बि- 
ड्याची झांक लोकोत्तर असतेः तो हांसतमुख असून 
त्याच्या रमणीय चेहऱ्यावर राजतेज झळकत असे. त्यार्चे 
नाक, डोळे, कपाळ, भोंठ, भिंवया, मिश्या, कॅस हे सर्व 
भाग जसे असावे तसे होतें. त्याच्या नखशिखांत शरीरा- 
वर कोठें व्यंग काढण्यास जागा नव्हती. एक] विद्वानाने 
लिहून ठेविलें आहे कीं, 'ज्ञो तसबिरींत* दाखकितां येत 
नाहीं तो सौंदर्याचा सर्वोत्कृष्ट भाग होय” सत्य आहे. 
एकदां निजामडलू्मुलकाने बाजीरावाची तसबीर काढून 
आणण्यास एक नामांकित चितारी पाठविला. त्या तस- 
बिरींत त्याचें सौंदर्य हुबेहूब उतरेना, तेव्हां तो त्रासून 
हणाला, “पिकार असो माझ्या या* कसबाला!' मनाप्र- 
मार्णे काम उततरलें नाहीं ह्मणजे "चित्रकार, चरित्रकार 
किंवा कादंबरीकार यांची स्थिति अश्लीज्ञ होते. भरजरी 
दुपेटे, मंदील, शालजोड्या, अशा भमकेदार पोषाखाचा 
बाजीरावास इषक नसे. त्याचा हमेषा पांढरा सफेत व 
साधा पोषाख असे. शरीर वंसत्रांभरणांनीं श्ंगारण्यापेक्षां, 
मन गुणगणमंडित करणें हेंच्‌ युक्त होय; आणि वैभव अ- 
सून त्याची उपरति असणे हेंही एकप्रकारे भूषणच 

निळा, गांगा, सारंगा व अबलक, या चार रंगांच्या घो- 
ख्यांवर त्याची प्यार मर्जी असे. शिवाजीराजाच्या मार्ग 
मराठ्यांमध्ये बाजीरावासारखा नांव घेण्याजोगा पटाईत 
घोड्यावर. बसणारा दुसरा आलीकंडे कोणी झाला नाहीं, 
असें सांगतात. घोड्यावरची मांड काडीभरही न ढळतां 
भाल्याची फेक करणे; 'बोथाटी फिरविणे; ढालपट्याची मा- 
रपकड करणें; घोडा तिरासारखा भरधांव टाकून, बंदुकीने 
नेमके निशाण मारणे; युक्तीने सामनेवाल्याचा मार चुक- 
विर्णे; या सगळ्या कामांत तो. प्रत्रीण होता. लढाईत तो 
घोड्यावरून भाला इतक्या जोरानें मारी की, समूरचा 
'स्वार आणि घोडा एकदम जायबंदी होत! 


त्याला मिजास ही कधीं ठाऊक नव्हती. कधीं कधीं 
तो घोड्याचें खोगीरसामान आपल्या हातानें कशी. घो- 
ड्याजवळ जाऊन त्याच्या अंगावरून हात फिरवी. चंदी, 
चारा, पाणी, चाकरी, यांजवर तो स्वतः पैरवी ठेवी. येणें- 
करून मोतद्दारास धास्ती राहून खासघोड्यांस त्याची चां- 
गली ओळख असे. हिरवें कचे कसलेंही अन्न असो, तें 
त्यास पचे; अशी त्याची तीव्र पाचकशक्ति होती. तो सैन्य 
घेऊन बाहेर स्वाऱ्या करू लागला, तेव्हां शिपायांब- 
रोबर तोही एक एक दोन दोन दिवस फुटाणे, हुरडा यां- 
जवर काढी. मोतद्दार, झागिदे, हुजरे हे दोडीच्या स्वारीस 
टिकत नसत ह्मणूद स्वतःच्या खिजमतीस तो पायदळचाक- 
रपेशा फारसा बाळगीत नसे. मेखा, अघाडीपिछाडीचे 
दोर, तोबरा, शेर दोन शोर चंदी, शेरभर फुटाणे, पाणदोरी 
व पाणलोटा, इतकी सामग्री तो नेहमीं घोड्यावर बाळगी. 
अशी एक गोष्ट आहे कीं, त्याची व निजामउल्‌मुलूकाची 

जुंपून बरेच दिवस लोटले, तरी त्या दोघांचें इ० स० 
१७२८ प्येत समक्षासमक्ष दर्शन नव्हते. एकदां बाजी 
राव कसा आहे तो पहवा, असे त्याला वाटलें, हणून 
त्याने एका चिताऱ्यास सांगितलें कीं, “तूं जाऊन बाजी 
राव पेशव्यास पहा, आणि तो. जें कास करीत असेल 
तसे त्याचें चित्र काढून आण. तुला चांगलें बक्षीस देऊं. 
सग त्यानें जिवाचा धडा करून बाजीराव मोठें सैन्य घे 
ऊन माळव्याकडे चालला होता. . त्या वेळचें त्याचें त्यानें 
चित्र काढून आणिलें, *तें.असें' होतेंः-“सात आठ विती 
उंचीचा खंद्या सारंगा धोडा, त्याजवर तो स्वार होऊन, 
भाला अंगाशी धरून* जोंधळ्याची कणसे तळहातावर 
चोळून, खात खात चालला आहे. डोईस शिरस्त्राण, त्या 
जवर एक फटा गुंडाळलेला; अंगांत चिलखत व वरून 
शिलेदारी बाण्याचा रूदार “अंगरखा; तुमान; कंब्रेस नंगी 
समदोर व जंबिया; आणि पायबंद, दवासन व मेखा तो 
बर्‍यांत भरून, तो बराबर बांधून घेतलेला; अशी 'त्रस- 
बीर पाहून, चकित होऊन निजाम ह्मणाला, “अल्लापन 
येः इनसान हे, छेकिन्‌ मानिंद॑ षैतानके है. लाजिम है के 
इस्से साथ होषयारी और हीफाजतंसे रहना' चाहीये.” 
बाजीराव दररोज हजार बाराशें नभस्कार घाली. मुद्ग- 
लाच्या जोड्या फिरविणे, बेठका मारणे, कुस्त्या करणें 
ह्या मछयुद्धाच्या कस्रतीही तो करी व करवी. शरीरानें 
बळकट असा कीं पांच चार नाल एके ठिकाणीं जुळून 
तो सहज हातानें पिरगळी. 'उंसाचीं पेरीं हातच्या हातीं 
भराभर सोडवी. तरवारीचे आणि दांडपट्याचे सर्व प्रका- 
रवे हात त्यास करामलकवत्‌ होते. तीर, भाला, बंडूक 

च तलवार, ह्या चारी हत्यारांची तो युद्धांत कारवाई 
करी. आयुधविद्येत त्याचें असें नैपुण्य होतें, झणून त्याला 
त्या वेळचे लोक “देवयोद्धा” हणत 

तो लिहिण्याच्या कामांत मोठा चतुर होता. ऐन अड- 
चणीच्या प्रस्नंगीं तो आपल्या गुरुमहाराजांस स्वदस्तुरचीं 
पत्रे धावडशीस लिहून पाठवी. तीं अस्सल पर्त्रे अद्यापि 
न्रश्ेंद्रस्वामींचे शिष्यांच्या घरी आहेत. त्यांजवरून त्याचें 
सुवाच्य व वळणदार अक्षर आणि मतलब दिसून येतात 
पण त्याचें तरवारीवर प्रेम फार असे. पांढऱ्यावर काळें क- 
रण्याचें काम तो तुच्छ समजत असे. 
:_ मधुर भाषण हा एक आणखी-'त्याचा स्वाभाविक गुण 
होता. तो सभाधीट असून प्रसंगोपात्त भरदरबारांत रा- 
जापुरढे अखवलित भाषणे करी. त्याचे रसाळ चुटके कोठें 
कोठें पुर्ढ मासल्यास दिले आहेत. त्यांवरून त्याचें बोलणें 
किती गोड आणि मोहक असे, तें ऐकून राजा खुष होऊन 
त्याच्या अंगीं कसे स्फुरण चढे, आणि रसवती वाणीच्या 
प्रेमरज्जूनें तो सर्व मराठ्यांचे चित्त आपल्याकडे कसें 
ओढून घेई, हें समजेल. तो बोळूं लागला ह्मणजे वीररस 
हटकून उभा करी. त्या वेळेस पागोट्याचे झोकदार फहे 
सोडून वीरासन ठोकून बसलेल्या वीरांच्या अंगीं वीरश्रीचें 
वारें गिरून ते आपल्या अस्तन्या सारूं लागत, आणि 
हणत कीं, “बाजीरावसाहेब क्य आमचा जीवात्मा आणि 
आह्ली त्याचे अवयव आहोंत.” याप्रमाणे शिपाई लोक 
त्याजवर दिलआराम आणि दिलुखुष असत 

त्याचें डोके आणि हात .यांची, तूं अधिक कीं सी अ- 
विक, अशी स्पधी चाले. त्याच्या बुद्धीचा असा हव्यास 

असे कीं, अल्पायासानें साध्य जें कार्य तें टाकून, मोठ्या 
आयासानें साध्य आणि ज्यांत लाभही मोठा, अशा का- 
र्यांस तो हात अगोदर घाली. त्यानें एखादी मसर्ठत यो 
जिली तर ती शेवटास *नेण्याविषयीं तो मोठा अभिमान 
बाळगी. त्यासारखा मसलत दोवटास नेणारा ब्राह्मण आ- 
लीकडे दुसरा कोणी झाला नाहीं 

“ळानदार मुखचया ही मुकी शिफारस आहे,” असें 
एका विद्वानाने हटलं आहे, तें सत्य आहे. शरीराचा सु 
रेख बांधा, तोंडाचा डोढ, उभें राहण्याचा झाक, चाल- 
ण्याची ढब, बसण्याची ऐट, अंगावरचे राजतेज आणि र- 
साळ वाणी, यांपैकी एक एक गुण वेगळा पाहिला तरी 
जनमोहक आहे. मग त्या*सवांचा संगम ज्याच्या ठायीं 
झालेला असतो तो पुरुष किती लोकप्रिय असतो हे सां- 
गावयास नको. या अमोघ देणग्या ज्या विश्रान्ना का- 
रागीर देतो, तो या जगतीतलावर पूज्य असतो. तो आ- 
पल्या मातापितरांच्या काळजाचा गाभा असतो. सर्व स्थळें 
त्यास सुगम्य असतात. राजदक्वारीं त्यास मज्जाव नाहीं. स- 
भेला तो दिपत नझही, उलटी रूभाच त्याला दिपते. त्याचें 
बोलणे ऐकण्यासाठी लोक लाळ घोटीत असतात. तो ह- 
टीस पडला हणजे लोक त्याच्याकडे टकमकां पाहतात. 

भरपंचविद्यीच्या उमरींत बाजीराव, असा बनून रा- 
हिला. इ० स० १७२१ चे मे महिन्यांत साताऱ्यास 
त्याला पेशवाईची वस्त्र मिळाली. त्या दिवशीं तो निळ्या 
घोड्यावर बसून शहरांतून राजवाड्याकडे चालला तेव्हां 
त्याळा पाहण्यासाठी बायकापुरुषांचे दुतफॉ थवे उभे होते 
त्या समयीं हा आमचा हितकती आहे असें सर्व हिंदुभर- 

जेस वाटलें. कुमागवर्ती स्रियांनी आपल्या बुभुक्षित ने- 
त्रांनीं त्याच्या सौंदर्यागृताचे घोट झराझर घेतले. वृद्ध 
बायांच्या पोटांत पुत्रवाल्सल्य उत्पक्न झालें. उपवर झा- 
लेल्या सुस्वरूप मुली हात जोडून, “जे देवा बापा, आ- 
हांला असाच पति मिळूं दे,” असें ह्मणाल्या. बाजीरा- 
वाच्या स्वरूपसौंदयीःदी' एक चमत्कारिक गोष्ट एका जुन्या 
बखरींत वाचण्यांत आली ती अशी:-- 

इ० स० १७२८ त बाजीरावाने निजामाचें तहाचें बोलणें 
कबूल केलें. पुढें दोघांचे तळ गोदावरीच्या कांठीं पडले 
आहेत; ऐन मध्यरात्रीचा समय झाला आहे; बाहेर पि- 
ठासारखं स्वच्छ चांदणे पडलें आहे; पेशव्याच्या तंबूत 
समया तेवत आहेत; दिवाण, 'फडणीस, शिंदे, होळकर, 
वगैरे यांच्या सलामसलतीनें, निजामाकडून तह कसा 
लिहून ध्यावयाचा याजबद्दळ कलमबंदीचा खडी तयार 
होत आहे; इतक्यांत निजामाकडून एक सरदार घोडा 
टाकीत आला. त्याचे कमरेस कडाबीन व पाठीस दारू- 
गोळ्याचें तोस्दान होतें. पाहारेवाल्यानें परवानगी घेऊन 
त्याला तंबूंत सोडलें. तो जाऊन सलामः करून बाजीरा- 
वापुढें आदबीनें उभा' राहिला. त्याची नोंक झोंक पाहून 
पेशवा फार खुष झाला. तोंडावरून तो १५१६ वषाचा 
उमेदवार दिसला. येण्याचें कारण वगैरे पुसलें, तेव्हां तो 
हझ्णाठा, “जनाबे आली, बंदा निजामसाहेबके तेनातमें 
हे. मैं एक पठानका फरजंद हं. मेरा नाम मस्तानखां दै. 
हुजूरका इकबाल और तोरींफ सुनके आया हूं. और उ- 
म्मेद है के हुजूरके खिदमतमें रह” तेव्हां बाजीराव 
हणाला, “बहुत खूब; अगर तुम्‌ हमसे नेकी और इमा- 

नसे चलोगे, तो तुमारी अच्छी तऱ्हेसे परवरीश्न होगी.” 
अर्से अनय मिळतांच तो सरदार ह्मणाला; “अगरचे: मेरा 
येः लिबास्‌ मर्दका देख.पडता है, तो में औरतकी जात 
हं. मुझे मस्तानी कहेते हे. निजामसाहेबने, मेरे वाली- 
दको कतल करके, मुझे ओर मेरी माको आपने जनान- 
खानेमें रख्खा. व्हेंइ मे छोटेसे बी. हो गई* आपके ज- 
वांमर्दीकी ओर खुबसूरतीकी तारिफ सुनके, मेरा दिल 
निहायत आपके तरफ मायल़ हुवा, बलके, कल हुजूरकी 
सवारि जीआफतके वास्ते, निजामसाहेबके लइकरमें आ- 
यीथी, उसवकूत मेरी निगः हुजूरके उपर बराबर पहुंची, 
और मैं फरेफता हुई. ये: मेरा हाल है. मे उम्मेदवार हूं के; 
हुजूर मेहरबान होके आपकौ कोल पूरा करेंगे,” हे ऐ- 
कून बाजीराव स्तब्ध व चकित झाला. दिलेळें वचन मा- 
घारें घेतां येत नाहीं, ह्मणून सर्वोच्या विचारें तिज्ना त्यानें 
अंगीकार केला. ती मस्तानी खुपसूरत आणि समंजस 
बायको होती. तिला पुण्यास त्यानें शानवारच्या वाड्यांत 
शिविलें. काशीबाई व ती एकविचारानें असत. दोघींवरही 
बाजीरावाचे प्रेम भसे. त्या यघनीच्या पोटीं बाजीरावास 
एक पुत्र झाळा. त्याचें नांव समशेरबह्ादर. इ० स० 
१७६५१ त मराठे व गिळूचे यांच्या दरम्यान सोनपत 
पानपत येर्थे जें घनघोर रणकंदन झालें त्यांत तों होता. पहा, 
स्रीचरित्र कसे आहे! बिजामाला सुद्धां हार घेऊन तह 
करावा लागला, एवढा बलवान्‌ जो पेशवा, त्याला या 
अबलेनें एका क्षणांत जिंकून टाकिले! ज्या गुणांनी म- 
नुष्य स्तुतीस पात्र होतो, त्याच युणांनीं तो कधीं कधी 
पाशबद्ध होतो! त्याचें हें एक ढळढळीत उदाहरण आहै. 


$$: बाजीराव वह्धळ पेशवे. 


पिंजऱ्यांत अडकलेल्या पोपटास उद्देशून एक कवि हझ- 
णतो कॉ:--- 


“शुक पंजरबंधस्ते मधुराणां गिरां फलम्‌ 1 
या पुढची मनोरंजक गोष्ट आतां पुढच्या भागावर ठेवूं 
भाण ७. 
द्रवार. 

छत्रपतीचें आज्ञापञ्त आल्यावर चिमाजीआपा व अं- 
बाजीपंत पुरंद्रे, तसेच रामचंद्रपंत भानु, या त्रिवर्गांस ब- 
रोबर घेऊन बाजीराव साताऱ्यास आला. तो वसे देण्याचा 
'नेमलेला दिवस उगवला. हें कालमान ज्याच्या अस्तोद- 
यानें समजतें तो गोलाकार, लालीलाल, तेजःपुंज जग- 
चक्षु पूर्वेस उद्य पावळा. नित्यनेम सारून बाजीरावाने 
राजवाड्यांत जाण्याची तयारी केली. 

बाजीराव मूळचाच लोकोत्तर देखणा पुरुष, त्या ख- 
ख्या आणखी तारुण्याची भरज्वानी आणि मनोत्सव 
यांची भर मिळाली. असां त्रिवेणीसंगम होऊन त्याच्या 
मुखश्रीवर भावी ऐश्वयीची 'कांति त्या समथी झळकू लागली. 

तो वैशाख मास' चाळू होता. आसमंतात्‌ वसंतक्र- 
तूची छाया पसरली 'होती. आकाश निरभ्र होतें. झाडांस 
चैत्रपाठवी फुटली होती. तिच्या योगानें डोंगर, किहा व 
रानें सुशोभित दिसत होतीं. सातारच्या पश्चिमेस श्रीयौ- 
तेश्वराचा डोंगर आहे. त्याजवरचीं झाडें, झुडपे व वनस्पति 
हीं मोहोराफुलांनीं गच्च फुलली होतीं. त्यांजवरून सुशीतरू 
वायु शहराकडे झुळुझुळु वाहत होता. त्याच्या सुगंधाने 
लोकांचे अंतरात्मे थंडगार होऊन विश्रांति पावत होते. 


त्राह्मण आळींत नित्याप्रमाणे घरोधर सडासंमाजन होऊन 
त्याजवर" उपवर मुलींनी चित्रविचित्र रांगोळ्या घातल्या 
माहुलीस वैशाखरत्रानें करून पुरुष व ख्रिया कृष्णीदकाचे 
गडवे हातांत घेऊन घाईघाईने घरीं चालल्या. , शहरांत 
त्या दिवशी जिकडे तिकडे आनंद्मुद्रा चमकत होती. 

असे होतां होतां प्रहर दिवस चढळा. दोन प्रहर उ- 
लटले. राजवाड्यापुढे लोक जमूं लागले. हत्ती व घोडे 
सज्ज होऊन उभे राहिले. स्वार, शिबंदी, पायदळ, हुद्देवाले 
वगैरे. तमाम लष्करी लोक तयार्‌ झाले. प्रेक्षकांचे थवे इ- 
कडून तिकडे आणि तिकडून इकडे हिंडूं लागले. शिंगे, 
तुतार्‍्या, ताशेमर्फे, नौबती, चौघडे व डंके वाजू लागलेः 

द्रबारची जागा तयार झाली. फरासांनीं हिरवे, पिंवळे 
तांबडे, वगैरे तऱ्हेतऱ्हेचे इराणी गालिचे पसरून, बिछाईत 
घाळून ठेविली. भरगच्ी पडदे, रुजामे, किनखापी अभ्रे 
छतें, हांड्या, झुंबरे, अयने, जयपुरी तसबिरा, यांची जेथ- 
ल्या तेथें त्यांनीं मांडणी करून ठेविली. मध्यभागी नक- 
शीदार सोनेरी मुलामा दिलेंठें महाराजांचें सिंहासन शं- 
गारून ठेविले. * कचेरीच्या दतफो कारंजी थुइथुइथुड 
उड्टं लागलीं 

पहाऱ्यावर. तिसर्‍या प्रहरचे ठोके वाजले. दरबार सुरू 
झाला. कलावंतिणींचे थाटमाट केलेले .ताफे उभे राहून 
धुपर्दे, तराणे, गैझळ, दाद्रे यांचे गोड सुस्वर आलाप 
त्यांच्या कंठांतून निघूं लागले. इतक्यांत अमीर, उमराव, 
अष्टप्रधान, मानकरी, शिलेदार,* द्रकदार यांच्या स्वाऱ्या 
येऊन पोंचल्या. तरवारीशीं तरवार लागून राहिली. बाजी 
राव पांढरा शुभ्र पोषाख करून कंबरेस तरवार लटकौ- 

वून आपल्या मंडळीसह तेथें आठा, आणि प्रतिनिधीच्या 
शेजारीं वीरासन 'करून बसला. पेशव्यांचे दिवाण अंबा- 
जीपंत पुरंद्रे, फडणीस रामचंद्रपंत भानू व चिमाजीआपा 
हे बाजीरावाच्या मार्गे येऊन बसलें. 

जरा अवकाशात छत्रपति शाहूराजाची स्वारी, भाल- 
दार चोपदार पुढें लल््कारत * आहेत, अशा थाटानें सिं- 
हासनारूढ झाली. भरजरी पोषाख, हिरे, मोतीं, पाच यांचे 
अलंकार व मस्तकावर उडणारीं मयूरपिच्छांची मोचेलें 
असा खाश्या स्वारीचा थाढ मोठा . वर्णनीय होता. राजा 
येण्याबरोबर खडीताजीम होऊन मुजरे झाले. त्याच्या 
उजव्या हातास अष्टप्रधानादि बसले. ते येणेंप्रमारणे:--- 
श्रीपतराव पंतप्रतिनिधि, त्रिबकराव दाभाडे सेनापति, 
अंबाराम हणमंत अमात्य, नारोशंकर पंतसचिव, नारो 
रामचंद्र मंत्री, आनंदरावजी सुमंत, होनाजी अनंत न्याया- 
घीश, 'मुद्वलशास्त्री पंडितराव, दावळशी सोमवंशी सरल- 
ष्कर, कान्होजीराव भोंसळे, सेनासाहेब सुभे, समशेरब- 
हादुर पिळाजीराव गायकवाड; कानोजीराव आंग्रे, आरमा- 
रावरचे सरदार; यांशिवाय शिंदे, शिरके, मोहिते, गुजर 
इत्यादि पुष्कळ होते.' 

डाव्या हाताला जधव, निंबाळकर, मोरे, कदम, भों- 
सले, थोरात; पवार, कावरे, घोरपडे, महाडिक, काकडे, 
दळवे, घाटगे, खटावकर राजे, चव्हाण व मावळे आणि 
हेटकरी यांच्यावरचे अंमलदार बसले. यांशिवाय सा- 
वकार, चिटणीस, वकील; सुभेदार, मोकासदार, देशमुख, 
देशपांडे, देसाई, पोतनीस, पागनीस, फडणीस, आनगळ 
वगैरे हे निराळेच. 

याप्रमाणे कचेरी भरल्यावर राजाच्या आज्ञेवरून प्र- 
तिनिधींनीं भाषण केलें. तें असे:-““सरदारहो, आश्विन- 
मासी बाळाजी विश्वनाथ पेशवे केलासवासी झालें. त्यांचा 
अधिकार कोणास द्यावा याजबद्दलळ भवति न भवति 
होऊन त्यांचे ज्येष्ठ चिरंजीव बाजीराव यांस ती देण्याचें 
सरकारांतून ठरलें. त्या समारंभासाठी हा दरबार भरला 
आहे. आतां त्यांस पेशवाईची वस्त्रे व शिकाकट्यार 
महाराज देतील, आजपासून बाजीराव बलहाळ हे उत्र- 
पति, सरकारच्या गादीचे प्रधान' झाले, असें सवोनीं 
समजावें.” 

प्रतिनिधींचे असें माषण झाल्यावर बाजीरावास रा- 
जानें पेशवेपदाची सनद्‌ व*वस्त्र दिलीं. त्या वेळची बा- 
जीरावाची मुद्रा, ऐट, दिव्य मुखश्री आणि राजतेज 
पाहून सर्वास मोठा आनंद झाला. औरंगजेबच्या दर- 
बारीं राहून मिठ्या मिठ्या बातांनीं दुसऱ्यास खुलवि- 
ण्याची विद्या शाहूराजास चांगली अवगत झाली होती. 
वस्त्र देतांना राजानें बाजीरावास अमुक अमुक तंः्हेनें 
कारभार पाहावा, ह्मणून सांग्रितठें. तें सुरस वृत्त आतां 
पुढच्या भागांत येईल. 


माग ८. 


दरबारचें भाषण. 
साताऱ्यास द्रबांर भरून बाजीरावास पेदवाईचीं 
वसे दिल्यावर छत्रपति शाहूराजा ' झणाला कीं, “बा- 
जीरांव, तुझी आतां आमचे प्रधान झालो. तुमचे तीर्थ- 
रूप बाळाजी विश्वनाथ यांचें आह्यांस धडोघडीं स्मरण 

होतें. असा चतुर पुरुष विरळा. काय त्यांच्या मसलती! 
काय चातुर्य! किती दूरवर विचार! त्यांनीं हे खराज्य 
असें घांटास आणिलें, इतक्यांत काळानें त्यांस गट्कन्‌ 
तोंडांत टाकिले. उपाय नाहीं. - चालत्या गाड्याचा कणा 
एकाएकीं मोडावा तशी अवस्था झाली. तें पद आतां 
तुझ्ांस दिें आहे. तरर वंडिलांनीं जो पाया घाळून दिला 
आहे तो ध्यानांत ठेवून त्यांचें आह्यांस विस्मरण पाडा. 
या हिंदुराज्याची काळजी ठेवा. अष्टप्रधान, अमीरउ- 
मराव, मानमानकरी सर्वे मिळून तुह्मी एकमेकांचे 
हातांत हात घाळून चाला, आणि मुसलमानांची खोडकी 
जिरवा. आमच्या तीर्थरूपांचे औरंगजेबाने कसे हाल 
केले, ते सवौस महशूर आहेतच. त्या गोष्टीचें स्मरण झालें 
कीं, आमच्या अंगाचा संताप होतो. गाईजाह्मणांस आणि 
एकंदर सवे हिंदूंस मुसलमानांनी बहुत छळिलें. अजू- 
नही आमच्यावर त्यांचा डोळा आहेच, त्यांचीं मुळेंपाळें 
खणून टाका. आमच्या आईसाहेब दिल्लीस अटकेत 
होत्या, त्यांस तुमच्या वडिलांनीं मोठ्या युक्तीने सोडवून 
आणिलें. आतां त्यांनीं शिकविलेले डावपेंच बाहेर काढा. 
तुह्मी परशुरामाचे वंशिक आहां, तेव्हां तुह्यांस हिंमत 
कशी धरावी हें सांगणें नकोच. तरवारबहाद्री करून 
“राव” या नांवाप्रमा्णे करणी करा. या शिवाजीमहारा- 
जांच्या गादीचा अभिमान धरा. आणि हिंदुराज्याची 
यशश्री वाढवून तुह्यांस “श्रीवर्धनकर" भट” हें नांव बरोबर 
शोभे अशी कीति मिळवा. द्वुसरें कांहीं सांगणे नाहीं." 

हें राजाचें उत्साहजनक भाषण झाल्यावर बाजीरा- 
बानें विनंति केली, ती अशी:--““आज दरबार भरून 

मला वख मिळाली, आणि महाराजांनीं उपदेशपर आज्ञा 
केली ती मला शिरसा वंद्य आहे. ती मी' कर्धी विसरणार 
नाहीं. राजबल, द्रव्यबल, मनुष्यबळ, बाहुबठ आणि बु- 
द्धिबल, या पांच बलांधें 'साह्य घेऊन हा देह सदोदित या 
गादीच्या एकनिष्ठ सेवेंत झिजवावयाचा, असा माझा 
कृतसंकल्प आहे. तो 'सत्यसंकल्पाःचा दाती. नारायण' 
शेवटास नेणार समथ आहे. यवन इत्यादि परकीय लो- 
कांस घालवून देण्यास हल्धींची संधि उत्तम आहे. ओ- 
रंगजेबाच्या मार्गे मोंगूलांच्या , रांज्यास उतरती कळा 
आहे. तेथें एकी नाहीं. ऐषआराम वाढत चालला आहे. 
आपआपसांत भांडणे लागलीं आहेत. फोजेची तयारी नाहीं: 
प्रजा राजास नाराजी आहे> ते मोठेपणाची शेखी मिरवि- 
तात, त्यांच्या राज्यांत अनन्वित कृर्त्ये बहुत होताहेत. तें 
भुंग्यांनीं कोरल्याप्रमाणें पोकळ झाले आहे. उपासामार्ग 
पारणे आणि पारण्यामार्ग उपास असं राहाटगाडर्ग आहे. 
शिवाजीमहाराजांच्या पश्चात्‌ आह्मी खडखडीत उपास 
काढिले. आतां पुनः आपले फरण्याचे दिवस आले. देवांच्या 
दयेने आमचे* कुपाळू महाराज त्यांच्या गादीवर येऊन 
बसले. आपली छाप दिल्लीपयेत बसळी. पण आमच्यांत 
एकीची वाण आहे ती दूर झाली पाहिजे. आपआपसांत 
वैरभाव फार खोटा. चंद्रसेन जाधव, हैबतराव निंबाळकर, 
रावरंभा, सर्जेराव घाटगे. हे आमचे मराठे असून मुसल- 
मानांस जाऊन मिळाले. राजघराण्यांत सातारा आणि 
कोल्हापूर अशय दोन फळ्या. «कांहीं लोक इकडचे आणि 
कांहीं तिकडचे. ब्राह्मण, मराठे यांच्याही आंतल्याआंत 
कुरबुरी आणि फांटाफुटी. अंथोतच सर्व हिंदुराजे पिंज 

ऱ्यांतले पोपट बनून राहिळे आहेत. मुसलमांन देतील तें 
खाबें आणि ते" मागतील तें त्यांस द्यावे अशी हिंदूंची 
अवस्था 'झाली आहे. स्वजनकल्याण होण्यासाठीं आमचें 
पाऊल पुढें पडलें पाहिजे. नवीन प्रांत काबीज करून रा- 
ज्याचा विस्तार वाढला पाहिजे. फौजफांटा तयार पाहिजे- 
सो तयार लेख असला. हणजे समरांगण गांठण्यासारखी 
मौज नाहीं. माझा तर निश्चय आहे कीं, शत्रूस पादाक्रांत 
केल्याशिवाय विश्रांति घ्यावयाची नाहीं. तूर्त आपल्यास दोन 
प्रबल शत्र आहेत. उत्तरेस मोंगळ आणि कोंकणांत फि- 
रंगी. तरी चिंता नाही. कायवाचामनानें सवानी मदत्त 
वावी ह्मणजे त्यांस जेरीस आणण्यास कांहीं उशीर नाहीं. 
या ह्मणण्याचा सवोनीं विचार” करावा, अश्शी माझी वि- 
नंति आहे.” 

इतर्के बाजीरावाचे भाषण झालें तें ऐकून सवे सरदा- 
रांच्या मुखावर वीरश्रीचा प्रकाश पडला. शाहूराजाही 
बहुत खुष झाला. नंतर पानसुपारी, हारतुरे, अत्तरगुलाब 
होऊन द्रबार बरखास्त झाली. 

याप्रमाणे बाजीरावाला 'वस्त्रे देण्याचा” समारंभ झाला. 
पुढें बाजीरावाचा प्रतापसूये जों जो आकादगामी होत 
चालला तों तों त्याचे किरण कसे पसरत चालले; त्या 
सूयौल़ा पाहून महाराष्ट्र सरोवरांत उत्पन्न झालेलीं प्रजा- 
कमले कशीं प्रफुलित दिसू लागलीं; आणि त्या कमलांचा 
विध्वंस करणारे मोंगल इत्यादि हत्ती यांचें मस्तक ता- 
पानें संतापून ते सैरावैरा कसं पळत सुटले; हे सुरस कथा- 
भाग पुढें क्रमशः पाहण्यांत येतील. 

भाग ९. 


*महापुरूष. 
जसा दशरथाचा वसिष्ठ, रामचंद्राचा विश्वामित्र, धर्म- 
राजाचा धौम्य, व शिवाजीराजाचा , रामदास, तसाच 
बाजीरावाचा एक परमहंस गुरु होला. तो (यास राज्य- 
कारभारांत हमेषा उपदेश करी, आणि तदनुरूप तो वर्ते. 
हा वृत्तांत आतां वाचणारांस सादर करूं. 
साताऱ्यापासून दोन, कोसांवर मेढेखोऱ्यांत धावडशी 
गांव आहे. तेथें ३० स० १७०० च्या सुमारास एक 
परमहंस स्वामी येऊन «राहिले. त्यांचें तेथें वास्तव्य होऊन 
बरींच वर्षे लोटलीं. तरी हे*स्वामी पूवीश्रमीं कोण, कोठचे 
राहणारे, याचा कोणासही थांग लागला नाहीं. त्यांचें त- 
पोबल, त्यांची ध्याननिष्ठा, या अधिकार, आगि त्यांचें 
तेजःपुंज वपु हीं पाहून दर्शनास येणारा भक्तजन केवळ 
दिपून जाई. “महाराज, आपण कोण, कोठचे?” असा 
प्रश्न करण्याची कोणाचीही छाती होत नसे. स्वामी अंनेक 
विषयांवर सुरस शाषण करीत; ,पण त्या प्रसंगीं त्यांनी आ- 
पल्या ठावठिकाणाचा कोणास कधींद्री अंत लागूं दिला 
नाहीं. ह्या अलौकिक पुरुषास लोक, “महापुरुष” ह्मणत. 
साधूंच्या अंगीं जे गुण असावे ते सर्व त्यांच्यांत मूर्तिमंत 
वसत होते. स्वामी आत्मानात्मविचारांत॑ सदा मझ असत. 
त्यांची वृत्ति शांत व सहिष्णु असे. कोमक्रोधादि षड्पु 
त्यांच्या वान्यासही उभे राहत, नसत. ह्या त्यांच्या सत्की- 
तिकस्तूरीचा परिमल चोहीकडे वाहत जाऊन सातारचेचसे 


% अहेंद्रसरखतीस्वामी संस्थान “वावडी. 

काय, पण दूर देशांतरचे लोकही त्यांच्या दर्शनास मुद्दाम 
येत. खामी वेदांत इत्यादि विषयांत पारंगत होते. ग्रा अपार 
ज्ञानराशीकडे कोणी कसलाही मनुष्य येवो, ते त्याजपाशीं 
प्रेमपूर्वक संभाषण करून त्याची चित्तवृत्ति गारेगार क- 
रून टाकीत. ज्याचा जसा अधिकार तसा त्यास उपदेश 
करीत. यामुळें वेदांति,' धादांति, सिद्धांति, शास्त्री, वैदिक, 
पंडित व राजकारणी पुरुष, असे नाना व्यवसायांचे लोक 
त्यांच्या दर्शनास येत. स्वहिताला ठाथ मारून जगतावर 
उपकार करण्याप्रीत्यथच ज्ञो आपला देह झिजबितो, त्या 
महंताची महति किती वर्णन करावी! 

बाजीरावाचे तीर्थरूप बाळाजी विश्वनाथ सातारप्रांती आ- 
ल्यावर त्यांची भक्ति खामींच्या ठिकाणीं अधिक जडली. 
बाळाजी विश्वनाथ हा पुरुष राजकायीस सत्पात्र आहे असें 
जाणून स्वामी त्यास राजनीतीचा मंत्रोपदेश करीत. आ- 
णि तदनुरूप वर्तनाने दिवसेंदेवस त्याचा उत्कर्ष होत 
चालला. शाहूराजा शिवाजीचे गादीवर आरूढ होऊन 
बाळाजी विश्वनाथ त्याचा प्रधान झाला. “हातीं माती 
थरिली तर तिचें सोनें व्ह्मवें! या ह्मणीभरमाणें त्याची 
जलदीजलदीनें चलत होत चालली. बापाबरोबर बाजी 
रावही स्ामींच्या दर्शनास जाई. स्वामींचे बाजीराबावर 
अप्रतिम प्रेम जडलें. त्या समयीं लौकिकांत अश्ली उप- 
श्रुति पसरली की, शिवाजीमहाराजांचा* काल झाल्या- 
वर त्यांचा पुत्र संभाजी याच्या अन्छाध्य वर्तनाने खरा- 
ज्य लयाच्या पंथास लागलें, हिंदुधर्माचा उच्छेद होत 
चाठला, व हिंदुप्रजेस परघर्मी म्लेंच्छ वगेरे राजे अनिवार 
पीडा देऊं लागले. या अनिष्टांचे निरसन होऊन हिंदु- 


महापुरुष. ४५ 


धर्म आणि हिंदुराज्य यांची पूर्ववत्‌ संस्थापना व्हावी, एत- 
दर्थ समर्ध रामदास खामीच पुनः या महापुरुषाच्या रू 
पानें सज्जनगडाहून (परळीहून) धावडशीस प्रगट झाले. 

असें होतां होतां इ 'स० १७२१ त बाजीराव पेश- 
वाईचे पद पावला. त्या समयीं खामीमहाराज त्या मे- 
ढेखोऱ्यांत येऊन वीस वर्षे लेटंलीं,, या वीस*वषोत जीं 
मुलें उघडीं नागडीं फिरत होतीं, किंवा मातेचें स्तनपान 
करीत होतीं तीं तारुण्याच्या भरज्वानींत येऊन संसार 
करूं लागलीं; जे तरुण होते त्यांच्या मुखश्रीवर बालस- 
फेदीची शुभ्र छाया पसरली; जे वृद्धददोनें वांकले होते ते 
विश्वभक्षक काळाच्या जबड्यांत जाऊन पडले; परंतु याः 
स्वामींची शरीरसंपत्ति जश्ीच्याततीच कायम! ती 
बालाग्र ढळली नाहीं! काय निःसंगतेचें व तपाचे सा- 
मर्थ्य हं! ! | 

नित्यनियमाप्रमाणे वैशाखमासीं एके दिवशीं प्रातः- 
काळीं समाधि विसर्जन करून खखामी आपल्या शिष्यव- 
गास मठांत पाठ सांगत बसले होते. अहाहा !! काय त्या 
स्थळाचें त्या* वेळचें वर्णन करावें! मठांतील भूमिका 
झाडसारव करून स्वच्छ केल्या आह्हेत. मठाच्या आंत 
व बाहेर अशुचि किंवा अमंगल पदार्थाचे नांव नाही. 
त्याच्या सभोवती दर्भ, दूवी, तुळशी व फुलझाडे फुलली 
आहेत. त्यांजवर वसंतत्रश्‍्तु खेच्छ क्रीडत आहे. मठा- 
च्या समूर एक लहानसा ओढा असून त्याचें खच्छ नि- 
र्मळ पाणी झुळझुळ वाहत आहे., बालाकोचे आरक्त कि- 
रण भंठद्वारांतन स्वामींच्या पायांपर्येत 'पसरले आहेत. 
व्याघांबरावर हे सुवणेकांति “महापुरुष पद्मासन घाढठून 

अधिष्ठित झाले आहेत. त्यांनीं अंगास चर्चिलेल्या भस्माचा 
आणि दोहों बाजूंस केळीच्या पानांवर ठेबिलेल्श तुळशी 
फुलांचा घंमघंम सुबास सुटला आहे. गळ्यांत, हातांत 
व दुंडांत, रुद्राक्षांच्या माळा रुळत आहेत. हातांत स्म 
रणी हालत आहे, कटीस कौपीन आणि अंगावर का- 
षायवस्त्र पारेथान क्रेलीं आहेत. रत्रानसंध्येची काष्ठमय 
पार्त्रे पुढे मांडलेली आहेत. लाक्षारसानें रंगविलेला लाल 
कमंडलु स्फटिकवत्‌ स्वच्छोदकानें ओतप्रोत मरलेला आहे. 
स्वामींच्या सन्मुख दर्भासनें घाळून ठेविळीं आहेत. त्यां- 
जवर स्नानसंध्यादि अह्मकर्म आटपून शिष्यवर्ग पुढें पोथ्या 
“सोडून बसला आहे. इतर अह्मवृंद, भक्तजन ब श्रोतृमं- 
डळ यांचीही दाटी झाली आहहे. स्त्रियांनी आंत प्रवेश 
करूं नये, अशी मठाची मर्यादा असे. ह्मणून त्या मठद्वा- 
रांतूनच पायांचे, दर्शन घेत आहेत. दोहीं अंगांस वेद, 
शास्त्र, पुराणे, भाष्ये यांच्या पोथ्या भगव्या वेष्टनांत गुंडा- 
ळून पाटावर एकावर एक रचून ठेविल्या अहित, स्वा- 
मींच्या अग्रभागी सामवेदांतगेत छांदोग्योपनिषदाची पोथी 
होती. तींतून “एकमेवाद्वितीय, या महावाक्यावर त्यांचें 
व्याख्यान चाललें अहि. त्यांची भाषण करण्याची आणि 
उपपादन करण्याची सर्वोत्कृष्ट शैली पाहून श्रोते चित्रासा- 
रखे तटस्थ बसले आहेत. स्वामींची मधुर वाणी उपदे- 
शासझृत स्वत आहे, आणि उत्कंठित श्रोत्यांचे तृषित कान 
त्याचें पान करण्यास्तव आ पसरून ' बसले आहेत. त्या 
समयीं त्यांस असें वाटे कीं; सेवकजनांवर अनुग्रह करव्या- 
साठीं स्वामींच्या जिव्हाग्री शारदा देवी, पार्श्चमागी क्ाद्धि 
सिद्धि आणि अग्रभागी वेदश्रुति ह्या साक्षात्‌ आपले वरद 

पुढें करून बसल्या आहेत! वाः! काय या मठाची 
योग्यता? हें रम्य स्थळ केवळ प्रतिबदरिकाश्रमच होय. 
संसारदुःखानें गांजलेले, . नाना विपत्तींनी रंजीस आलेले 
आणि महदपराध करून संतप्त झालेले पापात्मे यांस या म- 
ठांत येण्याबरोबर स्वस्थितीचा व॒ स्वत. कर्माचा खेद व 
पश्चात्ताप होऊन ह्यणत, “जळो तो' संसार! पुरे ती या- 
तायात! आग लागो त्या धनाला! आतां सर्वसंगाचा परि- 
त्याग करून या वैराग्यनिधिमठांतच , निरंतर वास करूं.” 
दिनचर्येचा पाठ संपल्यावर सामींनीं त्या दिवशीं प्राकृत 
जनांस बोध केला, तो असा.--“'जनहो, सर्वकाळ जा- 
ग्रत रहा; बेसावध राहिलां कीं, तुमचे पाठीशी कामक्रो” 
घादि षडिपु खडे उभे आहेत, ते तुह्यांस लाथाडून टा- 
कितील. त्या निष्कलंक, निष्मपंच आणि निरपेक्ष परमेश्वर 
राचे ठायीं तुती जसा भाव, ठेवाल तसा तो तुद्यांत्त ला- 
भदाता होईल. हें ध्यानीं धरून जी घडी तुमची आहे 
तींत कांहीं नरजन्माचे सार्थम्य करा. याला उपाय एक 
हरिकथा. तिची तुझी बळकट कास धरा; हणजे ती तु 
हांस दुःखसमुद्राच्या पैलपार करील. नारायण सर्वसिद्धि 
फलदाता, अज्ञानच्छेदेक आणि अनाथांचें माहेरघर आहे. 
त्याचें ध्यान, भजन, मनन आणि पूजन करीत जा. ती 
साजिरी मूर्ति आपल्या हृत्कमलांत अखंड साठवा. सपत- 
कंचुक प्रचंड ब्रज्षींडाच्या नायकाचा आदिअंत कोणासही 
लागला नाहीं. याविषयीं साक्षात्‌ वेदश्रति देखील टॅकीस 
येऊन “नेति, नेति' हणजे" 'न कळे न कळे' असें 
जनांस ओरओरडून सांगत आहेत, तेथें बापड्या अल्पमति 
मानब प्राण्याचा पाड तो किती? हे विश्ववीजा, हे दीन- 

बंधो, हे मोक्षव्वजा, असा श्रीशंकराचा अनन्यभावें घावा 
करीत जा, ह्मणजे तो म्लेंच्छादि परघर्मी राजांच्या जाचां- 
तून तुह्यांस मुक्त करील. तो निष्काम, निष्कर्म, आणि 
निर्विकल्प जगज्ञिवास केवळ *भांवाचा भुकेलेला आहे. 
भक्तिपुरःसर त्याचें नामस्मरण करा, सवे भूतांवर यथाशक्ति 
उपकार करा, आशि. अंतीं तत्पदकमलीं लीन होऊन पं- 
चभोतिक देहाचा त्याग करा. नाहीं तर, 

“जन्मवरी पोट भरिलें । देहाचे संरक्षण केलें ॥। 

पुढें अवघेचि व्यथे गेले । अंतकाळी 1! 

दासबोध, 

याप्रमाणे होईल.” 

असा शिष्यवर्गास आणि श्रोतृजनांस स्वामींचा सद्‌- 
बोध चालला आहे, आणि ते सवजण ब्रह्मानंदांत पोहत 
आहेत, 'इतक्यांत बाहेर घोड्गंच्या खाडू खाड टापा वा- 
जल्या. राज्यांत त्या वेळेस चांगलीशी स्वस्थता नव्हती. 
स्वार चोहींकडे हिंडत, यामुळें जे तेथें भ्याड होते त्यांची 
पांचांवर धारण बसली. मठाच्या बाहेर पिंपळाच्या पा- 
राशीं गडबड कसली आहे, ह्मणून हळूच कानवसा घेतात 
तों भालदार नजरेस पडला. बाजीराव मठाच्या दाराबा- 
हेर जोडा काढून आंत गेछा. त्याच्या पाठीशींच त्याचा 
हुजऱ्या राणोजी शिंदा होता. तो जोडा सटकन्‌ उचठून 
पुसून, धोतरांत गुंडाळून कांखंत मारून मठाच्या दाराशी 
उभा राहिला. मागून चिमणाजीआपा, पुरंदरे, भानू, 
वगैरे मंडळी मठांत आली. स्वामीमहाराजांस साष्टांग प्र- 
णिपात करून सवे खालीं बसले. बाजीरावाची नम्रवृत्ति 
गुरुंनिष्ठा आणि दिव्य मुखश्री पाहून स्वामींस बहुत आ- 

नंद झाला. स्वामींची घ्यानमुद्रा आणि मठातला तो पू- 
बोक्त वैसग्यजनक देखावा पाहून बाजीरावाच्या पोटांत 
आनंदोर्मि उचंबळूं लागल्या. त्या स्थिर झाल्यावर आ- 
पल्या गुरुमाउलीस हात 'जोडून बाजीरावाने , विज्ञापना 
केली, ती येणेप्रमाणे:---दयानिघे गुरो,,छत्रपतींनीं कृपा- 
ळूंपर्णे मला प्रथानकीचीं वस्रे दिलीं.. तसेंच 'भाझ्या हा- 
ताखालीं आपास नायब सरदारी देऊन इतमामाबद्दल 
त्यास सुप परगण्याची जाहागीर दिली, आणि अंबाजीपंत 
पुरंद्रे यांस दिवाणगिरीचीं, व रामचंद्रपंत भानु यांस फ- 
डणिशीचीं वस्त्रे मिळाली. त्या प्रसंगीं यवनांचे पारिपत्य 
करण्यास्तव मला महाराजांची आज्ञा झाली. मीही बो? 
ललों कीं, हिंदूंचा छल करणारे यांस पादाक्रांत केल्याशि- 
वाय मी विश्रांति ध्यावयाचा नाहीं. असा मीं लहान तोंडी 
मोठा घांस घेतला आहि. माझी योग्यता प्राहिली , असतां 
कविवर्य कालिदास यांनीं ह्टल्याप्रमाणे:--- 


“तितीघुदुस्तर॑ मोहादुडुपेनास्मि सागरमू ।! 

अशी अल्प आहे. तरी थोरांच्या आश्रयाने लहानाकडून- 
सुद्धां मोठीं कार्मे होतात. , करवैदाएवढी शिशाची गोळी 
साडेतीन हात देहाचा नाश करिते, हा पराक्रम कोणाचा ? 
तिचा नव्हे, तर नेम मारणाराचा. ' तसा हा आपला 
शिष्य अत्यल्पबल खरा; परंतु कतुमकर्तुमन्यथा कर्तु समर्थ 
अश्नी ज्यांची शक्ति त्या पायांचा तो आश्रित आहे. त्यां- 
च्याच प्रसादाने तो लहानाचा थोर झाला आहे. तर 
युढंही या दीन दासाचा अमिमौन' धरून त्याच्या मस्तकी 
वरद हस्त ठेवून त्याला राज्यकारभारांत यश देणें श्री- 
कडे आहे.” > 

ही प्रार्थना ऐकून महापुरुषांनी त्यास योग्य उपदेश 
केला तो आतां पुढच्या भागांत कथन करूं. 


भाग १०. 
बोधाम्टशतसार. 

बाजीरावाने महापुरुषांची प्राथैना केठी. येथपर्यंत मा- 
गच्या भागांत कथा झाली. आतां स्वामीमहाराजांनीं बा- 
जीरावास यथोचित उप्नदेश केला. तो असा:-“बाजीराव, 
तुझी आतां खस्थचित्तानें आपला राज्यकारभार पाहावा; 
तुमचे तीर्थरूप बाळाजीपंत यांस आह्मी राज्यकारणांत जे 
उपदेश करीत गेलों, ते तुझी ऐकिलेच आहेत. तथापि 
विद्यमान्‌ कालीं तुह्यांस आणखी कांहीं राजनीतीचा मं- 
ञोपदेश करितो तो लक्षांत ठेवा. ” 

“प्रस्तुतकालीं सुदैवाने तुह्यांस शाहूराजा हा एक शांत, 
सहिष्णु, सुशील, दानशूर, आणि वेद॒धर्मपरायण असा प्रभु 
मिळाला आहे. त्याचा सन्मान राखून त्याची प्रीति संपा- 
दन करा. आतां तुझह्यांस त्याजकडून जीं प्रथानकीचीं वस्त्र 
मिळालीं तीं वस्त्रं नव्हत, ' तर म्लेंच्छांपासून पुनरपि हिंदु- 
प्रजेस बहुत पीडा होऊं लागली आहे, तर्से न होतां तिचा 
यथान्याय प्रतिपाल करून म्लेंच्छांचा नाश करण्यास्तव 
राजानें सवोच्या समक्ष तें तुमच्या हातीं वीरकंकणच बां- 
घिलें असं समज. आपा, पुरंद्रे, भानु वगरे मंडळी तु- 
मर्चे साहाय्य करतीलच. हा तुझांपाशीं राणू शिंदा हुजऱ्या 
आहे. तो मोठा हुशार,- चाणाक्ष आणि स्वामिसेवेंत तत्पर 
दिसतो. अशीं गुणी माणसं असतील त्यांची पारख करून, 
संग्रही ठेवून, त्यांस उदयास आणा. द्रव्यार्थ प्रजेस पीडा 

देऊं नका. फौजफांटा चांगला तयार लेश तयार ठेवून, 
त्यास राजी राखून, परचक्रावर खाऱ्या करून स्वराज्याचा 
विस्तार वाढवा. रामदासस्वामींचे व आमचे विचार एकच 
आहेत. सबब त्यांनीं ' शिवबाजीराजास व इतर ,जनांस रा- 
जधर्म व प्रजाधर्म यांजवर जे उपदेश केले त्यांचें सार का- 
हून आह्लीं ' बोधाभ्रतसार ' या नांघाचें पुस्तक तयार केलें 
आहे. हे तुझं नेहमीं वाचीत जावें, झणजे तुमचे व स्व- 
राज्याचें कल्याण होऊन तुमची बहुमुखीं कीर्ति होईल. 
संकटकालीं सर्व वतमान इकडे .पत्रद्वारं कळवीत जावें, 
आणि इकडून तुदत्यांस आज्ञा होईल त्याप्रमाणें वर्तन ठे- 
वावे हणजे जगन्निवाख प्रभु तुमचे सर्व मनोरथ पूर्ण करून 
तुह्यांस अवघ्या कामांत यक्व देईल. 

असे भाषण करून खामींनीं सदट्टे 'बोधाम्रतसार' पु- 
स्तकांतून कांहीं भाग वाचून दाखविला. तो येणेंप्रमारणेः-- 
जन्मा आलियाचें फळ । कांहीं कराबं सफळ ॥ 
ऐसें न करितां निष्फळ । भूमिभार होय ॥ १ ॥ 
हं कांहींच न धरी जो मनीं । तो मृतमाय वर्ते जनीं । 
जन्मासि येऊनि तेणें जुननी.। वायांच कष्टविली ॥२॥ 
आपकार्याहूनि जीवीं । परकार्येसिद्धी कराबी ॥ 
मरून कीति उरवावी । तो सत्बद्मण ॥ ३ ॥ 
मित्रपणें परहितकारी । वाड्माधुर्ये प्रश्ोकापहारी ॥ 
सामथ्येपणें परवेत्रधारी । पुरुषार्थे जगमित्र ॥ ४ ॥ 
जीवनाचे झालें अन्नं । अन्नाचे झाले वमन । 
परी वमनारचे भोजन । करितां नंये 1 ५॥ 
तैसें निंद्य सोडून द्यावें । वंद्य ते हृदयीं धरावें ॥ 
सत्कीर्तीनें भरावे । भूमंडल ॥ ६॥ 

उदंड स्थळीं उदंड प्रसंग । जाणोनि करणे यथासांग ।॥ 
भ्राणिमात्राचे अंतरंग । होऊनि जावे ॥ ७॥' 

पोटीं चिंता धरूं नये । कर्टें खेद मानूं नये ॥ 

समयीं धीर सोडूं नये | कांही केल्या ॥ ८ ।। 
अतिवाद करूं नये । अनीति पोटीं धरू नये ॥ 

रागे भरीं भरो नये) भलतीकडे ॥९॥ 

कठिण शब्द बोलूं नये । कठिण आज्ञा करूं नये ।॥। 
कठिणता धरूं नये | कोणेविषयीं 1 १० ॥ 

थोरपण चुर्क नये । न्याय नीति सोडूं नये ।। 
अममाण वर्ता नये । कांहीं केल्या ॥। ११ ॥ 

चातुर्य शुंगारे अंतर । वस्त्र श्रंगारे शरीर ।। 
दोहोंमर्ध्ये कोण सार । बरें पृहा॥ १२॥ 
बाद्यात्कारं.शुंगारिळे । तेणें लोकांहाती काय आले । 
चातुर्ये बहुतां संरलषिलें । नानापरी ॥ १३॥ 

जो दुसर्‍याचे अंतर जाणे । देशकाल पसंग जाणे ॥ 
तया पुरुषा काय उणं । भूमंडळीं ॥। १४॥ 

श्रेष्ठ कार्ये करी तो श्रेष्ठ । कृत्रिम करी तो कनिष्ठ ॥ 
कमोनुसार माणि नष्ट । अथवा भले ॥ १५॥ 

धके चपटे सोसाबे । नीच शब्द सोशित जावे ॥ 
पस्तावोन परावे । आपले होती ॥ १६ ।॥ 

व्याघ्र सिंह भयानक | देखोनि भयचकित होती लोक ॥ 
परी त्यांचीं पिले निःशंक । तयांपुढं खेळती ।॥ १७॥ 
कांहीं मेळवी मग जेवी । गुंतल्या लोकांस उगवी । 
शरीर कारणीं लावी । कांहींतरी ।१८॥ 
मत्री करितां होतं कृत्य । वेर करितां होतो मृत्य ॥ 
बोलिला हे सत्य कीं असत्य । ओळखावे ॥ १९ ॥ 

जे सत्कीतीचे पुरुष । ते परमेश्वराचे अंश ॥ 
धमस्थापनेचा हव्यास । तेथेचि वसे ॥ २० ॥) 
एक भरें एक रिते । रिते मागुर्त भरतं । 
भरतें तेंही रित होते । काळांतरीं ॥ २१ ॥ 
शुद्ध सोने पाहोनि घ्यावे । कद्चीं लावूनि ,तावार्वे ।। 
श्रवणें मननें जाणावे । मत्ययासी ॥ २२॥ 
आधीं कष्टाचे दुःख सोशिती। ते सुखार्चे फळ भोगिती ।। 
आधीं आळसे सुखावती । त्यांसी पुढे दुःख ॥ २३॥ 
बहुत लोक मिळवावे । षकविंचारे भरावे ॥ 
कष्ट करूनि घसरावें । म्ठेंच्छांवरी ॥ २४ | 
राज्यामध्ये सकळ लोक | सलगी देऊनि करावे सार्क 
लोकांचे मनां धाक । उपरजोंची नये ॥ २५ ॥। 
आहे तितर्के जतन करावे तव आणीक प्रिळवार्वे । 
महाराष्ट्र राज्य करावें । जिकडे तिकडे' । २६ ॥ 
अहैमती लोकीं धरावी । हिंमतीची तरवार करावी ॥ 
चढती बढती पदवी । पावाल येर्णे ॥ २७ ॥ 
शिवराजास “आठवावे । जीव्रित्व तृणवत मानावे ।॥। 
इहलोकीं परलोकीं तराबें । कीर्विरूपें ॥ २८ ॥ 
हा समर्थ रामदासस्वामींचा उपदेश किती रसाळ आणि 
समयोचित आहे, आणि हें महापुरुषांचे भाषण श्रोत्यांच्या 
मनास किती मुधुर आणि पान्हा फुटक्णारें आहे हें सां- 
गायास नक्कोच. या दोघां सत्पुरुषांची प्रतिमा एकच होय. 
थोरांच्या अंतःकरणाचें एकमेकांशी. कस साहऱ्य असतें 
पहा ! असो. स्वामींनीं दिळेठें पुस्तक व वरद्रोक्ति यांचें ग्रहण 
करून बाजीराव मंडळीसह आज्ञा घेऊन निघून गेला. 
हे समथोसारखे महापुरुष प्रत्यक्ष पाहून व त्यांनीं के- 

लेली संभाषणे आणि उपदेश ऐकून अंगीं थोडा तरी स्वदे 
शाभिमानाचा संचार होणार नाहीं, असा अरसिक पुरुष 
या नरकोटींत कोणी सांपडेल का ? कारण, रसिकाच्या 
अंतःकरणांत अश्या अप्रतिम मूर्ति पाहून व त्यांचे उपदेश 
श्रवण करून वीररसानंदाची स्फूति झाल्याविना राहावया- 
चीच नाहीं. स्वदेशाचा जीर्णोद्धार करणाऱ्या ह्या राजर्षींचें 
ज्यांस दर्शन घडलें असेल, ते किती धन्य आणि किती 
भाग्यवान बरं ! ! मानतसमुद्राच्या पोटीं अनेक र्न पिक- 
तात; पण अशा सन्मण्याचा ल्यभ होण्यास प्रजेचेंच मह- 
दुभाग्य पाहिजे. असो 

पुढें बाजीराव व चिमाजी आपा हे स्वामींस खारींतून 
हमेषा पत्रे लिहीत, तेही त्यांजकडे उत्तरें पाठवीत. ते 
अस्सल कागदपत्र अद्यापि धावडशीकर संस्थानिक यांच्या 
घरीं आहेत. त्यांतून मासल्याकरितां एक दोन उतारे येथ 
देतों. हीं पत्रे बाजीरावाने संकटांत असतांना इ० स० 
१७३६ व १७३९ या वर्षी लिहिलीं होतीं 

“ हल्ठीं मी बहुतांचा देणेदार होऊन माझी कुतरओढ 
झाली आहे. ही मला नरकयातनाशी वाटते, आणि सा- 
वकार व शिलेदार यांच्या पायां पडतां पडतां माझ्या क- 
पाळाचें कातडं गेलें." 

हें पत्र, बाजीरावास फौज फार ठेवावी लागली, आणि 
तो रिपायांस पगारही चांगला देत असे, यामुळें लक्षावधि 
रुपये कर्ज होऊन त्यास सावकारलोक मनस्वी टोंचूं ला- 
गले, तेव्हां लिहिलें होतें 
॥.. आणखी एक पत्र, स्वराज्यांत, सेनासाहेब सुभा रघूजी 
“भोसला व प्रतिनिधि श्रीपतराव हे दोघे त्याचें न्यून पाहात 

होते, ते. त्याची उचलबांगडी करण्यास टमले होते, आणि 
बाजीरावाचे सारें लक्ष मोंगलांच्या पारिपत्याकडे ' लागलें 
होतें, अश्ली त्याच्या मनाची ओढाताण चालली असतां 
मोठ्या उदासीनतेनें लिहिलें होतें तं येणेप्रमाणे:--- 

“ आमचेच लोक आह्यांस 'हिवडतरु होऊन पाण्यांत 
पाहतात. यामुळें मी दुःखसागरांत बुडालों आहें. आगींत 
तेल ओतावे याप्रमाणे मला आणखी कर्जोनें य्रासिलें 
आहे. मला आतां कशाचीही आस्था नाहीं. महाराज 
या सेकटीं मला कांहीं तरणोपाय सांगा. अशा कचाटींत 
राहून जगण्यापेक्षा हा आपला शिष्य विष खाऊन मर- 
ण्यास तयार आहे. या वेळेस मरण येईैल तर फार बरें." 

यावरून--- 

ज्याचे अंगीं मोठेपण ।॥ तया यातना कटीग ॥ १॥ 
ऐरावती रत्न थोर ॥ त्यांसी अंकुशाचा मार ॥ २ ॥! 
हा तुकोबारायाचा अभंग अगदीं यथार्थ आहे. असें वा- 
टल्यावांचून राहत नाहीं 

या महापुरुषाला बाजीराव झापल्या मनांतल्या अंतस्थ 
व नाजूक गोष्टी निष्कपट वृत्तीनं कळवी. चिमणाजी आ- 
पाही तसंच करी, सारांश, स्वामींच्या ठिकाणीं ते दोघेही 
बंधु किती मोकळ्या मनानें वागत, आणि त्यांजवर त्यांची 
भक्ति, निष्ठा व भरंवसा किती होता, है ह्या पत्रांवरून 
स्पष्ट होतें. कप्तान ग्रांट डफ साहेब मराठ्यांच्या इतिहा- 
सांत ह्मणतात कीं, “अशीं पुष्कळ अस्सल पत्रं मीं पाहिलीं. 
तीं फार मनोरंजक आणि “बहुमोल आहेत. कांहींचे तर- 
जुमे मात्र मला मिळाले. अस्सल कागदांच्या नकल्न 
धावडक्ीीकर लोकांनीं मला दिल्या नाहींत.'" 

हे सारे कागदपत्र गोळा करून त्यांचें एक पुस्तक 
करून, राखून ठेवण्याचें श्रेय कोणी एकादा 
स्वदेशभक्त क्त घेदेख तर त्याचे लोकांवर बहुत बहुत उप- 
कार होतील 

आतां इ स०* १५७२१ त हिंदुस्थानांत राजकीय स्थिति 
कशी होती तिचे निरूपण पुढील भागांत कथन करूं 

देशस्थ्राति 


इ० स० १७२१ त बाजीराव पेशवा झाला त्या वेळीं 
भराठ्यांचे बहुतेक सरदार एकचिस्त झाले होते, पण राज- 
घराण्यांत सातारा आणि कोल्हापूर अशी दुफळी होती. 
यामुळें कांहीं शाहूराजाकडे आणि कांहीं संभाजीकडे अशी 
फुटाफूट. झाली 'होती. बाळाजी विश्वनाथ यार्ने दिलीपर्यंत 
आपली छाप बसवून स्वराज्य नांवारूपास बरेंच आ- 
गिलें होतें 

हिंदुस्थान हें संपत्तीचे केवळ माहेरघर आहे अशी 
कीर्ति ऐकून हजारबारारों' वर्षांपासून आरबस्थान, आफ- 
गाणिस्थान, तातरी, इराण, वगैरे प्रदेशांकडून मुसलमानांचे 
जणूं पेव फुटलें होते» पश्चिमेकडून व उत्तरेकडून त्यांच्या 
झुंडींच्याझुंडी दिनू दिन करीत हिंदुस्थानांत शिरल्या. 
त्यांनीं दिीीस बादशाही तक्त स्थापिठें, आणि आपलें 
पोतडे भरण्यासाठी हळूहळू सर्व हिंदुस्थानभर त्यांनीं सर्व 

१ अलीकडे काव्येतिहासर्समग्रहांत व बडोद्याच्या बालांकुर मासिक- 
पुस्तकांत या अह्लेद्रखामींचें चरित्र छापून प्रसिद्ध झाळें आहे; शिवाय 
सळ रा० पारसनीस यांनीं याबईलचें खतत्र पुस्तक छापून प्रसिद्ध 
केळें आहे. तें वाचकांनी पाहावें. 

प्रकारची धामधूम चालविली. असे होतां होतां इ० स० 
१७२१ त्त दिद्ीी दरभारची स्थिति कोणत्या थरास जाऊन 
पोंचली होती तें पुढे लवकरच समजेल 

हिंदुस्थानांत सोन्याचा धूर निघत असतो, अशी बा 
तमी यूरोपखंडांतही पो़ली. प्रथम पोर्तुगीज लोक साहस 
करून इकडे आले. ते व्यापार करतां करतां पुढें राज 
कारणांतही शिरले. त्यांनीं बराच मुलूख काबीज केला 
आणि कांहीं कुरापती काहून एतद्देशीय राजांबरोबर युद्ध 
करूं लागले. इ० स० १९७२१ त मराठ्यांचे ते एक श्र 
होते. पोतुगीज लोकांची बढती पाहून तिकडच्या दुसऱ्या 
साहसी लोकांच्या तोंडांस पाणी सुटले. क्रमाक्रमाने डच/ 
फ्रेंच आणि इंग्लिश हे हिंदुस्थानांतलें सोनें, रुप हिरे, मा- 
णकें व मोतीं गोळा करण्यासाठीं धापा देत आले. टोपी- 
वाल्यांचे समुद्रकांठीं कडंचेंकडे पडलें. प्रथम एतदेशीय 
राजांकडून थोडीशी उतरावयापुरती जागा मागून घेऊन 
दमन, दीव, गोवे, मुंबई,खंबायत, पांडिचरी, सुरत, राजा- 
पूर, साष्टी, वेंगुर्ले, चौल, कालिकोट इत्यादि स्थळीं त्यांनीं 
व्यापाराची दुकानें थाटलीं.,मग ** मटाला दिली ओसरी 
आणि भट पाय पसरी ” असा त्यांनीं हळूहळू क्रम आरं- 
मिला. इ० स० १७२१ पर्येत फ्रेच* व इंग्लिश यांनीं 
मौनमुद्राधारण केलें होतें. हातांत तागडी,घेऊन कोणाचें 
किती वजन आहे' तें तोलीत बसले होते. पुढें योग्य संधि 
मिळतांच हातांतली तागडी टाकून ते एतद्देशीयांच्या 
राजकारणांत शिरले 

इकडे मुसलमानांच्या राज्याची स्थिति कशी झाली 
होती ती आतां सांगतों. औरंगजेबाच्या मरणापर्यंत दिली 

दरबारची जेमतेम चढती कमान होती. त्याच्या मार्गे बा- 
दशाही तक्ताबद्दळ आपआपसांत भांडणे लागून राज्यास 
उतरती कळा लागली. इ० स०. १७२१ त दिल्ीीस म- 
हंमदशाहा बादशाहा तक्ताधिपति' होता. “ बादशाहा ” 
“ राजा ” या शब्दाचा दुसरा अर्थ करितात त्या मास- 
त्याचा हा मंहंमदझाहा होता. त्याच्या दुर्वतनानें मुसल- 
मानी राज्याचा लय होत चालला. आणि मराठ्यांचा 
उत्कर्ष होत चालला. राजेळोक ऐषआरामी झाले ह्मणजे 
त्यांच्यावर अवदरोचा फेरा आलाच असे समजावे. अशा 
प्रसंगीं त्यांच्याजवळ प्रधानमंडळ तरी चांगलें हुशार व 
ट्मानी असावें लागतें. पण तेथें सग चांगल्याची बूज न- 
सते; यामुळें सगळी बलबलपुरी होऊन जाते. त्या समयीं 
औरंगजेबाच्या तालिमेंत तयार झालेला एक मुत्सदी मु- 
सलमान. सरदार होता. तो मात्र मराठ्यांच्या पराक्र- 
माच्या आड येई. तो नसता तर मुसलमानी राज्य रसा- 
तळास जाऊन सर्व हिदुस्थानभर मराठ्यांचे एकछत्री 
राज्य झालें असतें. तो पुरुष कोणता हें सांगण्यापूर्वी म- 
हंमदशाहाची कारकीर्द दिडीस कशी चालत होती ती 
प्रथमतः सांगूं. 

महंमदशाहा बादशाहा सर्वकाळ ऐषआरामांत धुंद 
असे. सगळा राज्यकारभार, अप्रतिष्ठित, चैनी, पाजी, ह- 
लके व व्यसनी, अशा मनुष्यांच्या हातीं' असे. त्यांचा 
अवघा वेळ खुषमस्करींत जाई. कोणाची कांहीं तरी कु- 
चेष्टा करावी आणि बोदशाहास रमवावे, हेंच आपलें क- 
तेव्य कर्म असे ते समजत. दरबारी लोक नाच, रंग, तमादी 
यांत गुंग झाले होते. हुक्का, चिलीम, नेचे, मोतियाचे ग- 

जरे, गुडाकू, याकूती, माजूम, अलेकम-सलाम, या पोकळ 
डामडौलांत ते गर्क झालेले. एका रमणीनें बादशाहास 
इतके म्रासिठें होतें की, , द्रबारचा शिक्कामोतज " तिच्या 
स्वाधीन असून ती मन मानेल त्यास भराभर सनदा क- 
रून देई. लष्कराचा बंदोबस्त बिघडून गेला. कामगिरी 
केली नसून जहागिरीच्या सनदा आणि, अपराध' नसून फां- 
शीच्या शिक्षा होऊं लागल्या. राज्यांत चोहींकडे बंडाळी 
माजली. ज्याच्याजवळ घोडा व बंदुक त्यानें खुशाल 
गरीबांच्या मुसकटांत मारावें, ठरावे, खावे आणि कुबेर 
व्हावे. राज्याचा वसूल बादशाही खचोस पुरेनासा झाला. 
कजीचा बोजा वाढत चालला. पैक्याची तुट भरून ये. 
ण्यासाठी प्रजेवर नवीन कर * बसले, लोकांच्या कामांचे 
वर्षोवषे निकाळ लागतना. अशी बेबंद्पाच्छाई झाली. 
जसा एखादा उंच जुना झालेला राजवाडः बाहेरून सु- 
रेख दिसतो, परंतु त्याला दागदुजी करून उपयोग न- 
सतो, कां कीं, बो जीणीवस्थेनें अल्पकालांत धबालदिशीं 
जमीनदोस्त व्हावयाच्या बेतांत आलेला असतो. तसें दि 
छीचें राज्य त्या वेळेस बळहीन आणि बेताल झालें होते 
तें मराठ्यांच्या हस्तगत पूर्वीच झालें असतें, परंतु वर 
सांगितल्याप्रमाणे मुसलमानांत निजाम उलूमुलुक या ना- 
मेंकरून एक पोक्त, वजनदार व शूर सरदार होता. 

स्वाथे साधून नामधारी बादशाहास स्वजात्यमिमानास्तव 
आपल्या बुद्धिबलाचा आणि बाहुबलाचा वरचेवर नेटावा 
देई. हीच मराठी राज्याच्या विखारास आडकाठी झाली 
होती. इ० स० १७२१ त मराठ्यांस मोठा जबरदस्त प्रति 
पक्षी काय तो निजाम उल्मुलकच होता; सबब त्याची थोडी 

परिनालिका आणि बलाबल येथें सांगणें अवश्य आहे. 

प्रस्तुत ज्याला हैदराबाद सरकार किंवा निजामाचें 
राज्य असं ह्मणतात त्याचा हा मूळपुरुष. निजाम उलू- 
मुलूकाचें मूळचें नांव मीर कमरुद्दीन ऊफ चिनकुलिचखान. 
तो इ० स० १६४४ त जन्मला. तो मोठा धूर्त, अभि- 
मानी, मसळती, शूर, खवट, महत्त्वाकांक्षी आणि तिरसट 
असे. औरंगजेबाच्या लष्करांत वाढत वाढत तो मोठ्या 
योग्यतेस चढला होता. त्याजवर बादशाहाची कृपा असे, 
त्यानें त्यास पांच हजार स्वारांची मनसब देऊन विजापू- 
रच्या सुभेदारीचे जागेवर नेमिलें होतें. औरंगजेबाचा अ- 
वतार संपल्यावर फरुक्रोर बादशाहाने त्यास आपली व- 
जिरी दिली, आणि “ निजाम. उल्मुलुक '” असा त्याला 
नवा किताब दिला. या शब्दाचा “ उत्तम राज्यव्यवस्था 
करणारा ” असा अर्थ होतो. तो मग माळव्याचा सुभे- 
दार झाला. त्याच्या जवळ बारा हजार जंगी फौज होती. 
आणि “ आसिफजा ” हा नवा किताब आपल्या नांवास 
जोडून दक्षिण प्रांत जिंकून सतंत्र होण्याची त्यार्ने इच्छा 
धरिली. आज अशीरगड हस्तगत केला, उद्या बऱ्हाणपूर 
घेतलें, परवां खानदेशसुभा पटकावला, असें त्याचें उत्त- 
रोत्तर दक्षिणेकडे पुढे पुढे पाऊल पडत चाललें. त्या स- 
मयीं त्याच्या सुदैवानें ह्मणा, किंवा हिंदूंच्या दुर्दैवाने हणा, 
चंद्रसेन जाधव, निंबाळकर; राव रंभा सर्जेराव घाटगे, 
इत्यादि कित्येक निमकहराम मराठे सरदार, सखदेशाभि- 
मान, स्वजात्यमिमान आणि *स्वराजनिष्ठा टाकून आणलें 
सैन्य घेऊन त्या परधर्मी आणि परकीय सरदारास जाऊन 
मिळाले. तेणेकरून निजामसाहेबांचें प्रस्थ वाढत चाललें. 

तो पराक्रमी सरदार आहे अशी त्याची ख्याति होत चा- 
खली. त्याची आणि दिलावर अद्ीखानाची बऱ्हाणपुरा- 
जवळ लढाई झाली. तींत दिलावर अह्लीखान॑ गतप्राण 
झाला. तसेच औरंगाबादेस अलम अल्लीखान नामें स- 
य्यद बंधूंचा एक अधिकारी होता, त्याचें व याचें वऱ्हा- 
डांत पैनघाटानजीक बाळापुराजवळ. तुमुल युद्ध झालें 
त्यांत खानाचा पराभव होऊन तो मारला गेला. दिष्टींत 
दोन बलवान्‌ सय्यद बंधु होते, ते महंमदशाहाच्या डो 
ळ्यांत रेतीच्या कणासारखे सलत होते. त्यांस निजामाने 
मारेकऱ्यांकरवीं मारून टाकिले. मग त्याचा सर्व राज्य- 
कारभार एकमुखी व, एकहाती झाला. या कामगिरीने 
बादशाहाजवळ त्याची प्रतिष्ठा वाढली. त्याला हुजूरवजिरी- 
वस्त्रं मिळून तो तें काम पहात असतां एकदां बोलतां बो 
ठतां एका खुषमस्कऱ्यानें त्याची थट्टा करून बादशाहास 
हंसविलें. तो निजाम मोठा मानी, औरंगजेबाच्या वेळचा 
मुत्सद्दी, पोक्त, सन्य; प्रोढबुद्धीचा, आणि रागीट होता 
त्याला तो अपमान सहन झाला नाहीं, बादशाहाचे पोर- 
कट चाळे पाहून दरबारच्या कामांतून त्याचें मन उडालें 
मग तो वजीरीचें काम तत्काळ सोडून वकील मुतलखू 
हा दुसरा अधिकार पत्करून तेथें राहिला. त्याही कामास 
त्रासून, कांहीं निमित्त करून, तो इ० स० १७२३ त 
दक्षिणेकडे निघाला. तिकडे हैद्राबादेस मवारीजखान 
नामें सुभेदार होता, तो बादशाहाचे गुप्त आज्ञेवरून नि 
जामाबरोबर लढाईस उभा राहिला. त्याचें व ह्याचें श- 
क्षरखेड्याजवळ इ० स० १७२४ त घमघोर युद्ध झालें. 
त्यांत मवारीजखान आपल्या दोन पुत्रांसहित पतन .पा- 

वला. याप्रमाणे हैद्राबाद सुभा निजामास सहज प्राप्त 
झाला आणि तेव्हांपासून तेंच त्यानें आपलें सहण्याचें 
ठिकाण कायम केलें 

त्याच्या पद्रीं जैयत फौज होती. तींत उत्तरेकडचे 
धट्टेकट्टे धिप्पाड शिपाई भरले होते. ते अंगांत लोखंडाची 
जड चिलखर्ते घालीत. 'त्यांच्या पुढें दक्षिणी लोक सुकु- 
मार दिसत. स्वारांचे घोडे उंच आणि धष्टपुष्ट असत. शि- 
पायांपा्शीं चापाच्या आणि तोड्याच्या बंदुका असत. त्यांत 
उत्तम तिरंदाजी करणारेही पुष्कळ होते. लहानमोठ्या 
तोफा पुष्कळ असून त्यांजवरचे गोलंदाज आपल्या कामांत 
तरबेज होते. ओझीं वहाणारे व्लढाऊ हत्ती त्याच्या 
फोजेबराबर बहुत असत. असा त्याचा जंगी सरंजाम 
होता. त्याचे सरदार हिंमतबहाद्र होते. तो जातीने मोठा 
घिप्पाड व तेजस्की पुरुष होता; त्याच्या विवाहित स्त्रिया 
पांच सहा असून शिवाय जनानखान्यांत कित्येक उपस्त्रिया 
होत्या त्या निराळ्याच. गाजिउद्दीन, नासिरजंग, सलाब- 
तजंग, निजामअली, सरीफ आणि मीरमोगल असे त्याला 
सहा पुत्र होते. औरस कन्याही कांहीं होत्या. हदली है- 
दराबादच्या राज्याचें क्षेत्रफळ सुमारे एक लाख औओरस- 
चौरस मेळ, आणि वसूल तीन कोटींच्या जवळ आहे. 

इ० स० १७२१ त बाजीरावाने मराठी राज्याची 
लगाम आपले हातीं धरिली. त्या समयी हिदुस्थानची 
राजकीय स्थिति अशा प्रकारची होती. हिजवरून वाच- 
कांच्या लक्षांत येईलच कीं,« निजाम उलूमुल्क हा एक 
बाजीरावास बलाढ्य शत्रु होता. हे दोघे योद्धे दंड ठो- 
कून रणांगणावर उभे राहिले ' तेव्हां बाजीराव २५ वषीचा 

उमेदवार अंसून निजाम साहेब त्याच्या तिप्पट वयाचा 
ह्मणजे ०६ वषोचा ह्यातारा होता. तरी त्या उतारवयांत 
सुद्धां त्याचें बुद्धिचातुर्ये आणि अंगचापल्य कायम होतीं. 
त्याची ह्यात देखील 'साधारण आयुर्मीनाच्या बाहेर गेली 
होती. ह्मणजे तो मेला त्या वेळेस त्याची उमर १०४ 
वषोची होती असें इतिहासकारांनी लिहिलें आहे. या दो- 
घांची वये आणि करामतीकडे पाहिठें तर आलीकडच्या 
काळीं हे लहानसे द्रोणाजुंनच होऊन गेले असें झटलें पाहिजे. 


भांग १२. 
माळवा प्रांतावर खारी. 

राजाज्ञा घेऊन बाजीरावाने इ० स० १७२१ त पुणें 
हें आपलें राहण्याचे ठिकाण केलें. त्यानें आपल्या कुटुं- 
बाचीं माणसें सासवडाहूनु तेथें आणून ळेविठी. बापूजी 
श्रीपत या नांवाचा पुरंदर किछ्ठ्याचा अधिकारी होता, 
त्यास पुण्याची सुभेदारी दिली. तो मोठा चतुर पुरुष होता. 
त्याच्या हाताखालीं रंभाजी' जाधवराव हणून एक हुशार 
मराठा होतां त्यास नेमिले. « त्या समयीं पुणे हें अगदीं 
लहान गांव होतें. त्याचें शहर बनविण्याचें काम त्याजकडे 
सांगितलें. व्यापारी, वाणी, उद्‌मी, आणून त्यांस कौल 
देऊन, तेथें वस्ती वाढविण्याचे काम झपाट्याने चालविलें. 
इ० स० १७२१ त प्रथम भुजंगशेट" राहनकर, दुगीप्पा 
अथळकर, व बाळाप्पा नक्वे, यांजकडून दुकानें घाल- 
विली. त्यांचा कित्ता पाहून प्रुष्कळ नवे व्यापारी भराभर 
येऊन राहूं लागले. 

बाजीराव पेशवा झाल्यावर खानदेशांतून मोकासदा- 

रांची पत्रांबरपर्त्न येऊ लागलीं कीं, “सरकारचे मोकास- 
बाबी'चे वगेरे हक; मोंगलांचे अधिकारी, बिनहरकत व 
सुरळीत वैसूलळ होऊं देत नाहींत, तर याविषयीं जशी 
आक्का होईल तस करीत असों.” मग प्रथमची खारी 
त्यानें खानदेशावरच करण्याचा बेत केला. फोज, दारू, 
गोळा, हत्यार, पैसा. ग्रांची सिद्धता करून, दसऱ्याच्या 
मुहतोनें तो पुण्याहून निघाला. त्या समयी, काशीबाई 
चार महिन्यांची गरोदर होती. तिला पुर्ढ प्रथमच पुत्र 
झाला. त्याला त्याच्या आजाचें ह्मणूजे बाळाजीपंत असें 
नांव ठेविलें. तोच मुलगा पुढे बाळाजी बाजीराव ऊर्फ 
नानासाहेब पेशवा या नांवानें प्रसिद्ध झाला. 

जामानिमा करून स्वारीवर जातांना बाजीराव व आपा 
हे आपल्या मातुश्रीच्या पायांवर डोई ठेवण्यास आले. 
तेव्हां त्या वारमाठेनें दोघांस जवळ बसवून पाठीवर हात 
फिरवून त्यांच्या हातीं तहानलाडू भुकलाडू दिले. ते नेहे- 
मींचे दळ्याबेसनाचे लाडू नव्हते, तर ते निराळ्याच प्र- 
कारचे होते. राधाबाई हणाली, “अण्णा, आपा, तुमचे 
शिपाई, चाकर माणसें, यांना जेवणखाण व औषधपाणी 
मिळालें किंवा नाहीं हें आधी पाहून, त्यांचा समाचार 
घेऊन, मग तुह्मी जेवा..प्रवासांत आपल्या प्रकृतीस जपा. 
पूर्वी मिळविलेला नांवलौकिक संभाळून त्यांत आणखी 
भर"घाला. महापुरुषांची आठवण ठेवा, आणि रामल- 
क्ष्मणांप्रमार्ण एकविचारानें राहा, ह्मणजे श्रीजोगेशरी आ- 
इच्या कृपेने तुही यशस्वी व्हाल. सुखरूपतेचीं खारींतून 
नेहेमीं पत्रे पाठवीत जा.” ही मतुश्रीची आज्ञा शिरसा- 
वंद्य करून व तिचे आझ्लीवोद्‌ घेऊन ते स्वारीस निघाले. 

वाटेंत जेथें तेथें मोंगलांचे अधिकारी हरकत करीत. 
परंतु त्यांना न जुसानितां बाजीराव आपले इक, चेधडक 
वसूळ करीत चाठला., त्या समयीं त्याच्या मर्नांत येऊन 
चुकले की, माळवा प्रांव अगोदर हस्तगत करून नंतर 
मराठ्यांचे राज्य हिंदुस्थानांत आस्ते आस्ते वाढवीत 
त्याचे. परंतु त्यास प्रतिवर्षी *म्रातार्‍्यास* मार्घार्रे यावें 
लागे. या अडचणीमुळे त्याचा तो मनसुबा पुढें बरींच 
अ्पॅपर्यंत सिद्धीस गेला नाहीं. _ साताऱ्यास यावें लागे 
पाचे कारण असेंः-राजापाशीं साताऱ्यास श्रीपतराव 
प्रतिनिधि असे. तो मोठा बुद्धिमान यजुर्वेदी जआह्मण 
होता. बाजीरावही , मोठा शहाणा, घूते ब हूर पुरुष 
होता. पण तो कोंकणस्थ नाह्यमण होता. यामुळें प्रतिनिधि 
याचा मत्सर करी. कोंकणस्थांचें प्राबल्य वाहूं दिलें तर 
परजुर्वेदी मार्गे पडतील अशा भीतीनें राज्ञाचे 'मन वळवून 
प्रतिनिधि त्याच्या इच्छेच्या आड येई. त्या दोघांमध्ये 
आपसांत वैरभाव उत्पन्न होण्यास हेंच मूळ कारण झालें. 
ही मात्सर्यबुद्धि खराज्याच्या हानीस मूळ होईल असें 
श्रीपतराव *प्रतिनिधीसारख्या, हुशार मुत्सद्याचे लक्षांत 
आलें नाहीं, ही मोठी दुःखाची व दिलगिरीची गोष्ट 
पाली. असो. 

इ० स० १७२० पर्यंत बाजीरावानें खानदेशांत ए- 
इंदर तीन स्वार्‍या केल्या. माळव्यांकडेही कांहीं फोज 
॥ठवून मोंगलाचा प्रांत त्यानें बराच उद्पस्त केला. मों- 
लाचा बऱ्हाणपुर येथील . सुभेदार अजीमउछाखान 
गाचा दाउदुखान सरदार ह्या फौज घेऊन कित्येक वेळां 
याजवर चालून आला. त्याचा पूर्ण पराभव करून बा- 

जीरावानें त्यास त्राहि त्राहि करून सोडलें. एका लढाई- 
मध्यें बाजीरावाकडच्या दोघां मराठ्यांनी मोठा «पराक्रम 
करून शौयोची पराकाष्ठा केटी. . ते दोघे सरदार राणो 
जीराव शिंदे व मल्हारराव होळकर 'हे होत. त्याचप्रमाणें 
उदाजीराव पवारही फौज घेऊन मोंगलाच्या मुलुखांत 
शिरला, तेव्हा त्यास, ,भिऊन मुसलमान लोक पिशाचा- 
सारिखे सैरावैरा पळत सुटले 

या प्रकारें या तिघां सरदारांची मदुमकी पाहून बाजी 
राव खुष झाला. त्यानें त्यांस पुढें .मोठ्या योग्यतेस च- 
ढविलें. त्याची विशेषकरून होळकर व शिंदे यांजवर 
पूर्ण कृपा असे, व ते त्याच्या कृपादानास खरोखर स- 
त्पात्र होते असें पुढील वृत्तांतावरून दिसून येईल. आतां 
या तिघां सरदारांचे येथें संकलित कुलवृत्त दिठें असतां 
अप्रासंगिक* होणार नाहीं, हणून तें येथें देतों 

माळव्यांत प्रसुत होळकराचें ७० ललक्षांचें राज्य 
आहे. त्याचा मल्हारराव हा मूळपुरुष आणि इंदूर ही 
त्याची मुख्य राजधानी. होळकराच्या राज्याचें क्षेत्रफळ 
सुमारें ८,५०० चौरसमेल साहे. होळकर या शान्दांतील 
होळ या नांवाचा एक गांव पुर्णे जिल्ह्यांत निरेच्या कांठीं 
आहे. त्या गांवी मल्हाररावाचा बाप चौगुला होता, 
तो तेथील राहणारा, ह्मणून त्यास “होळकर” असें 
ह्मणत, तो जातीचा धनगर. त्याला इ० स १६९३ त 
मुलगा झाला. त्याचें त्यानें मल्हारी असं नांव ठेविलें. 
मल्हारी लहान असतांच- ळ्याचा बाप वारला, ह्मणून 
त्याचा मामा त्याळा खानदेश्यांत आपल्या घरीं घेऊन 
गेला. तेव्हां तो पांच वषोचा अज्ञान मूल होता. धनग- 

रांच्या चालीप्रमागे त्यानें आपल्या घरीं भाचाला मेंढरे 
वळावयास लाविलें. एका बखरींत असं लिहिलें आहे 
कीं, मल्हारी एक दिवस. आपल्या मेंढ्या चारणीस सोडून 
एका झाडाखाली हुशहुर्‌ करीत उताणा पडला; असतां 
तेथें त्याचा जरा डोळा लागला. त्या सम्नयीं एका मोठ्या 
नागानें त्याच्या मस्तकावर आपली फेष्य धरिली. हें एक 
महत्पदप्राप्तीचें सूचक चिन्ह होय, असे हिंदुलोक मानि- 
तात. असो. तो मल्हारी थोडासा मोठा झाल्यावर त्याला 
ते मेंढरे वळायाचें बुळकें. क्काम * आवडेनासें झालें. मग 
तेथून जवळच नंदुरबार गांवीं सेनापति दाभाड्याचा सर- 
दार कंठाजीराव कदम धांडे राहत असे; त्याच्या लष्क* 
रांत त्यानें प्रथम शिपायाची "नौकरी पत्करिठी. पुढें ठो- 
करच सेनापति दाभाडा कदमास घेऊन सेन्यासह, गुजरा- 
थेवर उतरला. तेव्हां हा मुल्हारी २५ स्वररांवरचा जमा- 
दार झाला होता. कर्मधर्मसंयोगानें त्याच संधीस बाजी- 
राव पेशव्याची फौज माळव्यावर चालली होती. त्या 
दोन्ही लष्करांतील शिपायांमध्यें कांहीं कारणाने तापीच्या 
कांठीं मोठी कलागत झाली. तिचें निवारण पुढें सरून 
मल्हारी जमादाराने मोठ्या चातुयीनें आणि शिताफीने 
केलें. हं त्याचें चातुये बाजीराव पेशात्रे याचे कानीं गेलें. 
तेव्हां असा उमदा चतुर शिपाई आपल्या पद्री असावा 
असे त्यास वाटून* कदमाकडून मल्हारी होळकर यास 
त्यानें मागून घेतलें. तेव्हांपासून तो पेशव्यांचा अंकित 
झाला. त्याच्या गुणांवरून तो फुढे' लवकरच पेशव्यांच्या 
' लष्करांत ५०० भालाईत' स्ारांवरचा सैरदार झाला. 
बाजीरावाचें व त्याचें बहुधा वँय सारखेच होतें. त्याच्या 

पद्रीं होळकर राहिला तेव्हां तो सुमारें ३०३२ व- 
षौचा तरणा बांड उमेदवार शिपाई होता. याः प्रकारेक- 
रून जो मल्या धनगर प्रथम. मामाच्या धरीं तुकडा 
खाऊन मेंढरे वळीत होता, तो पुढें मल्हारराव होळकर 
या नामेंकरून मोठा विख्यात सरदार बनला. पहा न- 
शिबाची सलाबत कशी आहे! ! 

उत्तर हिंदुस्थानांत शिंद्यार्चे राज्य आहे. त्याचें क्षेत्र- 
फळ सुमारें २५,००० चौरसमेल व वसूल दीड को- 
टीच्या जवळ जवळ आहे. त्याची ग्वालेर ही मुख्य राज- 
थानी. या घराण्याचा राणोजीराव हा मूळपुरुष होय. 
त्याचे मूळ राहण्याचे ठिकाण कण्हेरखेड. तें सातार्‍्या- 
पासून ६ कोसांवर कोरेगांव तालुक्यांत आहे. त्या गांवची 
पाटीलकी अद्याप शिंद्यांकडे आहे. तो राणोजीराव शिंदा 
पूर्वी मोंगलांच्या चाकरीस राहून मोठ्या पद्वीस चढला 
होता. परंतु त्याजवर पुढे असमानी सुलतानीचा फेरा 
येऊन तो रावाचा रंक झाला. शेवटीं बाजीरावाच्या बा- 
पापाशीं हणजे बाळाजी विश्वनाथाजवळ तो बारगिरीची 
नौकरी धरून राहिला. * 'कालस्य कुटिला गतिः'. पुनः 
त्याचें नशीज उद्यास येण्याची वेळ आली तेव्हां त्याची 
एकनिष्ठसेवा, तत्परता, चलाखी आणि हुशारी पाहून 
बाजीरावानें त्यास आपल्या प्रथमच्याच खारींत शिलेदा- 
रीची असासी दिली. एका लढाईत त्याचें शोये, घे्य व 
फौजेची टापटीप पाहून त्याला त्यानें ५०० खारांची स- 
रदारी दिली. पहा, प्रार्धाची ओहोटी भरती कशी 
आहे! राणोजीराव शिंदा व मल्हारराव होळकर या दो- 
घांमध्यें अत्यंत मित्रत्व होतें 

माळव्यांत धार हें एक संस्थान आहे. धारचा किल्ला 
पुरातन व*मोठा आहे. तेर्थे उदाजीराव *पवाराचा बाप 
किश्चासराव यानें आपली .गादी स्थापिली. त्याला रामचं- 
द्रपंत अमात्य यानें राजारांम महाराजांचे वेळेस ग्रोग्यतेस 
चढविर्ठे. उदाजीराव पवार पूर्वी शाहराज़ाच्या हुजूर पा- 
गोवर एक मोठा सरदार होता. तो * मोठा चठाख असे. 
त्याला ज्या ज्या कामगिऱ्या राजानें सांगितल्या त्या त्या 
त्यानें मोठ्या हिंमतीनें शेवटास नेल्या. गुजराथेंत व मा- 
,ळवा प्रांतांत वरचेवर स्वाऱ्या करून तिकडचा मुलूख 
त्यानें लुनावाडापर्येत जाळून ढुटून फस्त केला. पुढें बाजी- 
रावाचा त्याला आश्रय बमिळतांच तो चौथाई व सरदेश-- 
मुखी हक्क वसूल करीत चालला. असा त्याचा पराक्रम 
पाहून बाजीरावाची त्याजवर फार मर्जी बसली. 

या तिन्ही सरदारांस महाराजांची आज्ञा घेऊन बाजी- 
रावानें ० स० १७२५ त सनदा करून दिल्या. त्यांत 
चौथाई व सरदेशमुखी हे हक वसूल करण्याचा त्यांस 
वंशपरंपरेचा अधिकार दिला, आणि फोजेच्या खचचीसाठीं 
मोकासबाबीचा 'अर्धा वसूल त्यांजकडे लावून दिला. 

वर सांगितल्याप्रमार्णे माळव्यांत उदाजीराव पवाराची 
सरशी होत चाठली. गुजराथेत सेनामति दाभाडे, कंठा- 
जीराव कदम बांडे व पिलाजीराव गायकवाड, यांस ज- 
यावरजय येत चालले. दिल्डीकडे महंमद्रशहा बादशाहा 
आणि त्याचा पराक्रमी सुभेदार निजाम उल्‌मुलुक या दो- 
घांमध्यें वैमनस्य वाढत चाललें. . या गोष्टी हिंदुस्थानांत 
मराठ्यांचे राज्य वाढबिण्यास* व हिंदूंच्या मुळखांतून मुस- 
लमानांची सत्ता अजीबाद काहून टाकण्यास बहुत इष्ट 


३३० बाजीराव बह़ाळ पेशवे. 


आहेत असें बाजीरावाच्या लक्षांत येऊन माळव्यावर मोठी 
स्वारी करून तौ मुलूख हस्तगत करून घेण्यासाठीं त्यानें 
राजाची आज्ञा मागितली. परंतु त्यास त्या समयीं राजाच्या 
हुजूर श्रीपतराव प्रतिनिधि हा प्रंतिपक्षी असून तो त्या- 
च्याशीं वक्रपणानें बागे. माळव्यावर स्वारी करूं देण्याची 
तो राजास*सलञा देईना. यामुळें राजाचा रुकार मिळेना. 
तेव्हां पेशव्याची व प्रतिनिधीची बरीच चुरस लागून रा- 
हिली. ' नावडतीचें मीठ अळणी,” या न्यायानें बाजीरा- 
वानें सुचविलेल्या उत्तम.उत्तम मसलती तो हाणून पाडी. 
असा त्यांच्यांत अंतस्थ कलह लागून राहिला. तो मरा- 
ल्यांचा शत्रु निजाम उल्मुलुक यास वारंवार कसा पथ्या- 
वर पडे, हा वृत्तांत पुढे स्थळोस्थळीं पाहण्यांत येईल. 


भाग १३. 


वाकयुड. 
पेशव्याचा उत्तरेकडे मोंगलांवर खारी करण्याचा आ- 
ग्रह आहे तो बरोबर आहे किंवा .कर्से, याचा सवौनुमतें 
विचार करण्यासाठीं इ० 'स० १७२" त साताऱ्यास एक 
दिवस शाहूराजानें मोठा दरबार भरविला. राजाचे सर्व 
अष्टप्रधान, तसेच दोनतीनशें सरदार व मानकरी ढालत- 
रवार बांधून दरबारास आले. तेथें या प्रकरणाच्या साध- 
कबाधकांचा विचार चालला असतां प्रतिनिधि व पेशवे 
यांचें मोठें कडाक्याचे वाकूयुद्ध झालें. श्रीपतराव प्रति- 
निधि यांनीं प्रथम त्या ससयीं भाषण केलें. तें असें:--- 
“या समयीं पेशव्यांचा हा निव्वळ दुराग्रह आहे' 
असें मी समजतों. त्यांनीं आपल्या बलाबलाचा यत्कि- 

चित्‌ही विचार केला नाहीं. तूते आमचा पक्ष निर्वैल 
'आहे असें कोणीही कबूल करील. स्वराज्यांत खस्थता 
नाहीं. एखादे छोटेंसं बंड मोडण्याची सुद्धां आमच्या 
अंगीं कुवत नाहीं. निजामाचे पराक्रमी सैन्य आमच्या 
दारापाशी येऊन ठेपठें आहे. चौथाई व सरदेशमुखी 
हक्क सुरळीत वसूल होत नाहींत? , क्नोटर्क॑ प्रांतांतली 
मोकासबाब वसूल करण्यासाठीं फत्तेसिंग भोंसले यांचे 
हातीं फौज व सनदा देऊन बरेच दिवस लोटले, 
तथापि तिकडे कोल्हापुरकर व त्यांचे हितचिंतक चव्हाण, 
घोरपडे व सावनूरकर नबाब, हे सर्वजण अशी कांहीं 
फळी धरून बसले आह्हेत की, आमची फोज अद्यापि 
कृप्णानदी देखील ओलांडू क्वकृत नाहीं. याप्रमार्णे आ- 
मचे घर आमच्या ताब्यांत नसतां, पेशव्यांनीं मोंगलांवर 
स्वारी करण्याचा हद्द धरणे हा वेडेपणा आहे. ते तिकडे 
निघाले, कीं इकडे एकदम बंडे उभीं राहतील. निजा- 
माबरोबर अति वांकडं पडून त्याच्याशीं आतांच हातघा- 
ईचा युद्धप्रसंग करावा लागेल. माझा अभिप्राय असा 
आहे कीं, प्रथभतः आपल्या त्म़ब्यांत जो मुलूख आहे, 
तेथें हकाच्या बाबी वसूल करण्यास मोकासदार नेमून 
नीट व्यवस्था लावावी. कनोटकांत, शिवाजीमहाराजांनी 
संपादिलेला प्रांत आपल्या हातांतून गेळा आहे तो, ति- 
कडे स्वारी करून. आपले कबजांत आणांवा. इतकी व्य- 
वस्था लागल्यावर मग उत्तरेकडे नवा मुलूख काबीज 
करण्याच्या कामास हात घालावा, हें उचित दिसतें. हें 
हझणजे' मी मिऊन बोलतों असं कोणीं समजूं नये. जसे 
बाजीराव पेशवे शिपाई आहेत, तसा मीही शिपाई आहं. 


ज्र बाजीराव बाळ पेशवे. 


त्यांच्याप्रमार्णच हा प्रतिनिधि योग्य प्रसंगीं पाहिजे त्या 
मोहिमेवर तरवार बांधून जाण्यास एका पायावर सिद्ध आहे.” 

हे प्रतिनिधीचे भाषण संपताच पेदाव्यानें प्रत्युत्तरा- 
दाखल मोठें शौयेत्तिजक, समपेक, सुरस आणि मनोवे- 
धक भाषण केलें, तें असे- 

“प्रतिनिधींनी अतां जें भाषण केलें तें ऐकून मोठा 
विस्मय वाटतो. यांत संतोष मानण्याजोगी गोष्ट एवढीच 
आहे कीं, रणांगणावर मजबरोबर उभा राहाण्यास प्रति- 
निधींसारखा जोडीदार सरदार सिद्ध आहे. आज नाहीं 
उद्यां तरी, प्रतिनिधि कमरेस तरवार बांधून सज्ज होणार 
खचित आहे. परंतु ते आजचे काम उद्यांवर ढक- 
ठितात येणेंकरून माझा दील फाटून गेल आहे. या 
आजडउद्यांच्या चालढकलीरने आमची आजपावतर किती 
हानि झाली आहे. तिचा आपल्या मनाशी जरा हिशेब 
करा. आमचे रणशूर शिवाजीमहाराज यांचा वर्तनक्रम 
असा नव्हता. ते उद्यां करण्याचे काम आज हाती घ- 
रीत; हणून त्यांचा सुयशोदुंदुमि अद्यापि द्गिंतरीं दुम- 
दुमत आहे. त्यांनीं १७ व्या वषीपासून अंतकालपयंत 
३६ वषोत जीं मोठमोटीं अवाढव्य कामें केलीं त्याच 
शतांश या ४०॥५० वर्षांत आमच्या हातून झाला नाहीं 
तर ही उद्यांची जपमाळ टाकून देऊन आपण आजच 
पुढच्या उद्योगास लागलें पाहिजे.” 

“खरा खरा प्रकार आहे तो आपल्या सर्वोच्या का. 
नांवर घालण्याचा हा योग्य प्रसंग आहे. तो फुकट जाउं 
दिला असतां नाझ्या हुद्यांचें काम मीं बरोबर बजाविटे 
नाहीं असा मजवर जनापवाद येईल, हणून जें बोलणे 

भाग आहे तें बोलल्यावांचून राहवत नाहीं. अधिकोत्त- 
राची प्रतिनिधींनीं माफी करावी. खासगीसंबंधानें श्रीपत- 
रावजी हे माझे परम. मित्र आहेत, परंतु मुख्य प्रधान या 
नात्यानें मी स्पष्ट सांगतों*कीं, प्रतिनिधींस स्वराज्याची व 
परराज्याची हवाल चांगलटीशी कळली नाहीं. 'हिंदुपदु- 
पादशाहा' या बडेजाव किताबांला' साजण्यासतारखा आ- 
पला राज्यविस्तार केवढा असला पाहिजे, आपल्याकडे 
आज एकंदर मुलूख किती आहे, त्याच्या मयोदा को- 
णत्या आहेत, आपले खरे मित्र कोण आहेत, खरे शत्रु 
कोण आहेत, त्यांचे व आपठें बलाबल कसें आहे, आ- 
पले हिंदुलोक सुखासंत्नोषांत आहेत कीं, दुःखाझीनें होर- 
पळत आहेर, बंड कहास्र हणावे, तें कशाने उद्भवते, 
पुढें आपण काय उद्योग "केला पाहिजे, या एकंदर गो- 
ष्ींचा प्रतिनिधींनी पोक्त विचार केला नाहीं असें वाटतें. 
अनंद्रावजी सुमंत" यांजकडे परराज्यांतून नुकतींच पर्त 
आलीं आहेत तीं पाहा. त्यांजवरून मोंगलास जेरीस आ- 
णण्याला हाच वक्त उत्तम आहे असं तुह्यांस बाटेल.' 


“काशीपासून रामेश्वरापयेत यच्चयावत्‌ सर्वे मुलूख 
आह्मां हिंदूंचा आहे. त्याचे आह्मी खरे खरे मालक अ- 
सून मुसलमान वगैरे परकी लोक. आंत शिरून त्यांनीं 
आमचें सर्वस्व हरण केलें, आणि तळहाताएवढे लहानसे 
जमिनीचे तुकडे आह्यांकडे ठेवून बाकीचा सारा मुलूख 
त्यांनीं व्यापून टाकला आहे. तो त्यांजकडून घेण्याचा 
आतां उद्योग करूं. कोल्हापूर व कर्नाटक तूते मनांत 
आणे नका. तिकडे संभाजीराजे व व्यंकोजीराजे कोणी 
परके नाहींत. त्यांच्याकडे अंसलेला मुलूख आपल्याकडेच 


ज्ञ बाजीराव बह़माळ पेशवे. 


असल्यासारखा आहे. ताटांत सांडळें काय आणि वाटीत 
सांडले काय, एकच.” 

“तिकडे मोंगल सध्यां नाच, रंग तमाद्यांत गुंतला 
आहे. त्याच्या सैन्याची तयारी* नाहीं, व त्याच्या शिपा- 
यांस वक्तशीर नक्त रोजमुरा पोंचत नसल्यामुळें ते बेदील 
झाले आहेतः अशा वेळेस त्यांच्यावर चाळून जाण्यास 
काय हरकत आहे? याचा प्रतिनिधींनी शांतपणे विचार 
करावा. मुसलमानांकडची वहिवाट काढणें असल्यास आ- 
जच आपण कंबर बांधिली पाहिजे.” 

“आह्णी विद्यमानकाळीं कमकुवत आहोंत असें प्रति- 
निघि ह्मणतात, हें कशावरून कोण जाणे. मी तर खात्रीनें 
सांगतों कीं, मराठ्यांचा परक्तम हलीं वृद्धिंगत होत 
आहे. आमच्या ह्या सरदारमंडळींत पंचविशी फुललेले, 
पन्नाशी उलटलेले व युद्धप्रसंग , पाहिलेले, असे शूर वीर 
युष्कळ आहेत. तिकडे गुजराथेंत ञ्यंबकराव दाभाडे से- 
नापति, सेनाखासखेल पिलाजीराव गायकवाड, कंठाजी- 
राव कदम बांडे, वगैरे सरदार, मोंगलाचीं एकामागे एक 
ठाणीं उठवून, पुढे पुढे पाऊल ठाकीत आहेत. मी खुद्द 
खानदेश व माळवा या प्रांतांकडे तीन स्वाऱ्या करून 
आलों. चौथाई, सरदेशमुखी, वगेरे बाबी गोळा करून 
तेथें आपला अंमळ सुरू केला. जसें वाहातें पाणी अड- 
वून धरिठें तर नाश॑करिते, तसेच निरुधयोगी लोकांस 
बाहेर न नेतां देशांतल्यादेशांत कोंडून ठेविलें तर बंडं 
होतात. शिंदे, होळकर यांसारखे एकनिष्ठ वीर आणि अशी 
चैर्यशाठी फौज पद्रीं असल्यावर यशप्राप्तीविषयीं तिळ- 

मात्र संशय धरावयास नको. मात्र आपण सवोनीं एक 
दिलानें आणि एक जुटानें चाललें पाहिजे.” 


“निजाम आपल्या दाऱाशीं येऊन ठेपला आहे, असें 
प्रतिनिधि हणाले; पण 'ग्रामो नास्ति कुतः सीमी ?' मुळीं 
आमच्या घराचाच ठिकाण नाहीं, बर्‌ दार कोठून असणार? 
तेव्हां आज तो विजापुरांत असला कांय आणि साताऱ्यांत 
असला काय, सारखाच. आतां, निजाम बलिष्ठ शत्र आहे; 
तो सवतः शूर आहे; त्याचें सैन्य “पराक्रमी आहे; त्याचा 
तोफखाना उत्तम आहे; या सर्वे गोष्टी खऱ्या आहेत. पण 
अशा बलाढ्य शत्रूचा पराभव केला तरच आपण लोकांत 
मानपात्र व कीर्तिपात्र*होऊं. रावण, कंस, कौरव, मंडर्ण- 
मिश्र व औरंगजेब, असे पराक्रमी प्रतिपक्षी नसते तर राम, 
कृष्ण, पांडव, शंकराचार्य व शिवाजीमहाराज यांत्वी जग- 
विश्रुत कीर्ति झाली असतहे काय? कबीराचा दोहरा आहे 
कीं, “मूरतसे कीरत बडी बिनपंख उड जाय, मूरत तो 
“जाती रही कीरत कभूं न जाय.” पण अशी कीति कांही 
अलौकिक पराक्रमाशिवाय प्राप्त होत नाहीं. यमुना आणि 
भागीरथी यांनीं दुआबास, वेढूनै टाकिलें आहे, तसें नि- 
जामाला आपल्या फोजेचा गराडा देऊन जेरीस आणूं. 
मुसलमान, फिरंगी, शिद्दी यांनीं यापूर्वी जें येर्थे अकांडतां- 
डव केलें त्याचें स्मरण झालें कीं, तळव्याची आग मस्तकास 
पोंचते. अंगाची*लाही लाही होते. हृदयांत दुःखाश्नीचा 
भडका होतो. एक कीं दोन, काय काय ह्मणून सांगावें! 
त्श्॑नीं सोरटीसोमनाथाची मूर्वि फोडिली; सुंता करून जु- 
लमानें हिंदूचे मुसलमान केले; गांवचेगांव जाळून फस्त 
केले; हिंदूंची राज्ये सफाई बुडविलीं; स्त्रियांच्या पातिज- 

त्याचा भंग केला; कित्येक स्त्रिया अबूखातर अभिकाष्ठे 
भक्षण करून मरून गेल्या. 'सबसे जीव प्यारा' असं जरी 
आहे, तरी शेंकडों धर्मनिष्ठ हिंदूंनी स्धर्मसंरक्षणाथे आ- 
पल्या प्राणांचे बळी दिले; हिंदूंची धर्मपुस्तरके जाळून टाकिलीं; 
स्थंडिलांचे विध्वंस .केले. असें त्यांच्या कालकूट कर्माचे 
मोठें पातडें आहे, त्यांतून या कांहीं गोष्टी कळविल्या. या- 
प्रमाणें सर्वत्र हाहाःकार झाला. तेव्हां “प्रभो, आतां आ- 
मचा अंत पाहूं नको, यांतून आह्यांस लवकर सोडीव;” 
अशी हिंदुप्रजा जिकडे तिकडे _गायावाया करून करुणा 
भाकूं लागली. पुढें भगवत्कृपेनें आमच्या शिवाजीमहा- 
राज्ञांनीं हिंदूंचा कैवार धरिला. ते झोठे अक्कलवान्‌, शूर 
व मस्ती होते. गोवळकोंडे ब विजापूर घेण्याच्या भरीस 
न पडतां अगोद्र त्यांनीं कर्नाटक प्रांत सर केला. त्या 
प्रभूची योग्यता क्राय सांगावी ! ज्यांना आंगभर वस्त्र नाही; 
पोटभर अन्न नाहीं; 'कासराभर दीस चढला! ही ज्यांची 
हेंगाडी भाषा; त्या अडाणी व गरीब, पण शूर व इमानी 
मावळ्यांच्या बळावर त्यांनीं स्वराज्याचा पाया रचिला. 
कैक वेळां ते व त्यांचे जिवलग मित्र येसाजी कंक, तानाजी 
मालुसरे आणि बाजी फसलकर यांनीं पंचमहाभूतांच्या 
क्षोभास सुद्धां जुमानिळें नाहीं. अटव्य अरण्य, झंझावात, 
विजांचा कडकडाट, गारांची वृष्टि, मुसळधार पाऊस, न- 
द्यांचा खळखळाट, भुकेनें पोटाची दामटी "वळलेली, अशीं 
अनेक विघ्ने आलीं होतीं तरी हातांत नंगी तरवार घेऊन 
आपल्या शिपायांस उत्तेमन देत कित्येक अवघड किले 
सर करून तेर्थे त्यांनीं आपला 'विजयध्वज उभा केला. 
लढाऊ गलबतें तयार केलीं. घे घे करीत देशचेदेश का- 

बीज केले. मोठमोठे किळे बांधिले. स्मरणशक्तीविषयीं तर 
ते साक्षात्‌ दीलदप्तरच होते. राजनीतिनिंपुण समथ राम- 
दासस्वामी हे त्यांचे धर्मगुरु. त्यांनीं त्यांस राजधर्म पढ- 
विले. त्यांच्याच छृपेनें विजापूर, गोवळकोंडे व अहमदनगर, 
हीं मुसलमानांचीं राज्यें त्यांनीं , पादाक्रांत केलीं. त्यांजवर 
आपला वार्षिक खंड बसविला. औरंगजेबास जेरीस आ- 
णून त्याजकडून आपले प्रभुत्व कबूल करविलें. प्रजेच्या सु- 
खासाठीं कायदेकानू केले. लष्कराचा बंदोबस्त केला. स्व- 
राज्य उभ करून हिंदुधर्मीची खंस्थापना केली. त्याच्या यो- 
गानें शिवाजीमहाराजांचा जिकडे तिकडे जयजयकार झाला. 


“याप्रमाणे मोंगल* हा एक आपल्या देशांत विशल 
वृक्ष वाढला होता, त्याच्या फांद्या आमच्या शिवाजीम- 
हाराजांनीं छाटून टाकिल्या; पण त्याचें मूळ अजून दिष्ीस 
कायम आहे. त्यामुळें पुनःपुनः नवे फांटे फुटून ते आ- 
ह्यांस अडचण करितात. याकरितां या जखड वृक्षाच्या 
बुडाशी कुर्‍हाडीचे घाव घालून त्याचीं पाळें मुळें खणून 
टाकू. हें काम एकदां शेवटास नेलें हणजे फिरंगी, शिद्दी 
हीं बिचारीं बांडगुळे आहेत, ती तर सहज काहून टाकूं- 

“निश्चयाचें बळ, तुका ह्मणे तेंची फळ.” या वाक्‍्या- 
वर बळकट निष्ठा ठेवा. युद्ध, दान, परोपकार, दया हीं 
अढळ कौर्तींचीं साधनें आहेत. तीं विसुरू्न जाऊन आ- 
पल्या वाडवडिलौंच्या कीतींवर आणि भूतदयेवर पाणी 
सोडूं नका. आपला कुलमूळ गर्व सोडूं नका. बुद्धि, वाणी 
आणि कृति यांचा मिलाफ ठेवून॑ स्वराज्य वाढवा. आज 
आमचें राज्य जरी लहानशा ढगाएवढे छोटे आहे, तरी 
आह्ीी मनावर घेऊन तेंच अभ्र वाढवून त्याच्या जलघा- 

रांनीं शत्रूंस टेकीस आणून जयघोष करीत त्यांच्या मुल- 
खांत प्रवेश करूं, अशी उमेद धरा. आतां रोक्टीं महा- 
राज सरकारास माझी हात जोडून. अशी विनंति आहे की, 
भाऊबंदकीचे तंटे तूते आह्मी कानामागे टाकिले पाहिजेत. 
शत्रूचे पारिपत्य कळून स्वराज्य वाढविणे हे सर्वे कायौत 
महत्काये होय. हा विचार प्रतिनिधींच्या पसंतीस येत न- 
सल्यास त्यांनीं हुजूर राहूनच कारभार पहावा, आणि मला 
उत्तरेस जाण्याची आज्ञा व्हावी. ह्मणजे मी स्वतः तिकडे 
जाऊन महाराजांचा यशस्वी शंगवा झंडा अटकेवर उभा 
करून येतों. “अर्थ वा साधयेत्‌ , देहं वा पातयेत्‌” असा 
माझा हढ निश्चय आहे. या देहावर माझा वारसा नाहीं. 
तो मीं स्वामिसेवेस अपण केल। आहे. आतां याला कोणी 
भजोत, भाजोत, बाणांचे प्रहार करोत, वार करोत, हात 
तोडोत, पाय मोडोत, परंतु जोपर्यत हे अवयव शाबूद 
आहेत तोंपर्यंत ते सार्थकी लागोत ह्मणजे झालें.” 


याप्रमाणे हें बाजीरावाचे अस्खलित आणि वीररसपर 
भाषण झालेलें ऐकून सर्वाच्या आंगांत वीरश्रीचें वारे भरलें. 
सरदारांच्या छात्या फुगून त्यांच्या अंगरख्यांचे बंद तटा- 
तट तुटले. त्यांचा आवेश इतका अनावर झाला की, 
त्यांनीं लगेच म्यानांतून सरासर तरवारी उपसल्या. तेव्हां 
सळासळ आवाज . होऊन त्या नंग्या तरवारी दिव्यांच्या 
उजेडानें बिजलीसारख्या चमकू लागल्या. खदिरांगारा- 
सारखे लाल होऊन शिपाई लोक डोळे गरगरां फिरवू 
लागले. मोंगलास का चाऊं' कीं खाऊं, असें त्यांस झालें. 
कित्येक त्यासरसे हात जोडून हणाले, “सरकार, पेशवे 
ह्मणतात तेंच बरोबर आहे.” शिंदे, होळकर ह्मणाले, 

“त्यांच्यावर चाळून जाण्यास पेशव्यांसारखे सिंद्द कशाला 
पाहिजेत? आमच्यासारखे लहानसे वाध आहेत यांना 
मोकळें सोडावे, हणजे ते समद्या गलिमांच्या नरडीचा 
घोंट घेऊन येतील.” हाँ इेषेंचा प्रकार पाहून शाहूराजा- 
सही स्फुरण चढठें, आणि तो ह्मणाला, “शाबास, बाजी- 
राव शाबास; तुमचे वडील मोठे कुंटीन आणि इभ्रतदार 
होते. त्यांचेच तुझी पुत्र, आणि तुझ्ीीही तसेच आहां. 
तुमचा बेत आमच्या फार पसंतीस आला.. अटकेच्याही 
पलीकडे हणजे कदलीखंडापर्ये. आमच्या रिवाजीमहा- 
राजांचा भगवा झंडा फडकवा. जी जी मदत लागेल ती 
ती आह्मी तुझांस देऊं. याप्रमाणे राजाचा रुकार मिळाल्या- 
वर पानसुपारी, अत्तरगुलाब.होऊन कचेरी बरखास्त झाली- 


पुढे थोड्याच दिवसांनीं इ० स० १७२६ त» बाजीरा- 
वास चैत्रमासीं दुसरा पुत्र झाला. तो रामनवमीचे सुमा- 
रास जन्मला ह्मणून त्याचे “रघुनाथ? असें नांव ठेवलें 
हाच पुरुष पुढे “रघुनाथराव ऊ्फे राघोबा दादा” या 
नांवानें प्रख्यात झाला. हा शिपायगिरीच्या कामांत नि- 
ध्णात होता. तो स्वारीस जाई तेव्हां दररोज २५३० 
कोसांच्या मजला मारी, ह्मणून त्यास “राघोबा भरारी” 
असे हणतात. अर्से मराठ्यांकडचें वतमान असतां दक्षि- 
णेकडे निजाम आपला अंमल बसवीत चालला. हें त्याचें 
करणें दिल्लीच्या 'दरबारांत सहन होईना. हेदराबादेस त्यानें 
आपली स्वतंत्र गादीही स्थापिली, असे ऐकून गुजराथ व 
माळवा या प्रांतांवरची त्याजकडे" सुभेदारी होती ती बाद- 
शाहाने काहून घेतली. गुजराथेवर सरबुलंदखान आणि 
माळवाप्रांतावर राजा गिरिधर' बहादर असे दोघे नवे सुभे- 

दार नेमिले. राजा गिरिधर हा गुजराथी नागर जातीचा 
ब्राह्मण होता. निजाम आणि मोंगल या दोघांमध्ये असा 
मत्सर लागला आहे तोंच आपल्य फायदा करून ध्यावा 
असे मनांत आणून माळवाप्रांतांवर बाजीरावाने इ० स० 

१७२५ चे सुमारास दोन्‌ स्वाऱ्या केल्या. राजा गिरिधर 
यानें त्यास बरीच हरकत केली. परंतु बाजीराव कसला 
वस्ताद! त्यानें त्यास चांगला हात दाखवून माळवाप्रां- 
तांतून खंडणी व गडगंज लूट घेऊन तो माघारा आला. 
तिकडे तो बुदबळांतला -राजा गिरिधर नागर हात्‌ चो- 
ळीत खस्थ बसला. 

* कनोटकावर स्वारी केठी असत तो फायदेशीर सवदा 
होणार नाहीं, असें पूर्वीपासून ' बाजीरावाचे मत होतें, तेंच 
खरें झालें. इ० स० १७२६ त फत्तेसिंग भोसले मोठी फौज 
बरोबर घेऊन तिकडे जलदीने , निघाला. आतां फत्तेसिंग 
भोंसले याचा थोडा मूळवृत्तांत सांगूं. 

सोलापुराजवळ सुमारें दीड लक्ष वसुलाचें अक्कलकोट 
संस्थान आहे, त्याचा हा मूळ संपादक. तो शाहूराजाचा 
मानलेला पुत्र होता. त्याची कथा अशी आहे;--इ० स० 

१७०७ त शाहूराजा मोंगलाच्या प्रतिबंधांतून सुटल्यावर 
सातारच्या गादीवर बसण्यासाठी येत असतां ताराबाईच्या 
पक्षाची आणि त्याची अकलकोट येथें मोटी चकमक झ- 
डली. त्या गर्दीत «. लोखंडे या आडनांवाच्या एका मरा- 
ठ्याच्या बाईने आपलें तान्हे मूल राजाच्या पायांवर 
आणून घातलें. तेव्हां त्याा त्या परीसराजाचा पादस्पत्रे 
होतांच लोखंडाचे सोनें बनलें! ' राजानें त्याला अक्कल- 
कोटची जहागीर करून दिली. आणि त्या ठिकाणीं रा- 


त वाक्युद्ध- ८पै 
, जाची प्रथमच फत्ते झाली हणून त्या मुलाचें त्यानें “फ- 
| तेतिंगं राजे भोंसले” असे जयसूचक नांव* ठेविलें. वरील 
' कर्नाटकच्या स्वारीच्या वेळेस फत्तेसिंग १८1१९ वषोचा 
तरणा बांड उमेदवार होतो. त्या स्वारींत वादेंत जे जे 
प्रांत लागळे तेथील चौथाई व सरंदेशमुखीचे हक बाजी- 
, रावानें वसूल केले. ज्यांनीं बिनहरकत .पैसा दिला त्यांच्या 
वाटेस तो गेला नाहीं. परंतु ज्यांनीं तकरार केली त्यांचे 
गांव त्यानें लुटून फस्त केले. असें करीत करीत तो श्री- 
रंगपट्णास जाऊन थडक़ला. . तेथचीही खंडणी त्यास 
लागलीच मिळाली. इतकें झालें तथापि प्रथम जें भाकीत 
केलें होतें ते खरें झालें, असें पुढें दाखल केलेलें पत्र बा- 
जीरावानें श्री० न्रह्मंद्रस्वाम्प्रेस, श्रीरंगपद्टणाहून लिहिलें 
त्यावरून दिसून येते. या खारींत लाभापेक्षां हानिच 
फार झाली. ी 
4 श्री. त 
“श्रीमत्‌ ज्ञानवेराग्यतपोनिधि महापुरुष, मुक्काम धाव- 
डशी, महाराजांचे चरणसेवेशीं, 
प्रिय शिष्य बाजीराव ,बछाळे श्रीवधेनकर यानें त्रि- 
' काळ चरणीं मस्तक ठेवून शिरसाष्टांग नमस्कार विज्ञापना, 
श्री गुरुमहाराजांचे अनुग्रहेंकरून स्वारी मुक्काम श्रीरंगप- 
इण येथें वर्तमान यथास्थित असों विशोष.,कऱहाड, करवीर, 
बेळगांव, धारवाड, हुबळी, चित्रकलदुर्गे या वाटेने आह्मी 
इकडे आलों. बरोबर दहा हजार फौज आहे. सरदेश- 
मुखी वगेरे बाबींचा वसूल करून चोहींकडे मोकासदार 
नेमीत॑ आलों. परंतु या स्वारींत ह्मणण्यांसारखा फायदा 
झाला नाहीं. इकडची हवा कंठिण व देश कंटक, यामुळें 

साझे शिपाई फार गत झाले. बेळगांवच्या आलीकडे म- 
हाराष्ट् भाषेचें नांव नाहीं. अनुक्रमें कानडी, द्राविडी आणि 
तेलंगी या भाषा इकडे बोलतात. त्यांचें बोलणें समजून 
घेण्यास मला मध्यें एक दुभाषी* ठेवावा लागतो. इकडचे 
कडवे काटक शिपाई मला फार आवडले. त्यांच्या तरवारी 
आणि बंदुका फार. थलदार असतात. शिपायगिरीच्या 
कामांत त्यांची वाकबगारी पाहून त्यांस मीं चांदीची कडी 
ब डोक्यास बांधण्याचे रुमाल बक्षीस दिले. पण ते चुल- 
कोंबड्यासारखे एकच ठिकाण धरून राहतात. तोडले 
तरी बाहेर जावयाचे नाहींत. माझ्या नौकरीस राहाल का? 
हाणून मीं विचारिलें. तेव्हां ते ह्मणाठे, 'ईल्री देवरू' 
ह्मणजे हे देवाधिंदेवा, नाहीं. "आमच्यासारख्या यःकश्चित्‌ 
, माणसाला ते देव ह्मणतात, हे बरोबर नाहीं. करंगळी 
कितीही मोठी झाली तरी हत्तीच्या अंगाएवढी ती कदा- 
काळीं होणें नाहीं. शेवटी करंगळी ती करंगळी, आणि 
हत्ती तो हत्तीच! या प्रांतींचे देसाई, देशपांडे, नाडगौडा 
वगेरे मोठमोठे जमेदार लोक मला कित्येक ठिकाणीं ये- 
ऊन भेटले. त्यांच्या आनतस्वागतावरून ते मला भले 
दिसले. कृष्णानदी ओलांडल्यावर घटप्रभा, मलप्रभा, तुंग- 
भद्रा, कावेरी इत्यादि नद्या आझ्यांस लागल्या. या सग- 
ळ्यांमध्यें तुंगभद्रेचा तास मोठा आहे. तिच्या तीरीं आह्मी 
दोन मुक्काम केले, आणि या महानदींत आह्यी मनमुराद 
योंहलों. मोठमोठ्या मजला मारल्या होत्या, आणि वाटेंत 
चांगलें गोड पाणी बरेच दिवस मिळालें नव्हतें, यामुळें 
माझि शिपाई थकूनभागून गेले होते त्यांस या नदीच्या 
कांठीं तळ दिल्याने विसांवा सांपडून नवा दम आला. 

फत्तेसिंग एकदां पोंहत असतां नदीच्या मोंवऱ्यांत सांपडून 
बुडत' होता, पण मीं खतः लागलीच उडी छोकून चार ददात 
पाणी तोडून बुडी मारून त्यास बाहेर काढिले. तो बुड- 
तांना मल्हारजी होळकर*व राणोजी शिंदे यांनीं पाहिळें 
नव्हतें. ते हात टाकीत चढाओढीनें , पुढ पोंहत निघून 
गेले. तुंगभद्रेसारखं मिष्ट व स्वच्छ 'फाणी माझ्या पाहण्यांत 
कोठें नाहीं. याच कारणानें इकडे “तुंगापान आणि क- 
ष्णारान” अशी हण पडली आहे. बेळगांव व श्रीरंगपट्टण 
येथील किले पाहण्यालाग्रक्‌ आहेत. धारवाडचे अलीकडे 
पाण्याचे फार दुभिक्ष, जिकडे तिकडे काळीभोर जमीन, 
राक्षसी कोस, सकाळपस्सून दुपारपयेत चाललो तरी का- 
नडी भाषेनें “कूगळती' हणजे हांकमर आला, असे ह्मण- 
तात. ही हांक कोणत्या जह्यदेवाची असेळ कोण जाणे! 
चार चार पांच पांच कोसपर्येत गांव नाहीं, हिरवे पान 
नाहीं, पाण्याचा थेंब नाहीं, सुपारीएवढा दगड नाहीं. ए- 
कदां आह्यांस एक मोठा ओढा लागला, त्याचें पाणी 
दुरून भिंगासारखे स्वच्छ दिसे. परंतु माझा दिलप्यारा 
सारंगा घोडा एक घोंटभरखुद्धांनते पाणी पिईना. इतके 
तें पाणी खारटघोठ व कडू होतें. त्याला “व्यण्णि हळळ? 
असें कानडे ह्मणतात. हणजे त्यांत दोन दोन तीन तीन 
भाळे खोल लोण्यासारखा मऊ चिखल असत्तो. वाट 
सोडून जरा भठंतीकडे पाऊल पडलें,कीं त्यांत हत्तीचे- 
हत्ती गडप होतात असें सांगतात. अशी ती भयंकर द- 
लदलीची जागा आहे. देश खुपैक आहे. लोकांजवळ 
दहा दैह्ा वर्षे पुरण्याजोगा धान्यसंम्रह आहे. इकडे छे- 
सूरचे बाजूस रेती फार.- खाण्याच्या अज्ञांत बारीक रेती 

सांपडते. माझा गोविंदा शागिर्दे वाटेच्या कामांत मोठा 
हुशार आहे. मी घोड्यावरून उतरून महाराजांच्या आ- 
ज्ञेप्रमाणे सर्व शिपाई माणसांस जागाजुगा, शिधासामुग्री, 
दवादारू मिळाली आहे किंवा नाहीं हें पाहून परत येई- 
पर्यत तांदुळांतील रेतीबिती निवडून भाताची तपेली शि- 
जवून गोविंदा तयार असतो. सावनुराकडे शिकारीस गेलों 
होतों तेथें कांहीं रानडुकर व एक मोठा काळवीट मारला. 
त्याचे सर्व अवयव शाबूद असें सुंदर कृष्णाजिन स्वामींच्या 
सन्निधीस पाठविलें आहे... रामनमलीच्या पाहाडांत मोठ- 
मोठे पटाईत वाघ आहेत असें ऐकतों. तिकडे गेलों ह्मणजे 
वाघाची स्वतः शिकार करून युरुमहाराजांचे सेवेशी एक 
मोठें व्याघांबर घेऊन येतों. सेवेशी श्रत होय, हे विज्ञापना.” 

असो. बाजीराव बराच दूर गेला आहे असें पाहून 
तिकडे निजामाने कपटविद्या चालवून प्रतिनिधीस वश 
करून मराठ्यांच्या राज्यांत खेळखंडोबा चालविला. तो 


भाग १४. 
गोदावरीच्या पलीकडे निजामाशीं युद्ध 


दिल्लीच्या बादशाहाचा नाशहेतु मनांत धरून मरा- 
ठ्यांच्या वाटेस न जातां निजामउलूमुलुक जागच्याजागी 
उगीच बसला होता. परंतु पुढे ते प्रबल होत जाऊन 
त्यासच उपद्रव देऊं लागले. तेव्हां तो पश्चात्तापांत प- 
डला. त्याला महंमदशाहा 'बादशाहाचें भय नव्हतें. परंतु 
हेदराबादेकडील चौथाई व सरदेशमुखी हक वसूल कर- 
ण्यासाठी मराठे प्रतिवर्षी स्वाऱ्या करूं लागले, त्याच्या 

योगानें त्याच्या राज्यास व मुलुखास अतिशय उपद्रव 
झाला. कांहीं तरी युक्ति लढवून हा मराठ्यांचा संबंध 
अगदीं तोडून टाकावा. असा विचार करून, बाजीराव 
पेशवा दूर कर्नाटकांत स्वारीवर गेला आहे अशी संधि 
पाहून त्यानें श्रीपतराव प्रतिनिधि यास्त गुप्त रीतीनें वश 
करून त्याच्या मार्फतीनें शाहूराजास' द्रसाल कांहीं रोकड 
पैसा व इंदापुराजवळचा कांहीं मुलूख देण्याचें कबूल 
केलें. शाहूराजा त्या गोष्टीस मान्य,झाला. या कामाब- 
ददल प्रतिनिधीस निजामाने वर्‍हाडांत एक जहागीर दिली. 
हें अंतस्थ कृष्णकारस्थान बाजीरावास कळून प्रतिनिधीचे 
करणें त्यास सवथेव अस्रशस्त वाटलें, आणि ही गोष्ट प्र- 
तिनिधीनें शत्रूला वश होऊन लोभस गुंतून केली ह्मणून 
त्याला फार रांग आला. 


याप्रकारे मराठ्यांच्या दरबारांत आपआपसांत यादवी 
सुरू झाली, तेव्हां आपला फायदा करून घेण्यास ही 
संघि बरी आहे असें निजामास वाटलें. मग वहिवाटी- 
प्रमाणे मराठ्यांनी हकाची त्याजकडे मागणी केली. तेव्हां 
त्यानें त्यांस स्पष्ट उत्तर, दिले कीं, “तुमचा खरा धनी 
कोण ? शाहू कीं संभाजी हेअगोदर कळलें पाहिजे. 
याचा निणेय ठरेपर्यंत सर्व वसूल मी अनामत ठेवितों. मग 
तुमचा न्याय झाल्यावर ज्याचा त्यास पैसा देईन.” असा 
त्यानें लपंडावार्चां खडखडीत जाब दिला. परंतु प्रसंग 
कोणाशीं आहे याचा विचार निजामाने केला नाहीं. नि- 
जाम एक ठक होता, तर धाजीराव सात ठक होता. 
त्याच्यापुढें त्याचें गौडबंगोळ कसचें चालतें ? बाजीरा- 
वानें लागळीच राजाची भेट घेऊन सांगितलें कीं, “नि- 

जाम अट्टल ठक आहे. त्यानें प्रतिनिधीस मध्यें घालून 
आपल्यास अजीबात फसविठें. आमची आपसांत. कितीही 
भाऊबंदकी असली तरी याला त्या भाईबंदीची उठाठेव 
कोणीं सांगितली होती ? यांत निजामाने आमचा किती 
पाणउतारा केला ? व हे लांडग्यासारखे लांडे कारभार 
करून त्यानें आपल्याकर्डे केवढ नसते श्रेष्ठत्व घेतलें?'' ह्याप्र- 
मारणे सवे गोष्टी बाजीरावाने शाहूराजाच्या मनांत चां- 
गल्या रसरक्शीत भरवून दिल्या. असा खासा ठांसून बार 
भरला तो जोरानें उडल्याशिवाय कसा राहील ? स्वार्थ 
दाखविल्यावर लहान पांच वषौचें अर्भक असतें तें सुद्धां 
वश्रा होतें, मग राजा तर चांगला प्रौढ वयाचा होता. या 
स्वाथोच्या संबंधानें रामदासस्गामींचें वाक्य आहे कीं:-- 


*राजंदिवस पाहावा अथे । अथे पाहेळ तो समथ ॥ 
परलोकींचा निजस्वार्थ । तेथेचि वसे ।॥! 

याप्रमाणे निजामाचे कृत्रिम राजाचे मनांत पुरं बिंब- 
ल्यावर तो रागानें तत्क्षणींच समुद्रासारखा खवळला. 
त्याच्या अंगाचा तिळपापड झाला. शाहूराजा हणाला, 
“बाजीराव, तुझी ह्मणतां ते खरें आहे. त्यानें आह्यांस 
फसविलें खरें. त्या कपटी निजामाचे पारिपत्य करण्यास 
स्वतः स्वारी करण्याचा माझा निश्चय झाला आहे. यास 
तुमचें अनुमोदन असेल तर दसरा होतांच तिकडे ढाला 
फिरवाव्या.'”' तेव्हां बाजीराव हणाला, “ महाराजांचा 
स्वारीवर जाण्याचा हेतु स्तुत्य आहे. परंतु सिंहानें सिंहा- 
बरोबरच टक्कर मारावी. आपण आह्यां हिंदूंचे बादशहा. 
तेव्हां प्रसंगोपात्त मुसलमानांच्या बादशाहावर खाशांनीं 
स्वारी केली तर एक वेळ शोभेल. निजामाची बिशाद ती 

किती ? मा आज्ञा व्हावी ह्मणजे त्याचें पारिपत्य मा- 
झ्याकडे लागलें.” अश्या रीतीनें राजाच्या रागाची शांति 
करून त्यानें स्वारीची तयारी केली. त्या समयीं राजाजञे- 
वरून जुने, घराणदार ब लढवय्ये शेंकडों सरदार बाजी- 
रावाच्या जरीपटक्यास जाऊन मिळाले. पावसाळा स- 
रला, नद्यांचे पाणी ओसरलें, तव्हा तिकडे निजामसाहे- 
बही औरंगाबादेकडे तयारी करून आपल्या दोस्त सर- 
दारांची वाट पाहात बसला. त्याच्या अगोद्र इ० स० 
१७२७ चे नवंबर महिन्यांत बाजीरावाची स्वारी पुण्या- 
हून निघाली. 


प्रथमतः तो जाढना प्रांतांत शिरून तिकडचा ळेश 
उद्धक्त करीत चालला. “निजामाचा बिनीवाला सरदार 
इवाझखान पुढें चाळून आला. त्याच्याशीं नवुंबर महि- 
न्यांत बराच मोठा सामद्या झाला. त्याशी लढाई देऊन 
बाजीराव प्रथम माहुराकडे आणि नंतर औरंगाबादेकडे 
एकाएकीं तिरासारखा वळला. पुनः आणखी एक ग- 
रका घेऊन बऱ्हाणपुरावर जाऊन ते शहर लुटून टाक- 
ण्याचा त्यानें रोख दाखविला. * त्या इराद्याने त्यानें खान- 
देशची वाटही धरिली. तिकडे इवाझखान व निजाम 
आपल्या पाठीशींच आहेत असे समजून त्यानं त्यांना फ- 
सविण्याची एक चमत्कारिक शक्कल काढिली. ती अशीः-- 
शत्रु अजिंठ्याच घांट उतरून आल़ीकडे आला असें 
कळल्याबरोबर त्यानें आपल्या फौजेच्या एक दोन टोळ्या 
बऱ्हाणपुरच्या रस्त्याकडे रवाना केल्या, आणि आपण 
चक्रासारखा डावीकडे वठून मोठ्या सैन्यासह वायुवेगानें 
गुजराथ प्रांतांत शिरला. आणि तो मुळूख टटून उद्ठस्त 

करून टाकण्यास आरंभ केला. तिकडे गुजराथेच्या सरबु- 
लंदखान सुभेदाराला अशी थाप दिली कीं, “आह्मी लुटण्याचे 
काम निजामउठूमुलुकाचे सह्यानेंच करीत आहों.” 
इकडे, बऱ्हाणपुरच्या वाटेवर; बाजीराव आतां येईल, 
मग येईल, अशी वाट पाहात निजामसाहेब हुक्का पीत 
स्वस्थ बसला. हाताबर्र तुरी देऊन बाजीराव दुसरीकडे 
निघून गेल्याची त्याला बातीच नव्हती. असा कांहीं दि- 
वसपर्यंत एकाच ठिकाणीं तो माशा मारीत बसल्यावर ती 
खबर लागून “बाजीरावाने मला फसविलें रे फसविले” 
असं ह्मणाला. नंतर दांत ओंठ चावून, “आतां दक्षि- 
णेवर स्वारी करून बाजीरावाचे पुणे, शहर जाळून खाक 
करून टाकिताों,' अशा निश्चयाने त्याची खारी अहमद- 
नगरपयेत जाऊन पोंचली. तिकडे बाजीरावाला हें वते- 
मान कळलें मात्र, कीं त्यानें लगेच आपला मोर्चा निजा- 
मावर फिरविला. जसा लांडग्याच्या पाठीमागे वणवा 
लागतो, त्याप्रमाणे बाजीराव कासारबारीच्या घांटानें ये- 
ऊन गांडापुर आणि बेझापुर हे प्रांत उद्धस्त करीत करीत 
तो निजामाच्या पाटीशीं येऊन भिडला. तेव्हां निजाम 
पुण्याची वाट सोडून पुनः माघारी फिरून गोदावरी ओ- 
लांडून पलीकडे गेला. तेथे बाजीरावाने त्याशीं हलके 
हलके कांहीं दिवस युद्ध करून त्यास आपल्या अंगावर 
बरेंच घेऊन घुलांवीत घुलावीत त्याला, अश्या बिकट 
जागीं नेलें की, तेथें त्याला औषधाससुद्धां पाण्याचा थेंब 
मिळूं नये. त्या ठिकाणीं त्याह़ा मध्यें कोंडून मुंगीचासुद्धां 
आंत शिरकाव होणार नाहीं असा त्याच्या सेन्याभोंबतीं 
त्याने भक्कम गराडा घातला.- सभोंबतीं रान होतें तें दहा 


गोदावरीच्या पठीकडे निजामाशीं वुद्ध. टर 


पंधरा कोसपर्यंत जाळून त्याची राखरक्षा करून टाकिली 
त्याच्या ळष्करांत दाणा जाऊं देण्याची बंदी केली. त्याच्या 
तोफखान्याच्या माराने मराठ्यांची बरीच हैराणगत झाली. 
त्यास न जुमानतां शत्रूकडील सैन्याच्या टोळ्या, दाणा, 
पाणी इत्यादि सामग्री आणण्यास बाहेर. पडत, त्यांची बा- 
जीराव वरचेवर कत्तळ उडवी, असे 'कांहीं दिवस लोटले. 
त्या समयीं निजामाच्या लष्कराबरोबर कोल्हापुरचा सं- 
माजी, त्याचे कांहीं अनुयायी आणि चंद्रसेन जाधव 
कित्येक मराठे सरदारही. होते. * तेव्हां त्यांच्यात्यांच्यामध्यें 
आपआपसांत तेथें जी गम्मत उडाली, ती सांगतां पुरवत 
नाहीं. निजाम हणणे, “तुही व ते मराठे असून त्यांची 
झुप्ति तुत्यांस कशी कळली नाहीं !- यावरून तुझ्ीी शुद्ध 
नंदीबेळ आहां. बाजीराव फार अकलमंद सरदाऱु आहे 
त्याच्या शतांशही तुझ्ांमध्ये वकूब नाहीं, हणून मी असा 
फसलों.'! चंद्रसेन हणाला, “मी एकटा काय करूं £ 
माझ्या सैन्यांत सगळे मोंगळ भरले आहेत. त्यांना आ- 
मच्या मराठ्यांप्रमाणे वेढा घालतां थेत नाहीं.” संभाजी 
हणाला, “माझे इनमीन साडेतीन लोक. त्यांमध्यें माझ्या 
कारकुनांनीं तर मला सफे बुडविले. ते ब्राह्मणांस ब्राह्मण 
एक होऊन आंतून बाजीरावाकडे फितूर आहेत. त्यांच्या 
हातीं माझा वांटणीचा पैसा देऊं नका. तो माझ्या शि- 
पायांना किंबा मँला न देतां मधच्यामध्ये ते खाऊन टा- 
कितील. ते माझ्या कह्यांत नाहींत.” कारकून लोकांस 
विचारिलें हणजे ते हणत, “संभाजी ह्मणतात हे सवे 
थोतांड आहे. त्यांचा इरादा असा कीं,'पैसा येईल तो 
आह्यांला किंवा शिपायांना न*देतां आपणच त्याचा चेन- 

बाजींत फन्ना उडवावा.” सारांश, सभोंवतीं वैढा पडला 
होता त्यांतून औपली मुक्तता करून घेण्याचे उपाय क- 
रण्याचें सोडून, “आह्यी एवढे अरेराव असून बाजीरा- 
वाचे कैर्देत सांपडलों कसे,” हें रडगाणे जो तो गात 
बसला. जो तो एकमेकांवर लोट्टं लागला. अन्नान्नगत 
झाली. उपासमार सोसवेनाशी झाली. बाजीरावाच्या ल- 
प्करांतून सुंसूंसूं बंदुकींच्या गोळ्या सुटून पटापट प्राण 
घेत. सरते होवटीं निरुपाय होऊन, “आह्यी शरणागत 
आहों, आह्यांस जीवदान तया, आप्रण सांगाल तसा तह- 
नामा लिहून देतों,' असें निजामाने बाजीराव पेदाव्याशीं 
इदाझखान सरदाराच्या मार्फत नोलणें लाविलें. त्याच 
वेळेस गुजराथेंत सरबुलुंदखानाशीं ठराव करून चौथाई 
व सरदेशुमुखी हक्क मिळवावयाचे होते हणून तें निजा- 
माचे तहाचें बोलणें बाजीरावाने कबूल केठें. त्याने खा- 
नाबरोबर असें सांगून पाठविलें की, “कोल्हापुरकर संभा- 
जीला आमचे हातीं द्यावें; तुमच्या हैदराबाद मुलुखांत 
आमचे वसूल करणारे कारकून आहेत, त्यांच्या बचावा- 
साठीं किळे आमचे स्वाधीन करावे; आणि मागील 
सव पैशाची ताबडतोब फेड करावी. यांपैकीं संभाजीचें 
कलम खेरीजकरून दुसरीं कलमें निजामाने लागलीच 
कबूल केठीं. त्या समयीं बाजीरावाने निजामास कळ- 
विलें की, “संभाजी, आमच्या स्वाधीन केला तरी आ- 
ह्यांकडून त्यास किमपि उपद्रव व्हावयाचा नाहीं. कारण, 
आमचे महाराज व कोल्हाधुरकर हे भाईबंद आहेत 
तेव्हां संभाजीही' आह्यांस भन्यांप्रमाणेचे आहेत.” त्या 
बाबतींत शेवटीं अस ठरळें की, निजामाने त्याला पन्हा- 

ळगडावर नेऊन पोंचवावे. नंतर शाहू व संभाजी यांनीं 
एकचित्त होऊन आपसांतळा कलह मिटवावा. या का- 
मांत निजामानें हात घाळूं नये. याप्रमार्ण ठरावबंद हो- 
ऊन निजामाचा सहीशिक्ता झाल्यावर बाजीरावाने त्याच्या- 
भोवतालचा वेढा उठविला. पुढे त्या समयीं त्यांनीं एक- 
मेकांच्या मोठ्या आगतस्वागतानें भेटी घेतल्या. या दोघां 
शूर योध्य़ांची ही प्रथमच समक्ष भेट झाली. असा या 
युद्धाचा इ० स० १७२८ त निकाल होऊन गोदाव- 
रीच्या कांठीं दोघांचेही तळ पडले.' दोघांनीं एकमेकांस 
मेजवान्या व नजरनजराणे "केले. बाजीरावानें निजामास 
आपल्या गोटांत मोठ्या थाटानें बडा खाना दिला. नि- 
जामानेंही मोठा दरबार भरून आपल्या तंब्रूत नाचरंग 
करवून बाजीरावास एक टोलेजंग मेवामिठाईची मेजवानी 
दिली. मेवामिठाई, फळफळावळ व भरगच्ची पोषक त्यास 
नजर केले. याच प्रसंगीं थराजीरावास यवनी जातीची स्त्री 
मस्तानी प्राप्त झाली, ती कथा आह्ीं मार्गे ६ व्या भा- 
गांत सांगितली आहेच. हा जय मिळाल्यावर मल्हारराव 
होळकर व राणोजीराव शिंदे, यांस लष्करखचीकरितां 
बाजीरावाने बारा परगण्यांची जहागीर करून दिली. 

मग तो तेथून आपलें ठाणें उठवून गुजराथेंत सरबु- 
लंदखानाशीं चिमाजी आपा लढत होता, त्याच्या कुम- 
केस निघाला. पुढे इ० स० १७२९ चे सुमारास बाजी- 
रावास तिसरा मुलगा झाला. बाजीरांवाचा जनार्दनपंत 
या नांवाचा एक चुलता होता, त्याचेंच नांव त्याला ठे- 
विले. त्याला “जनादून बाबा” असें हणत. 

आतां गुजराथेकडचें वतमान पुढें सांगूं, 

बडोद्याजवळची लढाहे. 


इ० ख० १७२९ त गोदेच्या कांठीं नाइलाजपक्षीं 
निजामानें बाजीरावाशीं तह केला; पण तो जुलमाचा राम- 
राम किती दिवस टिकणार ? प्रसंग येईल तर बाजीरा- 
वाचा फडशा उडवीन, असा निजामाचा निश्चय होता. 
यास्तव बाहेरून आपलें अंग न दाखवितां त्यानें आंतून 
त्याच्या नाशाचा उद्योग चालविला. कोणी तरी हाताशी 
धरून त्याला पुढे करून आपला हेतु साधावा, आणि 
आपण अलग नामानिराळें राहावें, अशा विचारांत असतां 
त्यास त्या समयीं त्रिंबकराव 'दाभाडा सेनापति हा या 
, कामाच्या. उपयोगीं पडेल असें वाटलें. सबब तिकडे त्यानें 
संधान बांधिले. सेनापति दाभाडे आणि बाजीराव यांचें 
वांकडे पडलें होतें, त्याची हकीकत येणेप्रमारणे:--- 


गुजराथ प्रांतावर मोंगलाचा सुरबुलंदखान सुभेदार 
होता. त्या प्रांतास मराठे वरचेवर उपद्रव देत. त्यांच्या 
बंदोबस्तासाठी कांहीं फौज'पाठवावी ह्मणून दिल्ली सरका- 
रास त्याने अनेक वेळां लिहिलें. पण पालथ्या घागरीवर 
पाणी. तिकडून कांहीं उत्तर येईना. बंदोबस्ताचे लक्षण 
दिसेना. व दादही लागेना. ह्मणून त्यानें गुजराथेकडचे 
मराठे सरदार त्रिबळराव दाभाडे सेनापति, पिलाजीराव 
गायकवाड, कंठाजीराव कदम बांडे, इत्यादिकांस प्रांताची 
चौथाईबाब कबूल करून'त्यांशीं तहाचें बोलणें लाविलें. 
पण तें ते मान्य करीनात, यामुळे त्याचा उपाय हरला. 
पुढें बाजीरावाचा भाऊ चिमाजी आपा, ज्याला गुजराथी 

लोक “चिमगाराजा” हणत, तो पेशव्यांच्या आज्ञेवरून 
फोज घेऊन एकाएकीं गुजराथेवर येऊन उतरला. त्यानें 
पेटलादची खंडणी घेऊन धोलका परगणा लुटला. मग 
त्याच्याकडे सरबुलंदखानानें तहाचें बोलणें लाविलें. त्या- 
जविषयीं हो ना हो ना चालत असतां चिमाजी आपास 
बाजीरावाचे पत्र आलें कीं, “सुरबुलंदखान आह्यांस सव 
गुजराथ प्रांताची चौथाई व सरदेशमुखी देण्यास कबूल 
: असेल तर आह्ली त्याच्या मुलुखाचें फौज ठेवून रक्षण 
करूं.” सुरबुलंदखानास, त्या वेळीं आड विहीर झाली 
होती, यामुळें. तें ह्मणणं त्यानें मुकाट्याने कबूल केलें. 
“सुरत खेरीजकरून सवे प्रांतांतील काळीचा व जका- 
तीचा वसूल येईल त्याजवरचे चौथाई व सरदेशमुखीचे 
हक्क देत जाऊं,” अशा मतलबाच्या सनदा, पेशव्यांच्या 

तर्फे बोलणे करण्यास शामराव वकील गेला होता"त्याच्या 
हातीं त्यानें दिल्या. अमदाबाद ञहराबद्दलही कांहीं रोख 
खंडणी देण्याचें त्यानें कबूल केलें. त्याबद्दल २,५०० 
स्वार निरंतर ठेवून मुलुखाचा बंदोबस्त राखूं, असें बाजी- 
रावानें कबूल केलें. हें वर्तमात्र इ० स० १७२९ त घ- 
डलें. हा तह सेनापति वगेरे मराठे सरदार यांच्या सछ्यानें 
झाला नाहीं, आणि त्यापासून त्यांचें कांहीं हित झालें 
नाहीं. त्यांत पेशव्यांचा मात्र फायदा झाला, असें त्यांच्या 
मनांत पाप येऊन चुकलें. हेंच दाभाडे व पेशवे यांच्या- 
मध्यें वैरभाव उत्पन्न होण्यास मूळबीज झालें. बाजीराव 
सरबुलंदखानाकडून चौथाई व, सरदेशमुखी या बाबींच्या 
सनदा*पावला त्या घटकेपासून त्रिंबकराव . दाभाडे सेना- 
पति वगैरे सरदारांच्या ,अंगाचा संताप झाला. त्याला । 

आणखी निजामउलूमुकाच्या खेहाची ( तेल ) कुमक 
मिळाली. यामुळे तो वैषम्यासि अधिकच भडकत चालला. 
सेनापतीने नवीन फौज ठेवण्यास आरंभ केला. गायकवाड 
वगैरे सरदार त्यास जाऊन मिळाले. निजामानें सांगून पा- 
ठविलें की, “तुझी दक्षिणेत शिरल्याबरोबर मी तुझ्ांस कु- 
मक पाठवून देतों." .याप्रमार्णे तिकडून खारीची सिद्धता 
झाली. सेनापतीने एकंदर ३५ सहख फोज जमविली. 
त्यानें लोकांत असें जाहीर केलें की, “आमचे धनी शाहू- 
महाराज यांचें राज्य बाजीरावाने घेतलें. तें खवामींचें खा- 
मींस देवविण्यासाठीं मी दक्षिणंकडे जात आहें. या मह- 
त्कायोस समशोर बहादूर पिलाजीराव गायकवाड, त्यांचा 
बंधु महादजीराव व त्यांचा पुत्र दमाजीराव, यांशिवाय 
कुरबहाद्दूर, कंठाजीराव व रघुजीराव कदम बांडे, उदाजी- 
राव, अनंदराव व मालोजीराव पवार, चिमाजी दामोदर 
पंडित, आवजी दाभाडे, वगैरे बहुत सरदार मला साह्य 
आहेत.'” वेळेचा चमत्कार कसा आहे पहा ! धारकर 
पवार व गायकवाड या दोघांमधून पूर्बी विस्तव जात न- 
व्हता, त्यांचीं यांचीं नेद्दमीं युद्धे होत, असें असून या 
कटांत पवारही सामील झाले !* परधघर्मी प्रजापीडक रा- 
जांच्या हातून मुक्तता करून हिंदूंची सत्ता व राज्यबल 
हीं वाढविण्यास जो प्रभु अहोरात्र झटत होता त्या पुरुषो- 
त्तमाच्या नाशाच्छ ते सवेजण उद्योग करूं लागले! या 
वेडेपणास काय हणावें ! 

हें वतेमान बाजीरावास. कळलं तेव्हां अ कटास त्यानें 
न जुमानितां ते. त्यानें कसपटासारिखं मानिलें. परंतु त्यांत 
निजामही आंतून सामील आहे असें कळलें तेव्हां, त्याचा 

क्रोध त्याच्यांत मावेना. त्यानेही लगेच आपल्या स्वारीची 
तयारी केली. त्यानंही ठोकांत जाहीर केरे कीं, “सेना- 
पति दाभाड्या हा हिंदु असून, हिंदूंचा हाडवैरी जो नि- 
जामउलूमुलुक याच्या नादीं लागून, त्याच्या मसलतींत 
शिरून, त्याच्या सह्यानें अर्ध राज्य कोल्हापुरकर संभा- 
जीला देऊन तो मराठी राज्याचे दोन भाग करूं इच्छितो 
हे कर्म आमच्या सनातन हिंदुधमोस व राजनीतीस अगदीं 
विरुद्ध आहे. तर या समयीं जरी माझ्याजवळ सेनापतीच्या 
अथी ह्मणजे सुमारें १८. हृज्ञार फोज आहे, तरी हा न्या- 
याचा अन्यायाशीं, सत्याचा असत्याशीं व सूक्ताचा असू- 
क्ताशीं युद्धप्रसंग आहे. यांत आमच्या पक्षास ईश्वर ख- 
चित यश देईल, असा भरंवसा धरून, हीं जवळ आहे 
तितकीच फौज घेऊन मी सेनापति दाभाड्यावर्‌. ताबड- 
तोब निघून जात आहें, तर हाडाचा जो खरा हिंदु अ- 
सेल त्यानें या समयीं मार्ग पुढें न पाहतां मला यथाशक्ति 
साह्य यावे. ” हीं अक्षरे कानीं पडतांच लढायांच्या का- 
मांत कसलेले, जुने, वाकबगार व ढवळ्या केंसांचे असे 
पुष्कळ शिलेदार व मानकरी राजाच्या खासपागेत होते ते 
भराभर येऊन त्यांनीं बाजीरावाच्या सेन्यभागांचें आधिपत्य 
स्वीकारिठें, आणि त्याजबरोबर ते मोठ्या वीरश्रीने निघाले. 
तिकडे सेनापति दाभाडा निघण्याच्या तयारींत होता व 
दक्षिणेकडे निर्जांमाचीही चळवळ दिकूं लागली. त्यांच्या 
अगोद्र बाजीराव अतित्वरेने पुण्याहून निघाला आणि तो 
नमदा उतरून गुजरार्थत शिरला. तेव्हांपासून फक्त ज- 
नापवादाच्या भयाने सेनापतीकडे त्याने सळ्याचें बोलणें 
लाविलें. बाजीरावाचा आवजी कावरे या नांवाचा बिनी 

वाला सरदार फौज घेऊन पुढें चालला असतां त्याजवर 
पिलाजीराव गायकवाडाचा वडील पुत्र द्माजीराब घसरून 
एकाएकीं हला करून त्याने कावऱ्याचा मोड केला. बा- 
जीराव कच्या घैयोचा पुरुष असता तर त्या समयीं हा 
प्रथमम्नरासीं मक्षिकापात झाला अशी शंका घेऊन लढाईचा 
पसारा तसाच टाकून' मागच्यामार्गे पलायन करिता. प- 
रंतु तो कसला छातीचा धडेल पुरुष! तो असल्या अप- 
शकुनास बिपशकुनास ज़ुमानणारा श्राद्धभट नव्हता. आवजी 
कावऱ्यांच्या पराभवाची वाती कळण्याबरोबर त्याला दुप्पट 
वीरश्री चढली, आणि त्याने त्याच वेळेस प्रतिज्ञा केली कीं, 
“ आतां समूर उभा राहूनच दाभाड्याशीं साखरा करीन.” 
मग तो दरकुच दरमुक्काम करीत करीत बडोदे आणि द- 
भई यांच््या दरम्यान एक मोठें मैदान आहे तेथें जाऊन 
थडकला. त्या ठिकाणीं दोन्ही सैन्यांच्या गांठी पडल्या. 
त्यानें शिंदे, होळकर यांजकडून लगेच मोर्चेबंद्या करविल्या. 
इ० स० १७३१ च्या एप्रिल महिन्याच्या पहिल्या तार- 
खेस लढाईस सुरवात झाली. प्रातःकाळीं दोघांची गोळा- 
गोळी सुरू झाली. बाजीरावाच्या सैन्याच्या बंदुकांचे ता- 
शेऱ्यांवर ताशेरे झडूं लागले, तेव्हां सेनापति दाभाड्याच्या 
लष्करांत नवे खोगिरभरतीचे शिपाई भरले होते त्यांच्यानें 
त्या मारापुढें टिकाव धरवेना. हातांतलीं शस्त्रात्रे टाकून 
ते सूं पळत सुटले. तें पाहून कंठाजीराव कद्माच्या कंठीं 
प्राण येऊन तोही पाठ दाखवून समरभूमि सोडून पळाला. 
आवजीराव दाभाडे गोळी' लागून तत्क्षणींच पतन पावला. 
दुसर्‍या टोळीवरचा सरदार मालोजीराव पवार याला ज- 
बरदस्त जखमा लागून तोही घोड्यावरून पडून ठार झाला. 

पिलाजीरावाचीा पुत्र तिसर्‍या टोळीवर सरदार होता, त्याचें 
व आवजी कावऱ्याचें मोठ्या निकराचें युद्ध झालें. त्यांत 
तो शूर पुत्र गतप्राण होऊन पडला. उदाजीराव पवार व 
चिमाजी दामोदर पंडित यांनीं ज्या टोळ्यांचे झाघिपत्य 
स्वीकारिलें होतें त्यांतील कांहीं शिपाई, पळाले, कित्येक 
ठार झाले व कोणी घायाळ होऊन*पडले. शेवटीं त्या 
दोघां सरदारांस जबर जखमा लागून ते पाडाव झाले. त्या 
दोघांसही केद करून शिंदे होळकर, यांनीं बाजीरावाच्या 
स्वाधीन केलें. या गर्दीत ,अनंड्राव पवार, पिलाजीराव 
गायकवाड व कुरबहाद्दर य़ांसही मोठमोठ्या जखमा ला- 
गल्या. परंतु ते बाजीसवाच्या हातीं न सांपडतां अंगांतून 
रक्ताचे पाट चालत असतां 'आपापले जीव घेऊन पळाले. 
अशी सेनापतीच्या सेन्याची दुदेशा उडाली. नवशिकरे लोक 
होते ते आरंभींच पळाले. ,फक्त खंडेराव दाभाड्याच्या वे- 
ळचे पुराणे शिपाई होते ते मात्र जिवावर उदार होऊन 
त्याच्या पुन्नाच्या संरक्षणार्थ त्यांनीं रणांगण सोडिलें नाहीं. 
ते तसच नेटाने युद्ध करीत राहिले. इकडे बाजीराव खंद्या 
घोड्यावर स्वार होऊन आपल्या सेन्यापुढें इकडून तिकडे 
. व तिकडून इकडे विजेसारखा फिरत राहून सवे सरदारांस 
उत्तेजन देत होता कीं, “शाबास! वीरहो, शाबास! आ- 
णखी थोडी कळ सोसा. आज जय तुमचाच आहे असें 
समजा. एक एक पाऊल पुढें टाका, मार्गे सरू नका. 
शौय दाखविण्यास आजच्यासारखा सोन्याचा दिवस पुढें 
यावयाचा नाहीं. या उत्तेजक भाषणानें त्याच्या शिपा- 
यांस अधिकच स्फुरण चढत चाललें. जो तो पुढें ओढ 
घेऊं लागला. लढाईस प्रारंभ होऊन दोन प्रहर लोटले. 

ते उन्हाळ्याचे दिवस, डोक्यावर खड्या दोनप्रहरचें प्र- 
खर ऊन, पायांखालीं इंगळासारखी तापळेली जमीन, दो- 
हींकडे शिपायांचे मुडदे प्रतिक्षणीं धडाधड पडत आहेत, 
तरी शेवदीं जय अपजय कोणास' येणार याचा अजमास 
कोणासही लागेना., 
प्रतिपक्षाचा सेनानायक त्रिंबकराव दाभाडा हातीं धनु- 
ष्यबाण घेऊन अंबारींत बसून आपले ठोक कसे लढतात 
तें पाहात होता. हत्तीच्या सोंडेला शत्रूकडच्या चटाचट 
गोळ्य़ा लागूं लागल्या तेव्हां तो चिर चिर करीत माघारा 
वळूं लागल. माहुतानें थांबविण्याची पराकाष्ठा केली तरी 
तो" जागा सोडून पळत जाऊं लागला. मग त्रिंबकराव 
हत्तीचे पाय लंगरसांखळदंडांनीं बांधवून घेये धरून त्याच 
गीं युद्ध पाहत उभा राहिला. इकडे बाजीराव एकएक 
कदम पुढे पुढं सरत चालला. तो एका बाणाच्या टप्प्यांत 
आला असें पाहून तिकडे त्रिंबकरावानें आपलें धनुष्य सज्ज 
करून त्यास एक अधेचंद्राकार विषारी बाण जोडून धनु 
ष्याची दोरी आकण ओढिली. आणि तो प्रखर बाण त्या 
ञ्येबकचापापासून सुट्टन एका निमिषाधांत बाजीरावाच्या 
नरडीचा घोंट घेण्यास निघणार, इतक्यांत इकडे छातीवर 
नेम धरून बाजीरावाने आपली बंदुक झाडिली. तींतून 
सूंसू करीत गोळी निघाली ती नेमकी त्रिबकराव दाभा- 
ड्याच्या छातींत शिरून त्याचें काळीज फोडून पार निघून 
गेली. सेनापतीने तत्काळ खवासखान्यांत बसलेल्या हुज- 
ऱ्याच्या अंगावर मान टाकून आपला प्राण सोडिला 
धन्याची अशी झालेली अवस्था पाहून दाभाड्याचे ठोक 
निकराने लढत होते ते घाबरून माघारे पळत सटले 

याप्रमाणे बाजीराव पेशवा समरविजयी झाला, आणि 
सेनापति. दाभाड्या पराभव पावला. या लढाईचे सविस्तर 
वतमान बाजीरावाने स्वदस्तुरचीं पत्रे लिहून महाराजास व 
बेधूस कळविलें. त्यांत त्याने दोहींकडच्या न्युशाविषयीं 
लिहिलें कौ, “आमचा खुर्दा मात्र बुराच खर्ची पडला, 
परंतु दाभाड्या स्वतः प्राणास मुकून' त्याचा खु्दी, मोहोरा 
व पुतळ्याही पुष्कळ गमावल्या. माझ्या सैन्यवायूनं प्रतिप- 
क्षाच्या लोकांस भुसकटासारिखें उडवून दिलें. 


भाग १६. 


सेनापति दाभाड्याची गादी 
कायभ 'राखिली. 

मागील भागांत सांगितल्याप्रमाणें बडोद्यानवळच्या 
लढाईचा दोवट झाल्यावर आपल्या नेहमींच्या परिपाठाप्र- 
माणें डोळ्या, मलम, अन्न, पाणी, वगैरे सामुग्री बरोबर घे- 
ऊन रणभूमीवर घायाळ होऊन पडलेल्या शिपायांचा परा- 
मषै घेण्यास बाजीराव घोड्यावर बसून निघाला. बरोबर 
कांहीं सरदारही घेतले. रप्रावार्ता ऐकण्यासच चांगली. शू- 
' रांची कर्मे शूरच जाणत, इतरांस तीं ऐकूनच मूच्छो येते, 
मग प्रत्यक्ष लढाई झालेली रणभूमि पाहिल्यावर काय वा- 
टेल तें सांगावयास नको. 

रणांगणावर “*आसमंतात्‌ भागी चार-पांच कोसपयत प्रे- 
तांचा एकसारखा खच पडला होता, पाय ठेवण्यासही जागा 
उरली, नव्हती. साधारण मनुष्यास य:कश्चित्‌ माशी मार- 
ण्याचें मोठें जिवावर येतें, परंतु युद्धघुरंधर शूरांस रणांगणा- 
वर माणसें मारण्याचे काभ भाजी चिरण्यासारखं सोपं वाटतें! 

छिन्नबिच्छित्न झालेले अस्थिमांसांचे गोळे व नरकपालें 
यांनीं ती रणभूमि भयाण दिसू लागली. या प्रन्नंड नर- 
मेधानें ती अटव्यरणवेदिका रक्ताने तांबडी लाल होऊन 
रणरणरण करूं लागली. आत्तां मृत्यु येईल, क्षणांत 
मृत्यु येईल, घटकेंत मृत्यु येईल; अशा पंथास लागलेले 
घायाळ शिपाई तेथें विवळत पडले. दारूचे शिंगडे, तो- 
स्तानं, तोड्याच्या व चापाच्या बंदुका, तरवारी, कंगणी- 
दार पागोटीं, तीर, कमानी, पोलादी तोस्तानें, गळपट्डे, 
चिलखते, टोप, ढाला, अस्ताव्यस्त पडल्या होत्या. अंगांत 
बाण घुसून, शरपंजरीं पडतांच तृषेनें घसे कोरडे पडून 
कित्येक पाण्यासाठीं खुणा करूं लागले. कित्येकांस का- 
ळताप भरला. कित्येकांच्या 'अंगांतून रक्तमांसांचे गोळे 
बाहेर पृडून लोंबूं लागले. त्यांचे प्राणोत्कमणसमयींचे 
विलाप ऐकून पाषाणहृदयास सुद्धां दयेचा द्रव उत्पन्न 
झाल्याविना राहणार नाहीं. आपल्या बायकापोरांच्या व 
वृद्ध मातापितरांच्या आठवणी होऊन कित्येकांच्या डो- 
ळ्यांतून पाण्याच्या धारा चालल्या. अश्या लोळागोळा 
होऊन पडलेल्या व भुईस*" खिळून आसन्नमरण झालेल्या 
शिपायांपाशीं जाऊन आपल्या दोल्यानें त्यांच्या कपाळां- 
वरचा घाम व डोळ्यांचीं आंसवे पुसून बाजीरावाने त्या 
सर्बोचे शांतवन केलें. तृषाक्रांत झालेल्यांस पाणी पाजिले, 
आणि श्लुधाक्रांतांच्य़ा तोंडांत अन्न घातेलं. त्या समयीं 
तो ममतेने चारलेला घास त्यांना केशरी बर्फीपेक्षांही अ- 
घिक गोड लागला. त्यांत-कित्येक शूरांचे खरे बचे होते 
ते मरणाच्या पारी होते तरी त्यांनी आपल्या मुठींतलीं 
शस्त्रात्रे सोडिलीं नव्हतीं. असे शूर शिपाई घायाळ हो- 

ऊन उताणेपौताणे पडलेले पाहिले तेव्हां बाजीरावाच्या 
डोळ्यांतून खळखळां अश्रधारा वाहू लागल्या. आणखी 
जरा पुढें गेला तों कोणी दांत वासून पडले आहित, 
कोणीं वेदना सहन न होतं ह्मणून मुरकुंडी घातळी आहे 
कोणी चक्तीं फिरत आहित;, कोणाची , मांडी दुखावली 
आहि, कोणाचा पाय तुटला आहे, 'कोणी घोड्याखालीं 
सांपडून मेळा आहे, कोणी कराकर दांत खात आहे, 
कोणाची दुंगणाचीं वरे गलित झालीं आहेत, कोणी 
डोळ्यांवाटे व तोंडावाटे .प्राण ज्मऊन विद्रप दिसताहेत 
कोणी खदखदां हसताहेत, कोणाच्या तोंडास फेस 
आला आहे, कोठें लघुशंकांचे पाट चालले आहेत, कॅमेठे 
मलोत्सगे झाले आहेत, कोठें खां खां करून राऊत 
थुंकत आहेत, कोठें खोकताहेत, कोठें शिंकताहेत, को- 
णाच्या पागोट्याच्या पट्ट्या, गळ्यांत आल्या आहेत, को- 
णाचे अंग मछञासारखे धुरळ्यानें मळठें आहे, आणि 
कोणी घोडा व आपण दोघे बरोबरच प्राणास सु- 
कले आहेत. 


अशी ती रणांगणांतली स्थिति पाहून बाजीराव वि- 
व्हूळ झाला, आणि आपल्या सरदार मित्रांस ह्मणाला; 
“गडेहो, आमच्या भाईबंदांचे गळे आह्लींच कापण्याचा 
हा प्रसंग दाभाडे यांनीं आणिला, येणेंकुरून मला फार 
वाईट वाटतें. हेषे आह्मी सर्वजण एकत्र होऊन स्वरा- 
ज्याचे हित करितों तर आपला सुकीर्वीचा डंका दिंगं- 
तरीं वाजता. असो. गतगोष्टीस' उंपाय नाहीं. आतां ख- 
पक्ष आणि परपक्ष हा भेदाभेद न करितो घायाळ झा- 
लेल्या सर्व शिपायांस आपल्या' गोटांत नेऊन त्यांची चां- 

गली बरदास्त ठेवून त्यांस लवकर बरें करा.” असा हु- 
कूम करून तो 'आपल्या डेऱ्यांत आला. 

अर्से सेनापति दाभाड्याचें बानीरावाने पारिपत्य केलें, 
तरी तो एक अप्टप्रधानांपैकीं सरदार होता ही गोष्ट तो 
विसरला नाहीं. क्रिंथकराव मेल्यावर त्यानें राजाची आज्ञा 
घेऊन सेनापतीचीं वस्रे त्याचा अज्ञान अल्पवयी पुत्र य- 
शवंतराव दाभाडे यांस दिलीं, आणि त्याची बायको उ- 
माबाई साहेब व त्बाचा सरदार पिळाजीराव गायकवाड 
या उभयतांकडे दोलतीचा कॉरभार सांगितळा. गायक- 
चाडास समोर बहादर हा पूर्वीचा किताब होताच; त्यास 
“सेनासासखेल' हें नवें पद जोडून गुजराथेचा बराच 
प्रांत त्याच्या ताब्यांत दिला. बडोदे आणि डभई हे 
: दोन गांव पूर्वी पिलाजीरावाकडे होते ते आपल्याकडे ठे- 
वावे असें बाजीरावाच्या मनांत होतें. पण पुढें आगष्ट 
महिन्यांत जो तह ठरला त्यांत ते गांव गायकवाडाकडेच 
राहिळे. उभयतांमध्यें पुढें तंटा पडूं नये हणून शाहूरा- 
जाच्या संमतीने एक ठरावबंद झाला. त्यावर बाजीराव 
व सेनापति या दोघांनीं सह्या केल्या. त्यांत असं ठरलें 
कीं, गुजराथेंत सेनापतीचा पूर्ण अधिकार असावा. सा- 
ळवा प्रांतास त्यानें कधीं उपद्रव देऊं नये. माळबा प्रां- 
ताची पूर्ण मुखत्यारी बाजीरावाकडे राहावी. गुजराथ 
प्रांताचा वसूल येईल त्यापैकीं अधी ऐवज बाजीरावाच्या 
मार्फत राजाच्या खजिन्यांत प्रतिवर्षी भरावा आणि सर- 
बुलंदखानानें ज्याच्या सनदा दिल्या होत्या त्या प्रांता- 
शिवाय इतर प्रांतांतून कांहीं बाबतींत ज्यास्ती वसूल ये- 

ईल त्यापकी खर्चे झालेला वजा करून बाकीचा पैसा 
सरकारपेत्यास॑ जमा करावा. 


याप्रमाणे दोघांच्या विचारे करारमदार झाले. आणखी 
एक त्यानें धर्मकृत्य केलें " त्यामुळें सबोस संतोष, झाला. 
पुण्याजवळ दाभाड्याचा इनाम गांव आहे, त्यास दाभा- 
ड्याचें तळेगांव असं ह्मणतात. तेथें दरसाल श्रावणमासी 
सेनापति ब्राह्मणांस सहस्रभोजन घालून दक्षिणा वांटीत 
असे. ती धर्मादायनेमणूक बाजीरावाने पुण्यास चालू ठे- 
विली. तेथें श्रावणमासी. शास्त्री, वैदिक व पंडित जितके 
येतील तितक्यांस परीक्षा घेऊन योग्यतेप्रमाणे दक्षिणा 
वांटण्याचा प्रचात घातला. ही द्षिणा पेशवाई अखेर- 
पर्यंत चाळू होती, व तिजबद्दळ दरसाल ६०)७० हजार 
रुपये खचे होई असं सांगतात. हा घर्मादायखच्े इंग्रज- 
सरकारानेंही इ० स० १८'५१ पर्यंत चाळू ठेविला. पुढे 
नवीन लोक लागण्याचे बंद झालें. पूर्वी जे ब्राह्मण ला- 
गले ते लागले. त्यांचा तहाह्यात ठराव झाला. या बंदी- 
मुळें जो पैसा शिछक राहील त्याच्या व्यवस्थेसाठी सर- 
काराने एक विद्वान्‌ लोकांची भंडळी नेमिली. तिला*“दु- 
क्षिणाप्राइझ्‌ कमिटी'' हें नांव दिलें. आणि मराठी भार्षेत 
नवीन ग्रंथ लिहिणारांस ग्रंथांचे योग्यतेप्रमाणे या दक्षिणा- 
फंडांतून सवोनुमतें वक्षिसे देत जावी असा ठराव झाला- 
[ ह्टींचा ग्रंथ सदर कमेटीनेंच मागबिला होता. तो प- 
संत ठरून ठरलेळें पूण बक्षीस ग्रंथकर्त्यास पेशव्याच्या 
या दक्षिणाफंडांतूनच मिळालें* ] याप्रमार्णे देशभाषेच्या 
उत्तेजनार्थ हीं बाजीरावाच्या दक्षिणेचा ' विनियोग होत 
आहे. असो. 


१०्डं बाजीराव बहाळ पेशवे. 


वर सांगितल्याप्रमाणे गुजराथेकडचा बंदोबस्त करून 
बाजीराव इ० स० १७३११ चा पजेन्यकाळ संपल्यावर 
साताऱ्यास राजांच्या भेटीस निघून गेला. 


हा तह॒ झाल्यावर गायकवाडाचें गुजराथेत महत्त्व वा- 
ढठें. हत्दीं त्या राज्याचे क्षेत्रफळ सुमार ८,२०० चौरस- 
आणि लोकसंख्या सुमार चोवीस लक्ष आहि. 
आणि वसूल सुमारें दीड कोटीच्या जवळ आहे. हा मु- 
छूख एकसारखा सलग नाहीं. गायकवाडाच्या राज्यांतून 
तापी, नर्मदा, साबरमती, मही, बनास इत्यादि नद्या वा- 
हत जातात. नर्मदेच्या कांठीं भडोच शहराजवळ 'कबीर- 
वड' या नांवाचा एक मोठा वडाचा वृक्ष आहे. त्याचा 
दुरून डोंगराएवढा घेर दिसतो, व त्यानें सात आठ बिघे 
जमीन व्यापिठी आहे. त्याच्या पारंब्या इतक्या घनदाट 
पसरल्या आहेत कीं, नदीला महापूर आला ह्मणजे गां- 
वांतले लोक त्याच्या आश्रयास जाऊन राहतात. दक्षि- 
णेकडे स्वारी येतांना बाजीरावाचा या अद्भुत वटवृक्षाच्या 
गार छायेखाली तीन चार दिवस तळ पडला होता. 
त्याची बहुतेक फौज या एकाच वृक्षाच्या छायेखाली उ- 
तरली होती. केवढा या वृक्षाचा विस्तार! काय विलक्षण 
वृक्ष हा! गायकवाडाचे राजधानीशहर बडोदे. प्रजा हिंदु, 
मुसलमान व पारशी या जातींची आहे. हिंदूंमध्ये कोळी 
आणि मिल या जातींचे लोक फार असून ते तिरंदा- 
जीच्या कामांत निष्णात असतात. भाषा मुख्यत्वेकरून 
गुजराथी बोलतात. 


बाजीराव गुजराथतून परत येतांच निजामाला त्याच्या 
कपटाचे प्रायश्चित्त कधीं देईने असे त्यास झालें. निजा- 


सेनापति दाभाड्याची गादी कायम राखिली. १०५ 


मानें बाजीराँवाच्या नाशा्थ कृत्रिम केलें होतें तें सिद्धीस 
न'*जातां,उलट जी खांच बाजीरावासाठीं त्यानें खणून 
ठेविली होती तींत तोच. पडण्याची पाळी ' त्याच्यावर ये- 
ऊन बेतली. ती अशीः-*गुजराथेंत सरबुलंदखान्‌ सुभेदार 
होता त्याला काहून टाकून त्याच्या जाग्यावर बादशा- 
हानें अभयसिंग नांवाचा रजपूत राजा, नेमिला. तो जा- 
तीचा हिंदु; बाजीरावाची चोहींकडे छाप; बादशाहाच्या 
दरबारांत अंदाधुंदीचा कळस; तें दरबार निजामाच्या 
नाशास टपलेले; बाजीरावापाशीं.त्यांची फुटक्या कवडीची 
पत नाहीं; अशी सर्वत्र हवाल झाली होती. “आतां 
माझी धडगत नाहीं, दक्षिणेतील मुसलमानांची सर्व सत्ता 
लयास जाते,” अक्या नानाज्निध चिंतांनीं निजामाचे मन 
व्यम्न झालें, तरी तो सामोपायाविषयीं फार चतुर असे. 
वेळेस दाढी धरायास उ्श[र नाहीं, व वेळेस पाय तुडवि- 
ण्यासही उशीर नाहीं, अशी त्याची वतेणूक असे. त्यानें 
कांहीं युक्ति करून बाजीरावाचे चित्त मोंगलांकडे गुंत- 
विले, आणि आपण तह करून मोकळा झाला. त्या त- 
हांत असें ठरलें की, निजामानें-मराठी राज्यांत बिळ्छुल 
ढवळाढवळ करूं नये. बाजीरावाने दक्षिणेत स्वतंत्रपणे 
वागावें. माळवा प्रांतांत जातांना खानदेश परगण्यास 
बाजीरावाने उपद्रव देऊं नये, व त्याजबद्दल त्यास खं- 
डणी देण्याचें निजामानें कबूल केलें., असा ठराव झा- 
ल्यावर बाजीरावाने चिमाजी आपाची माळव्याकडे रवा- 
नगी केली. आणि आपण कांहीं दिवस सातारा व पुणें 
येथील राज्यकारभार पाहत राहिला. 

तिकडे माळवा प्रांलांत राजा गिरिधर या नांवाचा 

मोंगलांचा सुभेदार होता. तो इ० स० १४२९ त मरा- 
ठ्यांशीं युद्ध करीत असतां मृत्यु पावला. त्याचा आप्त 
दायबहादर त्याच्या पश्चात्‌ सुभेदार झाला. त्यानें लढाया 
करून बहुत वेळां मराठ्यांस मार्गे हटविठें. रोवटीं चि- 
माजी आपाची स्वारी तिकडे गेल्यावर त्याच्याशीं सामना 
करण्यास तो सुभेदार उभा राहिला. पिठाजीराव जाधव 
ब मल्हारराव होळकर हे दोघे सरदार त्या वेळेस चि- 
माजी आपाच्या सेन्यांत प्रमुख होते. इ० स० १७३२ त 
धारच्या किळठ्यानजिक ताला येथें उभय पक्षांचे हट्युद्ध 
झालें त्यांत तो बहादर ह्मणविणारा मृत्यु पावला. आणि 
चिमाजी आपास यश आलं. या युद्धाची इत्थंभूत हकी- 
कत स्वद्स्तुरचें पत्र लिहून चिमाजी आपानें बाजीरावास 
कळविली. त्यांत त्यानें मल्हारराव होळकराच्या शोयीची 
फार तारीफ केली. या मोहिमेंत जो मुलूख पेशव्यांनीं 
काबीज केला त्याचा इंदूर वगेरे बराच भाग त्यांनीं हो- 
ळकरास सरंजामादाखल दिला. 


भाग १७. 
कोल्हापुरकर संभाजीचे प्रकरण. 
बाजीराव पेशवा सेनापति दाभाड्याचें पारिपत्य करून 
साताऱ्याकडे आला, तेव्हां तेथें राजाच्या भाऊबंदकीच्या 
संबंधाचें एक प्रकरण भिजत पडलें होते त्याचा त्याने 
निकाल केला. शोर्य आणि स्वराजनिष्ठा हे दोन मान- 
यात्र गुण त्याच्या ठायीं पूण वसत होते, यामुळें त्याची 
वजनदारी दिवसानुदिवस भारी 'वाढत चाळली. सद्दी नीट 
असली ह्मणजे सर्वे गोष्टी अनुकूल होतात हे ह्मणणे या 


कोल्हापुरकर संभाजीचे प्रकरण. १०७ 


प्रकरणास लाँगू पडतें. त्या प्रकरणाची येथें थोडक्यांत 
हकीकत सांगतों. 

इ० स० १७३० व. १७३१ यांत बाजीराव चिमाजी 
आपाच्या मदतीस उत्तरेकडे व गुजराथेंत गुंतला असतां, 
साताऱ्याकडे एक राज्यप्रकरण उपस्थितृ झाठें. शाहूरा- 
जाचा चुलतबंधु कोल्हापुरकर संभाभ्ती उदाजी चव्हा- 
णाच्या मसलतीनें चाले. भाऊबंदकीच्या वांटणी'च्या बा- 
बतींत शाहूराजानें बोलणें मक यी | तें अमान्य करून 
चव्हाणाच्या चिथावणीवरूनु संभाजीने साताऱ्यावर स्वा- 
रीची तयारी केली. लआ्नास वऱ्हाड जातें त्याप्रमाणें बरो 
बर परिवार व लष्कर घेऊन तो इ० स० १७३०.त 
वारणा नदीच्या उत्तरेस येऊन उतरला, आणि सातार्‍्या- 
कडचा मुलूख लुटण्यास त्याने आरंभ केला 

साताऱ्यास श्रीपतराव ,प्रतिनिधीशिवाय दुसरा जाडा 
सरदार कोणी नव्हता. परंतु निजामडल्मुलुकाशीं गुप्त 
मसलत केल्यामुळें तो शाहूराजाच्या मर्जीतून उतरला 
होता. एखादे प्रकरण राजाकडे नेठें हणजे “पेशवे आ- 
ल्यावर त्याचा निकाल करूं.” असें तो त्यास ह्मणे. पहा, 
राजाचा बाजीरावावर केवढा भरंवसा होता ! ! त्या समयीं 
प्रतिनिधीला वाटलें कीं, “संभाजीवर स्वतः जाऊन त्याचा 
पराभव केला असतां पुनः राजाची आपल्यावर सुप्रसन्न 
मर्जी होईल.” मँग तो राजाची आज्ञा घ्रेऊन संभाजीच्या 
छावणीवर जाऊन पडला, आणि संभाजी व उदाजी च- 
वहाण यांस त्यांने पन्हाळ्य़ाकडे. पिटाळून लाविलें. संभा- 
जीचीं पुष्कळ मनुष्य प्रतिनिधीच्या हातीं &ागळलीं. त्यांत 
त्याचीं कुटुंबाची माणसंही सांपडली. ताराबाई व तिची 


वृन्ट बाजीराब बलाळ पेशवे. 


सून राजसबाई ह्यांस सातारच्या किळ्यावर मेऊन ठेविलें. 
ही प्रतिनिधीची"कामगिरी पाहून शाहूराजाचें बरेंच समा- 
घान झालें. प्रतिनिधीची वाहवा झाली. स्वाभिमान या 
सद्ुणानें,मनुष्य़ उत्तम कायोस* कसा प्रवतेक होतो हें 
प्रतिनिधीच्या गोष्टीवरून दिसून येते. असो. मग संभा- 
जीनें शाहूराजाकडे तहाचे बोलणें लाविलें, परंतु बाजीराव 
हिंदुस्थानांतून परत येईपयेत तें प्रकरण तसेंच पडून रा- 
हिलें होतें. ही त्याची हकीकत झाली. पुढें वर सांगित- 
ल्याप्रमाणे बाजीराव साताऱ्याकडे परत आल्यावर हें वर्ते- 
मान त्यास कळलें. त्याच्या मसलतीनें शाहू वब संभाजी 
यांल्यामध्ये तह झाला. तो असाः-“'कोंकणचा रलागिरी 
किछा, आणि मिरज, तासगांब, अथणी व इतर कृष्णेच्या 
उत्तरेकडचे गांव व विजापुराखालच्या कित्येक गढ्या, 
संभाजीनें शाहूराजास द्याव्या, व्र त्याच्या मोबदला तुंगभ- 
द्वेजवळचा कोंप्पाळ किला व साळशीपासून अंकोलापर्यंत 
कोकणपट्टी संभाजीनें ध्यावी. तुंगेच्या दक्षिणेस आणखी 
कांहीं मुळूख मिळाल्यास त्यांतही दोघांचा हिस्सा असावा. 
पिढी द्रपिढीचे हक, इन्नमजमिनी, देवस्थाने, धमीदाय 
वगेरे जे जेथें खर्च चालत असतील ते पूर्वीप्रमाणे परस्प- 
रांनीं परस्परांचे चालवावे. त्यास कोणीं हरकत करूं नये.” 
असा ठराव झाला. 


वारणा नदीच्या दक्षिणेस वडगांवची भढी उदाजी च- 
व्हाणाच्या ताब्यांत होती. तेथें लढाईत फार मनुष्ये 
जायबंदी झालीं, सबब संभाजीकडून ती जमीनदोस्त कर- 
विळी. तिचा' काडीइतका मांगमूस ठेविला नाहीं व या 
नुकसानीबद्दल चव्हाणास एंक कमर्दिकही दिला नाहीं. 

याप्रमाणे या प्रकरणाचा निकाल लावून दिल्यावर 
शाहूमहाराज बाजीरावावर फार खुष झाला. प्रतिनिधि 
पुढेही अशीच दक्षता ठेवीत जातील अशी बाजीरावाने 
इच्छा द्शविली. इतकें झाल्यावर महाराजांची आज्ञा घे- 
ऊन, निजामाचे पुरें पारिपत्य करण्याची त्याच्या मनांत 
रुखरुख होती, सबब तो लागलाक पुण्याकडे निघाला. 

वाटेत पहिला मुक्काम चार कोसांवर पाचवडास पडला. 
तेथील बालआंबराइईत त्याच्या बिनीवाल्यानें छावणी दिली. 
स्वार, शिबंदी, पायदळ, बरकंदाज यांनीं आपापल्या जागा 
नेमून तळ दिले. तंबू , डेरे, राहुट्या व कनाथी उभ्या 
केल्या. मैदानाची जागा पाहून तेथें दरबारचे “दलबादुल' 
तंबू फरासांनीं ठोकले. त्यांच्या पाठीशींच गार छायेखाली 
खाशा स्वारीचे मुद्पाकखान्याचे तंबू दिले. सकाळच्या 
प्रहर दहा घटिका दिवसास बाजीरावाची खारी छावणीत 
डेरेदाखल झाली. सलामीच्या तोफा झाल्या. त्या दिवशीं 
मुक्काम तेथेंच होता, पुढें जाण्याची घाई नव्हती, ह्मणून 
आपा, दिंदे, होळकर, जाधव वगैरे टगे टगे सरदार बरो- 
बर घेऊन बाजीराव आपल्या लष्कराची हालहवाल पाहू- 
ण्यास निघाला. ग्रंथकार हा नायकाचा अकबरनवीसच 
आहे, सबब तेथें जें जें घडलें वजे जें दिसठें ते ते आहझीं 
वाचकांस सादर केलें पाहिजे. 

ते गुलाबी थंडीचे दिवस होते. आंब्यांच्या झाडांवर 
पाचेसारिखे हिरवेगार राधू चिंवचिंव करीत होते, व इतर 
पक्ष्यांचा किलकिल शब्दही मधून मधून चालला होता. 
जिकडे तिकडे हिरवेंचार गवत व दूवोचीं बेटें वाढलीं 
होतीं. झाडाखालीं पानांच्या 'कटींतूत उन्हाचे लह्वान ल- 

हान असंख्य कवडसे पडले होते. त्या जगू वाटोळ्या; 
लांबोळ्या व बदामी वगैरे घाटाच्या आरशाच पसरून ठे- 
विल्या आहेत असा भास झाला. , द्रबारच्या तंबूवर वि- 
स्तारयुक्त्‌ पांच वडांची दाट छाया होती. त्यांच्यावर अ- 
नेक रंगांचे व अनेक जातींचे पक्षी बसून शब्द करीत 
होते. वारा सोसाट्याने भणभण वाही, तेणेकरून झाडांची 
पानें फणफण वाजत, व खालीं जमिनीवर उन्हाचे कवडसे 
पडले होते ते झराझर मागेपुढे हेळकावे खात. त्या समयीं 
ती पांच वडांची गजबजलेळी जमीन थरारत आहे कीं काय 
असा भास होई. पलीकडे कांही अंतरावर शाळूचीं शोते 
वाढूलीं होतीं. त्यांतच तीळ व करडई पेरठी होती. त्या- 
जवर पिवळीं व तांबुस वणीची फुलें फुलली होतीं. त्यां- 
, च्यापुढे कांही अंतरावर कृष्णानदीचें खच्छ काळेंभोर 
पाणी संथपणे वाहत होतें. पलीक्रडे पांडवगड व दुसरे डों- 
गर हिरवेगार दिसत होते. त्यांच्या आसपासची सर्व ज- 
मीन हिरव्या रंगाने रंगभूमीसारखी चमकत होती. गां- 
वाच्या पाणवठ्याजवळ एक चिमणबाग होता. तेथें लि- 
बांच्या झाडांवर कांहीं हिरषीं, कांहीं पाडास आलेलीं व 
कांही पिवळींजदे कागदी लिंबे लटकलीं होती. गाजरे, 
रताळीं, भूयमूग व हुरडा खाऊन गाजरासारखीं लाल 
गुराख्यांचीं पोरें हिंडत होतीं. तीं आपल्या गुरांस पाणी 
पाजून पोवा वाजवीत घराकडे हांकीत न्वाललीं, तेव्हां 
वासरांच्या ओढीनें गाई शेपट्या चंवरीसारख्या वर धरून 
चौखुरी उड्या टाकीत हंझा. करीत गांवाकडे धांवत चा- 
लल्या होत्या. मस्त पोळ, गुराख्यांचे टोणपे खात होते. 
तरी नीट न जातां आडवेतिडवे पळत होते, यामुळें त्यां- 

च्यामागून धौंवतां धांवतां कांहीं गुराख्यांचें सर्वांग घा- 
माने पाघुळत होतें. एक पोर एका ह्शींका बदाबद का- 
ठीनें झोडपूं लागलें तेव्हां ती रागानें उलटून त्याच्या 
आंगावर घांवली, तेव्हां तें भितरें पोर घाबरून मागें 
कुंपणांत पडलें. कांटे लागून त्याच्या आंगाचे लोंचके 
निघाले. ह पाहून त्याला बाजीरावाने तत्काळ काढवून 
आपल्या अंगावरचे धोतर देऊन त्यास घरीं लावून दिलें. 
एक शिपाई भाकर सोडून चटणीकांद्याण्ीं खात बसला 
होता, इतक्यांत तेथें एक मिक्वारी ह्यातारी बाई काठी 
टेंकीत टेंकीत येऊन गायावाया करून तुकडा मागू ला- 
गली. शिपाई भुकेनें अगदीं व्याकुळ झाला होता, हणून 
तिला त्यानें बरेंच झिडकारिटें; व तिची काठीही हिसका- 
वून घेतली, तरी ती जाईना. तेव्हां तो इतका संतापला 
कीं, त्या सटवीला उभी च्रिरावी असें मनांत आणून त्यानें 
आपल्या तरवारीला हात घातला. बाजीरावाची तिकडे 
नजर गेली. मग त्यानें तिला जवळ बोलावून तिच्या हा- 
तावर दोन रुपये टाकले, तेव्हां ती त्याच्या पायां पडून 
त्याला आश्ीवीद देऊन चालती झाली. 

साध्या वनभोजनांत जी गंमत आहे ती राजवाड्यां- 
तील पंचपक्कान्नी मेजवानींतही नाहीं. कोठें चपातीभात, 
कोठें खीरपुरी, कोठें चटणीभाकर, कोठें कांदाभाकर, 
कोटें नुसती बाभरीची गोड भाकर, त्रिळा झुणका आहे 
आहे, नाहीं नाहीं, कोठें नाचण्याची लाल भाकर, हुल- 
ग्याची तांबडी उसळ, तांदुळजञाम्वी रानभाजी, आणि उ- 
डदाचें" पातळसें कळण, असा त्या तळावर जिकडे तिकडे 
जेवणाचा थाट उडाल्य़ होता. भूक चरचरीत लागून 

पोटांत कावळे कोरूं लागले हणजे नुसता कोंडाही मां- 
ड्यापेक्षां गोड लागतो. ओलीकोरडी भाकर खाऊन वर 
कृष्णेचे गोड पाणी वर तोंडें करून घटाघट प्याले तेव्हां 
कित्येकांच्या कानानाकांत पाणी' शिरून ते फडाफड शिं- 
कले. कांहीं लोक न्याहरी करून नदीच्या कांठीं घाई- 
घाईनें ओंजळीनें पार्णी पिण्यास चालले तेव्हां घोड्यांच्या 
पायबंदांत व तंबूंच्या तणावाच्या दोरांत पाय अडखळून 
सपदोल़ पडले. हा तमाशा पाहून भोंवतालचे लोक खद- 
खदां हंसू लागले. आजारी होते त्यांस बाजीरावाने जवळ 
उभा राहून अळेंबळें लिंबाइतका भात चारविला. बिनी- 
वरच्या लोकांस रात्री अलोचन जागरण झाल्यामुळें ते 
झाडांच्या बुंध्यांशीं घोंगड्या टाकून घोरत पडले होते. 
त्यांपकीं एकाच्या पायास जखम झाली होती तेथें माशा 
घोंगावत होत्या. त्या जखमेवर आपल्या हातानें हळूच 
झांकण घालून बाजीराव पुढें चालला. पुढें एकजण हा- 
तावर हुरडा चोळून फक्या मारीत बसला होता, त्याच्या 
खाण्यापिण्याची बाजीरावानें चौकशी केली. तेव्हां तो ह- 
णाला “सरकार, ओलेंकोरडें जसें मिळेल त्से खाऊन 
धन्याची निमकहलाल चाकरी करावयाची एवर्ढे आह्यांला 
ठाऊक. हे पाय काय ते आह्मी जाणतों. दुसरें तिसरें 
कांहीं आल्यी जाणत नाहीं." 


असा समाचार घेत घेत जेथें त्याचे खासगी बसाव- 
यांचे घोडे ठाणबंदी केले होते तेथें तो आला. घोड्यांनीं 
लगेच आपल्या धन्यास 'ओळखून, खाणे टाकून कान 
टौंकारून व रिर्ड वर धरून ते प्रेमानें खिंकाळूं लागले. 
जवळ येऊन आपल्या आंगावैरून ' प्रेमाने हात फिरवावा, 

पुठ्यावर थापैटावें व चुचकारावें झणून ते जमिनीवर टापा 
मारूं लागले. खुरांनीं जमीन खणू लागले, मग जवळच 
द्दिरवीगार कोंवळी हरळी दाट उगवली होती ती बाजीरा- 
वानें आपल्या हातानें उपट्टन पद्रांत घेऊन दिह्रप्यारा, 
ठालप्यारा, सारंगा, जरदानट अशीं नांवे घेऊन त्यांच्या 
तोंडांत मूठ मूठ हरळी देऊन त्यांच्या पाठी थोपटून, 
त्यांच्या तोंडांवरून ममतेने हात फिरवून, प्रेमाने मुके 
घेऊन तो निघाला. तेव्हां त्या मक्या पण दाहाण्या जना- 
वरांचें समाधान होऊन ते फुरफुरूं लागले! 

पुढें जरा चालला तों समोरून एक मोठा मस्त रेडा 
नाक फेंदारून सोंसो करीत बाजीरावाच्या आंगावर भ्रां- 
वून येत आहे असें होळकरानें पाहून त्याच्या नाकाडा- 
वर त्याने आपल्या सोंट्याचा असा जोरानें रट्टा मारिला 
कीं, त्याबरोबर तो कोलमह्ठून खालीं पडला. त्या वेळेस 
कांहीं लोक तेथे विस्तव पेटविण्याकरितां काटक गोळा 
करीत होते ते सूं पळाले, व कांहीं शिपाई आपल्यापुढे 
आरशा ठेवून कंगणीदार पागोटीं बांधीत होते त्यांची धां- 
दळू उडाली. पुढें कांहीं ठिकाणीं बोथाटी फिरविणे, नि- 
. शण मारणे, घोड्यास मंडळावर धरणें, व कुस्त्या खेळणे, 
हीं कामें चाललीं होतीं तींही त्यानें क्षणभर उभा राहून 
पाहिली. 

त्या दिवशीं "गोविंदा शागीरदोस बराःव वेळ सांपडल्या- 
मुळं त्यानें जेवणाचे चार पदा्थे जास्ती केळे. केळीच्या 
लांब लांब आगोतल्या मांडून, त्यांवर दोन भाज्या, दोन 
चटण्या, कोशिंबिरी, आमटी, भात, वरण; लोणकडे तुप, 
चपाती, ताकतव वगेरे मदार्थ' केलेले वाढले. अज्ञा थाटानें 

कांहीं सरदारांस पंक्तीस घेऊन बाजीरावाने पाचवडास वन- 
भोजन केलें. भोजनोत्तर बाजीराव व आपा बुदबळांचे चार 
डाव खेळले. एका बाजूस शिंदा व्र दुसरे बाजूस होळकर 
बसून त्यांनीं आपापल्या पक्षास डाव सांगितला. करमणुकी- 
करितां घटकाभर , ही त्यांची लुट्पुटीची लढाई झाली. 
ब्लुदबळें लांकडाचीं .खॅरी, पण खेळणारांस खेळतांना खऱ्या 
लढाईसारखा आंगीं आवेश येत असे. हा अकलेचा खेळ 
आहे, हणून त्याला 'बुद्धिबळ' हं नांव यथार्थ दिलें आहे. 


भाग १८, 
राज्यकारभार. 

मागे सांगितल्याप्रमाणं बाजीराव कांहीं दिवस पुण्यांत 
* राहून स्वतः राज्यकारभार पाहूं लागला. दिवाण, फड- 
णीस, चिटणीस, वगैरे कामदारांच्या खात्यांची त्यानें त- 
पासणी केली. गांवकीच्या संबंधाचे कित्येक भानगडीचे 
तंटे होते त्यांचा निकाल केला. बारा बलुतदार आणि 
बारा अलुतदार यांच्या नेमणुका व चाकऱ्या यांच्या बाब- 
तींत कांहीं तकरारी पडल्या होत्या त्यांचे त्यानें यथान्याय 
फेसळे केले. जेथें जुळूम जबरदस्ती दिसली तेथील काम- 
दारांस शासनें केलीं. गांवांनिहाय फरसबंदी रस्ते व दि- 
व्याच्या घांटासारख्या ठिकाणीं, हणजे जेथें नेत्रस्पशे कर- 
ण्यास पाण्याचा थेंब्र नव्हता अश्या ठिकाणीं तलाव व वि- 
हिरी, आणि जेथें पायवाटा नीट नव्हत्या तेथें त्यानें घांट 

बांधण्याचे हुकूम दिले. 
जमाबंदीचें एकंदर काम कसं चालतें तें त्यानें पाहिलें. 
प्रत्येक गांवास गांवकुसवें कशीं आहेत; गांवकीच्या दप्त- 

रांत प्रत्येक 'जमिनीचें नांव, तिचा मगदूर, तिचे क्षत्रफळ 
व तिचा मालक, यांची नोंदणी कुळकण्यीनीं कशी ठेविली 
आहे; इजाफत जमा, मुजाफत खचे, दुबेज्या वगेरे जमा- 
खर्ची लिहिणे कसें ठेविलें आहे; देवस्थाने, धमीह्मय, स- 
दावर्त, देवालये व धमेशाळा; यांची द्वुरुस्ती वगेरे कामें, 
गांवखात्याच्या चिल्हर नेमणुकींतून कशीं चालतात; गुन्हे- 
गाराला पकडणे, चोरीस गेलेल्या मालाचा पत्ता लावून 
देणे, शेतकीच्या कामास पाटाचें पाणी वांटून देणें; फोज- 
दारी तंट्यांचे फेसलछे करणें, सरकारपोत्यास जमाबंदी वसु- 
लाचा पैसा वक्तशीर पाठवून देणें, गांवपंच बसून दिवाणी 
कज्ञांचे निकाल करणें, इत्यादि कामें गांवचे पाटील, कु- 
ळकर्णी, रखवालदार वगैरे कशी करितात; याची त्यानें 
बारकाईनें तपासणी केली. 

या संप्रदायाप्रमाणं बबजीराव कचचेरींत राज्यकारभार 
पाहत बसला असतां एक दिवस गोसावी, बैरागी, संत, 
साधू यांच्या हजार बारारों मूर्त वाड्यापुढें व शहरांत 
पसरून, “जय सीताराम, जय शंभो'! असा गोंगाट करीत 
फिरूं लागल्या. त्यांचे चित्रविचित्र वेष, कृति, रीति, भा- 
षर्णे मोठीं मौज वाटण्यासारखीं होतीं. कित्येकांनी एक 
किंवा दोन्ही हात वर धरून लांकडासारखे वाळविले होते. 
कित्येकांनीं लांब लांब नर्ख वाढविलीं होतीं. कित्येक 
सुऱ्यांचे बिछाने*करून त्यांवर निजले. « कित्येकांनी चार 
बाजूंस चार धुम्या पेटवून सूयीकडे नजर लावून पंचाझि- 
साधन चालविले. कित्येकांनी *्वाठीं डोकें वर पाय करून 
धूम्रपानास आरंभ केला. कित्येक स्मरणींचे मणि ओ- 
ढींत बसले. कुबड्या, सांडसं, चिमटे, व्याघ्रांबर, कृष्णा- 

जिने, सुऱ्या, झोळ्या, चिलमी, कंबरसोल व लंगोट्या 
असा त्यांचा थाट होता. त्यांचे ते राख फांसलेळे दिगंबर 
देह, ती बेंबीवर पडलेली दाढी, त्या आपादमस्तक जटा, 
आणि तो भयंकर वेष पाहून* एकटादुकटा मनुष्य तर 
मिऊन गर्भगलित व्हावयाचा. 

असा मोठा मेळा 'पाहून त्यांस बाजीरावाने विचारिलें 
कीं, “तुती आलां कोठून, जाणार कोठें, संकट कोणतें 
आहे, मागणे काय आहे.” या प्रश्नांस त्यांनीं उत्तर दिलें 
कीं “राजा, आह्मी तीर्थवासी रमते राम साधु काशीहून 
सेतुबंध रामेश्वरच्या यात्रेस जात आहोंत. वाटेंत तुझी 
कीर्ति ऐकिली कीं, बाजीराव पेशवा दक्षिणंत एक दयाळू 
हिंदुराजा आहे. त्याच्या रान्यांत सदावर्ते आहेत, तेथे 
. साधुबैराग्यांस शिधापाणी मिळतें. पण राजा, आमचीं ही 
पोटें पहा रे! आह्मी तुझ्या राज्यांत येऊन दोन दोन दि- 
वस खडखडीत उपास काढिले. पाटीलकुळकण्योनीं आ- 
मची दाद घेतली नाहीं. अशी बेदाद आहे. राजा, घि- 
कार असो तुझ्या राज्याला! तू प्रभु कशाला झालास?” 
हें ऐकून बाजीराव ह्मणात्म, “महाराज, तुह्यी फिकीर न 
करावी, आह्मी या गोष्टीचा बंदोबस्त करूं.” अश्या चार 
समजुतीच्या गोष्टी सांगून डाळरोटीचा भरभक्म शिधा व 
सरसकट एकेक रोकडा चांदवड रुपया त्यांस देवविला. 
मग ते संतुष्ट झाले. बाजीरावानें कित्येक गोसाव्यांस वि- 
चारिठें की, “तुझी असे गांवोगांव भटकत फिरतां यांत 
काय फायदा? शिपायांच्या नोकऱ्या पतकराल तर मी 
आपल्या लष्करांत तुह्सांस ठेवीन.”? कित्येकांस ती गोष्ट 
रुचून बे लागलेच चाकरीस 'राहिले. 

हा अंदाधुदीचा प्रकार कानीं पडल्याबरोबर त्यानें ल- 
गेच दिवाणाकडून गांबगक्षां सक्त हुकूम'* पाठविले व दं- 
वड्या पिटविल्या कीं, “गांवखात्याकडे चिल्हर खर्चाची 

मणूक आहे ती गोसावी; बैरागी, भणंग, भिकार _य़ांच्या- 
साठीं आहे. तर असा पुनः बोभाट आमच्या कानावर 
आल्यास ज्यांची चूक असेल त्यां , गांवकऱ्यांस योग्य 
शासन होऊन, त्यांचीं वतने सरकारांतून एकदम जप्त 
केलीं जातील.” 

त्या समयीं शनिवारवाड्याचें.काम अर्धमुर्धे तयार होत 
आलें होत. त १ दुसरीं कित्येक इमारतींची मोठमोटीं 
कामें चाललीं होतीं, त्यांजवर बाजीरावानें स्वतः पैर्‍वी 
ठेविली होती. शिल्प, वैद्यक» वेद, शास्त्र, कविता, गायन, 
शेतकी, कापड, रंग, चित्रे, सोनेरी व मुलाम्याचीं कामें, 
इत्यादि विद्यांत ब कलाकौहल्यांत जे लोक निपुण होते 
त्यांस उत्तेजनार्थ तो कधीं कधीं शालजोड्या, पागोटीं 
कडीं वगेरे बक्षिसे देई. 

बाजीराव पुण्यास राज्यकारभार पाहूं लागला तेव्हां 
त्याचा वडील मुलगा बाळाजीखव ऊर्फ नानासाहेब १४ । 
१५ वषाचा होता. त्याला राज्यकारभाराची माहिती हो 
ण्यासाठी त्यास तो कचेरींत घेऊन बसे. त्याला प्रपंच 
कसा करावा हें कळावें, त्याच्या आंगीं राजकीय चातुये 
यावे, आणि त्याला बाळबोध वळण लागावे हणून बाजी- 
रावानें अनुभवशीर व बोधपर अशा कांहीं गोष्टी लिहून 
त्याच्यासाठी एक लेख तयार करेला, आणि तो त्याजक- 
ड्भून नेहमीं वाचवी. यावरून तो किती दूरदर्शी व उद्योगी 
होता व त्याची चोहींकडे कशी सारखी नजर .असे हें 

लक्षांत येतें. तो निष्फळ कामांत एक क्षणही घालवीत 
नसे. आतां त्या'लेखांतून कांहीं गोड वेंचे येथें मासल्या- 
करितां देतोंः- 

“ज्या मनुप्याला स्वदेशाभिमान नाहीं, तो जिवंत 
आणि मेला सारखाच समजावा. माझ्या एकट्याच्या हा- 
तून काय होणार आहे असें रे र करीत बसूं नये. “द- 
सकी लकडी एकका बोजा” हा न्याय लक्षांत ठेवावा. 
जोंधळ्याच्या एका कणसांत फार तर पसाभर धान्य असतें. 
पण अशा पसा पसा धान्याची जमवाजमव केली तर रा- 
शीच्याराशी पडतात. तसेंच एक एक जुळतां जुळतां 
हजारो खदेशाभिमानी होतात, आणि त्यांपासून उत्तम 
फळ निष्पन्न होतें.” 

“जे लोक आपल्यास आपल्या देशांतच कोंडून घेतात; 
कधीं बाहेर पडत नाहींत, ते सवदा जंगली, दरिद्री, 
अज्ञानी, दुःखी आणि अभागी राहतात, हें पक्कं समजावे. 
प्रवास करण्यांत पातकाचा लेश नाहीं. असत्य भाषण, 
असत्याचरण अथवा दुसऱ्यास विनाकारण दुःख देणें 
असलीं कर्मे मात्र वजीवीं.” 

“उद्योगानें सवे कांहीं साध्ये होतें. नशिबावर हवाला 
ठेवून स्वस्थ बसूं नये. वेळ आणिल्याखेरीज येत नाहीं. 
साखर ही कधीं कडू लागली आहे का? अमक्या मुहू- 
तीवर खाल्ी असतां ती गोड व अमक्यावर खाली तर 
ती कडू असें कधीं घडत नाहीं. तसेंच हढनिश्वयपूर्वक 
चांगला उद्योग केव्हांही करा. त्यापासून सुफळ प्राप्त झा- 
ल्याविना राहावयाचें नाहीं, हें नि:संशय समजावें.'?- 

£ आंधळे, बहिरे, मुके, पांगळे, रोगी, थोंटे, ह्यातारे- 

कोतारे, अशा अनाथांस आश्रय देऊन सनाथ करावें. या 
सत्कमोपासून जो आनंद आहे, तो इतरांस कळावयाचा 
नाहीं. ज्यानें तीं कामें केलीं असतील त्यासच तो पुसावा. 
आंधळ्यापुढे सुरेख तसबीर आणून मांडली अथव्ह़् बहि- 
ऱ्यापुढें खुद्द तानसेनानें मंजुळ गायन केलें तर तजन्य 
सुखाचा आनंद्‌ त्या बिचाऱ्यांस कार्य कळणार आहे?” 

“ज्ञो ज्या कामांत वाकब असतो, त्याला तें काम 
राबत्यामुळें चांगळें करितां येतें, गुराख्याच्या हवालीं मोटी 
फौज केली तर तो लढाईचे. काम करील का? नाहीं 
ज्याला ज्या गोष्टीची बाकबगारी त्यालाच तिचीं कारणें 
तिचे उपयोग, ती सिद्धीस नेण्यासाठी तिचे भाग कसे 
पाडावे, आरंभ कोठं करावा, साधनं कोणतीं योजावीं व 
मधलीं विश्वे कशीं टाळावी हें सवे कळतें. यासाठीं को- 
णता मनुष्य कोणत्या कामास योग्य आहे याचा आधीं 
विचार करावा.” 


“बुद्धि चांगली असली तरी तिचा विनियोग यथार्थ 
झाला पाहिजे. अशि हा पदार्थ अति उपयोगी आहे. त्या- 
पासून पाकनिष्पत्ति, दीपन पार्चन इत्यादि सुखावह कार्ये 
बहुत होतात. तीं करून घेण्याचें टाकून कोणी एकादा 
दुष्ट लोकांचीं घरें जाळीत सुटला तर तेथ्रें अश्नीनें काय 
करावे ? हा दोष अझीचा कीं आगलाव्याचा ? ज्याच्या 
सनिध जावें त्याहा जाळावें एवढे मात्र अम्नि जाणतो 
तसं बुद्धीला सुमार्ग किंवा कुमार्ग लावणें हं तुमच्या 
हातीं आहे. “योजकस्तत्र दुलेंब्रः” हा महाजनांचा सुबोध 
लक्षांत ठेवून वुद्धीची योजना नीट करीत जावी.” 

“एकच य॒क्ति सर्वत्र लाग पडते असे नाहीं. काल, 

देश, वर्तमान, पात्रापात्र वगैरे विचार पाहून साधनांची 
योजना करावीः दूध हा पदार्थ इतका मिष्ट व पुष्टिका- 
रक आहे कीं, त्याला सत्युलोकचें अग्रृत हझटलें आहे, 
तरी तेंच दूध सर्वत्र सारखे लागू पडत नाहीं. 'धारोष्ण- 
मम्रतोपमम' असें वैद्शञाखांचें हणणे आहे; परंतु तें असत 
कोणाला? निरोग्याठा. तेंच दूध ज्याला सत्षिपात किंवा 
कफदोष झाला असेल त्याला पाजिठें तर तें विषरूप हो- 
ऊन तो दुखणाईत पटकर प्राणास मुकेल.” 


“जर आपण एकाद्या सदुद्योगास आरंभ केला, आणि 
तो असमंजस लोकांस मानवला नाहीं, तर त्यामुळें हिं- 
मत खचू देऊं नये. तेव्हां आपण आपल्याशी असा 
विचार करावा कीं, कुत्र्याला कस्तुरीचा उपयोग काय ठा- 
ऊक? कां कीं, तिचा सुवास त्याला स्वतःस कळत नाही, 
व इतरांनी सुवास घेतलेला त्याला समजण्याची शक्ति 
नाहीं; तेव्हां त्याजकडे याचा काय बोल ?” 


“अमुक एक संकट पडलें असतां अमुक अमुक युक्ति 
योजावी, अथवा अमुक एक उद्योग केला असतां अमुक 
अमुक लाभ होतात, असें आपण पुप्कळांच्या तोंडून 
ऐकतों व अनेक ग्रंथांत अनेक वेळां वाचितों, व त्या 
युक्ती आपल्या आठवणींतही असतात; परंतु त्यांचा उप- 
योग कोठें कोणत्या प्रकारे करावा याचें व्यवहारज्ञान न- 
सते यामुळें कित्येक शहाणे असून अडाणी लोकापेक्षांही 
अधिक विपत्ति भोगितात. वैद्य खासा चांगला पढिक 
आहे, त्याला सव रोगांची लक्षणें व निदानें मुखोदत आ- 
हेत; जवळ रसायणांचे बटवेचेबटवे भरळे आहेत, तरी 
त्याच्या हातून रोगी बरे होत नाहींत, हें पुष्कळांस ठाऊक 

आहे. तात्पर्य, नुस्ती पुस्तकी विद्या उपयोगी नाहीं. तिला 
व्यवहारज्ञूनाची जोड पाहिजे. 

“दूरदृष्टि, समयस्फूर्तिे, पाताळयंत्रीपणा, रसिकता, कु- 
शाय्रता, धूतेता, इत्यादि सद्गुण प्राप्त होण्यास इतिहास, 
बखरी, कार्वे, गणित, धर्मशास्त्र, नीतिझासत्र, तकशास्त्र, 
हीं अवलोकन करीत जावीं, श्रवण * करावीं किंवा निदान 
त्यांचा अनुगम तरी असावा. ” 

“राज्यकारभार पाहणाऱ्या लोकांनीं आंगावर नानात- 
ऱ्हांचे पोषाख व अलंकार ,धाळून नटण्यांत व चट्टीपट्टी 
करण्यांत काळ घालवूं नये; आणि घडोघडी आपल्या म- 
स्तकावर चंवऱ्या, मोरचलें वारून घेऊं नयेत; कारण त्याच्या 
योगानें खभाव डोली दिसतो. पोषाख साधा असावा. 
खाणेंपिणें सांधे व माफक असावि. शहराची रचना_ सुंदर 
करावी. व्यापारास उत्तेजन, द्यावे. बाजार भरवावे. आणि 
नवीन इमारती व दुकानें बांधवून नव्या पेठा वसवाव्या.” 

“बायकांचे देव्हारे वाढवूं नये. त्यांच्या ठिकाणीं अ- 
तिलंपट होऊं नये, व अतिरत असूं नये. अतिकामांध 
पुरुषांचे स्त्रिया ऐकत नाहींत.. त्यांस त्या मानीनातशा 
होतात, व त्यांस सदा आपल्या आकञंत वागवितात. अशा 
पुरुषांस लोक “सख्रेण” ह्मणतात.” 

“राज्यकारभाराचा बोजा ज्यांनें आपल्या शिरीं घेतला 
आहे, त्याला अमल्यावर पुष्कळ लोक, 'प्रीति करितात 
असें वाटत असतें; परंतु ते केवळ भ्रांतिमूलक आहे. स्व- 
हित साधण्यासाठी कार्यवादू लोक तोंडपुजेपणा करितात; 
व कितीएक आपलें नुकसान न व्हावें झणून मर्जी सखि- 
तात; परंतु या अलम दुनिर्यंत खरा मित्र शोधू गेलें अ- 

सतां विरळा. प्रसंगी उपयोगीं पडणारा असा फारच 
विरळा. हें आधी खरें वाटत नाहीं, परंतु अनुभवांतीं क- 
ळतें. यास्तव धूर्त पुरुषाने पहिल्यापासून फार सावधगि- 
रीने राहावें. फारसें लोकांच्या भिस्तीवर जाऊं नये. स- 
दाचरण ठेवावें. कोणास निष्कारण दुखवूं नये. स्ेशाचें 
हित शोधीत जावें. ह्य ऐहिक पसारा व्यथे समजून एका- 
म्रचित्तानें श्रीजगदीश्वरारचे स्मरण करीत जावें. “भगवन, 
मला सुबुद्धि दे? अशी त्याची सदेव प्राथेना करावी. ., 
मीं नरजन्मास येऊन केलें काय, करीत आहें काय, 
आणि करावयाचें काय, हें आपल्या अंतरात्म्यास अह- 
निश पुशीत जावे. 
“पशूके होत पन्हस्या नरक[ कडु नहि होय । 
नर जो आपनी करनी करे तो नरका नारायण होय!!! 
ही साधुवाणी पक्की लक्षांत ठेवावी. पळें, घटका, प्र- 
हर, दिवस, महिने, वर्षे हीं निमुटपणे आपणांस मृत्यूच्या 
जबड्याकडे हळूहळू लोटीत आहेत, हें मनांत वागवावे, 
आणि आपलें आयुष्य फुकट न जाऊं देण्याचा अढळ 
निश्चय धरावा. यांतच नरुजन्माचें सार्थक आहे. 
““मोठमोठीं राष्ट्र, राज्यं, हवेल्या, कुटुंबे व धनराशि 
कालचक्राखालीं पिचून गेल्या, तेथें आपला पाड काय ? 
संसार व संपत्ति ही दोनंप्रह्रची क्षणिक सावली आहे. ती 
केव्हां पाठमोरी "वळेल याचा नियम नाहीं. सर्व क्षणिक 
व अशाश्वत आहे, असा विचार करून, ताठा, गर्व, सी- 
पणा व अभिमान, सोडून द्यावा. तथापि, प्रापंचिकांत 
योग्य स्वामिमरन असला पाहिजे. परमेश्वराने एकस एक 
वर्म करून ठेविलें आहे. डोरास सवागेर जिकडे तिकडे 

आहेत, मग 'रिकामा गवीचा फुगारा कां धरावा ? लोक 
आपल्या सुभोंवतीं जसे रोज मरत आहेत तसेंच आपल्या- 
लाही हा भवपसारा येथः्यायेथें ठेवून एक दिवस जाणें 
: आहे, याचें स्मरण ठेवून यावज्जीव दुःखित लोकांस यथा- 
शक्ति साह्य देत जावें. 

“जन त्रिविध आहे. त्याची दोषांकंडे जशी दृष्टि तशी 
- गुणांकडे नसते. ह्या संसारांत जनांकडून चांगलें हणवून 
घेण्यासारिखे दुसरें कोणतेंही काम कठिण नाहीं. या पृ- 
थ्वींत निंदा झाली नाहीं असा एकही प्राणी आढळा- 
वयाचा नाहीं. तर तिकडे लक्ष न देतां, प्रत्येक मनु- 
प्यानें असा निधीर करावा « कीं, “कदाचित्‌ सुईच्या ने- 
ड्यांतून हत्ती पार होईल, पण मी प्राण गेला तरी..न्रीति- 
च्युत होणार नाहीं.” ह्या*जगांत चांगली वरतु अशी 
थोडी. वाईटाचाच भरणा मोठा. राजकारणी पुरुषांच्या 
सत्तिध लहान, मोठे, विद्वान्‌, अविद्ठान्‌, उच, नीच, सज्जन, 
दुर्जन, हे सर्वे मासले प्रसंगोपात्तु येतात, परंतु कोणावर 
वाग्बाण सोडूं नयेत, व कोणाची निंदा होत असल्यास 
ती एका कानानें ऐकून दुसर्‍या कानानें सोडून द्यावी. 
ही एक लोकप्रिय होण्याची गुरुकिली आहे.” 

असो. असा*सुयंत्र राज्यकारभार पुण्यांत राहून चा- 
लवीत असतां बाजीरावाला बुंदेलखंडाकडून एकाएकीं 
युद्धाची निमंत्रणचिट्टी आली» *तो सुरस वृत्तांत आतां 
पुढच्या भागीं कथन करूं. 

बुंदेलखंडावर स्वारी. 

बाजीराव पेशव्याचा भाऊ चिमाजी आपा, व मोंग- 
लाचा माळवा प्रांतावृरचा अधिकारी दायबहादूर या दो- 
घांमध्ये धारच्या किळ्याजवळ इसवी सन १७३१२ त घ- 
नघोर युद्ध झालें. त्या प्रसंगीं दायबहादूर रणभूमीवर प- 
तन पावला. येथपर्यंतची कथा मागच्या एका भागीं सां- 
गितली. पुढें त्याच्या जाग्यावर बादशहानें महंमद्खान बं- 
गष हा नवा मुसलमान अधिकारी नेमिला. तो पूर्वी अ- 
लाहाबाद्‌ प्रांताचा सुभेदार होता. त्याचें दिछीच्या दर- 
बारीं भारी वजन होतें. तो'फरुकाबादचा नबाब असून 
त्याचें.सालिना सुमारें एक कोट रुपयांचे उत्पन्न होतें. 
त्याची माळवा प्रांतावर नेमणूक होतांच सुमारें एक लाख 
फौज घेऊन तो तिकडे निघाला. प्रथमतः त्याची खारी 
बुंदेळखंडावर येऊन थडकली. त्या प्रांताचा छत्रसाल 
ह्मणून परमार जातीचा क्षत्रिय राजा होता. त्या राज्यांत 
बंगषानें आपलें ठाणे देऊन त्या मुलुखास अतोनात उ- 
पद्रव देण्याचें काम आरंमिठें. राजाची छत्रपूर ही राज- 
धानी. तो जातीनें वयोवृद्ध, धार्मिक आणि सरळ स्वभा- 
वाचा पुरुष होता. त्याला पुत्र दोन. एकाचें नांव राजा 
जगद्देव, त्याला काल्पीचा राजा ह्मणत, आणि दुसऱ्याचे . 
नांव राजा हरदेव, त्याला बुंदेलखंडाचा राजा ह्मणत. या 
छत्रसाल राजाचें सालिना ञ्याण्णव लक्ष रुपये उत्पन्न 
होतें. त्याचे दोघे मुलगे अल्पवपस्क होते, व स्वतः जाऊन 
महंमद बंगषाचें पारिपत्य करण्याजोगी वृद्धापकालामुळें 

राजाच्या आंगीं कुवत राहिली नव्हती. तेव्हां हें कोसळलेले 
अरिष्ट टळतें कसें हणून तो मोठ्या फिकिरींत पडला. 

इतक्यांत त्याच्या ध्यानांत आलें कीं, दक्षिणेकडे बा- 
जीराव पेशवा हा एक पराक्रमी वीरपुरुष गाजत., आहे. 
तो हिंदुधर्मीचा आणि हिंदुलोकांचा मोठा अभिमानी 
असून संकटांत पडलेल्यारचे संरक्षण करण्यास एका 
पायावर नेहमीं सिद्ध असतो अशी कीर्ति आहे. या संक- 
टकालीं या नरसिंहाशिवाय आपणाला साह्य करण्याजोगा 
सगळ्या हिंदुस्थानांत दुसरा कोणी सम्थे नाहीं, असा 
विचार करून त्यानें बाजीरावास एक लागठेंच पत्र लि- 
हिलें. त्यांत त्याने आपला आतुर पक्ष अगदीं उघडा क- 
रून दाखविला. आणखी त्याच्या रोवटीं असे लिहिलें 
कीं, “तुह्यी हिंदूंचे पूणे कैवारी आहां, मुसलमानांच्या 
जाचांतून हिंदूंस मुक्त करण्यासाठीं तुह्यी विडा उरचॉलिला 
आहे, व स्वजनहिताचा सोटा हातीं येऊन हिंदूंच्या उ- 
द्धाराथे बद्धपरिकर आहां, अशी तुमची बहुमुखी कीर्ति 
ऐकून हा वृद्ध आणि चिंताग्रस्त हिंदुराजा पत्रद्वारें तुह्यां- 
कडे आला आहे. तुही व आह्मी हिंदु या नात्यानें भाई. 
बंद आहोंत. या प्रसंगीं तुह्यांवांचून मला कोणी ताता 
वाली नाहीं, तर आतां एका क्षणाचाही विलंब न करितां 
माझ्या राज्याची व माझी मुक्ततत करावी.” पत्नाच्या रो- 
वटीं राजानें हिंद्री भाषेत एक खुबीदारू दोहोरा लिहून 
पाठविला. तो असा:--- 

“ज्ञो गति ग्राहगजेंद्रकी, सो गति भई हे आज । 

बाजी जात हे बुंदेलनकी, राखो बाजी लाज ॥ 


हें पत्र सांडणीस्वार, घेऊन निघाला तो रात्रीचा दिवस 

करून सातवे दिवशी सकाळीं प्रहर दिवसास पुण्यास पे- 
शव्यांच्या वाड्यापुढे येऊन दाखळ झाला. त्या समयीं 
बाजीराव मागच्या चौकांत स्रानास बसला होता. गो- 
विंदा शागिर्दानें गंगाळांतून पाण्याचा तांब्या भरून दिला 
तो बाजीराव आपल्या डोक्यावर ओतणार, इतक्यांत पुरं- 
दुरे दिवाण लखोटा. हातांत घेऊन तेथें आला. वर 'जरूर 
जरूर' अशीं अक्षरे लिहिलीं होती. समक्ष लखोटा फो 

डून वाचून दाखविल्याबरोबर, “तयारीचे शिंग करा,” 
हणून बाजीरावानें हुकूम दिला. दिवाणास सांगितले कीं 

“आतां छत्रसाल राजाची मुक्तता करून आल्याखेरीज 
पुण्यास भोजन करावयाचे नाहीं. बंगषाचें पारिपत्य करून 
राजाचें राज्य राजाच्या स्वाधीज्ञ करून परत आल्यावर 
येथें मंगळरखान करावयाचें. आमचा आजचा मुक्काम संग- 
मावर व्हावयाचा. तर सर्व सरदारांस आपापल्या सेन्या- 
निशीं तयार होऊन कूच करण्याचे हुकूम द्यावे. मग 
बाजीरावाची स्वारी तडकाफडकीं निघाली. पुण्याहून कूच 
करितांना ६० हजार फौज सज झाली. ती दहा कोसप- 
* येत एकसारखी पसरली. .. नोबती व डंके तुडुम्‌ तुडुम्‌ 
वाजूं लागले. शिंगे व तुताऱ्या मोठ्या सनाट्यानें वाजूं 
लागल्या. स्वारीच्या पाठीमागून हत्तीवरची साहेबी नोबत 
पुण्याहून दडम्‌ दुडम्‌ वाजत निघाली. तेव्हां बिनीवरची 
फौज पुढें बीस पंचवीस कोसांवर जाऊन, पोंचली होती. 

हल्टींच्या राजेरजवाड्यांच्या फौजेची शिस्त, व दीडरों व- 
षांपूर्वी बाजीराव पेशवा स्वाऱ्या करी तेव्हांची त्याच्या 
लष्कराची शिस्त, टापटीप व बंदोबस्त यांत- जमीनअस्मा- 
नाचें अंतर आहे. 


बुदेलखंडावर स्वारी. १२७ 


स्वारी ताधी नदीवर पोंचेपयेैत पाऊण लाख फोजेची 
भरती झाली. ती देशांतून जाऊं लागली तेव्हां गांवोगां- 
वचे लोक आपलीं गुरेंढोरें गांवकुसवाच्या आंत कोंडून 
ठेवीत, व बिनीवाल्यास खुष खरेदीनें सामानसुमाजञ पुर- 
वीत. कित्येक भित्रे गांवकरी गांव सोडून भराभर रानांत 
पळून जात, आणि फौजेची वावटळ “पुढे गेल्यावर पुनः 
परत येत. 

सेन्यास सामुग्री पुरविण्याकरितां व जरूर पडेल तेव्हां 
गांव लुटण्याकरितां खारांच्या कांहीं टोळ्या डाव्या उ- 
जव्या बाजूस चालत होत्या. लष्कर कांही ठिकाणीं दाट 
व कांहीं ठिकाणीं पातळ असे. हत्ती, उंट, घोडेखार, 
पायदळ व बैलांचे गाडे एक. शिस्त धरून चालत. बरके- 
दाज व इतर पायदळ एका भरण्याने कूच करीत. तोफां- 
च्या रांगा चालत तेव्हां रस्ते खडकाळ, रेताड, उंच व 
सखल, असे असल्यामुळें गाडे कडाकड मोडून अडथळे 
होत. हत्तीवरचे जरीपटके व बावटे यांजबरोबर २०)२५ 
हजारांचें एक पएृरथकच पतक असे. पुढचा बिनीवाला सर- 
दार गांवलोकांबरोबर शिधासामुमीचा बंदोबस्त करण्यांत 
गुंतलेला असे तोंपर्यंत पिकांडीचे लोक झाडाखाली, वि- 
हिरीवर, किंवा ओढ्याच्या कांठीं बसून विसावा घेत; गु- 
डगुडी ओढीत, किंवा कांदाभाकरे सोडून न्याहारी करीत. 
जातां जातां रानडुकरं अथवा हरणांचे * कळप उठवून 
त्यांच्या पुढून व मागून ओरडाओरड व गलबला करीत. 
कोणी त्यांजवर काठ्या घालीत, कोणी नेम धरून गोळ्या 
टाकीत; व कोणी दुसऱ्याच्या जिवाकडे न पाहतां भराट्यानें 
भरधांव घोडे सोडीत. 


१२८ बाजीराव बद्ाळ पेशवे. 


सैन्याबरोबर बातमी पोंचविणारे खार वेर्गळेच असत. 
याप्रमाणे मजर्ल द्रमजल ती फौज बंगषाचें लष्कर जवळ 
जवळ करीत चालली. बुंदेलखंडांत शिरू कधीं, आणि 
बंगषानरोबर हटयुद्ध करून त्याला हात दाखवूं कधी, 
असा कया [सर्व शिपायांस रणोत्साह चढला होता. 
शिंदे, होळकर यांचें बहुतेक आयुष्य रणांतच गेल्यामुळें 
लढण्याची जागा कशी असावी, छावणी कशी असावी, 
अन्नपाणी मिळण्याची सोय कशी करावी, शत्रूवर हछा 
केव्हां करावा, व कोणीकडून करावा, य़ा कामांचे जसे 
काय ते जटापाठी व घनपाठीच बनले होते. मुक्कामास 
पोंचले हणजे त्यांची टापटीप व व्यवस्था उत्तम असे. 
प्रत्येक सरदाराची व बेहेड्याची उतरण्याची वेगवेगळी 
जागा समजण्याकरितां स्वास दिसत असे उंच बावटे 
उभे करीत, त्यामुळें अमक्या ओळींतळी आपली अमुकच 
जागा असें सवीस लागठेंच कळे. फौजेबरोबर हिरव्या, 
तांबड्या, पिंवळ्या व निळ्या पट्ट्यांचे सफेत तंबू व रा- 
हुट्या, पुष्कळ असत, व कांहीं तंबूंचा फक्त एकच रंग 
असे. तीन बाजूंस तीन भाले जमिनींत रोंवून वर एक 
कांबळें टाकून निवोहृ करणारे असेही त्यांत कित्येक अ- 
सत. बाजीरावाचे खुद्द खासा खारीचे “दलबादल' हणून 
दोन मोठे विस्तीणे व शोभायभान रणतंबू होते. त्यांना 
गझनीचे पडदे व रेशमी रूदार कनाथा पूष्कळ असत. 


लमाण व वणजारी लोक बहुतकरून लष्करास धान्य 
पुरवीत. याप्रमाणें हा सैन्य़समुद्र पुढें पुढे लोटत चाले 
तेव्हां त्याचा गजबजाट, पायांखालीं भूमिगजना,' हत्या- 
रांचा लखलखाट, जरीपटके*व बावटे यांचे फडफडाट, 

घोड्यांचे ख्िकाळणें, हत्तींच्या घंटारवाचे किणकिणाट, 
हत्तीघोड्यांचे बुद्दीदार गाशे ब झुली, त्बांस लटकणारे 
जरतार गोंडे, त्यांचे सोन्यारुप्याचे अळंकार, चांदीचे होदे 
, व अंबाऱ्या, पुठठयावरच्या रेशमी व सोनेरी गेदजोड्या, 
गळ्यांतल्या कुइऱ्यांच्या माळा व गंडे, सोन्यारुप्याच्या 
काठ्या धरणारे भाठदार ब चोपदार, "त्यांच्या 'आस्तेक- 
दम! “तफावतसे' इत्यादि मधून मधून ललकारण्या, हे 
* सर्व चमत्कार बाजीरावाच्या स्वारींत आनंद वाटण्याजोगे 
असत. दरबारांच्या समयीं खारी तंर्बूत दाखल होण्याब- 
रोबर फत्तेमारी, जयंती, महाकाली या तोफांची सरबत्ती 
होई. बरकंदाज बेहेडा वायबार काढी. बाजीराव कधीं 
कधीं हत्तीवर बसून आपण स्वतः माहुताचें काम करी. 

त्याच्या मार्गपुढ॑ भालाईल स्वारांचे एक एक मोठें 
पतक चाले. स्वारीबराबर कांहीं भोजनभाऊ कारकून 
असत ते शिपायांचें लिहिणे लिहीत, वाकनिश्ी करीत, 
किंवा पागेचें लिहिणे लिहीत. अश्या नाना उपयांनीं ते 
आपली उपजीविका करीत. असो. 

पुढें बंगषाला पिटाळून लावून छत्रसाल राजाला बा- 
ही संकटविमुक्त केळे, ही मनोरंजक कथा आतां 

इल. 


भाग २० 
महंमदखान बंगषाचा पराभव व छ- 
तरसाल राजाची. सुपसन्नता. 
मागच्या ,भागांत सांगितल्याप्रमाणे बाजीराव पेशवा 
महंमदखान बंगषाचें पुरिपत्य करण्यासाठीं बुंदेलखंडाकडे 


१३० बाजीराव बह्ठाळ पेशवे, 


चालला, तेव्हां त्याच्या सैन्यास भयंकर वाटांनी अंधारां- 
तून सुद्धां जावें लागलें. अंधारांतून चालतांना ते कड- 
ब्याचीं ताटे किंवा माकडीचीं लांकर्ड यांच्या चुडी पेट- 
वीत. त्या पेटल्या हणजे त्यांचा मशालीपेक्षां अधिक 
झळझळीत उजेड पडे. मोठ्या पदवीचे सरदार मशालबु 
घलीच्या प्रकाशानें,जात. केव्हां केव्हां ऐन दोनप्रहरीं 
तृषावरांत होत्साते त्यांस आगीसारख्या तापलेल्या रेतीव- 
रून चालावें लागे. वाटेने जातांना नदीकिनाऱ्यावर, नि 
बिड अरण्यामध्ये, डोंगराच्या माथ्यावर, ओहोळांत किंवा 
दऱ्याखोऱ्यांत कांहीं ठिकाणीं चुना फांसलेलीं पांढरी स- 
फेतर देवळें दृष्टीस पडत. कोठें वटवृक्षाखालीं एक देव 
बसवून, त्याला शेंदूर फांसून,, झाडावर फुलांच्या माळा 
टांगून, उंच डहाळ्यांस छोटीं छोटीं पांढरीं निशाणे व 
पताका लाविल्या होत्या, व जाणारे येणारे भाविक लोक 
त्या देवांची भक्तिभावाने पूजा अची करीत 
बरीच मोठी मजल झाल्यावर आणखी एक चमत्कार 
बाजीरावाच्या पाहण्यांत आला तो असाः-एका गांवाच्या 
बाहेर एक मोठे देऊळ हेते. त्याची बांधणी ओबडधो- 
बडच होती. त्यांत एक अक्राळ विक्राळ अष्टभुजा का- 
लिका देवी स्थापन केली होती. वाघावर आरूढ झालेली 
इंगळासारखी लाल, मस्तकीं सपानीं गुंढाळलेला मुकुट 
गळ्यांत रुंडमाळा व हातांत त्रिशूलादि आयुर्धे, असं तिचें 
ध्यान होतें. त्या ठिकाणीं बगाडाची वार्षिक जत्रा भरली 
होती. यामुळें ती सर्वे जागा लोकांनीं फुलून गेली होती. 
देवळापुढें हजारों बकऱ्यांचे बळी पडले होते. नवस फेड- 
ण्याकरितां कित्येक भाविक कोक. पाठीस गळ टोंचून 

घेऊन बगाडवर चढले होते. तें बगाड इतकें उंच होतें 
कीं, गळ घेणाऱ्याच्या पाठीस जरा हिसडर बसला तर 
पाठीचे चामडे तुट्टन तो खालीं पडून त्याचा चुराडाच 
व्हावयाचा. त्या समयीं बाजीरावाची स्वारी तेथे येऊन 
थडकतांच जत्रेचे भित्रे लोक मिऊन आपापली अजबाब 
जागच्याजागीं टाकून सूं पळत सुटले. 

पुढे कासारघांट, अजिठ्याचा घांट, सप्तरंगी, विध्याद्रि 
इत्यादि अवघड बाऱ्यांतून, व तापी आणि नर्मदा यांच्या 
किनार्‍्याकिनाऱ्यानें स्वारी बाळली तेव्हां बाजीरावास 
तेथील वनसौद्यांची अमीरी थाटाची एक मेजवानी 
मिळाली, ती अशी:- 


अरण्यामध्यें आपोआप न्रिमोण झालेल्या पुष्पवाटिका 
वाटेत पुष्कळ लागल्या. त्यांवरून मंद, सुगंध व सुशीतल 
' वायु वाहत होता. मधून मुधून स्फटिकासारख्या स्वच्छ 
पाण्याचे प्रवाह तापी नर्मदा इत्यादि नद्यांस मिळण्याक- 
रितां झुळुझुळु वाहत होते त्यांचे संगम लागले. मुसल- 
मानांनीं बांधलेल्या कांही जुन्या व पडक्या इमारती आणि 
विहिरी लागल्या. त्यांच्या भ्ह्रादाडांत बसलेली घुबड 
_ भयंकर व खोल सखरानें ' घूत्कार करीत होतीं. कोल्ही 
लांबट स्वराने कुईकुई असे शब्द करीत होतीं, त्यामध्ये 
आणखी वाऱ्याची पिरपीर व नर्याचें रोरावणे चाललें होतें 
तें किर रान संपल्यावर पुढे कांहीं अंतरावर मैदान मुलूख 
लागला. तेथें आपसुखानें उगवलेली सुंदैर सुंदर झाडं व 
रंगारंगाचीं फुलें दृष्टीस पडलीं. दिकठिकाणीं आंबे, चिचा, 
पिंपळ, “वड वरौरे वृक्षांची दाट* छाया होती, . आंबराईच्या 
सभोंवतीं कोठें कळकांचीं दाट बेटे होतीं. त्यांमधून वारा 


१३२ बाजीराव बाळ पेशवे. 


खेळे, तेव्हां मुरली किंवा बासरी वाजविल्यातारखा मधून 
मधून सुस्वर ध्वाने निघे. पुढें कांहीं छुकतीं मेदानें ला- 
गलीं. त्यांमध्यें बाजरीज्वारीचीं हिरवींचार शेतें दद्दा दहा 
कोसपर्यंत एकसारखीं पिकलीं होतीं. तीं इतकीं उंच होतीं 
कीं घोड्यावरचे राऊत भाल्यांसुद्धां त्यांत गडप होत. 
कांहीं ठिकाणीं ऐन. भैरांत आलेले आम्रवृक्ष, जाईजुईसा- 
रख्या सुवासिक टवटवीत व कुशांगी वेलींनीं गुरफटून गेले 
होते. त्यांजवरचीं तांबडीं लाल, पिंवळीं धमक, काळीं 
भोर, पांढरी सफेत, अशा तऱ्हेतऱ्हेच्या रंगांची फुलें, 
कळ्या, मोहोर व पालवी, आणि त्या दोघांचे प्रेमालिंगन, 
हीं.पाहून बाजीरावास काय वाटलें असेल याची वाच- 
कांनींच कल्पना करावी. पुढें कांहीं वेली पोटरीएवढ्या 
. जाड व जोमदार होत्या. त्या आपल्या वाढीच्या जोरानें 
एका जरठ वृक्षावरून दुसऱ्या एका जोरदार वृक्षास, व 
दुसऱ्या वृक्षावरून तिसऱ्या एका टवटवीत वृक्षास घट्ट 
बिलगल्या होत्या ! ! सातपुड्याच्या डोंगरांत हमरस्ता न- 
सून एक मनुष्य जाण्यापुरत्या चिंचोळ्या पायवाटा होत्या. 
मनुष्याचा वास नसून सर्व, जंगळ गगनचुंबित प्रचंड वृ- 
क्षांनी भरून गेलें होतें. त्यांत' अर्धे नंगे मिळ मात्र हा- 
तांत तीरकमान घेऊन कोठें कोठें संचार करीत, व एक- 
' टादुकटा कोणी मुशाफर 'आढळला कीं, त्याला कंठसान 
घाळून त्याची चीजवस्त बुचाडून घेत. अशीं कांहीं मज- 
लांपर्येत अटव्य अरण्ये लागलीं. पुढें पळसाचें एक मोठें 
रान लागलें. त्याजवरचीं सानें उन्हार्न वाळून कोळ होऊन 
खालीं गळल्में होतीं. त्यांजवर तांबुस रंगाची फुलें मात्र 
अवशिष्ट राहिलीं होतीं. यामुळें तें पलळाशवन नुकतेंच 

घोरयुद्ध झालेल्या रणभूमीसारखं लाल भडक दिसत होतें. 
हें वनश्रीचें मिष्टानभोजन करून बाजीराव. आकंठमर्याद्‌ 
तृप्त झाला. असो. आतां वाचणारांची गोडानें मिठी ब- 
सली असेल. सबब हे वनभोजनवणन पुरं करून आपण 
मुख्य विषयाकडे पुनः वळूं 


अश्या थाटाने दरकुच दरमुक्काम करीत करीत माळवा 
प्रांतांत चिमणाजी आपा व होळकर यांचे तळ पडले होते 
त्या ठिकाणीं बाजीराव फोजेसह दाखल झाला. तेथें भेट 
होतांच बाजीराव व आपा यांणीं एकमेकांस प्रेमालिंगन 
दिलें. ते दोघे बंधु एकमेकांस कडकडून भेटले. दो 
घांच्या नेत्रांतून प्रेमाश्रेच्या धारा चालल्या. दोघांचे कंठ 
दाटून आले. दोघांसही क्षणभर.बोलवेना. असें त्यांचें 
स्वसंवेद्य बंधुप्रेम पाहून वाल्मीकिरामायणांतील भर्ळभे- 
टीच्या प्रेळ कथाभागाची कोणास आठवण होणार 
नाहीं ? मागून होळकरानें बाजीरावाच्या पायांवर डोई 
ठेविली आणि हात जोडून पुढें उभा राहिला. येथें राम- 
चंद्राचा हितचितक वजदेही मारुति याचे स्मरण कोणास 
होणार नाहीं ? माळवा प्रांतांतील लढाईची सव हकीकत 
आपानें दादास मुखजबानीनें निवेदन केली. तींत मल्हा- 
ररावाच्या शौयोची त्यानें फार तारीफ केली. मग आपाचें 
सेन्य बाजीरावाने आपल्या ताब्यांत घेऊन त्याची व पि 
लाजीराव जाधवा'ची दक्षिणेकडे रवानगी, केली. “कोंक- 
णचा व सातारचा बंदोबस्त तुझी ठेवा,” असें त्यांस 
सांगितलें. आणि आपण स्वत्तः* मल्हारराव होळकरास 
बरोबर घेऊन 'ुंदेलखंडावर चालला. त्या' मुलखांत रि- 
रल्यावर प्रथम छत्रसाल राजाच्या भेटीस न जातां अगोदर 

सहंमदखान बंगषाचें जिकडे सेन्य उतरले “होतं तिकडे 
त्यानें मोचा फिरेविळा, त्याची व याची गांठ पडतांच 
आपल्या सैन्याकडून त्याच्या सभोंवतीं त्यानें गराडा घा- 
लविला. बंगषाला ही खबर पोंचली तेव्हां त्याची पांचांवर 
धारण बसली. बाजीरावाच्या सेनेची ही प्रचंड ह्मसासुर 
वावटळ एकाएकीं .मोझ्या डोकीवर आली कशी, आतां 
करावें काय, अश्या विचारांत पडून तो व त्याचे उमराव 
अगदीं गांगरून गेले. खानानें घी देखिली होती, पण 
बडगा कोठें देखिला होठ? मग आपल्या सरदारांच्या 
सलछामसलतीनें जीव मुटींत धरून तो नेयतपुरच्या कि- 
ल्यांत शिरला. तेथें भागुबाईसारखा तो कांहीं दिवस 
लपून बसला. त्याच्या फौजेचें अन्नपाणी सरलें. बाहेर 
, सभोंवतीं गराडा देऊन त्याजवर बाजीरावाने तोफांचा 
मारा सुरू केला. बंगषाकडे, नवीन सामुग्री येण्याची 
आशा खुंटली. यामुळें फार हैराणगत झाली. घोडी, 
घुंशी व कुत्री सुद्धां त्यांनी आपल्या जठराझीस अपण 
केलीं. आपली दोलत, वाडा, जनानखाना टाकून मी 
कोणीकडे या पंचाइतींत पडलों असें त्यास झालें. हें संक- 
टांत पडल्याचें वतमान त्यानें गुप्त रीतीनें हलकार्‍्याकडून 
आपल्या पुत्रास कळविलें, तेव्हां आपल्या बापास सोडवि- 
. ण्यासाटीं अफगाण लोक जितके मिळाळे तितके घेऊन 
त्वरेने तो पितृभक्त पुत्र जैयतपुराजवळ अला. किल्यांत 
फोजेसद्द बाप अडकला आहे, व बाहेर बाजीरावाच्या 
पाऊण लक्ष फौजेचा गराहा पडला आहे, असें पाहून 
त्याचे हातपाय 'गळून तो सदै झाला, मग . तो लढण्या- 
बिढण्याच्या पंचाइतींत न पडतां. किठ्यांत शिरण्यास 

त्यानें एक चोरवाट शोधून काढिली. त्या वाटेने आंत 
शिरून फोजेसहित रात्रीच्या काळोखांतून** आपल्या बा- 
पास चोरासारखा तो घेऊन चालला. ती वाट मोठी 
अवघड होती. यामुळें केक शिपायांचे हात पाय सोडले 
कित्येकांनी खंदकांत उड्या टाकल्या,, आणि कांहींनीं 
राजूच्या हातीं सांपडण्यापेक्षां आपल्याच हातांनी आपले 
गळे कापून घेतले. इकडे शिंदे होळकर यांनीं किछ्॒याच्या 
तटावर तोफांचा भडिमार चालविला, तट मजबूत अ- 
सल्यामुळें आंत जाण्याजोगं त्याख भगदाड पडेना. बंग- 
षाची हालचाल पाहण्यासाठी बाजीराव स्वार होऊन खतः 
विजेसारख्या खंदकाच्या सभोंवतीं,प्रदक्षिणा घालीत होता 
तों एका फेरीच्या वेळेस चोरवाटेनें शत्रच्या सेन्याची 
मुंग्यांसाखी रवण लागली आहे असें पाहून त्यांच्या 
आंगावर चाळून जाण्यास आपल्या घोडेखारांस त्यानें इ- 
शारा केला. मग काय विचारतां? मुसलमान पुढें आणि 
मराठे मार्गे अशी ससेहोलपट सुरू झाली. अशी पळधर 
बुंदेळखंडाच्या सरहद्दीपर्यंत पोंचली. बंगषाचें सैन्य “या 
अला! या खुदा! केसा बखत “* लाया,' असें हणत व 
तोबा तोबा करीत सूं पळत सुटलें. तेव्हां त्याचें स्वार- 
दळ व पायदळ मराठ्यांनी कडब्यासारखें तुडविले. म 
राठ्यांनीं लांडगेतोड चालविली तेव्हां खानाचें एकही 

माणूस बुंदेलखंडीच्या हद्दीत राहिलें नाहीं. बाजीरावाचेही 
कांहीं शिपाई त्या गर्दीत जखमी झाले परंतु जायबंदी 
कोणी झालें नाहीं. याप्रमाणे बाजीराव विजयश्री मिळवून 
छत्रपुराकडे राभाच्या भेटीस निघाला. तेव्हां छत्रसाल 
ऱरांजा त्यास सामोरा जाऊन त्या रणशूर वीराला मोठ्या 

सन्मानाने तो आपल्या राजधानीस घेऊन गेला. त्या 
वयोवृद्ध राजा्भे बाजीरावास आपला तिसरा पुत्र असें 
मानिलें. आणि तो मोठा महोत्सवाचा दिवस समजून 
राजानें वाड्यांत बडा दरबार भरविला. आपल्या उजव्या 
आंगास त्याला आर्ध्या गादीवर बसवून सर्व अमीरउमरा- 
वांच्या देखत त्याची त्यानें फार तारीफ केली, आणि 
स्वास महर केलें कीं, “जसे माझे दोन पुत्र, तसाच हा 
बाजीराव पेदवा माझा तिसरा पुत्र आहे. हा हिंदूंचा 
पालनवाला आहे, यासाटीं यास माझ्या सर्व प्रजेने मान 
द्यावा.” त्या समयी प्रसन्न होऊन राजाने बाजीरावास 
झांशी किछा व त्याच्या आसपासचा कांडी प्रांत बक्षीस 
दिला. त्याचें सालिना सवादोन लक्ष रुपयांचे उत्पन्न 
होतें. बाजीरावाचे शिंदे, होळकर वगेरे पराक्रमी सरदार 
यांनाही राजाने पोषाख देऊन बहुत सन्मान केला. या- 
प्रमाणे छत्रपुरास छत्रसाल राजाच्या वाड्यांत चार दिवस 
यथेच्छ पाहुणचार घेऊन त्याचें राज्य निष्कंटक करून तें 
त्याच्या स्वाधीन करून, नवी जहागीर व नवें यश संपादून 
तो विजयध्वज पेशवा सवाच्या ज्ाबासक्या घेत घेत 
साताऱ्यास शाहूराजाच्या भेटीस आला 


पुढें तो वयोवृद्ध छत्रसाल राजा सृ्टिक्रमानुसार लौक- 
रच केलासवासी झाल्य. मरणसमयीं त्यानें आपल्या राज्याचे 
समभाग तीन वांटे करून, दोन दोघ! पुत्रांस ठेवून, 
तिसर्‍या हिइ्शाची त्यानें आपखुषीनें बाजीरावास सनद 
करून दिली. ही सुमारे 'एकतीस लक्षांची नवीन जेहागीर 


य य दय रा. 
१ काल्पी, हृद्य, सागर, झांशी, शिरोंजा, कुना, गढाकोटा, हिरडे- 
नगर वगरैरे प्रांत मिळाला | 

आपोआप त्याच्या घरी चालत आली. याचें नांव 
नशीब! ! _ जगदीशइच्छेनें या दुनि्येत' अशा घडा- 
मोडी नित्मपशः होत आहेत. त्याचा कृपाओघ जिकडे 
वळेल तिकडे धनदौठत आपण होऊन चालत जाते 
आणि त्याची वक्रदृष्टि होऊन सद्दी . फ्रिली ह्मणजे तीच 
दौठत जागच्याजागीं टाकून कित्येक हतभाग्य श्रीमं- 
तांस दूर एकांत काराग्ृहवासांत अतिनीच प्राण्याप्रमाणे 
आयुष्य कंठावें लागतें. ह्याच नियमास अनुसरून त्या स- 
मयीं एका साधारण मनुष्याचे नशीब फळफळलें. तें असेः- 


बाजीरावाजवळ गोविंदा खेर या नांवाचा कऱ्हाडा 
ब्राह्मण शागिदे होता. त्याचें नांब मार्ग एकदोन स्थळीं 
आल्याचें वाचकांस आठवत असेलच. तो शागिर्दीच्या 
कामावर होता, तरी इतर धोतरबडवे शागिदोसारखा_तो 
अक्षरशत्र नव्हता. तो मोख हुशार, चाणाक्ष, धूत आणि 
शूर होता. तो बाजीरावाच्या कसोटीस उतरलेला होता. 
त्यानें फार दिवस आपली एकनिष्ठ सेवा केली आहे, स- 
बब त्याला योग्यतेस चढवावें असें पेशव्याचे मनांत आलें. 
इतक्यांत कर्मधर्मसंयोगानें बाजीरावास बुंदेलखंडांत ही 
नवीन जहागीर मिळाली. त्या प्रांतावर गोविंद्पंतास त्यानें 
सुभेदार केलें. याच कारणानें त्याचें “बुंदेले” असें आड- 
नांव पडलें. पुढे तो गोविंद बहाळ बुंदेले या नांवानें 
प्रसिद्ध झाला. * सोनपतपानपतच्या लढाईत तो पेशव्या- 
बरोबर होता, व त्या भाऊगर्दीतच तो घारातीथी पतन 
पावला असें इतिहासांत लिहिळें आहे. 


वर लिहिल्याप्रमाणे भहंमदखान बंगंषाची इतिश्री 
_झाल्यावर इ० स० १७१४ ते माळवा व आप्रा या दोन 


१३८ बाजीराव बद्वाळ पेरावे. 


प्रांतांच्या अधिकारावर जयपुरवाला राजा जयसिंग याची 
बादशाहाने योजना केली. ही गोष्ट बाजीरावास इष्टच झाली. 
जयसिंगराजाचा व बाजीरावाचा पूर्वीपासून खेहदभाव होता. 
हणून तो तेथें आल्यानें सवे मराठ्यांस मोठा हर्षे झाला. 
परंतु तो त्या वेळेस बादशाहाचा अंकित असल्यामुळें 
बाजीरावाचें सवे झणणे त्यास कबूल करतां येईना. पुढे 
त्या उभयतांची समक्ष भेट व हितगुजाच्या कांहीं गोष्टी 
होऊन परस्परांत तह झाला. त्यांत जयसिगानें माळव्याचें 
सर्वे राज्य बाजीरावास देवविठें, आणि बादशाहासही 
कांहीं समजुतीच्या गोष्टी सांगून खुष ठेविलें. 

पुढें आग्र्याच्या मदतीस बाजीराव कोंकणांत निघून 
गेला, हे वतेमान आतां पुढच्या भागांत सांगू. 


भाग २१. 


शिदहीचा पराजय. 

इ० स० १७३४ चे सुमारास संभाजी आंग्रे हा आ- 
पला सापत्रबंधु मानाजी आंग्रे याचें पारिपत्य करण्यास्तव 
कुलाब्यावर चाळून गेला.” तेव्हां मानाजीनें बाजीरावाचा 
आश्रय मागितला, तो त्यानें दिला. मग संभाजीचा ना- 
इलाज होऊन तो कुलाब्याचा वेढा उठवून माघारा 
गेला. त्या कुमकेबद्दळ मानाजीनें बाजीराव पेशवे यास 
कुतळा व राजमाची हे दोन किले नजर (दिले. 

इ० स० १७३५ त बाजीराव माळव्याकडे असतां 
राजाकडून त्यास आज्ञापत्र गेलें की, “तुझ्यीं हजार कामें 
एका बाजूस ठेवून अगोदर कोंकणाचा बंदोबस्त करावा. 
तिकडे जंजिऱ्याच्या शिद्दीनें फार दांडगावा मांडिला आहे. 


शिहोचा पराजय. १२३९ 


तो आमच्या* मुलुखांत स्वाऱ्या करून खंडणी घेऊं ला- 
गला. त्याचा सरदार यौकुबखान प्रतिनिधॉनीं वश करून 
ठेविला आहे. परंतु त्याच्या मार्फतीनें कांहीं राज्यकार- 
*णाची मसलत केली होती ती फसली. प्रतिनिधि यांस, 
श्वरोबर त्यांचे मुताठीक यमाजी शिवदेव, उदाजी चव्हाण 
व फोजफांटा देऊन, कोंकणांत पाठविलें; परंतु त्यापासून 
फलादेश कांहीं झाला नाहीं. ठढाईमुळें रयतेस पुष्कळ 
उपद्रव मात्र झाला. जंजिरा किल्ला अद्यापि त्यांच्या हातीं 
लागला नाहीं. रिद्दीपुढें प्रतिनिधींचे कांही चालत नाहीं 
प्रतिनिधि गोंवळकोटच्या किछ्यांत शिरळे, पण तो किल्ला 
पुढें शिद्दीनं छापा घाळून परत घेतला. अशी त्यानें श्री 
पतराव प्रतिनिधींची राळ कृरून टाकिली आहे. तुमचे 
बंधु चिमणाजी आपा यांस त्यांच्या मदतीस जा असें वा- 
रंवार सांगितलें, परंतु ते , गेले नाहींत. शोवटीं आह्मी 
स्वदस्तूरचें त्यांस आज्ञापत्र लिहिलें की, तुती जात नसाल 
तर आहझ्यांस स्वतः तिकडे स्वारी करावी लागेल. तेव्हां 
त्यांनीं पिलाजीराव जाधव यास पाठविलें. दुसरे कोणीही 
सरदार तिकडे जाण्यास पुढें स्त नाहींत. प्रतिनिधि यांस 
कुमक न पोंचल्यामुळं ते' माघारे आले आहेत. तर तुझी 
क्षणमात्र विलंब न करितां तिकडे ताबडतोब जाऊन 
शिद्दीचें पारिपत्य करावें. शिद्दींचा याकुबखान सरदार 
आह्यांस अनुकूल आहे, तो तुह्यांस *उपयोगीं पडेल. 
त्यानेही आमची कुमक मागितली आहे. आतां विलंब 
लावूं नये. 


असे आक्चापत्र दाखल झाल्यावर माळव्याच्या बंदोब- 
स्नास शिंदे होळकर “यांच्याजवळ मोठी फौज ठेविली, 


१४० वाजीराव बह़ाळ पेश्षने. 


आणि बाकीची फौज घेऊन तो इ० स० १७१७५ त 
दक्षिणेकडे निघाला. गोदावरी नदी उतरून आलीकडे 
आल्यावर त्यानें राजास विनंतीपत्र लिहिलें की, महाराजांचे 
आज्ञेप्रमाणे मी फौजेसह परभारें दुंडाराजपुरीकडे जात 
आहे. मग राजानें साताऱ्याकडे आपली खास फोज होती" 
ती सगळी बाजीराव्वाचे मदतीस कोंकणांत पाठविली. 
आणि शिंदे होळकर यांचे कुमकेस हुजूर पागेपैकीं कांहीं 
स्वार बरोबर देऊन पिलाजीराव जाधव यांस पाठविलें. 
तिकडे बाजीराव सह्याद्रीचा घांट उतरून कोंकणांत 
शिरतांच शिद्दी रहिमान व याकुबखान हे त्यास येऊन 
मिळाले. मग बाजीरावाने, एकदम लढाई सुरू करून तळे 
व घोसाळें हे दोन किछे पहिल्या झपाट्यासरसे सर केले. 
मागून प्रतिनिधि व फत्तेसिंग भोंसले अक्कलकोटकर हेही 
त्यास येऊन मिळाले. याकुबखानानें रायगडचा किल्लेदार 
अनुकूल करून ठेविला होता. यामुळें तो किल्ला प्रति- 
निघींच्या हस्तगत होण्यास विलंब लागला नाहीं. याच 
सुमारास पेशव्याने आपला दिवाण अंबाजीपंत पुरंद्रे यास 
स्वदस्तूरचें पत्र लिहिलेलें, काव्येतिहाससंग्रह पुस्तक ६ 
अंक ९ यांपैकीं पत्रे यादी वगेरे या सद्राखालीं पान 
१४२॥१४३॥११४४ यांजवर छापलेले पाहण्यांत आलें, त्याचा 
उतारा येथें वाचकांस सादर करितों. 
र श्री 

राजश्रिया विराजित राजमान्य राजश्री अंबाजीपंत स्वामी 
गोसावी यांसि, 

सेवक बाजीराव साष्टांग नमस्कार विनंति उपरि येथील 
कुशळ तागाईत ज्येष्ठ कृष्ण सप्तमी गुरुवारपर्यंत यथा- 


शिद्दीचा पराजय. पै४षे 


स्थित जाणूने स्वकीय लिहिणे. विरोष-तुमचीं दोन तीन 
पत्रे व बाळाचें पत्र व*राजश्री खामींचीं पत्रें ऐशीं कांहीं 
काळीं परवां ऐशीं पावलीं. त्यांत सारांश कीं, “छावणी 
केली उत्तम केलें. खर्चास व लोक राजश्री स्वामी पुर- 
'वितात. प्रतिनिधीस व सरलष्कर, कृष्णाजी दाभाडे रवाना 
केले. महाडास येतील, उदाजी चब्हाणाकडील कार- 
कुनास सांगोन दोन हजार प्यादे आणविले आहेत तेही 
येतील. संभूसिंग चव्हाण यांसही .बोलाविलें आहे. तेही 
आलियावर रवाना होतील. सचिवासही निरोप दिल्हा.” 
झणून सविस्तर लिहिल्याप्रमाणे कळलें. परंतु येथील म- 
नसबा ऐसा आहे. शेखजी आह्यांस भेटले. खो करी 
ची बाट मात्र त्यांनीं दाखवून दिल्ही. काम करितां 
इतकेंच केळे. येथें येतांच दुसरे दिवशीं त्यास बोळाबून. 
हत्ती, वसे देत होतो. खर्चाची रदबदल करूं लागले. 

तेव्हां बोली करून तूते दहा हजार रुपये त्यांचे पद्री 
घातले. बहुमानासाठीं बहुतसा आग्रह केला. परंतुते 
करून घेईनात. लोक कोणी त्यांजवळ राहिले नाहींत. 
सारे उठउठोन आपापले,कबिळै काढावयास गेले. तेव्हां 
गड सुटले नव्हते. आतां गड सुटले. सारे कबिले मुल- 
खांतच मागती राहिले. लोकांस, मागती बोलावूं पाठविलें 
आहे. येतील तेव्हां खरें. पहिळे लोक कोणी दों दोनदों 
भेटले त्यांस अष्टक करून ठेवावें तरी कौल दिल्हा कार्य 
होतें कौलाचेंच होतें यास्तव त्यास अटकही करितां नये. 
यास्तव निरोप दिल्हा. आंतील राजकारण होतें ते तो 
पहिलेच दिवशीं वारले. आतां प्रसुत काहीं शेखजीच्यानें 
काये होत नाहीं. बरेंही वीटत नाहीं. चार महिने येथें 

राहिल्या उपरि मग त्यांच्यानें तरतूद होईल ते करतील. 
खर्चास मागतील”तसें देणें लागेल. गड घेतले त्यांपैकी 
अवचितगड त्याचे हवालीं कबिले ठेवावयास करावा असं 
झाठें. तोही त्याचे हवाठीं केला. न करावा तरी बेदील 
होतो. करावा तरी इतबारही पुरेना. परंतु करणें प्राप्त* 
झाला. केला. या 'जञांतीचें त्याचें वर्तमान आहे. खान- 
जादा थोरला मेला. त्याला लेक बाहेर होता तो आह्ां- 
जवळ आहे. आणि लहान भाऊ त्याचे सहाजण आहेत. 
हाही मूल शहाणाच आहे. आंत सिद्दीसमूल व सिद्दी- 
अंबर अ फ ला नी ऐसे आहेत. बाराशें माणूस किलि- 
यावर आहे. पहिले थोडके होते. आलठीकडे अंजनवेली व 
उंदेरीहूने मदत त्यास आली. एकून भरती झाली आहे. 
सजनजेलही मजबूतच आहे. उंदेरीही मजबूतच आहे. 
जंजिरे त्याचे बरे खबरदार मुसलमानच आहेत. 
अंजनबेलीस कांहीं मराठे असतील. त्यांकडे विजयगड, 
गोवळचा कोट दोन आहेतच. तिसरा मंडणगडही त्यानें 
बळाविला आहे. रायगडावर तीन चारशे माणूस मुसल- 
मान आहेत. चारपांचशें मठे आहेत. गड न [!) ब- 
ळाविला आहे. जुंजतात. कांहीं पैगामही वरील लागला 
हणून गेळे आहेत. ते लिहितात सत्यमिथ्या त ही कक 
*तह॒ किंवा नाहीं कळलें नाहीं. वतेमान येईल ते लिहून 
पाठवून. ऐसं वर्तमान आहे. सविस्तर कळावें ह्मणून 
लिहिलें असे. लोभ असो दिजे हे विनंती. छ २२ जि- 
ल्हेज शनवार. 


१ उंदेरी कीं खांदेरी तें स्पष्ट नाहीं तरी पुढील संदभीवरून उंदे- 
रीच असावें. 


शिहीचा पराजय. पडे 


यानंतर शिद्दी रहिमान याचा भाऊ रिद्दी रह्यान, हा 
स्वारांची एक मोठी टोळी घेऊन बाजीरावावर चालून 
आला. लढाईस सुरवात झाली. तींत बाजीरावाची गोळी 
लागून तो शिद्दी रणभूमीवर पतन पावला. दंंडाराजपुरी- 
पर्यंत बाजीरावाने त्याच्या स्वारांची पिच्छा सोडिली नाहीं. 
जंजिरा किल्यास खुष्कीचे बाजूने त्यान वेढा दिला, आणि 
मोर्चेबंदी करून तोफांचा दणका सुरू केला. त्या समयीं 
तोफा डागण्याचें काम त्यानं खतः चालविले. याप्रमाणे 
या बाजूने तोफांचा धोधोधो धडाका चालला आहे, तोंच 
समुद्राच्या बाजूने आरमारावरचा सरदार मानाजी आंग्र्या 
याजकडून किछ्याला वेढा पुरा करवून त्याजकडूनही 
शत्रूवर तोफांचा मारा चाळविळा. बाजीरावाच्या डाव्या 
उजव्या बाजूंस, व डोक्यावरून किछ्यावरचे गोळे धाड. 
घाड जाऊन पडत. एक गोळा त्याच्या बसायाच्या घो- 
ज्यास लागून तो ठार झाला. तरी तो वैयोचा पर्वत 
तिळमात्रही न डगमगतां लागलाच दुसऱ्या घोड्यावर 
स्वार होऊन आपल्या शिपायांस व सरदारांस दम देत 
उभा राहिला. त्याच्या शौयापुढे शिद्दीचा इलाज चाले- 
नासा झाला. शेवटीं दांतीं तृण धरून आंतले लोक त्यास 
शरण आले. बाजीरावाने असा विचार केला कीं, जंजिरा 
किल्ला फार मजबूद, मार्गे शिवाजी व संभाजी यांनीं पु- 
प्कळ वेळां प्रयक्ष केळे तरी तो पाडाव.झाला नाहीं. जरी 
निश्चय धरून बसलों तरी किल्ला हातीं लागण्यास महि- 
नोगणती दिवस पाहिजेत. इकडे अशा शुष्क कामास 
फुकट दिवस धालवूं तर *तिकडे उत्तरेकडचीं मोहिमेची 
भोठमोठीं कामें तज्लींच राहतील, सबब त्या वेळेस त्यानें 

शिद्दीचें तहाचें बोलणें कबूल केलें. त्यांत अरा ठरलें कीं, 
शिद्दी रहिमान याजकडे जंजिऱ्याचें प्रमुखत्व असावें. त्याने 
बाजीरावाला अकरा महालांचें अर्धे उत्पन्न द्यावे. शिवाय 
रायगड, तळें, घोसाळे, उचितगड व बीरवाडी हे किले 
मराठ्यांच्या स्वाधीन करावे. याप्रमाणे युद्धाचा शेवट 
लावून, तो विजयी, आणि विख्यात पेशवा साताऱ्यास 
शाहूराजाचे भेटीस गेला. तेथें त्याची फार वाहवा झाली. 
महाराजांनीं अत्यंत खुष होऊन नवीन मिळालेला रायगड 

मुलूख बाजीरावाकेडेच ठेविला. नंतर राजाची आज्ञा 
घेऊन तो पुण्यास गेला. तेथें पोंचल्यावर त्याची लाव- 
ण्यलतिका उपस्त्री मस्तानी प्रसूत होऊन तिला दिव्य पुत्र 
झाला. हबसाणच्या शिद्दयावर समशेर गाजवून राजाची 
बहादुरी मिळवून पुण्यास आल्यावर हा लाभ झाला, हझ- 
'णूर्न तंत्सूचक त्या पुत्राचे नांव त्यानें “समशेरबहादर"' 
असें ठेविलें. हाच पुढें बुंदेलखंडांत बांड्याचा नबाब झाला. 
तो व त्याचे वंशज अल्लीबहादर, जुळूफिकार अल्ली वगेरे 
पुरुष पुढें पेशव्यास फार उपयोगीं पडले, असें इतिहासां- 
तरीं लिहिलें आहे. 


सैन्य फार ठेविल्यामुळें बाजीरावास कर्ज बहुत झालें. 
सबब माळव्यांतून कोंकणाकडे जातांना त्यान शिंदे होळ- 
कर यांस आज्ञा दिली कीं, तुझ्यीं मोंग्रलांच्या मुलुखांत 
लांबवर स्वाऱ्या करून लुटीचा पैसा आह्यांकडे रवाना 
करावा. त्याप्रमाणे त्यांनीं कम चालविठा. तिकडून बा- 
जीरावाकडे वकिलांचीं पत्रे आलीं त्यांत मतलब असा 
होता की,-“शिंदे होळकर आपलें लष्कर घेऊन लुटीत, 
जाळीत व खंडण्या घेत घेत आग्र्याचेही पठीकडे गेले. 

तेव्हां दिद्ीस' बादशहाचा वजीर खानडोरान याची पांर्चा- 
वर धारण बसली. तो अगदीं घाबरून गैला. शिंदे होळ- 
कर यांच्याशी सहा करून त्यांना कसें तरी माघारे ला- 
: वून द्यावें असा त्यानें विचार केला. परंतु धन्याच्या हुकु- 
माशिवाय तह करण्याची त्यांस स्वतंत्रता नसून ते हुकुमाचे 
ताबेदार. यामुळें ती गोष्ट त्यांना ममन्य करतां येईना. 
शेवटीं वजीरानें आपला भाऊ मुजफरखान बरोबर फोज 
देऊन त्यांच्यावर पाठविला. तो 'देखनेमें ढबू और चल- 
नेमें शिवराई' होता. त्यानें प्रथमद्शेनीं नोठें अक्राळवि- 
क्राळ स्वरूप दाखविलें. ऱत्रला हां हां ह्मणतां नर्मदेच्या 
पार करून येतों, असा आव घाबरला. तो बाहेर निघाला 
त्या वेळेस त्याची कट्टी तयारी, हत्यारांचा लखलखाट, 
निशाणांचा फडफडाट, व हांर्हर पाहून हा खचीत विजयी. 
होऊन येईल असें दिष्ठीच्या लोकांस वाटलें. पण 'गर्जेल 
तें पडेल काय, आणि बोलेल तें करील काय?” खानानें 
सरते शेवटीं डोंगर पोखरूर उंदीर काढला. त्याचा तो 
अकटोविकट खटाटोप व्यर्थ झाला. खानसाहेब सरोंजेप- 
येत जाऊन तेथूनच भिऊन माधारे पळाले. आणि दिल्लीस 
जाऊन “आह्मी यंवकेलें त्यंव केलें, असा पराक्रम केला, 
मराठ्यांची अशी हंबेळंडी उडविली,” वगेरे खोट्यानाट्या 
गप्पा झोंकून त्या फुशारकींत त्यांस चार शिव्याही हांस- 
डल्या. पण वॉस्तविक प्रकार होता तो निराळाच. शिंदे 
होळकर मुजफरखानाबरोबर आस्ते आस्ते, धीराधीराने, 
आपले थोडकेसे लोक लढायास पाठवीत. ते दिवसास 
त्यांच्याशीं साभना करून *पळ काढिल्यासारेखं दाखवीत 
आणि रात्रीं छापा घाळून शत्रूच्या लष्करावर व डेरेराव- 

ट्यांबर, निखारे पसरल्यासारखा बाणांचा वर्षाव करून 
त्यांस भाजून काढीत. याप्रमाणे लढाईचा बेत ठेवून 
मुळुखांतून खंडणीचा वसूल जमा करून व अव्वाचीसव्वा 
लूट घेऊन जमलेला पैसा बाजीरावाकडे वरचेवर पाठवीत. 
माळव्यांत व चंबळानदीचे दुक्षिणस मोंगलांचे कांहीं किले 
होते, त्यांचा मराठ्यांच्या मारापुढें किळेदारांच्या हातून 
बंदोबस्त राहीना. तो सर्व मुलूख मराठ्यांच्या सैन्यानें 
उद्गस्त करून टाकिला. त्यांत आणखी रोहिले ठोक 
मिसळून तेही मराठ्यांबरोबर खाऱ्या करूं लागले. त्याच 
वेळेस होळकरास कंठाजी कदम बांडे यानें गुजराथेवर 
स्वारी करण्यास बोलाविटें. त्यासही रुकार देऊन तो गु- 
जराथेकडे निघाला, आणि अुमदाबादचे उत्तरेकडचे कि- 
त्येक गांव लुटून, जाळून, पोळून व खंडणी घेऊन, पुनः 
झपाट्यानें ते दोघेही सरदार माळव्याकडे माघारे वळले. 


असा त्यांचा पराक्रम ऐकून बाजीराव फार खुष झाला. 
मग नर्मदा नदीच्या पलीकडे जितका मुलूख काबीज 
केला होता तितका शिंदे होळकर यांच्या ताब्यांत त्यानें 
ठेविला. शिंद्याच्या हाताखालीं रामचंद्रपंत बाबा दोणवी 
यास दिवाणगिरी दिली. तो मोठा शूर आणि चतुर पुरुष 
होता. सावंतांच्या वाडीज़बळ आरोली गांव आहे तेथचा 
तो कुळकर्णी. कांहीं कारणावरून फोंडसावंताची त्यावर 
इतराजी झाली, हाणून तो बाजीरावाच्या आश्रयास जा- 
ऊन राहिला. त्याच्या स्वारींत राहून त्यानें कित्येक शूर- 
त्वाचीं व चातुयोचीं कृत्ये करून दाखविलीं, ह्मणून त्यास 
दिवाणगिरी दिली. यजमान धुज्ञ असला तर गुणांची 
अशी परीक्षा होते. हणूनच 'शद्वाण्याचा व्हावें चाकर 

पण मूर्खाचा* होऊं नये धनी' अशी ह्मण पडली आहे ती 
यथार्थ आहे. 


बाजीराव पेदाव्यानें फौज फार ठेविल्यामुळे राज्याचें 
उत्पन्न ख्चोस पुरेनासे होऊन कजे मनस्वी बाढत चाललें. 
शिंदे होळकर यांनीं जमा करून पैसा * पाठविला त्याचा 
फन्ना उडाला, तरी नन्नाचा पाढा सरेना. सावकार लो- 
कांनीं पुढें हात आंखडून धरिले. शिपायांचा रोजमुरा 
थकला, यामुळें त्याच्या आज्ञेंत ते* अंतर पाडू लागले. 
असें वतैमान इ० स० १७३६' त घडलें. या संकटांत 
असतां त्याने आपला गुरु महापुरुष धावडशीकर स्वामी 
यांस एक उदासीनतेचें पत्न लिहिंठें, त्याचा उछेख दहाव्या 
भागाच्या शेवटीं केला आहे,.तो वाचकांचे ध्यानांत अ- 
सेलच. स्वामींकडून त्यास उत्तर आठे कीं, “असे खि 
वदन आणि अधीर होऊन'* बसणें, हें तुमच्या सारख्या 
उद्योगप्रिय पुरुषास शोभत नाहीं. तुह्मी माळवा प्रांत 
आधीं हस्तगत करण्याच्या उद्योगास लागा, आणि मग 
दिल्लीवर रोख धरा, ह्मणजे एका कामांत दोन कामें सा- 
धतील. द्रव्याची अडचण,दूर होऊन म्टेंच्छांचेंही पारि- 
, पत्य होईल.” हा गुरूपदेश दाखल होतांच तो माळव्या- 
कडे चौथाई व सरदेशमुखी हे हक्क वसूल करीत चालला. , 
सुदैवाने राजा जयसिंग त्याच वेळेस माळुव्याचा सुभेदार 
झाला. त्याचा ब॑ बाजीरावाचा पूर्वीपारून ख्रेहभाव होता, 
हं आह्मी मार्गे सांगितलेंच आहे. माळवा प्रांत एथक्‌ तो- 
डून देऊन सरबुलंदखानानें *गुजराथची सरदेशमुखीची 
सनद्‌ देऊं केठी होती, तीही द्या, असें त्याने जयसिंगाच्या 
_मार्फेत बादशाहाकडे मारणे कैठें. चंबळेचे दक्षिण मुठ- 

खाचा चाळू सालचा तेरा लक्ष रुपये वसूल * देऊन बुंदी, 
कोटा वगेरे रजपुंत संस्थानांतली द॑रसालची दहा लक्ष साठ 
हजार रुपयांची खंडणी आहे, तिच्या सनदा करून द्याव्या 
हणजे बाजीरावाचें ब रजपुतांचें आपोआप युद्ध जुंपेल, 
आणि यांत सहजीं, आपला फायदाही आहे, अशी बाद- 
शाहा व वजीर यांनीं मसलत काढली, ती तुराणी मोंग- 
लांच्या मनास येईना. शेवटीं जेमतेम राजा जयसिंग 
याच्या मध्यस्थीने खानडौरान वजीरानें याद्गरखान वकील 
बाजीरावाकडे बोलणे करावयास पाठविला. त्याच्या हातीं 
जयसिंगाच्या सछ्यानें चाथाईची व सरदेशमुखीची गुप्त 
सनद वजीराने दिली, आणि सांगितले कां, “कांहीं अनु- 
कूलता दिसल्यास सनद बाजीरावाला द्यावी.” ही कप- 
दाची मसलत, बाजीरावाचा हुषार वकील धोंडोपंत पुरं- 
दरे दिल्डीच्या दरबारीं होता, व्याने इत्थंभूत त्याला लिहून 
कळविली. त्यावरून त्याच्या ध्यानांत येऊन चुकलें कीं, 
““मोंगळ आह्यांस भितो, व वजीराची महाकपटी वतेणूक 
आहे.” बाजीराव ठकास महाठक असल्याचें वजीराचे 
ध्यानांत आलें नव्हते. डुढें वकिलाची व त्याची भेट 
होऊन करारांची नवीन याद त्याच्या हातीं दिली. हें 
वतमान आतां पुढील भागांत सांगूं. 


भाग २२. 
दिछीीवरची स्वारी. 


दिलीद्रबारचा याद्गरखान वकील याची व बाजीरा- 
वाची भेट झाली, तेव्हां बाजीरावाने त्यास एकच गोष्ट 
सांगितली कीं, “तुती आजपर्यंत*जीं जीं वचर्ने देत गेलां 

त्यांपैकी एकष्टी वचन तुझह्यांकडून पाळलें गेळें नाहीं, सबब 
आतां मागचे सर्व करारमदार रद्द आहेत असें समजावें. 
असें हणून वकीलास त्यानें एक नवीन कलमबंदीची याद 
दिली. “हींत लिहिल्याप्रमाणे तजवीज होत असेल तर 
बरें, नाहींपक्षीं तुमचें कोणतेही बोलणे आह्यांस कबूल 
नाहीं,” हणून साफ कळविठें. त्या यादींत मागणें केलें 
होतें तें येणेप्रमाणे:- 

१ संपूर्ण माळवा प्रांत खालसा करून द्यावा. त्यांत 
रोहिळे लोकांचा उपसर्ग नसावा. 

१ चंबळा नदीचे दक्षिणेकडचा यच्चावत्‌ मुलूख स्वा- 
धीन करावा. 

१ अमदाबाद, काशी, ग्र्या आणि मथुरा हा सवे मुलूख 
आमच्या ताब्यांत द्यावा. 

१ स्वारीखचोबद्दूल रोख पन्नास लक्ष रुपये बादशाही 
खजिन्यांतून द्यावे, अथवा तो पैसा फिटे तोंपर्यंत बंगा- 
ल्याकडचा कांहीं प्रांत लावून द्यावा. 

१ दुक्षिण सहा सुभ्यांची सरदेशपांडेपणाची सनद 
द्यावी. 

१ किल्ला मांडू, धारं आणि रेसीन, हे तीन किले 
स्वाधीन करावे. 

या सहा कलमांपेकी सरदेशपोडेपणाचा हक सहा लक्ष 
रुपये नजराणा जेऊन देतों, असें बादर्पहानें कबूल केलें. 
बाकीच्या कलमांबद्दळ साफीचा जबाब नाहीं, असें पाहून 
८० हजार फौज बरोबर घेक़न बाजीरावाने दिलीकडे 
मोची फिंरवित्त्र. स्वारी नर्थदा उतरून पलीकडे चालली. 


-_ ३ वसुली वेरजेवर वसुली घेरजेवर शेकडा पांच*रुपयांची ही बाब होती. 

ही बातसी दिल्लीस कळतांच बादशाहाचें' धाबे दणा- 
णले. त्यानें निजामसाहेबास पॅर्त्रे' पाठविली कीं, “तुही 
या वेळेस आमची ताबडतोब कुमक करावी.' वजीर व 
मुत्सद्दी लोक यांनीं अश्ञी शकल काढिली कीं, “बाजीराव 
अमयौद मागणे मागून चेपीत चालला आहे हें ठीक 
नव्हे. आतां मोठें प्रचंड सैन्य जमा करून त्यास भय 
दाखवावे, हणजे तो वारंवार उपद्रव देणार नाहीं.” मग 
पोकळ डौल दाखविण्यासाठी त्यांनीं दिठी शह्राच्या 
आसपास शोंकडों तंबू, डेरे, रावट्या व कनाथी उभ्या 
केल्या, आणि सर्व सैन्य मेदानभर पसरून तें वायबार 
काढ लागलें. 


दि्डीकडे मोठी गडबड आहे असें ऐकून बुंदेलखंडचा 
“अर्नद्वेव राजा, हा त्याचा मित्र होता, त्याजपाशीं आपलें 
अवजड सामान ठेवून, बरोबर नेण्याजोगे हलकें सामान 
होतें तें घेऊन सड्या स्वारीनिश्टी बाजीराव तडकाफडकी 
पुढे निघाला. आग्र्याचे दक्षिणेस वीस कोसांवर यसुना 
नदीच्या कांठीं त्याचा तळ जाऊन पडला. त्याच्या आ- 
ज्ञेवरून मल्हारराव होळकर, पिळाजीराव जाधव, विठो- 
जीराव बोळे व दुसरे कित्येक मराठे सरदार यमुना नदी 
, उतरून पलीकडे गेले. आणि दोआब प्रांतांत शिरून 
त्यांनीं मुसलमानांच्या राज्यांत लुटालूट आरंमिली. दिल्ली- 
हून खानडोरान वजीर व कमरुद्दीनखान हे फौजबंद होऊन 
निघाले, ते नीट मथथुरेकडे वळले. इकडे बाजीराव त्या प्रां- 
तांतला खंडणीचा वसूल करीत करीत चालला. बुधावरच्या 
राजानें मगरुरीचें कांहीं भाषण केलें, हणून त्याच्यावर 
हलका करून, त्याचीं हाडं खिळखिंळीं केलीं, आणि त्याज- 

कडून खंडणीचा पेसा घेऊन त्याळा जीवदान दिलें 

तिकडे मल्हारराव होळंकरावर अयोध्येचा सुभेदार साद- 
तखान मोठी फोज जमा करून एकाएकीं येऊन पडला 

तेव्हां मराठ्यांचे सेन्य यमुना नदी उतरून आलीकडे आलें 

तो सादतखान मोठा डौली आणि गप्पीदास मिय्यां होता. 
मराठे यमुना नदीचे पलीकडे गेले एवढ्यानेंच अस्मादिकां- 
सारखा शूर योद्धा कोणी नाहीं असा त्यास गर्वे झाला. 
त्याला स्वर्ग दोन बोटें उरला. त्यानें बादशाहास खोटें- 
नाटें लिहिठें की, “मल्हारराव होळकरास जबर जखमा 
लागून तो मरणोन्मुख झाला. विठोजीराव बोळे रणांगणी 
ठार झाला. मराठ्यांचे दोन हजार स्वार कत्तळ झाले 
आणि तितकेच लोक यमुना नदींत बुडून मेले. याप्रमाणे 
सरकारच्या कृपेनें मला यश मिळालें. सर्व मराठे यी. 
चंबळा नदीचे पलीकडे दक्षिणेंत घालवून दिले.” हें वर्त 

मान ऐकून दिल्टींत जो हर्ष झाला तो गगनांत मावेना. 
जिकडे तिकडे खानाचा जयघोष चालला. खानसाहेबां- 
वर शाबास्क्यांची वृष्टि झाली. इकडे बाजीरावाचा जेथें 
तळ पडला होता, ती जागा समर करण्यास योग्य नव्हती, 
झणून सादतखान आग्र्यास जाऊन पोंचल्याचें वर्तमान 
लागतांच तो तें ठाणें सोडून इकझ्ान्य दिशेस मोठें मेदान 
होतें तिकडे वळला. बादशाहाच्या दरबारीं वजीराच्या 
स्वारीबरोबर बाजीरावाचा धोंडोपंत पुरंड्रे हा हुशार वकील 
होता. त्यानें बाजीरावास सादतखानानें खोटें खोटें लि- 
हिलेलें सर्व वतमान कळविलें» पुढे महमद्खान बंगष व 
खानडोरान हे दोघे एकत्र होऊन सादतखीानास आग्र्यास 
जाऊन मिळाले. तेथें " त्रिवगांची मसलत होऊन सादत- 

खानाच्या सछ्यानें वजीरानें बाजीरावाचा वकील आपल्या 
स्वारींतून घालवून दिला. त्यानें बाजीरावास ही सर्व ह- 
कीकत समक्ष विदित केली. हा अपमान बाजीरावास 
कसचा सहन होतो? त्याच्या तळव्याची आग मस्तकास 
जाऊन पोंचली. अंगाचा तिळपापड झाला. तो ह्मणाला, 
“पुरंद्रे, बरें आहे, कांहीं चिंता नाहीं. तुह्मी तेथें माझे 
प्रतिनिधि या नात्यानें होतां; तेव्हां हा अपमान तुमचा 
नसून पेशव्यांचा व आमच्या महाराजांचा झाला आहे. 
तर आतां पहा पात्यास पातें लागलें नाहीं तोंच मी आ- 
पली फौज दिली शहरापुढें नेऊन मुसलमानांची घरेंदारें 
जाळून टाकितों, आणि बाजीराव अजून कोठें दूर गेला 
नाहीं, दिद्ठीसच आहे, अशी त्यांची खात्री करितों.” हें 
खरें वतमान दिछीस कळलें तेव्हां तेथील दरबारचे लोक 
लटलटां कांपूं लागले. 

खानडोरान वगैरे त्रिवगौंचा संगम होण्याच्या पूर्वी सहा 
दिवस बाजीराव वायुवेगानें दिद्धीकडे निघाला. त्यानें 
लांबची थोरली वाट सोडून जवळची आडवाट धरली. 
कमरुद्दीनखान उरलास तेथें सात आठ कोसांवर सेन्या- 
सह होता, त्याला डावी घाळून चुरामण प्रांतांतील मेहे- 
वाटच्या डोंगराला वळसा देऊन प्रत्यही वीस वीस पंच- 
वीस पंचवीस कोसांच्या मजला करीत, फौज घेऊन अक- 
स्मात्‌ दिली शहरापुढे प्रकट झाला. त्या प्रचंड सैन्यासह 
त्यानें शहराबाहेर आपला डेरा दिला. दिल्ली शहरांतून 
कांहीं उंट व हत्ती बाहेर चालले होते ते प्रथम धरून 
नेले. कांहीं तत्पक्तीय हिंदु लोक देवदशैनाथे बाहेर पडले 
होते, त्यांस लुटून सांगितलें कीं, “बाजीराव पेशवा बाहेर 

येऊन उतरळा आहे, असा आपल्या बादशहास निरोप 
कळवा.” त्याला इतका जरी त्वेष आठा होता, तरी 
रयतेस विनाकारण इजा देणे बरोबर नव्हे, असें जाणून 
त्याने कोणाचेंही घरदार जाळलें नाहीं, व शहरची लूट 
केल्यास लुटीच्या ओझ्याने युद्धास अडचण पडेल, हणून 
त्याने लुटीचाही बेत रहित केला. बाज़ौरावाने खुद्द बाद- 
शाहास एक, व राजा बखतमछ यास एक, अशीं दोन 
परतते पाठवून विचारलें कीं, “शरण येऊन तह करण्याचा 
विचार आहे कीं, युद्धाची मर्जी आहे. यांतून कोणतें 
कबूल असेल तें लवकर कळवा.” त्याचा त्यांजकडून 
जबाब आला कीं, “आपला वकील मेहेरबानी करून इकडे 
पाठवावा ह्मणजे त्याजवळ झाह्यी आपलं सविस्तर बोलणे 
बोलतो. त्याचें बाजीरावाने प्रत्युत्तर पाठविलें की, “आ 
मच्या वकिलाच्या जिवाचा जिम्मा घेतल्याखेरीज आह्मी 
त्यास तुत्यांकडे पाठविण्यास कबूल नाहीं.” आणखी क- 
ळविलें की, “आमची फोज नजीक असल्यामुळें शहरच्या 
लोकांस व शहरास विनाकारण उपद्रव लागेळ. एतदर्थ 
तूत झीलतलावाजवळ मैदान आहे तिकडे आह्मी आपला 
तळ हालवितों.! या त्याच्या सोजन्याचा त्यांनीं भलताच 
अर्थ काढिला, “बाजीराव आह्यांस भितो ह्मणून तो पली- 
कडे सरला, असा त्यांनीं कुतके केला, आणि युद्धाची 
कडेकोट तयारी चालविली. वजीराचा .भाऊ मुजफरखान, 
मीर हुसेन कोका, राजा शिवसिग व आणखी कित्येक 
सरदार व मानकरी, आठ दद्दा हजार फौज घेऊन बाहेर 
पडले. शिदेहेळकरांचा मार्गे खरपूस मार खाऊन मीच 
त्यांस मारिलें असं हझणणारे' जे गप्पीदास तेच हे मुजफ- 

रख्षान होत. मीर हुसेनखान हे एक दुसरे- खान कोऱ्या 
दमाचे होते. त्यांचा या समयीं महाम्ृत्यु नसला तरी 
अपमृत्यु जवळ आला होता. तिसरे शिवसिंग राजे, यांचीं 
तर शंभर वर्षे पुरी मरलीं होती. असो. हें सैन्य घेयोने 
ब शौयीनें बाजीरावावर चाललें. त्याची हालचाल ककी 
काय आहे, याचा तपास काढण्यासाठी बाजीरावाने सया- 
जीराव जाधव बिनीवर पाठविला. :दिष्डीवाले बंदोबस्ताने 
चाळून येत आहेत, अशी त्यानं खबर देतांच बाजीरा- 
वाचे होळकर, शिंदे वगेरे सरदार चिलखते चढवून, श- 
सतरास्त्रे घेऊन, व खार होऊन सज्ज झाले. त्यांना बाजी- 
राव बोलला, “यार हो, चला, त्वरा करा, उशीर करूं 
नका.” असें ह्णण्याबरोबर प्रथम मल्हारराव होळकर व 
"स्यांच्या मागोमाग राणोजीराव शिंदा हे दोघे दोहींकडून 
चक्रासारखे गरके घेऊन शात्रुतैन्यावर मोठ्या वेगाने चा- 
ठून गेले. पहिल्या सपाट्याबरोबर त्यांनीं दिल्लीवाल्यांचे 
सहाशे सातशें लोक लोळविले. शिद्याचा सरदार इंद्राजी- 
राव कदम जरा जखमी झाला, व कांहीं शिपाई जायां 
झाले. तिकडे बिचारा मीर हुसेनखान कोका अंगावर 
शतशः जखमा घेऊन लोळागोळा होऊन समरभूमीवर 
“पडला. राजा शिवसिग धारातीर्थी देहविसजैन करून 
“शिव शिव'' हणत शिवलोकास गेला. -मुजफरखानांनीं 
तर मागच्यामागेच पोबारा केला. अशी सरदारांची त्रेधा 
झालेली पाहून मोंगलांच्या खारांनीं घोड्यावरून धडाधड 
उड्या टाकून शत्रूस पाठ दाखवून दिल्टीकडे पलायन 
आरंगिलें. याप्रमाणे शत्रूचा पराजय झाला, आणि बाजी- 

रावाचा जय झाला. या प्रसंगीं मोरोपंतांच्या या वीररसपर 
आयची स्फूर्ति होते! 
आक्ति असेल तरि तुह्मी रक्षा मी आपुली प्रतिज्ञा ती 
संरक्षितो कराया स्वर्गी संतृप्त संमति ज्ञाती ॥ १ ॥ 
जे लोकीं असती रस त्यांची तीत्त माधुरी थोडी ॥। 
परि अरिच्या रक्तरसीं मज बहु त्यांहून लागली गोडी 
ऐसें वदोनि ओ"पए5्ठमांत जिभेने पुनः पुन्हा चाटी ।॥। 
अवलंबी अत्युग्रा भीम अतृप्त द्रिापारिची धाटी ॥३॥ 
धांवति अन्योन्यावरि ते दोघे आठवूनि अपकार ॥ 
जाणां ते मदमत्त क्रोधोद्धत दंपतीच अपकार ॥ ४ ॥ 
रिपु शूर दूर तेथुनि तें दारुणनकमे पाहतां पळती - ॥ 
किति पडती किति दडती कितिएकांचीं भ्रतायुथे गळती 
असा या लढाईंत चमत्कार झाला. शत्रूचे कांहीं ह्ती- 
'व दोन तीन हजार उत्तम धोडे आयते बाजीरावाच्या हातीं 
लागले. याप्रमाणे बाजीरावाची सरशी, आणि मोंगलांची 
घूळधाण झाली. 
असा या युद्धाचा शोवट होऊन बाजीरावाचे सैन्य जरा 
विश्रांति घेत बसलें होते, इतक्यांत तिसऱ्या प्रहराच्या 
सुमारास कमरुद्दीनखान नव्या उमेदीचें कांहीं सेन्य घेऊन 
नजीक येऊन मिडला. बाजीराबाने लगेच त्याच्याबरोबर 
लढाईस सुरुवात केली. त्या झटापटींत मराठ्यांकडील 
तीस लोक मेले. पुढें तोंडास तोंड दिसेनासे झाल्यावर 
लढाईचें काम तहकूब राहिलें. शहराकडून खानडोरान 
आणि सादतखान यांच्या फौजा कमरुद्दीनाचे कुमकेस 
येत आहेत अंशी बाजीराधास बातमी लागली. तेव्हां 
आपल्या लोकांस थोडी" विश्रांति मिळाली पाहिजे असा 

विचार करून त्यानें रातोरात कूच करून फटफटित उजे- 
डण्याच्या आंत आपलें ठाणें तेथून पश्चिमेस चार कोस 
मार्गे हटविले. दुसरे दिवशीं प्रातःकाळी संकेताप्रमाणे 
वजीर व सादतखान कमरुद्दीनास जाऊन मिळाले. परंतु 
बाजीरावाचा पाठलाग करण्याची किंवा त्याच्या आंगावर 
एकदम चालून जाण्याची त्यांची छाती होईना. इकडे रे- 
वारी व मंदावराकडचे गांव लुटीत तो नीट ख्ालेरीकडे 
चाळला. आतां यमुना नदी ओलांडून पावसाळ्याचे आंत 
सर्व दोआब प्रांत लुटून" फस्त करायाचा, असा त्यानें 
बेत केला. तिकडे माळवा प्रांतांत वसुलाच्या कामीं नि- 
जाम्र आडवा येऊन कदाचित्‌ अडथळा करील, ह्मणून 
त्याने बंधूस लिहिठें कौ, “आप्पा, निजामसाहेबाची हा- 
“ळछत्याळ व तयारी यांजवर चांगलें लक्ष ठेव. तो नर्मदा 
उतरून आलीकडे येण्याचा इलाज करील तर त्याचा 
ताबडतोब पाठलाग करून त्याच्या आंगावर सार घाळून 
त्याच्या आघाड्यापिछाड्यांचे दोर त्याच्या गळ्यांत घा- 
ळून त्याला मागच्यामागं उताणा पाड.” इकडे बाजी- 
राव तसाच पुढें यमुना नदीकडे चालला, इतक्यांत कों 
कणचें गडबडीचें वर्तमान ऐकून राजानें बाजीराट'स द- 
क्षिणेत ताबडतोब निघून जाण्याबद्दल आज्ञापत्र लिहिलें 
यामुळें बादशाहाने सळ्याचें बोलणें लाविलें होतें तें कबूल 
करून, “माळवा प्रांताचे सर्व आधिपत्य व' तेरा लक्ष रुपये , 
स्वारीखर्चाबद्दल रोख देतों' असा त्याजकडून करार लि- 
हून घेतला. मग पूर्वीचाच वकील धोंडोपंत पुरंदरे यास 
बादशाहाच्या दरबारीं पुनः ठेवून व दोआबंच्या खारीचा 
बेत रहित करून बाजीराव दक्षिणेकडे वळला. इ० स० 

१७३१६ तभ्सातारा मुक्कामी प्रथम महाराजांची भेट घेऊन 
मग शनिवारच्या वाड्याचें काम पुरें झाडें होतें ते पाह- 
ण्यास तो पुण्यास गेला. 


भाग २३. 

इ० स० १७२१ पासून बाजीराब पुण्यास राहूं ला- 
गला. तेव्हांपासून तें राजधानीशहर बनत गेलें. तेथें ह- 
ळूहळू वस्ती वाढत चालली. सरकारच्या आश्रयानें व्या- 
पारास उत्तेजन मिळूं लागलें. नवीन मोठमोठ्या इमारती 
तयार झाल्या. मुळा नदीच्या "कांठीं 'बड्या आरनाचा 
किलसार' या नांवाचा कोट होता, तो पाडून ती बखळ 
जागा दिवाण पुरंद्रे व चिटणीस यांस राहावयास बक्षीस 
दिली. तेथें त्यांनीं इ स० १७२८ त आपापले वाडे बांधिले. 

गांबांत पाण्याची फार टंचाई होती, तिकडेही बाजी- 
रावाचें लक्ष पोंचठें. पुण्याचे दक्षिणेस तीन कोसांवर का- 
त्रजचा घांट आहे, तेथें एक मोठा तलाव बांधून त्यांत 
डोंगरांतळें पाणी अडवून, घेतळें. त्यांत पाण्याचा पुरवठा 
कसा' भाहे हें पाहाण्यासाठी तो एकदा त्या तलावाच्या 
कांठींच जाऊन राहिला, आणि ,अकरा दिवस अहोरात्र 
तेथें त्यानें दहा मोटा चालविल्या, तरी त्यांतठें एक तसू- 
भरही पाणी कभी झालें नाहीं. अशी परीक्षा करून तेथून 
त्यानें गांवांत एक मोठा खापरी नळ बांधून आणिला, 
आणि जिकडे तिकडे होद बांधून गांवांत तें पाणी खेळ- 
विठें. तेणेकरून शहरास स्वच्छता व शोभा येऊन लोकांची 
पाण्याची ददात मिटली. 

युढे खुद्द पेशव्यांस राहण्याकरिता एक भोठा वाडा 
बांधण्याचा बेत ठरला. त्या कामासाठी कसब्यांत माव- 
ळवेशीजवळ मुळा नदीच्या कांठीं किरकोळ वस्ती होती 
ती उठविठी. त्या जाग्यावर इ० स० १७२९ त वा- 
ड्याच्या कामास आरंभ झाला. तें काम सतत सात वर्षे 
चाळून इ० स० १७३६ त समाप्त झालें. त्या वाड्यानें 
एकंदर औरस चौरस पांच बिघे जमीन व्यापिली. त्याच्या 
सभोंबतीं चार हात रुंद्रीचा भकम तट बांधिला. तो तट 
मात्र अद्यापे कायम आहे. त्याला नऊ बुरूज आणि 
पांच दरवाजे केले. पहिला दिल्ली दरवाजा; दुसरा गणेश 
दरवाजा, तिसरा मस्तानी. दरवाजा, चौथा जांबुळ दरवाजा, 
आणि पांचवा विजापूर दरवाजर; अशीं पांचांस पांच नांवें 
द्विलीं. दिल्ली दरवाजा हा सगळ्यांत मोठा. त्याचें तोंड 
दिडीकडे उत्तराभिमुख आहे, झणून त्याला “दिल्ठी दर- 
बाजा' हैं नांव दिलें. याजवरच पेशव्याचा चौघडा झडूं ला- 
गला. या वाड्याछा मजबूद आणि नकशीदार असे चौक, 
दिवाणखाने व महाल पुष्कळ केले. त्या प्रत्येकास निर- 
निराळें नांव होतं. चौकांच्या जोत्याचे दगड घोटून इतके 
गुळगुळीत केले होते कीं, त्यांत आरशासारखें तोंड पहावें. 
_जांबुळ दरवाज्याजवळ एक विस्तीण गणपतीचा रंगमहाल 
केला. त्याची बांधणी फार सुरेख झाली. त्यांतील नक- 
शीदार लांकडी छताचें रोगण व सोनेरी भुलाम्याचें काम 
इतकें उत्कृष्ट झालें कीं, तें पहातांच डोळे दिपून जावे. 
दिवाणखान्यांत सुरूचे मोठमोठे खांब व त्यांजवर मेहेर- 
पदार कमानी केल्या. त्यांजवर “हिरवेंगार मिन्याचें रोगण 
चढविले. हिरिव्या, अस्मानी, 'केशरी, जांबळ्या, तांबड्या 

व पांढर्‍या रंगाच्या हांड्या आणि झुंबरे छतास रांगिली. 
त्यांत पाऊणपाऊणशें शंदांभर मेणबत्त्या लागण्यासारखे 
एकेक बिलोरी झाड होतें. चालतांना सरासर पाय घस- 
रावे अशा गुळगुळीत जमिनी केल्या. भिंतींना तजेलदार 
रोगण करून, त्यांजवर नानाप्रकारचीं सुरेख चित्रे व वेल- 
बूट काढिले. दरएक दालनांत भारत, रामायण यांतले 
अनेक युद्धप्रसंग, देवदानवांच्या लढाया, क्षीरसागरीं तरंगत 
असलेली वटपत्रशायी नारायणाची मूर्त, देवदेत्यांचें 
समुद्रमंथन, अभग्रतकुंभ हातीं घेऊन उभयतांच्या पंन्तींना 
वाढीत असलेली मोहिनी, रामलक्ष्ण व सीता 
यांचा वनवास, कृष्णजन्म, स्वयंवरें वृ कचेऱ्यांचे थाट काढिले 
होते. सुरूचीं झाड इतकीं हुबेहूब रेखिलीं कीं, जणूं ' तीं 
खरोखरच चुनेगची पेल्यांतून उगवलीं आहेत, असा भास 
होई. मोठमोठ्या कचेऱ्या ,.व दरबार या गणपतिमहालां- 
लच भरत असत. भाद्रपदमासीं गणपतीचा उत्साह याचं 
महालांत होत असे. त्या समयीं मखराच्या दोन्ही बाजूंस 
मेणबत्त्या लावीत. त्या केळीच्या खुंटाएवढ्या जाड असत, 
असे बखर लिहिणारांनीं लिहिलें आहे. 

दुसरा हस्तीदंती महाल, त्यांत हस्तीदंताचें उत्तम प्र- 
कारचे काम केलें होते. सहाव्या भागांत आह्मी जी बा- 
जीरावाची उपस्त्री मस्तानी सांगितली तिचा हा महाल” 
होय. तिच्या नानूक तनूची ब शरीरकांतीची एका बख- 
रींत अश्ली गोष्ट लिहिली आहे कीं, विडा खातांना त्याचा 
रंग तिच्या गळ्यांत दिसे. याचें नांव सौंदर्य! 

तिसरा अयनेमहाल. तो खालीं, वर व* सर्व बाजूंनीं 
आरकशांनीं मढविला होता. 'त्यांत जाऊन दार बंद्‌ केलें 

हणजे बाहेर पडण्याची वाट सांपडत नसे. - बाजीरावाची 
पट्टराणी काशीबॉईसाहेब तिचा हा दिवाणखाना. सर्व 
चौकांमध्ये फडाचा चोक मोठा होता. तटाच्या आंतल्या 
बाजूस एक गोड्या पाण्याची मोठी विहीर होती. तिचें 
निर्मल पाणी सर्व वाड्याभर खेळविलें होतें. त्या पाण्याचा 
एक मोठा होद फड़ाच्या चौकांत असून त्यामध्यें एक 
हजारी कारंजे बसविलें होतें. त्याचे उंच फवारे अहोरात्र 
थुईथुई चौफेर उडत असत. त्या ठिकाणीं दुःखी कष्टी 
प्राणी .गेला असतां त्याच्या आंगावर थंडगार तुषार उडून 
कसलेंही महदुःख असलें तरी तें तो तेथें क्षणभर 
विसरून जाई! | 
या वाड्यांतच एक सातमजली मनोरा होता. तेथून 
सहा कोसांवरचे आळंदीचें ज्ञानदेवमंदिराचें शिखर दिसे. 
-. याशिवाय, कोटी, मुदपाक, जामदारखाने, जवाहीर- 
खाने, फरासखाने, रानाच्या जागा, इत्यादि पुष्कळ सोई 
केल्या होत्या. तो भुईकोट किल॒याच्याच तोडीचा नऊ- 
बुरजी वाडा होता. त्याला एकंदर खचे किती लागला 
तो नकी आंकडा कोठें मिळाला नाहीं. त्याला “शनिवारचा 
वाडा” असें हणत. तें नांव अद्यापि प्रसिद्ध आहे 


बाड्याच्या सर्भोवतीं एक “चिमणबाग'' होता. त्यांत 
अनेक रंगांचीं व, अनेक जातींची फुलें, झाडे, केळी, ना- 
रळी, पोफळी, इत्यादि होत्या. त्यांचीं . हिरवींचार पानें 
उन्हामध्ये पाचेसारखीं चकाकत. तो एक हिरवागार 
इराणी गालिचाच पसरला आहे कीं काय असें वाटे. त्या 
बार्गेत मधून मधून रुप्याच्या सांखळीसारखे पाण्याचे 
निरुंद पाट काढले होते ते झळुझुळू वाहत असत. अशी 

त्या वाड्याची अंतबोह्य शोभा तोंडाने कितीही सांगितली, 
लेखणीने क्रितीही लिहिली, व कलमानें कितीही रेखटली 
तरी बस होणार नाहीं. 

पक्ष्यांस चारापाणी घालण्यासाठी गांवाबाहेर नदीच्या 
कांठीं बाजीरावार्न एक मोठा खबुतस्खाना बांधविला. 
ब्राह्मणांच्या वार्षिक दक्षिणेचा रमणा यॅर्थच होत असे. 


बाजीरावाचा भाऊ चिमणाजी आप्पा यानें पुण्यास 
नदीच्या कांठीं 3*कारेश्वराचे अष्टपेलू' सुंदर शिवालय बां- 
धविलें. त्याच्या आंतल्या बाजूस जागजागीं कमानी देऊन 
वर घुमट केले आहेत. त्याला दोन दरवाजे आणि नऊ 
कळस आहित. मधला कळस सैवौत उंच आहे. ' हे 
कळस दुरून कांहीसे डोंगरांच्या शिखरासारखे दिसतात. 
त्यांजवर त्रिपुरी पूर्णिमेच्या दिवशीं दिवे पाजळतात, तेव्ह! 
दुरून तो उजेड डोंगराला वणवा लागल्यासारखा दिसतो 
गोरगरीब, पांथस्थ, तडीतापडी, संन्यासी यांस राहण्या- 
साठीं व उतरण्याकरितां देवळाच्या दोही बाजूंस एकेक 
खणाच्या दगडी ओर्‍्या केल्या,आहेत. देवळाच्या बाहेर 
नदीच्या पात्रापर्यंत घांट बांधला आहे. त्याच्या वरच्या 
आंगास लहानसा बेलतुलसीफुळें यांचा एक मजेदार बाग 
केला होता. या देवळाच्या कामास अजमा्से एक लक्ष रु., 
पये खचे लागला असे लिहिलें आहे. चितराव ह्मणून एक 
चतुर कारागीर ञाह्मण होता, त्याच्या हातून हें काम करविठें. 

बाजीरावाची धाकटी बहीण भिऊताई ही बारामतीचे 
सावकार. जोशी यांचे घरीं दिली होती. तिनें पुण्यास एक 
अमृतेश्वराचें,सुंदर देवालय बांधविलें. तें लहानच आहे, 
थण त्याची बांधणी फार॑ सुरेख आहे. 

अशा अनेक ठिकाणीं अनेक इमारती * होऊन पुर्ण 
शहरास शोभा येत चालली. 
बाजीरावाचा सगळ्यांत धाकटा मुलगा जनार्दैनबाबा 
याला इ० स० १७१६ त सातवे वर्षे लागलें. या नव्या 
वाड्यांतच बाजीराव्राने त्यां वर्षी त्याची मुंज मोठ्या स- 
मारंभाने केली. एक दिवस बाजीराव भोजनोत्तर दिवाण- 
खान्यांत विडा खात बसला होता. जवळ कुलपुरोहित 
बाळंभटजी दादा कर्वे, दिवाण पुरंदरे वगेरे, चार आश्रित 
व खेही मंडळी इकडच्या तिकडच्या गोष्टी सांगत बसली 
होती. वडील मुलगा नाना, आणि मधला रघुनाथ हे 
बापाच्या शेजारीं दोहा बाजूंस दोघे बसले होते. जनू, 
समोर, आणि सदाशिव, हीं तीन मुलें बाजीरावाच्या पा- 
ठीशीं लोडाजवळ खेळत बागडत होतीं. त्या मुलांची त्या 
समयीं वये होतीं तीं येणेप्रमारणे:---वडील मुलगा बाळा- 
जीपंत नाना, वर्षे चौदा; मधला रघुनाथराव दादा, वर्षे 
दहा; धाकटा ञनार्दैन बाबा, वर्षे सात; आणि चोथा, 
मस्तानीपासून झालेला समोर बहाद्र वर्षे तीन; चिमाजी 
आप्पाचा मुलगा सदाशिवराव भाऊ, वर्षे पांच. हीं मुलें, 
तोंडाकडे निरखून पाहील कोण असा ज्याचा दरारा त्या 
बाजीरावाच्या आंगावर निर्धास्तपर्णे लोळत होतीं, व 
“त्याची शेंडी, मिश्या, नाक; कान धरून ओढीत होतीं. 
कसा चमत्कार आहे पहा ! रामदास सामी ह्मणतात कीं:- 


च्याघ्रसिंह भयानक । देखोनि भयचकित होती लोक ॥ 
परी लांचीं पिलीं निःशंक । तयांपुढें खेळती ॥ 


दासबोध. 
असा देवाच्या घरचा खेळ आहे! असो. बोलतां बोलतां 

बाजीराव पुसेहितास हणाला, “दादा, गोपिका (भिकोबा 
नाईक रास्ते यांची कन्या ) ही नानाजीगी नवरी मि- 
ळाली. रघुनाथाला, गुहमगरकर ओकांची मुलगी सांगून 
आली आहे. .तिचा बाप राघोपंत यानें मनस्वी गळ घा- 
तली आहे. त्याचा आमचा फार दिंवसांचा रोह, यामुळें 
आमच्यानें ना हझणवत नाहीं. पण त्या मुलीच्या खभा- 
बाबरून ती आपल्या आईच्या थळीवर जाईल असें वा- 
टते. रघुनाथ काय आपला भरारी मुलगा, त्याच्या ग- 
ळ्यांत असली घोरपड पडली तर तिच्या नादानें तो को- 
णीकडे भरकटेल याचा नेम नाहीं. यासाठीं तुती व 
आबा असे दोघे एकदां सवतः, जाऊन मुलीच्या , गु- 
णांची परीक्षा करा. ती बरीशी न बाटली तर आहझांला 
कतेव्य नाहीं. तिला सोडून देसरी करतां येईल.” असें 
बोलणें चाललें आहे तों पाठीशीं समशेर आणि जनू यांचें 
झोंबट लागलें होतें तिकडे बाजीरावाचे लक्ष गेलें. ज- 
नूच्या जानव्यांत डोकें अडकवून दोन्ही' मुठींनीं तें सम- 
शेरानें घट्ट धरिळें आणि तें तो सोडीना. गळ्यांतून जा- 
नवें निघायऴा झालें ह्मणून तें संभाळण्याकरितां जनूचे 
दीन्ही हात जानव्याला अडकून राहिले. अशी दोघांची 
ओढाताण चालली असतां जनू मोठ्याने ओरडला. 
तेव्हां बाजीराव हझणाला, “उपाध्येबोवा, हे समदोराचे 
भांडण कशासौठीं चाललें आहे पाहिलेंत ना? काढा 
एखाद्या कूषिवचनाचा आधार असला तर हणजे आ- 
प्पाच्या मुलाबरोबर याच्याही गळ्यांत जानवे घालून 
टाकू. असें 'यजमान आणि उपाध्ये यांचें विनोदपर बो- 
लणे चाललं आहे, इतक्यांत सांडणीस्वाराबरोबर साता- 

ऱ्याहून एक जरूरीचा सरकारी लखोटा आठा. तो ग- 
लाबसिंग जमादाराने वर आणून दिवाणांच्या हातीं दिला. 
त्यांत मानाजी आग्र्याच्या मदतीकरितां विलंब न करतां 
कोंकणांत स्वारी करावी, अशी राजाची आज्ञा होती. 
लागलेंच बाजीरावाने सैन्य तयार राहण्यासाठी हुकूम 
दिला. बारा हजार फोज घेऊन चिमणाजी आप्पासह 
तो तिकडे निघाला. कोंकणांत राज्यकारण उपस्थित 
झालें होतें तें असेः--- 

पोलुगीज्‌ लोकांच्या मदतीनें कुलाबा किल्ला मानाजी 
आग्र्याच्या हातीं लागला. परंतु या कामगिरीबद्दल ऑं- 
ग्र्याने त्या लोकांस रेवदंड्यानजीक कांहीं मुळूख देण्याचें 
कबूल केलें होतें. तो देण्यास,मानाजी आढेवेढे घेऊं ला- 
ग्रा. यास्तव पोतुगीज लोकांनीं पुन: संभाजी आग्र्याचा 
पक्ष स्वीकारून ते मानाजीपासून कुलाबा परतून ध्याव- 
यास सिद्ध झाले. तेव्हां मानाजीनें शाहू राजाचा आश्रय 
मागितला. मग पोतुगीज लोकांच्या निवारणार्थ राजा- 
ज्ञेवरून बाजीराव पेशवा कोंकणांत जाऊन पोंचला. कु- 
लाब्यानजीक पोतुगीज ठीकांचें व बाजीराताचें तुमुल 
युद्ध झालें. त्यांजवर त्यानें गोळ्यांचा पाऊस पाडिला. 
शेंकडों फिरंगी तरवारीने चराचर कापून काढिळे, आणि 
आपल्या लोकांस उत्तेजन देत देत बाजीराव पुढें पुढें स- 
रत चालला. तेव्हां पोतुगीजू लोक भयभीत होऊन 
रणांगण सोडून पळाले, व बाजीरावास जय मिळाला. 

कुलाबा मानाजीचे स्वाध़ैन झाला. त्याचा इष्ट हेतु 
सिद्धीस गेला. याजबद्दल त्यानें -द्रसाळ रोख सात हजार 
रुपये, व तीन हजार रुपये किंमतीचे बिलोरी वगेरे सा- 

मान (कांहीं, विलायती व कांहीं चिनई) द्यावे, असा 
करार केला. याशिवाय त्यानें पेशव्यास" कांही किलेही 
दिले. हें धर्तमान इ० १७२७ त घडलें. पुढे साष्टी- 
कडे पोलुंगीज्‌ लोक हिंदु लोकांस बाटवून फार त्रास देत 
आहेत, असे बर्तमान समजलें. तेव्हां बाजीरावाने तिकडे 
आपला मोची फिरवून त्यांची खोड मोंडिली. हा वृत्तांत 
आतां पुढ सांगू. 


भाग २४, 
लढाईची तयारी, 


इ० स० १७३७ त कुलाबा किला मानाजी आं- 
ग्र्याचा खाधीन करून साष्टी प्रांतांत पोतुगीज लोकांनीं 
हिंदूंस बाटविण्याचा तडाका चालविला होता, त्यांस सो- 
डविण्यासाठीं बाजीराव त्या प्रांताकडे वळला. त्याच्या- 
जवळ विसाजीपंत लेले या नांवाचा एक कारकून होता. 
त्यानें पोतुगीज लोकांच्या नोकरीस हिंदु ठोक होते 
त्यांस आपल्याकडे वश करून घेतलें. आणि तारीख ६ 
एप्रील रोज] रात्रीं सर्वाची निजानीज झाल्यावर छापा 
धाळून वसईनजीक नदीच्या पलीकडचा घोडबंदर किल्ला 
त्यानें हस्तगत केला.  किल़्यांतील शिपाई व त्यांजव- 
रचा फिरंगी सरदार हे जिवावर 'उदार होऊन लढाईस 
उभे राहिले, तेष्हां त्या सवाची शिरकमळें त्यानें कंठना- 
लापासून तरवारीने छटाछट॒ सोडविली. दुसऱ्या दिवशीं 
ह्मणजे तारीख ७ रोजीं मराठे नदीचा कांठ धरून ब- 
सले, यामुळें बसईहून साष्टी प्रांतांत पोखपाण्याचें सामान 
पोतुगीज ठीकांकडे ज्यवयाचें बंद पडठें. येणेकरून त्या 

लोकांची त्रेधा उडाली. हजारों मराठे खार नदी उतरून 
ठाण्यावर चालले. ठाण्याची तटबंदी त्या वेळेस पुरी झाली 
नव्हती. साष्टी प्रांताचा पोतुगीज सुभेदार लुईस बोटेलो 
हा त्या समयीं ठाण्यास होता. त्यानें भयभीत होऊन 
लागलेंच कारंज्याकडे पलायन केलें. ठाण्यास कप्तान पे- 
रिरा आणि वांद्यास. कप्तान फिराझ्‌ हे दोन सरदार मात्र 
दोन ठिकाणीं राहिले होते. त्या दोघांमर्ध्ये पेरिरा खरा 
शूर होता. त्यानें मराठ्यांचे दोन हले मार्गे हटविले. 
दुसऱ्या ह्याच्या वेळेस त्याला चिमणाजी आप्पाची 
गोळी लागून तो जखमी झाला. त्याच्या जाग्यावर दुसरा 
एक सरदार चढला. तो शोंदाड शिपाईच होता. त्यानें 
उगीचच्या उगीच भयभीत होऊन अल्पधीर बायकोप्रमाणे 
पलायन केलें. यामुळें ठाण्याचा किला बाजीरावाच्या 
हातीं सहज लागला. पुढें नीट वांद्यावर स्वारी चालली. 
तेथ इंग्रज लोकांनीं पोतुगीज लोकांस गुप्त रीतीनें दारू- 
गोळ्याची मदत केल्याचे समजल्यामुळे मराठ्यांस पुनः 
म्यानांतून तरवारी उपसाव्या लागल्या. त्याच सुमारास 
दिलीहून वतमान आलें कीं, मराठ्यांच्या नाशाथे बाद- 
शाहा व निजाम यांचें आंतून सूत जमत चाललें आहे. 
मग बाजीरावाने कोंकणचें युद्ध चाळू ठेवण्यास व मुलु- 
स्वाच्या बंदोबस्तास कांहीं नवीन आरब व पुष्कळ मावळे 
व हेटकरी लोक 'चाकरीस ठेवून सेन्याचा मोठा भाग हिं- 
दुस्थानच्या स्वारीकरितां बरोबर घेऊन तो पुण्याकडे गेला. 

तिकडे दिल्लीस बादशाहास वाटलें कीं, बाजीराव 
पेशव्यास जॉ जों मऊ लागत चाललें तों तों तो कोंप- 
राने खणीत चालला. आतां हे 'विञ्न, त्याच्याशीं मोठा 

युद्धप्रसंग केल्यावांचून, टळावयाचें . नाही. पण तसे क- 
रण्यास स्वतःच्या आंगीं कुवत नव्हती, ह्मणून त्यानें नि- 
जामास लिहिलें की, “तुह्यीं ताबडतोब इकडे येऊन 
आमची कुमक करावी. आतां आमची सर्व भिस्त तु- 
ह्ांतर आहे. या समयीं उपेक्षा कराल तर मराठे अ- 
धिक प्रबळ होऊन आपलें मुसलमानांचे सर्वे राज्य र- 
सातळास जाईल. बाजीराव पेशव्याचा पराक्रम ब चढती 
कळा पाहून हिंदु लोक बेफाम होत चालले आहेत. आ- 
ह्यांस ते रात्रंदिवस पाण्यांत पाहतात. त्यांच्या कुराणांत 
अटकेची अटक आहे तीही त्यांनीं आतां गाशांत गुंडा- 
ळून ठेविली. पंजाबाकडचे शीक, वगैरे हिंदु लोक उघड 
उघड बोळूं लागले आहेत कीं 
“सदव भूमि गोपालकी, ज्याके मनसे भटक उसकू अटक, 
हम तो गोपालके दास, हमकूं काहेकी अटक'. ___ 
बाजीराव मोठें सैन्य बरोबर घेऊन दिल्टीवर लोकरच 
स्वारी करणार अशी खबर आहे. तर तुझी निघून ये- 
ण्यास दिरंग करूं नये”? असा बादशाहाचा निरोप पों- 
चतांच निजम मोठी फोज़ बरोधर घेऊन दिल्लीस गेला. 
तैथें त्याचा बहुमान करून बादशाहाने त्यास खुष केलें 
त्याचा वडील पुत्र गाजीवदीन यास गुजराथ व माळवा 
या प्रांतांचा अधिकार दिला. बुंदेलखंड व राजस्थान 
येथील सर्व मांडैलिक राजांनीं आपापल्या फौजांनिश्ीं नि- 
जामाच्या ताब्यांत राहून त्यास कुमक करावी असे हुकूम 
दिले. निजामाचा तोफखात्रा उत्कृष्ट प्रतीचा होता 
आणि त्याच्याजवळ एकंदर पस्तीस हजार फौज जमली 
इकडे बाजीरावानेंही आपली कडेकोट तयारी चाल- 

बिली. स्वार, पायदळ, तोफखाना, डंके, निशार्णे, हत्ती 
वगैरे चतुरंग दलावरच्या सरदारांस सिद्ध होण्याविषयी 
त्यानें हुकूम दिले. सेनापति यशवंतराव दाभाडे, समशेर 
बहादूर दमाजीराव गायकवाड, विठोजीराव कदम बांडे, 
फत्तेसिंग भोसले अकलकोटकर, शंभूसिंग जाधव, सेना- 
साहेब सुभे रघूजी. भोंसले नागपूरकर, व सरलष्कर दाव- 
लश्ीी सोमवंशी, या सर्व सरदारांकडे फौजबंद होऊन 
आमच्या स्वारींत सत्वर दाखल व्हावे, अशीं पत्ने रवाना 
झालीं. बाजीरावाच्या सन्निध असणारे सरदार, चिम- 
णाजी आप्पा व ज्वालाप्रसादर्सिग, राणोजीराव शिंदे, व 
अमरसिंग, मल्हारराव होळकर व प्रथुसिंग, पिलाजीराव 
जाधव व ठाकुरसिंग, सयाजीराव गुजर व मंडूपर्सिंग, य- 
शवंतराव पवार व चंद्रसिंग, हे सर्व आपापल्या सेन्यभा- 
-ग्रांचें आधिपत्य घेऊन सज्ज झाले. सर्व पुणें प्रांत किंब- 
हुना दक्षिण प्रांत या स्वारीच्या थाटाने गजबजून गेला. 
लढवय्ये लोकांच्या मुखांवर वीरश्री चमकू लागली. दु- 
सऱ्या दिवशीं झणजे दसऱ्याच्या दिवशीं स्वारीचा कुच 
होण्याचा बेत ठरला. सवे व्यवस्था लावून बाजीराव 
आपल्या अयनेमहालाकडे रात्रीं गेला. तेथें त्याची प्रिय 
पल्ली काशीबाईसाहेब झोंपाळ्यावर बसली होती. 

संसारामध्यें पुरुषांचे सुखदुःख बहुतांशी स्त्रियांवर 
अवलंबून असतें. एखाद्या कजाग बायकीशीं गांठ पडली 
ह्मणजे पुरुष मोठा सुज्ञ पंचहत्यारी असला, तरी त्याला 
न्नाहि त्राहि होते, मग तो जर भोळासांब असला तर 
त्याच्या फजीतीस सीमाच नाहीं. ती बया त्याचें दुःख 
दणावयास कारण होते. आणि' तो प्राणी संसारास त्रा- 

सून त्रागा करण्यास तयार होतो. . तीच सुंदर, सुस्थभाव 
आणि सद्ठुणी खत्री सुदैवेंकरून वांट्यास आठी असतां ती 
आपल्या पियपतीच्या दुःखास वांटेली होते. आपल्या 
सौजन्याने त्याचा शीण दूर करिते, आपल्या मित, मो- 
हक व मधुर भाषणाने त्याचें मन सन्मार्गाकडे वळविते, 
आपल्या सुस्वभावसलिलानें त्याच्या तापत्रयसंतापाचें श- 
मन करिते, आणि आपल्या सानिध्यानें त्याचं सर्वोग ह- 
पैरोमांचित करिते. तिच्या स्मितललितमुखावलोकनानें 
त्याच्या सर्व चिंता अस्तंगत होतात आणि आपल्याला 
आनंद देण्याकरितांच ही उत्पन्न झाली आहे असं त्याला 
वाटतें. 

अश्षा उत्तम कुलीन स्त्रियांत काशीबाईसाहेब शिंरो- 
भाग होती. तिच्याजवळ हिरी दासी उभी होती. तिनें बा- 
जीरावाला पाहून, पाहारेवाल्यास शैरराबत्याची वदी दिली 
आणि आपण दुसऱ्या द्वारानें निघून गेली. इकडे वाजी- 
रावाची व त्या शीलसंपत्न कांतेची गांठ .पडल्यावर तिचें 
व त्याचें भाषण झालें ते असं -- 

बाजीर|ुव-(तिनें मोतियाका गजरा हातीं दिला तो 
बेऊन ) कां, आतां आह्मांला निरोप देतां ना? 

काह्ीबाई-पण मी मार्गे राहीन तर ना? मला नाहीं 
बाई इथें एकटीला करमायचें. खारीवर जाणें झालें झणजे' 
मला एकेक द्िघिस वषोसारखा जातो. बरोबर नेतो. असं 
झटल्याशिवाय मी आतां भाषणच करावयाची नाहीं. 
(जरा रुसल्यासारखं करिते). . 

वबाजी०-अबब! कायु रागाचा फटकारा हा ! काय 


बुवा या बायकांच्या रुसण्याळा वुडखा ना शेंडा. साऱ्या- 
१५ 

शिकाऱ्यांस बायकांना ,कधीं कोणीं नेलें आहे कार? तेथें 
बायकांचे ठटांबर काय कामाचे ? उगीच भलताच आ- 
ग्रह धरू नये. चला आतां आहांला निरोप द्या. या 
बायकांपाशीं काय मोहनी ठेविली आहे कोण जाणे? हें 
तोंड पाहिलें की, आमची तहान भूक हरून जाते; थकवा 
आलेला नाहींसा होतो आणि पुन्हा नव्या खारीस ताजी 
उमेद येते. ' 

काशी ०-पुरे, पुरे! आहे ठाऊक काल्पी साखर! 
माणसांनीं वाटेकडे टक लावून बसावें, रात्रीं झोपेत जरा 
आंग उघडे पडे कां, हळूच शाल घालावी, जरा शिंक 
आली कीं काढे करावे, पण इथें त्याची ओळख सुद्धां 
नाहीं. हणतात तशी गत, 'शेळी जाते जिवानिशीं नी 
खाणारा हणतो वातड.' 
__ बाजी०-शर्थ आहे, या बायकांना बुवा नमस्कार 
असो! त्यांच्यासाठी आह्मी अरण्यवास करावे, थंडीवा- 
ऱ्यांतून फिरावे, उन्हाचे ताप सोसावे, असं शरीराचें रान 
करून ध्यावे; तरी आमच्या कपाळीं त्यांचे टोमणे आहे- 
तच! आझीं लय़ञांत शपथत्व वाहिली आहे कीं, तुमच्या 
मर्जीबाहेर चालावयाचें नाहीं. निजाम आमचा येवढा दु- 
स्मान, पण त्याची सुद्धां आह्मी केक वेळां भीड ऐकिली. 
भग तुझी तर आमची भरली लक्ष्मी, पट्टराणी. मर्जी अ- 
सल्यास स्वारीवर चला, आमची ना नाहीं, 

काशी ०-पुरे ! राग, ठोभ मला सगळा कळतो. मी 
या पायांजवळ इतके दिवस असून अजून मला बोलण्यांतले 
छक्केपेजे नाहीं कळले तर माझ्या तोडीची अजागळ बायको 
कोणी नसेल. दुसऱ्याला हरभऱ्याच्या झाडावर कसें चढ- 

वावे, ही विद्य कोणाला पाहिजे तर इथून शिकून जावें. 
येवढे छत्रपति महाराज, षण ते सुद्धां अगदीं मुठींत राहिले 
आहेत. मगे आमचा बायकांचा पाड किती ? पण काय 
करावें? स्वारी गेली ह्मणजे ज्याचें नांव तें करमत नाहीं, 
स्वस्थ झोप येत नाहीं, खाणे नको, पिणे नको, कांहीं 
नकोसे होतें. विडा, पलंग, उटणे, अलंकार नकोसे हो 
तात. जोगेश्वरी आईपुढे नाकधुऱ्या काढून *माझे तिला 
नेहमीं हेंच मागणें असतें की, आई, मीं आपल्या कुळांत 
धुतल्या तांदुळासारखं निर्मळ रहावे, आणि मला जन्मो- 
जन्मीं हेच पाय मिळावे. आतां या खारीच्या वेळेस मात्र 
“मी आग्रह धरीत नाहीं. पण पुढें मात्र ऐकावयाची नाहीं 
वाटेंत प्रकृतीस बाई चांगलें जपलें पाहिजे. जेव्हां जेव्हां 
हणायचे की, करीन तर अमीरी नाहीं तर फकीरी 
असे हटल्यानें कुठं चालत असतें? 'शीर सलामत तर 
पगड्या पंचायशीं.' 

बाजी ०-मिळाला बुवा एकदां निरोप. आह्मी इत- 
क्या लढाया मारल्या, एवढे राज्यकारभार पाहिले, पण 
या कामासारुखें कोणतेंच काम अवघड वाटलें नाहीं 


याप्रमणे काशीबाईचें व त्याचें भाषण होऊन दुसरे 
दिवशीं बाजीरावाची स्वारी उत्तरेकडे निघाली. नर्मदेवर 
जाऊन पोंचेपर्यैत त्याच्याजवळ निजामसाहेबाच्या तिः 
प्पट झणजे सुर्मारें एंक लक्ष सैन्य जमले. तरी या प्र- 
चंड सैन्यांत रघूजी भोंसले, सेनापति दाभाडे, गायकवाड 
वगैरे वीर येऊन मिळाले नव्हते. वीस हजार फौजेनिशी 
नर्मदेवर चिमणाजी आप्पास बंदोबस्तास ठेविलें, आणि 
तो आपल्याबरोबर ऐशीं हजार फोज घेऊन नर्मदा ओ- 

लांडूंन पलीकडच्या मुलुखांत शिरला. भोंसल्यानें कांहीं 
सबब सांगून येण्याची टाळाटाळचं केली. पुढे दोन्ही सै 
न्यांची गांठ पडून भोपाळाजवळ बाजीरावसाहेब व ज्ति 
जामसाहेब या दोघांमध्ये घनघोर युद्ध झालें. तो सुरस 
कथाभाग आतां पुढच्या भागी कथन करूं. 


भाग २५. 
ताल भोपाळची लढाईे. 

मागच्या भागांत सांगितल्याप्रमाणं इ० स० १७३८त 
बाजीराब नर्मदा उतरला. त्या वेळेस निजामसाहेब स- 
रोंजेस येऊन पोंचला होता. तो पुढें बाजीरावावर चाळून 
न जातां भोपाळच्या किठठ॒याजवळ मजबूदशी जागा पा- 
हून तेथें सेन्याचा तळ देऊन राहिला. त्याच्या पुढच्या 
झांणास ओढा व पाठीशी तलाव होता. भोपाळ हं हल्ली 
तीस चाळीस लक्षांचे एक मुसलमानी राज्य आहे. तेथें 
गादीची माठक राणी असून तिला “भोपाळची बेगम” 
असे ह्मणतात. किछ्याच्या आश्रयाने निजामसाहेब ती 
जागा धरून बाजीरावाची वाट पहात बसल्म. त्याच्या 
आसपास बाजीरावाचा सैन्यसमुद्र पसरत चालला. प्रति- 
पक्षी बळकट स्थळ धरून बसला आहे, असें पाहून बा- 
जीरावानें लगेच. आपल्या सेन्याच्या मोठमोठ्या टोळ्या 
निजामाच्या लष्कराभोंवत्या ठेवून त्याठा वेढा दिला 
असे कांहीं दिवस लोटले. बाजीरावाने निजामाच्या से- 
न्यास दाणा; चारा, पाणी ह्यांचा इतका दुष्काळ. पाडिला 
कीं, तेणेकरून तो अगदीं गोगलगाय होऊन गेला. एक 
जागा धरून बसलों ही आपली मोठी चूक झाली असें 

झणून, तो संतापाने दाढीचे केंस उपटू लागला. त्याचे 
लोक अत्यंत व्याकुळ झौले. “अन्न रे, पाणी रे” असे त- 
डफडत, शेंकडों लोक पटापट मरूं लागले. जीव जगतील 
कसे अशी स्त्रीस काळजी पडली. दुष्काळांत तेरावा 
महिना, याप्रमाणे त्यांमध्ये कांहीं आजाऱही उत्पन्न झाला. 
मग काय विचारावे ? त्या लोकांच्या विपत्तीची परमावधि 
झाली. विक्राळ स्वरूप धारण करून आपल्यापुढे साक्षात्‌ 
सृत्युच उभा आहे कीं काय असें प्रत्येकास वाटूं लागलें. 
वरिष्ठ कनिष्ठ हा भेदाभेद राहिला नाहीं. खुद्द निजा- 
मास कोणी ढुंकून पुसेना. ज्याला जसं भावेल तसं त्यानें 
करावें अशी धांदळ उडाली. जो तो आपापल्या जि- 
वाच्या फिकिरींत पडला. श्रम, तहान, ऊन यांच्या यो- 
गानें अतिशय व्याकुळ होऊन"रस्त्यावरचे रस्त्यावर किती- 
एक पटापट प्राण सोडूं लागळे. प्राणोत्कमणसमयीं झा-. 
ळेपिळे देऊन ते हातपाय झाडीत, तेव्हां त्यांजकडे कोणा- 
च्यानेंही पाहवेना. ही सर्व हकीकत, धावडशीचे महापु- 
रुप श्रीन्नह्मद्रस्यामी, शाहूराजा व चिमाजी आप्पा यांस 
बाजीरावाने ,रणांगणांतून , सदरतूरचीं पत्रे लिहून कळ- 
विली. त्यांत त्यानं लिहिलें का, “ह्यातारपणीं निजामसा- 
हेबाच्या बुद्धीस भ्रंश झाला असं, खास वाटतें. तो एवढा 
अनुभवशीर योद्धा असून त्याची बेसावधपणाची स्थिति 
पाहून मला मोठे नवल वाटतें. दिल्लीकडे बातमी आहे 
कां, निजामसाहेब आतां वांचत नाहीं, त्याचा फडशा 
उडतो.” निजाम जागा सोडून हालेना तेव्हां राणोजी 
राव शिंदे, पिळाजीराव ज्जधव व सयाजीराव गयुंजर, या 
त्रिवगे सरदारांस त्याच्या आंगावर चाळून जाण्यास बाजी 


१७४ बाजीराव बल्लाळ पेशवे. 


रावानें इशारा केला. त्यांच्यावर निजामार्ने 'तोफांचा म- 
डिमार सुरू केला. राजा जयसिंग याचा पुत्र, दहा हजार 
बुंदेळखंडी रजपूत शिपाई बरोबर घेऊन, मराठ्यांच्या 
आंगावर तेषाने चाळून गेला. दोहींकडचे सरदार जिवाची 
परवा न करितां एकमेकांवर चवताळून उठले. दोघांची 
गोळागोळी व, चकमक सुरू झाली. धुळीने, धुराने व 
गोळीबारानें दशदिशा घुंद होऊन दणाणून गेल्या. प्रथम- 
च्याच झटापटींत निजामाकडचे सातशें घोडे व पांचरों 
रजपूत पतन पावले. बाजीरावाकडचे दोनशें शिपाई ठार 
व सुमार तीनशे लोक जखमी झाले. शत्रु आपलें ठाणें 
सोडून बाहेर पडेल तर त्याच्यावर मोठा हल्ला करून 
त्यास चोपून काढावें अशी मसलत करून तेथून जवळच 
दोन बाणांच्या टप्यावर एक चांगली बळकट व मार्‍्याची 
जागा होती, तेथें निवडक फौज घेऊन बाजीराव उभा- 
राहिला. परंतु त्याच्या मनांत होतें तसें घडून आलें 
नाहीं. जयासेंगराजाच्या पुत्राचा पराजय होतांच पराड्मुख 
होऊन तो किळठ्याकडे धूम पळत सुटला. इकडे मरा- 
ठ्यांचें सैन्य बाहेरून निजामाला जों जों अंत कोंडीत 
चाललें तों तों त्याच्या खाण्यापिण्याचे अधिकाधिक हाल 
होऊं लागले. निजामाच्या गोटांत अन्नाचा इतका दु- 
ष्काळ पडला कीं, त्याचें सेन्य एकमेकांस चावण्याच्या 
“बेतांत आलें. बाजीरावानें आपले जख्मी लोक नेववून 
त्यांच्या औषधपाण्याचा व खाण्यापिण्याचा बंदोबस्त ठेव- 
विला. कोणास कोठें जखम लागली याची त्यानें पूसत- 
पास केली. निजामाच्या मागच्या आंगास जें सैन्य होते, 
त्याचें आधिपत्य अबदुळू मर्नसूरखान सफद्रजंग व को- 

व्याचा. राजा न्यांजकडे होते. हा अबदुल मनसूरखान पुढे 
अयोध्येचा नबाब झाला, व हाच प्रसिद्ध सुजाउद्दवला 
याचा बाप*होय. हे दोघे सरदार आपली फौज घेऊन 
दुसऱ्या वाटेनें हळूच बाहेर पडठे. तिकडे नजर पोंचतांच 
होळकर व पवार यांस बाजीराव हाक मारून हणाला; 
“गडेहो, चला, आतां तुमची पाळी आहे. उठा, ते चोर 
तुमचा डोळा चुकवून पळत आहेत. त्यांच्या आंगावर 
पडून, भाले तरवारी यांचे शेळके हात काढून त्यांस आ- 
पर्ले बाहुबळ दाखवा.” अशी धन्याची आज्ञा होतांच 
ते शूर सरदार शत्रूवर लागलेच बाणासारखे चालून गेले. 
एकदम चाळीस हजार स्वारांची मांड उठली. बंदुकांच्या 
बारांनीं, घोड्यांच्या टापांनीं व चिंकाळण्यांनीं दशदिशा 
दणाणून गेल्या. आकारापाताळ एक झालें. “हरहर 
महादेव” असा सिंहनाद करीत करीत ते योद्धे श्रूच्या 
तोफांवर जाऊन भिडले. त्या समयीं निजामाचे १,५०० 
शिपाई जागच्याजागी चीत झाले. अश्या धांदलींत को- 
ठचे खानसाहेब, आणि कोठचे राजेसाहेब ! ना कोणी 
कोणाचा धनी, ना कोणी कोणाचा चाकर. जो उठला 
हो बाजीरावाला मिऊन 'निजामाकडे धूम पळत सुटला. 
घोडा एकीकडे, मंदील दुसरीकडे, आणि खान भलती- 
कडेच, अशी अबदुल मनसूरखानाची त्रेधा झाली. उर- 
लेसुरळे लोक षळत पळत जाऊन निजामाकडे रडगार्णे- 
गात उभे राहिले. बाजीरावसाहेब खार होऊन आपल्या 

सेन्यासमोर विजेसारखा चमकत होता. आणि “शाबास ! 
होळकर, शाबास ! पवार,” असें वारंवार उत्तेजन देत 
होता. यामुळें मराठ्यांस वीरश्रीचा जास्तीच चेव येऊन 

ते शत्रूच्या सेन्यास आणखी आणखी आंवळीत चालले. 
एका प्रसंगी मोरोपंतानें झटले आहे की:-- 
जाणों त्या अ त्या मूर्त श्रीनारसिंहमंत्रास । 
पाहोनि पावले ते रिपुभट भूपाळ भूत संत्रास || १ ।॥। 
हझणति मनुष्य नव्हे हा राक्षस कीं काळ हा खवळलाहो 
कीं आमुची कराया मूते भळयाभि राख वळला हो ॥ 
असें प्रतिपक्षी निजामाच्या सैन्यास वाटलें. 

वेढ्यांत सांपडलेल्या हतभाग्य लोकांत एकच हाहा:- 
कार झाला. मुष्टीमर आटा व कटोराभर पाणी मिळ- 
ण्याची त्यांस मुष्किळ पडली. बाहेर बाजीरावाच्या दास्ता- 
नांत शेंकडों खंड्या गला व शेंकडों होद पाणी भरलेले 
होतें. त्याचे लोक कोणत्या वेळेस कोणत्या आंगानें आ- 
पल्या आंगावर तुट्टन पडून म्रृत्युमुखांत टाकतील याचा 
शत्रूस भरंवसा लागेना. यामुळें निजामाचे शिपाई डो- 
ळ्यांत तेळ घालून खडा पहारा करीत होते. त्यांचें कि- 
त्येक दिवस अहोरात्र पात्यास पातें लागलें नाही. मनु- 
प्यास जिवोपक्षां प्यारी वस्तु कोणतीही नाहीं, हं खरं 
आहे. आतां कसे तरी आपले प्राण वांचोत असें मनांत 
आणून आही तुमच्या पक्षास येऊन मिळतो, आमचा 
अंगीकार करावा, असं निजामाच्या रजपूत शिपायांनी 
बाजीरावाकडे बोलणें लाविलें. परंतु वेढ्यांत शत्रूची सं- 
ख्या जितकी जास्ती असेल तितका तो जेरीस लौकर 
येतो हें एक, आणि जो आपलें इमान खांचींत घालून 
पूर्वीच्या धन्याला सोडून दुसऱ्यास मिळतो तो दुसऱ्या 
धन्याबरोबरही बेइमान करणार ताहीं कशावरून? हें दु- 
सरे, अशा दोन कारणांनीं तें रजपुतांचें ह्मणर्णे बाजीरा- 

वानें कंबूल केलें नाहीं. निजामाने, दिलीस गुप्त पत्रे पा- 
ठबिलीं कीं, “मी मोठ्या संकटांत पडलो आहें, मला 
लौकर येऊन सोडवा, नाहींपक्षी माझी धडगत' नाहीं.” 
तेव्हां त्याच्या मुक्ततेसाठी दिल्लीत वरकांतीं तयारी चा- 
ठली. परंतु वास्तविक प्रकार असा होता कीं, दिल्लीच्या 
दरबारांत निजामाचा उत्कर्ष सहन होल नसे, यामुळें बा- 
जीरावानें त्याची अश्शी हबेलळंडी उडविलेली पाहून सर्व 
दरबारी लोकांच्या नेत्रांतून आनंदाश्रूंच्या धारा चालल्या. 
हा प्रकार बाजीरावास पूर्वीच इत्थंभूत कळला होता, 
यामुळं दिल्लीची हालचाळ पाहून तो अगदीं डगमगला 
नाहीं. निजामाने आपला पुत्र नासिरजंग याजकडेही गुप्त 
पत्रे पाठविलीं. त्याजवरून .जंगाची फौज औरंगाबादेन- 
जीक फुलमर्डीजवळ जमत चालली, व तो शूर पुत्र आ- 
पल्या बापास सोडविण्यासाठी मोठी फौज बरोबर घेऊन, 
निकडीनें हैदराबादेहन निघाला. बाजीरावास ही खबर 
कळली, तेव्हां त्याने सेनासाहेब सुभा रघूजी भोंसला यास 
पत्नांवरपत्ने पाठविलीं. त्यांत कित्येक आजेवाचीं व कि- 
त्येक धमकीचींही लिहिलीं, तसी तो कुमकेस आला नाहीं. 
भरेथ्रे रघूजी भोसल्याचा थोडा पूवापार संबंध सांगणे अ- 
वश्य आहि; ह्मणजे त्यांचे न येण्याचे कारण लक्षांत येईल. 

बाजीराव पेशवा खारीवर गेला तेव्हां सेनासाहेबं 
सुभा कान्होजी" भोसला नागपूरकर यानें राजाची आज्ञा 
मानली नाहीं, यास्तव शाहूनें त्यास साताऱ्यास केद केलें 
आणि त्याचा भाऊबंद बेंबाजी भोंसला याचा मुलगा र- 
घूजी भोसला यास ती फ्दवी दिली. हा रंधूजी पूर्वी गों- 
डबणाच्या राज्यांत एका मुसलमान सरदाराच्या व का- 

न्होजीच्या हाताखालीं.कांहीं दिवस थोड्या लोकांनिशीं 
चाकरी करीत होता. रघूजी हा चतुर पुरुष असून कांहीं 
कामगिरी सांगितली असतां ती तो चांगली बजावी. लहान 
कामावर असल्यामुळें तो विदोष प्रसिद्धीस आला नव्हता 
तो शिकारीच्या कामांत प्रवीण आणि धीट असे. यास्तव 
शाहूराजा त्याला आपल्याबरोबर शिकारीस घेऊन जाई 
राजा त्याला फार चाहत असे. त्यानें आपली मेहुणी 
( शिरक्यांची कन्या ) रघूजीस देवविळी. आणि इ० स० 
१७३५ त वऱ्हाडच्या सुभेदारीची त्यास सनद करून 
दिली. त्याजबद्दल नेहमीं त्यानें पांच हजार स्वार ठेवून 
सरकारची चाकरी करावी, वर्षास नऊ लक्ष रुपये सर- 
कारपोत्यास रोख जमा करावे, शिवाय बाहेरची मोहीम 
येईल तेव्हां दहा हजार फौजेनिशी बाजीराव पेशव्यास 
कुमक करावी असें ठरलें. याप्रमाणे तो राजाचा साड- 
भाऊ झाल्यापासून त्यार्च प्रस्थ वाढलें. तो श्रीपतराव प्र- 
तिनिधीचा परम मित्र होता. अथोतच त्याला बाजीरा- 
वाचा उत्कर्ष सहन न होऊन तो त्याचा द्वेष करूलागला 
नाकापेक्षां मोती जड होऊन ठरावाप्रमाणे भोपाळच्या 
लढाईस त्यानें पेशव्यास अगदीं कुमक केली नाहीं. बा 
जीरावाच्या पत्रांस त्यानें उडवाउडवीचींच उत्तरें दिलीं 
अशी रघूजीची हकीकत आहे. 

भोपाळच्या समरभूमीवरून बाजीरावाकडून महारा- 
जांस जरूरीनें एक विनंतीपत्र गेले, त्यावरून यशवंतराव 
दाभाडे सेनापति सोनगडास गुजराथेंत होता, त्यास “पे- 
शब्यांच्या कुमकेस जरूर निघून जाणें” असे राजानें ख- 
दस्तूरचें पत्र लिहून निक्षून आज्ञा 'केली. बाजीरावाचा 

भाऊ चिमणाजी आप्पा फोजबद होऊन नासिरजंगाच्या 
फौजेस प्रतिबंध करण्यासाठीं तापी नदीच्या कांठीं दबा 
धरून बसळा. त्याला बाजीरावाने लिहिळें का, *“आप्पा, 
या वेळेस तुला जितकी फौज मिळेल तितकी जमा कर. 
फत्तेसिंग भोसले, शंभूसिंग जाधव, सरलष्कर वगेरे सर- 
दारांस दक्षिणेकडून तुझ्या मदतीस ब्लोलाव. सेनापति 
दाभाडे, गायकवाड ब बांडे हे सरदार अद्यापि तापी नदी 
उतरले नसल्यास त्यांना आपल्याजवळ ठेवून घे, आणि 
सर्वजण मिळून नासिरजंगाच्या फोजेवर नजर ठेवा. त्याला 
आलीकडे येऊं देऊं नका. निजामसाहेबाची तुझी काळजी 
सोडा. मी त्याची खबर घेतों. या वेळेस सर्व मराठे ए- 
कचित्त होऊन झट्टन मला मदत' देतील तर दक्षिर्णत 
मुसलमान होता कीं नव्हता असे करून टाकीन." 

वर सांगितल्याप्रमाणे निजाम मोठ्या अडचणींत सां- 
पडला. तेथेंच राहून आतां उपयोग नाहीं असें जाणून 
ती जागा सोडून हळूहळू पलीकडे सरकत तो पिछेहाट 
करीत चालला. त्याच्या लष्कराबरोबर तोफा वगैरे अव- 
जड सामान, फार होतें, यामुळें त्यास जलदीनें मार्गे ह- 
टॅतां येईना. सबब पुनः भेयभीत होऊन माघारा वळून 
तो किल्याच्या कोटांत शिरला. आंतली जागा एवढ्या 
जगडूवाळ सैन्यास पुरेशी नव्हती; ह्मणून कांहीं लोक तः 
टाच्या बाहेरच्या आंगासच राहिले. तट पाडण्याजोग्या 
मोठ्या तोफा बाजीरावाबरोबर नव्हत्या, तथापि त्याने 
बाणांचा आणि चापांच्या व तोड्यांच्या बंदुकांनीं, श्राव- 
णझडीप्रमार्णे शच्रुसैन्यावर .गोळ्यांचा वषीव “बालविला. त्या 
योगानें निजामाचे धार्ब. इतके दणाणले की, त्याला ताळ 

ना तंत्र. शेवटीं त्यानें “मारीन किंवा मरेन' असाच निश्चय 
केला. मग जड “जड सामान होतें. तितर्के सारे भोपाळ व 
इसलामगड येर्थे टाकून कांही तोफा व उंटांवरचा जे- 
जाला मात्र बरोबर घेऊन निजामाची स्वारी एकदांची 
बाहेर पडली. तेव्हां एकदम हला करून शत्रूच्या तोफा 
हस्तगत करून घ्याव्या अशी शिंदे होळकर यांनीं बाजी- 
रावास सलहामसलत दिली, ती त्याच्या पसंतीस आली, 
आणि मराठ्यांनी तो उद्योग आरंभिला. परंतु निजा- 
माच्या तोफांच्या मारापुढें त्यांचा यत्न सिद्धीस जाईना 
हा मजकूर बाजीरावाने आप्पास स्वतः लिहून कळविला. 
तोफखान्याच्या आश्रयाने दररोज एक कोसाची किंवा 
दीडकोसाची मजल करीत करीत धिम्या चालीनें सरॉ- 
जेनजीक दुराई सुराई हणून दोन गांव आहेत तेथपंयेत 
_निजाम जाऊन पोंचला. तरी मराठ्यांचे त्याच्या सभोंवतीं 
कडं पडलें होते तें कमी झालें नाही. इ०स० १७३८च्या 
जानेवारीच्या १८ व्या तारखेस प्रथम वेढा पडला तो 
११ फेड्रवारीपर्येत तसाच होता, चोवीस दिवस गुजरले 
तरी निजामास मुक्त होण्याची आश्या दिसेना. मग तो 
शरण येऊन राणोजीराव शिंद्याच्या मार्फत त्याने बाजी- 
रावाकडे तहाचे बोलणे लाविलें. ही गोष्ट होळकराच्या 
'पसंतीस आली नाहीं. त्या समयीं निजामापाशीं बाजी- 
रावानें जे जें मागितले ते तें मुकाट्याने त्यानं कबूल केलें. 
“सर्वे माळवा प्रांत व नर्मदा आणि चंबळा या दोहों न- 
द्यांच्या मधला सारा मुलूख बादशाहाकडून देववितों, 
शिवाय लढाईच्या खचौबद्दल रोख पन्नास लक्ष रुपये 
देतो,' असा तारीख ११ फेब्रुवारी सन १७३८ इस- 

वीचा निजामाक्कडून सदस्तूरचा तहनामा लिहून घेऊन 
त्यांच्या भोंवतालचा गराडा उठविला. 

या प्रकारंकरून मोठा जय मिळवून तो विजयध्जज पेरावा 
“हसं बोलत हांसत शत्रुरुधिरदिग्धपाणि मुख विकट । 
प्रकट महा भेरवसा नाचत गेला जयाच्युता निकट ।॥' 

मोरोपंत. 

अशा थाटाने प्रभु छत्रपति शाहू महाराज वं कनिष्ठ बंधु 
चिमाजी आप्पा यांच्या भेटीस तो दक्षिणेकडे निघाला. 


भाग २६. 

इ० स० १७३८ त निजामानें बाजीरावास तहनामा 
लिहून दिल्यावर भोपाळची लढाई. समाप्त झाली. मग बा- 
जीराव चंबळा नदीच्या दक्षिणेकडच्या मुळुखाची खंडूणी 
घेत घेत पुण्यास परत आला. 

भोपाळच्या लढाईच्या वेळेस ठरावाप्रमाणे सेनासाहेब 
सुभा रघूजी भोंसला यानें पेशव्यास मदत केली नाहीं 
कोंकणांत महाठ्यांचें आणि पोतुगीज लोकांचें युद्ध चाललें 
असतां त्यानें कोणाची आज्ञा वगैरे न घेतां कटक प्रांत 
लुटला, आणि हिंदुस्थानांत अलाहाबादेपर्यंत स्वाऱ्या क- 
रून त्यानें गडगंज ठूट आणिली. अशी त्याची अमयोद्‌ 
वर्तणूक पाहून बाजीरावास फार राग आला, आणि तो 
पुण्याहून फौज घेऊन त्याजवर चालला. बिनीची फौज 
अवजी कावऱ्याबरोबर देऊन .त्याला अग्रभागी वऱ्हाड 
प्रांत ठुटण्यास*पाठविलें. . त्याची व रघूजीची लढाई हो 
ऊन कावऱ्याचा पराजब झाला. पूर्वी सेनापति दाभा- 

ड्याबरोबर डभईजवळ जी लढाई झाली, त्या प्रसंगीही 
बिनीवर जात असतां या अवजीबोबाचा असाच बोजवारा 
झाला होता. तरी बाजीरावाचा तो प्यारा सरदार असे. 
त्याचा पराजय झाला ह्मणजे बाजीरावाला दुप्पट वीरश्री 
चढे. कावऱ्याच्या पराभवाचे वतमान समजल्याबरोबर तो 
कावराबावरा होऊन मोठ्या त्वेषाने द्रकूच दरमुक्काम 
करीत भोंसल्यावर मोठ्या दोडीनें चालला. 


मार्गांत त्याला एक नवीन वतेमान कळलें कीं, इरा- 
णचा बादशाहा नादिरशाहा हा दिीपयंत येऊन त्यानें 
मोंगलांचा पराजय केला, व शहरांत जाऊन तो खंडणी 
गोळा करीत आहे. तेथील वजीर खानडोरान लढाईत प- 
तन पावला. अयोध्येचा नबाब सादतखान शत्रूच्या 
हातीं सांपडून केदी झाला. आणखी पुढे गेला तों नस- 
राबाद मुक्कामी त्याला आणखी ताजें वतमान समजलें 
कीं, नादिरशाहानें महंमदशाहा बादशहास सुद्धां कैद 
केलें. दिल्ली शहर टटून फस्त केलें. सुमारं आठ हजार 
लोकांचीं सपासप डोकीं उडविलीं. तेव्हां बाजीरावाने 
असा विचार केला कीं, हा एक मोठा शत्रु एकाएकीं उ- 
क्ववला आहे, याचा अगोदर समाचार घेतला पाहिजे. घ- 
रची भांडणे तूते कानामागे टाकलीं पाहिजेत. या कार्यी- 
“पेक्षां रघूजी भोंसल्याचें पारिपत्य करण्यास जाणें हें कनिष्ठ 
कार्य होय, पोतुगीज्‌ लोकांशीं चाललेळें युद्ध तूर्त बंद 
केठें पाहिजे. नादिरशाहा कदाचित्‌ महंमदशाहास ठार 
मारून आपणच दिष्ठीचें तक्त बळकावून बसेल. आणि 
पुढें सगळ्यांच्याच माना मुरगाळून माझ्या हिंदु लोकांस 
राज्यहीन करून त्यांस धुळीचे दिवे खावयास लावील, 

सबब अगोदर'त्याच्यावर स्वारी केली पाहिजे. पुढं आणखी 
बातमी आली कीं, सुमारें एक लक्ष इराणी सैन्य दस्षि- 
णेवर चालून येत आहे. तरी देखील त्याला भय कसलें 
तें गिवलें नाहीं, पुढं पुढें तसाच दिलीवर तो तडक 
चालला. “कोकणची लढाई तूर्त तहकून्न ठेवून सैन्यासह 
' ताबडतोब खारींत येऊन दाखल व्हा,'! असे त्यानें चि- 
माजी आप्पास कोकणाकडे पत्र पाठविठें. ““नादिरशाहा 
हा तुमचा व आमचा दोघांचाही शत्रु आहे, याकरितां 
तुत्तीं आपली फौज घेऊन आह्यांस लवकर कुमक करावी, 
असे निजामाचा मुलगा नासिरजंग यासही त्यानें दक्षिणे- 
कडे पत्र पाठविलें. हिंदुस्थानच्या एकंदर सव जातींच्या 
लोकांस त्यानें असे जाहीर केलें कीं, “या आणीबाणीच्या 
प्रसंगीं हिंदु व मुसलमान असा दुजा भाव मनांत न आ- 
णितां सर्वांनी माझं साह्य केल्यास मी नादिरशाहास हांहां 
हणतां हिंदुस्थानांतून हांकून लावीन. माझे मराठे या म- 
हत्कायीसाठीं नर्मदेपासून चंबळानदीपर्यंत मी मुंग्यांसारखे 
पसरणार आहे.” बाजीरावाने याप्रमार्णे मोठी कडेकोट 
तयारी मार्ग चालतां चालतां चालविली. कोंकणचें युद्ध 
बहुतेक संपले होतें, सबब आज्ञिप्रमाणे चिमणाजी आप्पानें 
शिंदे व होळकर यांस फौजेसह पेशव्याकडे पाठविलें. पोतु- 
गीज्‌ लोकांशीं कोंकणांत घनघोर*युद्ध झालें त्याचें थोड- 
क्यांत वणन लिहून आप्पानें बाजीरावाकडे पत्र पाठविलें, 
तें येणेप्रमाणे:--- 
7 श्री! 

“बडिलांचे सेवेसी अपत्येसमान आप्पानें दोनी कर 

जोडून त्रिकाळ चरणांवर॑मरतक ठेवून शिरसाष्टांग नम- 

स्कार विज्ञापना तागाईत छ० ९ पावेतों' किला वसई, 
प्रांत कोंकण, येथें ख्वारींत वडिलांचे आशीवोद्‌करून व- 
तेमान यंथास्थित असे, विरोष. आज्ञेप्रमाणे वीस हजार 
फौज बरोबर देऊन शिंदे व होळकर यांस नादिरशाहावर 
स्वारी करण्यासाठीं, वडिलांकडे पाठविलें आहे. इकडील 
हकीकत कळवीत आहें तिजवरून आज्ञेप्रमाणे पूर्वीच 
फौज कां रवांना केली नाहीं तें विदित होईल. थोडें काम 
अद्यापि इकडे उरलें आहे, तें आटपून मीही वडिलांच्या 
च्रणांपाशीं लवकरच हजर होतों. 

“ट॒कडे येण्याबरोबर एकेका सरदाराची एकेका स्वा- 
रीव्र योजना केली. चिरंजीव व्यंकटराव घोरपडे यास 
कांहीं स्वार देऊन गोंव्यावर पाठविलें. त्यानें तिकडे गेल्या- 
वर पोतुगीज्‌ लोकांचा खूप धुवा उडविला. उत्तरेकडे 
खंडोजी माणकर याची योजना केली. त्याच्याशीं शु 
बहुत निकरानें लढला, परंतु आमच्या पराक्रमी सैन्यांपुढे 
त्याच्याने टिकाव धरवला नाहीं. बहुत किले माणकराच्या 
हातीं लागले. राणोजीराव व दुसरे कित्येक सरदार यांनीं 
कतलवाडी, ढाणू, शिरगांव, केळवें आणि तारापुर हे सर्वे' 
किले लहून सर केले. केळवेंमाहीम व तारापुर येथें शिं- 
द्याने फारच मदुमी केली. तारापुराजवळ मोठें तुमुल युद्ध 
'झालें. शिंद्याने तटाखाली चार सुरुंग पाडले. त्यांपैकी दोन 
चांगले उडून तटोस मोठे हत्तीच्या आंगाए्वढे भोंक पडलें. 

“बाजी भिवराव, रामचंद्र हरी, यशवंतराव पवार आणि 
तुकोजीराव पवार हे आपआपले ध्वज घेऊन 'तूं आधीं 
कीं मी आधीं" अशा स्पर्धेने व. इभ्रतीनें एकदम किछठ॒या- 


१ हा बाजीरावाचा भाचा होता. 

कडे धांवले. *फिरंगीही या समयीं जिवावर उदार होऊन 
लढला. कांहीं वेळपयैत जय कोणास* मिळतो याचा 
निश्चय होडैना. शेवटीं आमचा रणशूर सरदार* सेनासा- 
हेब सुभा राणोजी भोंसळा उमरावतीकर हा खंदकांत 
उडी टाकून पोहत तटाजवळ गेला. त्याच्या मागून 
शिपायांनींही उड्या टाकल्या. पलीकडे. तटावर चढण्यास 
त्यांस वाट नव्हती. मग भिंतीस शिड्या लावून हातीं 
नंगी तरवार घेऊन भोंसला एकटाच वर चढून तटावर 
उभा राहून हणाला, “गडेहो, चला, वर या, भिऊ नका. 
आतां किल्ला आपलाच आहे. जलदी करा ह्मणजे एका 
क्षणांत फिरंग्याचा चेंदामेंदा करून टाकू.” हे शब्द 
कानीं पडतांच शेंकडों शिपाई ईर्षेने वर चढले. शूक- 
डचे लोकही फार शूरत्वानें लढले, त्या बहुतेकांस आ- 
सच्या शूर शिपायांनी मृत्यूची वाट दाखविली. कांहीं फि- 
रंगी जिवाच्या भयानें टोप्या काहून, दांती तृण धरून, 
आह्मांस शरण आले. त्यांत त्यांचा मुख्य . सरदार अला- 
रकेओ हाही होता. 


“पुढें अअह्ली वसईच्या किल्याजवळ लढण्यास आ- 
रंभ केला. तोही किल्ला आह्मीं सर केला. या युद्धांत 
दोन्ही पक्षांकडे लढण्याच्या कसुबाची पराकाष्ठा झाली, 
खुषकी'चे बाजूनें बिनीवाला शंकराजी नारायण याजकडून 
वेढा देवविळा. *आणि पाण्याचे आंगास लढाऊ जहाजें 
ठेववून मानाजी आंग्र्याकडून वेढा पुरा करविला. आंतील 
किलेदार्‌ अगदीं मट्यास आला. “जेजिऱ्याच्या श्रि- 
द्दीबरोबर जसौ तह झालाः तसा मीही करारनामा लि- 
हून देऊन किछठयासकट आपल्या साधीन होण्यास क- 

बूल आहें, असें त्यानें्बहुत आजजेवाचें बोळणे लाविलें. 
तें त्याचें हणर्णे कबूल करावेसे मला वाटेना. कारण वः 
सईसारर्ख बळकट स्थळ त्याच्या हातीं राहिलें तर आह्मी 
निघून गेल्यावर पुनश्च तो आसपासचा मुलूख बळकावून 
बसेल. व सर्व काम पाऊसकाळाच्या आधीं शेवटास नेलें 
पाहिजे, असा विचार करून किछा सर करण्याविषयी 
हरप्रयत्न चालविले. ते असेः-शत्रूच्या तोफांचा मार चु- 
कविण्यासाठीं मेदानांत मोर्च्यांमार्ग मोर्चे बांधिले. जमिनींत 
मोठे मोठे चरक खणून खालून जाण्यास वाटा केल्या. 
तेथून जातांना किल्यावरून कुलपी गोळ्यांचा भडिमार 
सुरू होता, त्यानें आमचे बहुत लोक ठार झाले. मग 
आह्मी त्यांच्या दुप्पट तोफा जमविल्या. ह्या आह्मी डागूं 
लागलों तेव्हां त्यांचा तोफखाना बंद पडठा. तटाला 
एक मोठें खिंडार पडलें. तें लहान असल्यामुळे राणो- 
जीराव शिंद्याच्या शिपायांना आंत शिरतां येईना. पुढे 
मोठ भगदाड करण्यासाठीं होळकरानें जंगी सुरुंग पा- 
डिले. त्याच्या सुमारानें किछ़ेकऱ्यांनींही आंतून सुरुंग 
पाडिले. यामुळें आमचा प्रय्न फुकट गेला. शेवटीं आह्मी 
सवोनीं एकवटून अशी मसलत काढिली कीं, एका शे- 
जारीं एक असे पांच मोठे सुरुंग पाडून पांचही एकदम 
उडवावे, ह्मणजे तटास मोठ्या वेशीसारखे भगदाड पडून 
आंत शिरतां येईल, त्याप्रमाणे केलें. पांचांपैकीं चार सु- 
रुंगांस एकदम सरबत्ती दिली. पैकी दोन चांगले उडून 
मोठी वाट पडली. मग ' “हरहर” शब्दाचा _ जयघोष 
करीत आमचे मराठे शिपाई एकदम त्या सिंडाराजवळ 
गेले. इतक्यांत दुर्देवाने चौथा सुरुग अकस्मात्‌ उडाला. 

त्यांत आमचे शिपाई उगीचच्याउग्रीच जायां झाले. उर- 
लेल्या लोकांस शत्रूने गरनाळा व बंदुका यांनीं फार दै- 
राण केठें.*एक गोळा जोरानें निघाला तो धोधो करीत 
माझ्या पायांजवळ येऊन फुटला. आमचे लोक निरुपाय 
होऊन शेवटीं माघारे हटले. किललुकऱ्यांनीं तें खिंडार 
फार त्वरेने बंद करविले. मग आणखी एक सुरुंग शि- 
लक राहिला होता त्याला आह्मी सरबत्ती दिली. त्याने 
मात्र चांगलें काम केलें. किठ्याचा अधी अधिक बुरूज 
धाडकर कोसळला. त्या समयीं मीं पुढें होऊन बरकंदाज 
लोकांस हाक मारून हृल्ठा करण्याचा इद्वारा दिला. 
पोर्तुगीज लोकांनीं लगेच आंतून चिखलाच्या पांट्य़ा र- 
चून तेर्थे तोफा डागून आपला जीव वांचविला. त्यांच्या 
आंगाशीं भिडून लढण्याचा कांहीं इलाज चालेना.  शवू- 
कडे बाहेरचा दाणागोटा, पाणी, चारा; न जाऊं देण्या 
विषयीं आह्मी खूब बंदोबस्त ठेविला. त्यांच्या सभोंवतीं 
वेढा घाढून तीन महिने बसलो. आंतील लोकांच्या पो- 
टास अन्नपाणी नाहींसेहोऊन खडखडीत उपास पडूं 
लागले. *आधीं अनाना मग तनाना' असा विचार क- 
रून फिरंग्यांनीं शहोवटीं तहाचे बोलणे लाविलें. आह्मी 
त्यांस एकच सांगितलें की, “श्रुती आपलीं मुलेंमाण्सं 
काहून किल्ठान्आठ दिवसांत खालीं करून द्याल तर बरी 
गोष्ट आहे.” शेवटीं त्यांनी किळा आमच्या स्वाधीन 
केला. या समरभूमीवर आमच्याकडचें सुमारें पांच ह- 
जार मनुष्य *पडलें. ही मोठी दुःखाची गोष्ट आहे. फि- 
रंग्यांचेंही सुमारें एक'हजार माणूस जायबंदी झालें. इं- 

ग्रज लोकांनीं तहाप्रमाणे या समयीं आह्यंस दारूगो- 
“ळ्याची बरीच मदत केली. | 


“खंडोजी माणकरावर पोतुगीज लोकांनीं तारापुरांजवळ 
पांच हजार सैन्यानिशी हला करून ते ठाण्याकडे नीट 
व्यालले. तेव्हां होळकरानें त्यांच्या आंगावर तुटून पडून 
त्यांस माघार हटविले. त्यांचा फोईस नामक सरदार 
मोठ्या शौयीने होळकराशीं लढला. होळकराने त्याच्या- 
वर नेम धरून एक गोळी सोडिली ती सूंसूंसूं करीत त्याचें 
शिरकमळ फोडून पार निघून गेली. त्याबरोबर तो सरदार 
गतप्राण झाला. मालवण प्रांतांतले हेटकरी व गडकरी 
या स्वारींत फार उपयोगीं पडले. आमच्या बरकंदाज बे- 
हेड्यांत बहुतकरून हेच ठोक फार आहेत. याप्रमाणे 
वडिलांच्या आशीवोदेंकरून आमच्या तरवारींस यक्व 
आलें. आमच्या श्रीवर्धन गांवाच्या आसपास एकंदर 
सुमार दीडरों कोस लांब आणि पंचवीस तीस कोस रुंद 
इतकी कोकणपट्टी आहे. एवढ्या प्रदेशांत मुसलमान, 
शिद्दी, फिरंगी वगैरे परदेशस्थांचें चिळट पांखरूं सुद्धां 
फिरकू देऊं नये असें मी करणार आहें. या कोंकणच्या 
मोहिमेंत एकंदर मेलेल्या लोकांची संख्या सुमारें चोदा 
पंधरा हजार होईल. त्याच्या तप्ीलवार यादी तयार 
वारण्याचें काम चाललें आहे. जी माणसे सरकारकामीं 
पडलीं त्यांच्या मुलांमाणुसांस सरकारांतून बाळपरवेशा 
चालविर्णे अवश्य आहे. 

“या समराची इत्थंभूत हकीकत श्रीगुरु महाराज 
महापुरुष यांस भीं धावडशीस पननद्वारे विदित केली आहे. 
सेवेशी श्रत होय. हे विज्ञापना.” 

शिंदे होळकर यांनीं हे पत्र ब्राजीरावाकडे आणिलें. 
त्याच वेळेस त्याला दिहीहून वर्तमान लिहून आलें का. 
नादिरशाह हा महंमदशाहास पुनः दिल्लीस तक्तावर ब- 
सवून आपलें लष्कर घेऊन स्वदेशाकडे गेला. जातांना 
त्यानें हिंदुस्थानांतील मोठमोठ्या राजेरजवाड्यांस पत्रे लि- 
हिलीं, त्यांत बाजीराव पेशव्यासही एक बहुमानपूर्वक पत्र 
लिहिलें. त्याजवरून तो निघून गेल्याची खातरी झाली. 

पुढे बाजीरावाने दिल्लीच्या बादशाहास संतोषप्रदर्शीक 
एक पत्र लिहिळें, व तिकडून त्यास उत्तराबरोबर भर- 
गः्ची पोषाख वगेरे नजराणा आला. हा मजकूर आतां 
पुढील भागांत येईल. 


भाग २७, 
वैभवोन्नति. 


इराण देशाचा महाक्रूर नादिरशाहा बादशाहा दिली- 
हून निघून परत गेल्यावर बाजीरावाने दिदीचा बादशाहा 
महंमदशाहा यास एक गोरवाचें पत्न पाठविलें, व त्याज- 
बरोबर मामुल वहिवाटीप्रमाणें १०१ मोहरा नजर पाट- 
विल्या. त्या पत्रांतला आराय असा होता कीं, “आपल्या- 
वर जो नुकताच मोठा शच चालून आला होता त्याचें 
पारिपत्य करण्यास्तव शिंदे, होळकर इत्यादि वजनदेही स॑- 
रदार व जैयत*फौज बरोबर घेऊन आह्यी जलदी जलदीने 
नर्मदेपर्यंत येऊन पोंचलों. तेथें तो आपल्या देशाकडे नि- 
घून गेल्याची बातमी कळली; यामुळें आह्मी पुढें येण्याचें 
तहकूब केलें. आपलें व «आमचें वांकडे असलें तरी बाहे- 
रचा कोणी शत्रु आपल्यावर चालून आला तर तो आ- 

मचाही शत्रु आहे असें. आझी समजतो.” . या पत्रास 
बादशाहाकडून श्वहुमानसूचक व मोठें अद्बशीर उत्तर 
आलें. त्यांत त्यानें लिहिलें की, “आपलें पत्न पोंचून ब- 
हुत संतोष झाला. आपण आमच्याशी हमेष खहभावानें 
असावें अशी या दरबाराची फार इच्छा आहे. आपले 
पूर्वीपासून चालत आलेले मानपान, जहागिरी, मुलूख 
वगैरे यांस इकंडून अगदीं बाध येणार नाहीं. त्यांत कि- 
मपि अंतर होणार नाहीं. इकडून शिरपेच वगैरे वस्त्रालं- 
कार पाठविले आहेत त्यांचा मेहेरनजरेने स्वीकार 
वहावा.” या खलित्याबरोबर पोषाख वगेरे जिन्नस आले 
ते येणेप्रमाणे:--- 
( साडेतीन वख. ) 
१ पागोटे. ( यास पागोटे अथवा मंदीलही ह्मणतात. 
याजवर कलाबतूचे पदे असतात. ) 
१ झगा, किनखाबी- 
१ पायजमा, किनखाबी. 
_॥ दुपेटा भरजरीचा. ( कंबरेस बांधण्याचा. ) 
३१॥ 
( अलंकार. ) 
१ मोत्यांचा तुरा. ( झा पागोट्यांत किंवा मंदिलांत 
उजव्या अंगास खोंवितात. ) 
१ शिरपेच कलगी. रत्नजडित. (हा पागोट्याचे पु- 
ढचे बाजूस वरच लावितात. ) 
१ मोत्यांची" कंठी. ( कस्वंदाएवढाल्या पाणीदार 
मोत्यांची. ) 

( हत्यारें. ) 

१ एक उत्कृष्ट पाणीदार तरवार. (हिचे पान चांगलें, 
म्यौन उंची किनखाबानें मढवून त्याजवर सोनेरी 
काम,केलें होतें. मूठ रलजडित. ) 

१ घोडा. कानकळाशींत सुरेख, न्न बांधेसूत असून 
तीन वर्षे उमरीचा, चलाख, उमदा शिंगा, रंग 
अबलग, सोन्यारुप्याचे अलंकार व सरंजामासहित. 

१ हत्ती. चांगला देखणा सर्व प्रकारच्या अलंकारांनी 
व वस्त्रांनी शंगारलेला. 

याचें नांव गजान्त लक्ष्मी! शनवारच्या वाड्यापुढे 

बाजीराव पेशव्याचे शेंकडों हत्ती , रोज झुलत होते.. पा- 
गेंत हजारो घोडे हिंसत होते. जामदारखान्यांत जरतार, 
कलाबतू व किनखाब पुष्कळ झळकत होता. शिलेखा- 
न्यांत बलम, इटे, बंदुका, तरवारी वगैरे उत्तम प्रतीची - 
हजारों हत्यारं चमकत होतीं. जवाहीरखान्यांत जडज- 
वाहिराच्या पेट्यांच्यापेट्या गश्च भरल्या होत्या; परंतु 
बादशाहा ह्णविणाराकडून जी देणमी आली तिच्या 
योगानें बाज्ञीरावास जी धन्यता वाटली असेल ती अजब 
आहे. हा बाजीराव हिंदुपदपादशाहाचा मुख्य वजीर. 
त्याचा बहुमान सार्वभौम मोंगल बादशाहानें केला. तेव्हां 
तेणेकरून त्यास अप्रतिम संतोष होणें हें साहजिकर्थ 
आहे. हें वर्तमान इ० स० १७३९ त घडलें. 

हं सर्व ठीक झालें; पण माळवा प्रांताबद्दल बादशाहा- 

कडून सनदा यावयाच्या होत्या त्या आल्या नाहींत. “हं 
कपट निःसुंदांय निजामाने असावे, कांही चिंता नाहीं. 
त्याची दक्षिर्णतठी सर्व सत्ता अजीबाद नाहींशी करून 

टाकितो,/” अर्से बोलून बाजीरावाने तिकडे स्वारी कर- 
ण्याचा निश्चय केला. त्या वेळेस निजामसाहेब व त्याची 
फौज हिंदुसत्थानांतच होती. दक्षिणेकडे परतली नव्हती. 
बाजीरावाचे कित्येक जिवास जीव देणारे सरदार व फोज 
कोंकणांत गुंतून राहिली होती. ती त्यास येऊन मिळाली 
नव्हती. सबब तो कांहीं दिवस माळवा प्रांतांतच बंदो- 
बस्त करीत रांहिला. बुंदेल खंडाच्या छत्रसाल राजाकडून 
त्यास जहागीर मिळाली होती, तिचा झांशी प्रांताशिवाय 
पांच लाख रुपये वसूल येई. तिकडचे एकंदर वार्षिक 
उत्पन्न तीस लक्षांचें होतें. राजाचे दोघे मुलगे जगद्देव 
आणि हरदेव यांजबरोबर त्यानें पूर्वीपक्षां जास्ती खोहभाव 
जोडून ठेविला. आणखी चंबळा नदीच्या पश्चिमेस कोटा- 
पासून अलाहाबादेप्यत जितके रजपूत राजे होते त्यांच्या 
कडून आणा शपथा वाहून घेतल्या कीं, यमुना व चंबळा 
या दोन नद्यांच्या पलीकडे मुसलमान लोकांवर ज्या 
तुझी स्वाऱ्या कराल त्यांजबरोबर आह्यी आपआपलीं सेन्यें 
घेऊन मदतीस येत जाऊं. आमच्या फौजेच्या मानानें 
आह्मयांस नवीन मुलखाची वांटणी मिळत जावी. पुढच्या 
संकेतानुरूप उत्तरेकडचा असा बंदोबस्त करून निजामाच! 
पुत्र नासिरजंग दहा हजार फोजेनिशीं औरंगाबादेजवळ 
तळ देऊन उतरला होता त्याची तळी उचलण्यासाठी 
बाजीरावसाहेब अगोदर तिकडे वाघासारखा वळला. 
तेथें जाण्याबरोबर फोजेकडून त्याच्या सभोवती झटकर 
गराडा घातला. शत्रूस वेढा देऊन कोंडण्यार्चे काम 
त्याला हाताच्या मळासारखे झालें होतें. मग वेढ्यांत 
सांपडलेल्या सैन्यावर त्यानें तोफांचा आणि बंदकांचा भ- 

डिमार सुरू केला. इतक्यांत सुदैवाने नासिरजंगाच्या 
कुमकेस दुसरें एक मोठ, सैन्य आलें, त्यामुळें तो मरा- 
व्यांच्या द्वाज्ञांतून निसटून गोदावरी उतरून अइंमदनग- 
रच्या वाटेने मुलूख जाळीत चालला. त्याच समयास चि- 
माजी आप्पा आपलें लष्कर घेऊन कोंकणांतून निघून 
मोठमोठ्या मजला मारून बाजीरावास येऊन मिळाला. 

तेव्हां मराठ्यांस पुनः नवा दम आलां. तासिरजंगाशी 
लढाई करून त्याला गोदावरीच्या पठीकडे पुनः पिटाळून 
लाविलें. असे या दोघां महांचे पवित्रे व डावपेच बरेच 
महिने चालले, तरी त्यापासून एकासही ह्मणण्यासारखा 
अथेलाभ झाला नाहीं. दोघांच्या कुस्त्यांनी रयत मात्र 
विनाकारण जिगजिग झाली. शोवऊँ नासिरजंगानें तद्दाचें 
बोलणे लाविलें. तो तह बाजीरावाने मुंगीपैठणास कबूल 
: केला. त्यांत असें ठरलें की, इतःपर रयतेस कोणींही उप- 
द्रव देऊं नये. मोंगलानें त्या समयीं बाजीरावास बर्म- 
देच्या कांठीं हिंदिआ आणि किरकोण हे दोन प्रांत ज- 
हागीर दिले. हें तहाचें काम पुरें होण्याचे संधीस बाजी-. 
रावाचा थोरला मुलगा बाळाजीपंत ऊर्फ नानासाहेब, वय 
पुमारं १८,न्याजकडून क्रोंकणांतून सांडणीखाराबरोबर 
जरूरीने पत्र आलें तें असेः--- 


द “ध्री.' १ 
“वडिलांचे भेवेशीं आपत्ये नानानें दोम्ही कर जोद्धून 
त्रिकाळ चरणीं मस्तक ठेवून शिरसाष्टांग नमस्कार विज्ञा- 
पना विरोष. किल्ला कुलाबा, प्रांत कोकण, येथें वडि- 
लांच्या 'आश्षीवोर्देकरून खारीतील वर्तमान यथास्थित 
असे, विशेष* आमची, कोंकूणची बरीच फौज उत्तरेकडे 

हिंदुस्थानाच्या मोहिमेवर गुंतली आहे अशी संधि पाहून 
संभाजी आंग्र्याने मानाजी आंग्र्यावर पुनः खारी केली. 
मानाजीचा कांहीं प्रांत सर करून त्यानें कुलाब्यालाही 
वेढा दिला. किछ्यांतील शिबंदीचें गोडं पाणी बंद केलें. 
अश्या संकटांत असतां मानाजीनें मजजवळ मदत मागि- 
तली. मी त्या ्रळेस साताऱ्यास महाराजांच्या सन्निध 
होतों. सरकारची आज्ञा घेऊन त्याला सोडविण्यासाठी 
मीं ताबडतोब '५०० स्वार घांटाखालीं पाठविले. आणि 
मुद्दाम सांडणीस्वार पाठवून त्या मोहिमेवर खुद्द जातीने 
जाण्याविषयीं मीं वडिलांची आज्ञा मागितली. ती हातीं 
पडतांच मोठमोठ्या मजला मारून पांचवेच दिवशीं रणां- 
गणावर येऊन दाखल झालों. हिराकोटचा आश्रय धरून 
संभाजी आंम्र्याच्या शिपायांची एक टोळी तयार होऊन 
बसली होती. तिजवर संभाजीचा भाऊ तुळाजी प्रमुख 
होता. त्याजवर मीं एकदम हला केला व त्याचा अगदीं 
मोड करून टाकिला. या झटापटींत संभाजीकडचे पंच- 
वीस तीस शिपाई ठार झाले. तुळाजी आमच्या हातीं 
जिवंत सांपडला. बाकीचे लोक संभाजीकडे पळून गेले. 
वडिलांच्या सूचनेवरून इंग्रज शिपायांनींही आह्यांस बरीच 
मदत केली. मी इकडे निघालों तेव्हां पुण्याच्या लोकांनीं 
लढाईचा बाऊच करून सोडिला होता, परंतु अनुभवांतीं 
मला भीति मुळींच वाटली नाहीं. याहून एखादा मोठा 
प्रसंग पाहण्यास लौकरच मिळावा अशी आतां उमेद 
आली आहे. , रेवदंडा अद्यापे आमच्या हातीं . लागला 
नाहीं. तिकडे संभाजीचे लोक 'मोठी फळी थरून बसले 

अहित. तर य बाबतींत जशी वडिलांची आज्ञा होईल 
तशी तजवीज ठेवितो. 

“मी पुण्पाहून निघतांना बरोबर येण्यासाठी रंधुनाथानें 
भारी थयथयाद केला. त्याचें पाहून जनूबोबा, सैदूभाऊ, 
सर्मेशेर हेही अंगरखे टोप्या चढवून कंबरा बांधून तयार 
झाले. त्यांना थोपवितां थोपवितां पुरे वाट झाली. शेवटीं 
आईसाहेब व काकूसाहेब त्यांस ह्मणाल्या, “बाळांनो; 
तुझी अजून चिमुकले आहां. खाऱ्या दिकाऱ्या करण्या- 
जोगे अजून तुमचें वय झालें नाहीं. त्याच जन्माठा आलां 
आहां. तुझी जरा मोठे झालां ह्मणजे सगळ्यांना हौद्यांत 
बसवून मोठ्या खारीबरोबरच तुह्यांस पाठवू. तोंवर घो- 
ड्याचा फेरफटका शिका. अशी त्यांची समजूत पाडली 
तेव्हां ते खुषी होऊन काठ्यांचे घोडे उडवीत खालच्या 
चौकाकडे निघून गेले. 

“याप्रमाणे इकडचें वर्तमान श्रुत केलें आहे. पुण्या- 
कडची सर्व मंडळी सुखरूप आहे. सेवेशीं श्रुत होय हे. 
विज्ञापना.” 

हें चिरंडीवाचें पत्र पाहून बाजीराव व चिमाजी आप्पा 
औंस परम संतोष झाला. पत्राच्या रोवटीं सुलांबद्दळचा 
लिहिलेला मजकूर वाचून दोघे बंधु पोट धरधरून द्‌ 
सले. मुलें होतकरू असलीं हणजे वडील माणसांस 
किती आनंद होतो तो पहा! “ खाली कोंकणांत बखेडा 
चालला आहे तो तुमच्याखेरीज मोडणार नाहीं. नानार्चे 
अजून पोरवय आहे. तिकडे,तो भठतेंच कांहीं तरी क- 


निनने! णि ७00 क्क पयपकलपयाणपतोण् कस्का या >> 
१ हा प्रसिद्ध राघोबा दादा: २ हा लहानपणीच वारला. ३ दा 
प्रसिद्द सदाशिवराव ऊर्फ भौऊसाहेब. ४ हा प्रसिद्ध समशेर बहाद्र. 

रून बसेल,” असें सांगून बाजीरावाने आप्याची कॉंक- 
णाकडे रवानगी-केली. इकडे उत्तरेकडचीं कार्ये मनोद- 
यानुरूप शेवटास गेलीं नाहींत हणून बाजीराव मनांत 
फार खिन्न झाला. मग सातारा, पुर्ण इकडे परत न जातां 
चाळीस पन्नास हज्ञार फौज बरोबर घेऊन मुसलमानांचे 
पुरतें पारिपत्य करण्यासाठीं मोठ्या आवेशानें तो उत्तर 
दिशा धरून चालला. नर्मदा नदीपर्यंत जाऊन पोंचला. 
तेथें त्याच्या प्रकृतीस एकाएकीं विकृति झाली. रात्रीं ज्व- 
रांश्याची भावना झाली. तरी त्यानें नर्मदेची थंड पाण्याची 
स्राने सोडिलीं नाहींत. दिवसेंदिवस बेआरामी जास्तीजा- 
स्तीच वाढत चालली. अन्न तुटत चाललें. मग त्यानें 
तेथेंच कांहीं दिवस मुक्काम केला. त्या धूर्त पुरुषाने पुढे 
जाणलें कीं, हें माझे परिणामार्चेच दुखणे आहे. यांतून 
मी पार पडत नाहीं. मग त्यानें आपल्या बिछान्याजवळ 
शिंदे, होळकर वगेरे सरदारांस बोलावून मुसलमानांच्या 
पारिपत्याबद्दल बराच वेळ उपदेश केला. आणि राज्य- 
कारभारप्रकरणीं आप्पास निरोप कळविण्याचे ते सर्व सां- 
गून ठेविले. त्या वेळेस सर्वाच्या डोळ्यांतून दुःखाश्रूंच्या 
धारा चालल्या. पुढे नेहमींप्रमाणे चांगठें बोलत चालत 
असतां नर्मदेच्या कांठीं मुक्काम काकडे, प्रांत रावेर येथें 
मिति वैशाख शुद्ध १३ शके १६६२ ह्मणजे, तारीख 
२८ माहे एप्रिक सन १७४० इसवी रोजीं सकाळीं 
अकरा वाजण्याच्या सुमारास तो मरण पावला. तेव्हां 
त्याचें सारें ४५ वर्षाचे वय होतें. त्या मानानें, पाहिलें 
तर त्याच्या आयुष्याचाही तो अकरांचाच अम्मल होता. 
याप्रमाणे ह्वा अद्वितीय पराक्रमी पुरुष अल्पवयांत ह्या ज- 

गांतून नाहींसा झाला. शंभर वर्षोमेकीं त्याच्या वांट्यास 
पुरतीं ४५ वर्षे सुद्धा आलीं नाहींत. त्यौच्या अकालिक 
व आकस्मिक मृत्यूचे वतमान ऐकून सर्व हिंदुस्थान देश 
अत्यंत शोकाकुल झाला. आबालवृद्ध हिंदु प्रजेंत हाहा:- 
कार झाला. फार काय सांगावें? निजामसाहेब त्याचा 
कट्टा शत्रु असून त्याच्या देखील डोळ्यांस पाणी येऊन 
तो झणाला, “ असतगफरुळा, सुनिये साहेब, इस्‌ मुलू- 
कमें एक बाजी और सज पाजी. फील हाल मेरी छाज्ञबे 
बरसकी उमर है, इसूके दरमियान्‌, बाजीरावके मुवा- 
फिक, अहलेअद्ल, रेहेमदिळू, ओर जवामदे, ऐसा कोइ 
सरदार मेरे दुऱ्मनोमें नजर नहि आया. बाद उसके क- 
जाके, अगरचेः तुमने मराठे लोगोको शिकस्त दिया, तो 
तुमने कुच मर्दुमी कीई ऐसा नहीं.” 


याप्रमाणे त्या भुजबलगर्विष्ठ निजामाला जो सश्षात्‌ 
मृत्यूसारखा भासत होता, जो चोहींकडे सिंहाप्रमाणे ग- 
जना करीत फिरत होता, ज्याच्या नांवार्नि वीस वर्षेपर्यंत 
दशदिशा दणाणून गेल्या होत्या, ज्याच्या पुढे पोतुगीज, 
इंप्रज, शिक्ष, मुसलमान, वगेरे परधर्मी पराक्रमी राजेही 
थरथरां कांपत होते, आणि ज्याच्या अंतःकरणाला भय 
कघींही शिवले नव्हते, तो बाजीराव बलाळ पेशवा ए- 
काएकीं विश्वभक्षक काळाच्या जबड्यांत जाऊन पडला. 
मनींमानसीं सुद्धां नसतां आपला धनी एकाएकीं मरण 
पावला, असें त्याच्या भोंवतालच्या सैन्यांत वर्तमान पस- 
रून जिकडे तिकडे आकांत झाला. त्याचे जिवलग मित्र 
व सरदार राणोजीराव शिंदे- व मल्हारराव ' होळकर वगैरे 
सरदार अतिशय शोकांकुल' होऊन त्याच्या प्रेताभोंवती 

गराडा घाळून बसले. * त्यानें केलेल्या उपकारांचें स्मरण 
होऊन, त्यांस हुंदका येऊन, कोसळले तें कांहीं 
केल्या त्यांस आवरेना. पुढें काय करावें हे त्यांस कांहीं 
सुचेना. कुडींतून प्राण निघून गेलेल्या प्रेताप्रमाणें तें सर्व 
सैन्य निस्तेज दिसूं .लागलें. ती नर्मदा नदीही त्या दिवशीं 
दुःखदाशी भासली ही दुष्ट वाती शाहूराजाला साता- 
ऱ्यास कळतांच तो घटकाभर मूच्छंना येऊन पडला. जो 
मेळा तो बाजीराव नव्हे, तर ती माझ्या हातची भवानी 
तरवार साक्षात्‌ मृत्यु येऊन हिसडा देऊन घेऊन गेला 
असें त्यास वाटलें. कोंकणांत चिमाजी आप्पा व नाना- 
साहेब हे चुलतेपुतणे रेवदंडा किल्ला घेण्याची मसलत 
करीत बसले होते, त्या ठिकाणीं त्या दोघांमध्ये हा भयं- 
कर विजेचा ठोळ अकस्मात्‌ जाऊन आदळला. ही आ- 
काशाची कुऱ्हाड आप्पाच्या डोक्यावर येऊन पडण्याब- 
रोबर तो धाडकर जमिनीवर निश्वेष्ट पडला. त्याचा चे- 
हरा ढवळांगवळा होऊन स्वाग घामानें डवडवून गेलें. 
ही दुष्ट वाती एकाएकीं कोसळेल, व निरोप घेऊन कों- 
कणांत निघून आलों तेव्हां तीच दादांची व. माझी अ- 
खेरची भेट, असे त्याच्या मनींमानसीं सुद्धां आलें नव्हतें 
आंगावर जरा स्मृति आल्याबरोबर तो गुरासारखा आक्रोश 
केरूं लागला. ओरओरडून त्याचा घसा कोरडा पडला 
व सर्वे गात्रे विकळ झालीं. शोकशंकूनीं अंत्यंत व्याकुल 
होऊन तो आपलें डोकें भुईवर दणादण आपट्ट॑ं लागला 
जमिनीवर सव्यापसव्य गडबडां लोळूं लागला. चिमाजी 
आप्पा एवढा शूर व सुज्ञ पुरुष.खरा, पण बंधुवियोगानें 
सन्निपात झालेल्या मनुष्याप्रमाणे तो मनास येईल तसें 

बरळूं लागलाः या ससयीं धरित्री *माता दुभंग होऊन 
मंठा आपल्या पोटांत घेईल तर बरं, असें त्यास झालें. 
“ दादा, दादा, कांहो रागावलां? मीं आपली-कधीं तरी 
आज्ञा मोडिटी आहे का? मी नेहमीं आपल्या, अर्ध्या 
वचनांत असें! आप्पा, घोंटभर पाणी पी हाटळें तर ति- 
तकेंच मी पिऊन होतों, आप्पा माझाः पाठिराखा आहे. 
असें आपण हमेषा सबीपाशीं वदत असां. इतके मजवर 
आपलें बंधुप्रेम असून मळा फसगतीनें इकडे कोंकणांत 
खालीं पाठवून, अंतकाळीं आपल्या आप्पाला दर्शनलाभ 
न देतां तिकडे एकटेच आपण एकाएकीं स्वर्गसुख घे- 
ण्यास वर निघून गेलां. हे तुझ्ांसारख्या सुज्ञ वडील बं- 
धूस उचित कसं वाटलें बरें? असा मजकडून अपराध 
तरी कोणता घडला? अहो दादा, दादा, तुह्यांला आतां 
वर मजबांचून एकट्याला करमावयाचे नाहीं, व मलाही 
आतां येथें तुह्यांबांचून चैन पडावयाचे नाहीं. येथें तु- 
मच्या हातच्या आशीवोदपत्राची सुद्ध॑ आतां मला 
आशा राहिली नाहीं. माझ्याने हें वियोगजन्य दुःख सहन 
होत नाहीं., मार्गे बचाक्चचांचा बंदोबस्त करून मीही 
आपल्या चरणांकडे लौकरच निघून येतों.” हा त्याचा 
हृद्यस्फोट करणारा विलाप ऐकून कोणास दुःख होणार 
नाहीं? पुढें तें बंधुवियोगजन्य दःख त्यास अति दुःसह 
होऊन बाजीरांवसाहेब कैलासवासी होऊन आठ नऊ 
महिने झाले नाहींत तोंच चिमाजी आप्पाही निवतला. 
बाजीरावाच्या सृत्यूचें वतमान. ऐकून पुण्यास शनवारवा- 
ड्यांत काशीबाई वगेरे अबलाजनावर जे'दुःखाचे पर्वत 
कोसळले, त्यांचें यथाथ वर्णन करण्यास खरोखर आमच्या 

: एकमति' लेखणीच्या आंगीं सामधथ्ये नादी. आमचे 
: बारामतीकर' कविश्रेष्ठ मोरोपंत त्या समयी मोठे अ- 
सते तर त्यांनीं आपल्या सरळ, गोड, प्रेमळ आणि प्रासा- 
दिक आर्यावाणीनें करुणारसाची दुःखार्त मूर्ति प्रत्यक्ष 
उभी केली असती! असो. आतां त्या अपरिमाजेनीय 
दुःखाची वाचणारांनीं मनांतच कल्पना करावी, अर्से आ- 
मच्या अल्पमतीस वाटतें. येथें बाजीरावाचे हें गोड व 
चटकदार कथानक समाप्त झालें. 

तथापि अशा प्रकारचे लेख असतात त्यांच्या शेवटीं 
आदिंनायकाच्या संबंधाचें सिंहावलोकन गोळाबेरजेनें क- 
रण्याची ग्रंथकारांची चाल आहे, त्या पद्धतीस अनुसरून 
बाजीरावाच्या स्वभावादिकांविषयीं पुढील भागांत सामा- 
न्यतः चार शब्द बोळून वाचकांची रजा घेऊं. 


भाग २८. 
उपसंहार. 

बाजीराव सातारच्या गादीचा मुख्य प्रधान झाल्या- 
पासून त्याचीं वीस वर्षे स्वाऱ्या .शिकाऱ्या करगम्यांत गेलीं. 
परमेश्वर त्याला आणखी बरंच आयुष्य देता तर त्याच्या 
हातून याहूनही मोठमोटीं कार्ये झालीं असतीं. कार्यबाहु- 
त्यामुळें राज्यव्यवस्था करण्यास त्यास पाहिजे इतकी फु- 
रसत मिळाली नाहीं. त्याचा स्वभाव दयाशील असल्या- 
मुळें निजामासारखे प्रबळ शत्रु केक वेळां हस्तगत झाले 
असून त्यार्ने त्यांस सोडून दिलें, हा त्याजकडून मोठा 
प्रमाद घडला. 'असें * एक बाजी और सत्र पाजी' असें 
बाजीरावाविषयीं निजाम ह्मणत असे, तर्सेच “एक निजाम 

और सब्‌ हजाम! असें निजामाविषयीं बाजीरावही हणत 
असे. याप्रमाणें ते दोघे वीर एकमेकांचे पराक्रम ओळ- 
खून होते. एवढा मोठा शत्रु अनेक वेळां सपार्ट्यांत आला 
असून शरणागताचें संरक्षण करण्याचें बेड त्याच्या डो- 
क्यांत भरलें होतें, यामुळें खंदेशख्ातंतञ्र्याचा जो त्याचा 
मूळहेतु तो सिद्धीस गेला नाहीं. तो शत्रूंचे पुरें पारिपत्य 
करिता तर ते वारंवार आपलें डोकें वर ' उचलते ना! 
तसेंच त्याच्या उशाशीं प्रतिनिधि ब रघूजी भोंसले यांसा- 
रखे जे कित्येक मोठमोठे नाग फडा पसरून त्याला दंश 
करण्याची संधि पाहत होते त्यांची त्यानें उपेक्षा केली. 
त्यांचें प्राबल्य मोडण्याचा त्यानें वक्तशीर यत्न केला नाहीं, 
यामुळें त्याच्यावर वारंवार संकटे येत. तीं निवारण 'कर- 
ण्याकडे त्याचा बराच वेळ फुकढ गेला. त्या समयीं सर्व 
मराठे एकचित्त होऊन द्रव्यद्वारा, शरीरद्वारा व बुद्धिद्वारा 
त्याचें साह्य करिते तर एकंदरीनें सर्व हिंदु लोकांचें धहुत 
हित झालें असतें. 


शिवाजी राजाच्या पाठीमागे नांव घेण्यासारखा श- 
हाणा व पस्क्रमी पुरुष एक बाजीराव मात्र झाला. असा 
स्वदेशहिताचें ब्रीद धारण करणारा, इभ्रतदार, शहाणा 
आणि शूर मोहरा अवाचीन काळीं कोणी झाला नाहीं. 
सर्व हिंदुस्थानांत हिंदु लोकांमध्ये आलीकडच्या काळांत 
जे कोणी पराक्रैमशाली पुरुष होऊन गेले त्यांमध्यें बाजी-_ 
रावाची श्रेष्ठत्वानें गणना आहे. तो उपजत बुद्धिवान 
होता, आणि त्यास उर्णे उत्तर कोणाचे बिलकूल सोसत 
नसे. बुद्धिकीशल्यामध्यें. त्यानें आपणावर कोणाचीही 
कधीं छाप बसूं दिली नाहीं. स्वपित्याच्या पदी आरूढ 

झाल्यावर इतर श्रीमंत, लोकांप्रमाणं त्यानें आपलें आयु- 
ष्य ऐषआरामांत; चैनबाजींत आणि विषयसुखांत घाल- 
विलें नाही. 

त्याच्या वयाला बारावे वर्ष लागलें नाहीं तोंच तो 
बापाबरोबर खदेश .विदेश फिरू लागला. महान्‌ महान्‌ 
संकटांच्या कसोटीस लागला. आणि पेशवाईची वस्त्र 
मिळतांच अनुभवबिक पुरुषाप्रमाणे मोठें सेन्य जमा करून 
तो एकदम स्वराज्य वाढविण्याच्या कामास लागला, व 
तोच क्रम त्यानें मरणकाळपर्यंत एकसारखा अखंड 
चालविला. 

दुसऱ्यांची राज्ये छिनावून आपण अपार संपत्ति मि- 
ळवावी, आणि तिजवर मजा मारावी ही कल्पना त्याच्या 
स्व्तींही आली नाहीं. शौर्य, साहस आणि शहाणपण, 
ह्यांच्यापेक्षां अधिक श्रेष्ठ त्याला कांहींच वाटत नसे. 


बाजीराव मनाचा मोकळा आणि खरोखर थोर होता 
त्याच्यामध्ये जे उत्तम गुण होते त्यांमध्यें एक गुण फा- 
रच वणेनीय होता. तो हा कीं; त्यानें ज्यास एकदां आ- 
पला मित्र झटलें त्यास तो आपले सर्वे विचर अगदीं 
मोकळ्या मनानें सांगत असे. आधीं पारख केल्याखेरीज 
तो कोणासही मित्र झणत नसे, व मित्र हाटल्यावर तो 
त्याच्या उचनीच स्थितीकडे लक्ष देत नसे. त्याच्या ह- 
शण्याचा तो योग्य विचार करी. तो आपल्या मित्रांस 
आणि रिपायांस संतुष्ट करण्याकरितां योग्य प्रसंगीं वेळो 
वेळीं मोठमोठ्या देणग्या देई, मेजवान्या करी, आणि 
त्यांच्या पंक्तीस बसून जेवणखाण करी. त्यानें एकदां 
स्वारीवर जातांना सावकाराकडून *कजे काहून सर्व शि 

पायांना क्रणमुक्त केलें, व तो सर्वे पैसा बक्षीसखातें खचे 
लिहून दिला. त्याचें 'खार्णेपिर्ण साधारण मनुष्याप्रमाणे 
अगदीं साधे असे. त्याला मंडळींत बंसर्णे उठणे फार 
आवडे. त्यास विनोदपर आणि समयोचित ' भाषण फार 
आवडे. तो' जातीनें मोठा मार्मिक आणि रसिक पुरुष 
होता. जसं आपण खातों, पितों अणि आनंद करितों 
तसें जवळच्या लोकांनींही करावें अशी त्याची इच्छा 
असे. तो आपल्या तैनातींत चार किंवा पांच यांहून अ- 
धिक चाकरमाणसे ठेवीत नसे. उगाच फाजील अदबीने 
आणि हांजीहांजी करून कोणी त्याजपाशीं बोळूं लागला 
तर त्याचा तो तिरस्कार करी. सोनी आपल्याशीं मो- 
कळ्या मनानें बोलावे, चालावे. आणि वतोवें, .,अशी 
त्याची हमेष इच्छा असे. त्यानें राजसुख कधीं भोगिलें 
नाहीं. इतकेंच नव्हे, पण स्वसंरक्षण आणि स्वसुख यांवि- 
पयींचा विचार त्या बापड्यानें दूर ठेविला होता. तो थोर 
लोकांची अद्बी ठेवी, आणि गरीब व अनाथ माणसांवर 
त्याची पित्याप्रमाणे दयामाया असे. अति आहार, अति 
निद्रा आणि अति सुखेच्छा, यांची शिवाशीव त्याला क- 
धींही झाले नाहीं. 

बाजीरावाच्या सेन्यांतील व्यवस्था, टापटीप आणि 
बंदोबस्त चांगला असे. शिपाई, शिलेदार, मानकरी, स7- 
दार आणि इवुर कामगार, हे सर्व लोक त्याला वचकून 
असत. त्यांनीं त्याच्या आज्ञेचे उद्लंघन केलें नाही. तो 
आपली सेना शस्त्रास्रविदेत कशी तरबेज आहे हें नेहमीं 
स्वतः पाहात. असे. शिपार्यांस जीं संकटें व दुःखे भो- 
गावीं लागतात त्यांत तॉ स्वतः वांटेकरी होई. दोन्ही- 

कडच्या तेन्यांचें तुमुल युद्ध चाळत असत तो आपल्या 

सैन्यास स्वतः उत्तेजन देत असे. , तेणेकरून शिपायांस 
अधिक स्फुरण चढून शत्रूशी लढतांना ते आपल्या जी- 
वाकडे पाहात नसत. त्याचे सरदार एकचित्त असून यु- 
द्धाच्या कामीं त्यांचा हातखंडा असे. “सब्से जीव प्यारा' 
असें जरी आहे, तरी आपल्या प्याऱ्या जीवाची पवी न 
करितां शूर पुरुष समरांगणावर उभे राहतात हे सामान्य 
कर्म नव्हे, असें जाणून खरा योद्धा, कोणत्याही पक्षाचा 
असला तरी, त्यास तो फार मान देई. शिपायांस खुष 
ठेवण्याविषयीं तो नेहमीं सिद्ध असे. फार काय सांगावें, 
त्यांच्यापायीं तो बहुत सावकारांचा लक्षावधि रुपयांचा 
देणेकरही झाला होता.' तरीही दोन चार वेळां रोज- 
मुरा थकल्यामुळें शिपाई लोकांनीं मोठी गडबड केली 
होती. ती अशी कीं, दुसरा एखादा ढिला, अल्पघेर्याचा, 
मितरा पुरुष असता तर तो त्या वेळेस गांगरून जाता. 
परंतु कधीं आजेव करून, कधीं धमकी देऊन, कधीं पो- 
टांत शिरून, व कधीं निस्परहता दर्शवून आपल्या बिथ- 
रलेल्या शिपायांची मर्ने कशीं वळवावी हें काम तो उत्त- 
मप्रकारें जाणत होता, हणूनच तो तगला. कयाला देश 
काबीज करावयाचे असतात त्याळा आपलें लष्कर अध्यी 
वूचनांत राखावे लागतें, हें अवघड काम त्याला चांगलें 
साधले होतें. तें त्यास जर न साधतें तर एखाद्या प्रसंगी 
*हे पटकर प्राणासही मुकता. आपल्याला लहानशा सं- 
साराचा गाडा सुरळीत हांकतां येत नाहीं, यावरून बि- 
चार करून पहा कीं, बारा मुलूखचे लोक ज्या तैन्यांमध्यें 
भरले होते, आणि ज्यांस खदेशाहून शेंकडों कोस दूर 

नेें होतें, त्या अवघ्या लोकांस आंवर घालून आपलेसे 
करून घेऊन शत्रूच्या बलाढ्य सेन्याशीं त्यांच्या हातून 
त्याने मोठमोठी तुमुल युद्धे करविली हें काम साधारण 
शहाणपणाने किंवा अकलेनें साध्य होणारें आहे का? 
नाहीं ! पण ही विद्या त्याला उत्तम साधली होती, ह्णू- 
नच इतिद्दासकारांनीं इतिहासांत त्याला 'महाशूर ही पदवी 

आंगामध्ये राज्याधिकाराचें, संपत्तीचं आणि मकरध्व- 
जाचें वारें शिरळें हणजे बाळपणांत झालेले सगळे बोध 
एका बाजूस राहतात, अणि अंत:करणांत स्वेच्छाचाराचें 
प्राबल्य होते. तसें बाजीरावाचे झाळें नाहीं. त्याला 
त्याच्या बापानें लहानपणीं जै स्वदेशोज्ञतीचें बाळकडू पा- 
जिलें तें त्याच्या अष्टांगीं पके भिनून गेळें होते. खदेश 
हा त्याचा देव, आणि त्या देवाचा तो निःसीम झइक्त 
बनला होता. महान्‌ महान्‌ संकटें भोगून, अनेक लढाया 
मारून व नवीन मुळूख काबीज करून, हिंदु लोकांत 
ञ्यानें स्वदेशाभिमान, खदेशबंधुप्रीति, आणि स्वधर्मश्रद्धा 
हीं वाढविलीं$ मुसलमान इत्यादि परधमी राजे एतंददेशी- 
यांस गांजीत असल्याचें त्याला वतमान कळलें कीं त्यांस 
सोडविण्यासाठी तो अर्थ तर अर्थेच्र जेवण टाकून तिकडे 
घांवत जाई. क्रूरपणा आणि जुलूम ह्य दोन गोष्टी 
राज्यास अत्यंत कल्याणळेदक आहेत असें समजून तो 
त्यांजपासून दूर राहत असे. आशा ही एक मनुष्यास 
मोठी उक्् आहे. खदेशमातैस परकी राज़ांच्या हातून 
सोडवून स्वराज्याचा जरीपटका हिमालयावर नेऊन उभा 


२०६ धाजीराव बल्लाळ पेशवे. 


करावयाचा अशी त्यानें सर्वमान्य व स्तुत्य महत्त्वाकांक्षा 
धरिली होती. , आणि ती तृप्त होण्याकरितां तो लढाया 
देत देत पुढें चालला तों त्याचा आयुष्यदीपच मालवला. 
ही निरुपायाची गोष्ट आहे. श्रीपतराव प्रतिनिधि, रघूजी 
भोंसले, व्यंबकराव दाभाडे, पिलाजीराव गायकवाड, वगैरे 
मोठमोठ्या मराठे 'रदारांनीं वरचेवर त्याच्या इच्छेच्या 
आड येऊन ल्यास हरकत केली, व त्याचा द्वेष आणि 
छळ नाहक केला, असे कोणीही प्रांजळ बुद्धीनें कबूल 
करील. हाडाचा खरा हिंदु असेल, तो या खदेशाभि- 
मानी पुरुषाचे हाळ झालेले पाहून विव्हलांतःकरणाजें 
खरोखर दुःखाश्रु गाळल्यावांचून राहणार नाहीं. 

सारांश, बाजीरावाने स्वदेशहितार्थ जे परिश्रम केले 
ते ऐकून आळशी, विषयी, मूर्ख व अजागळ, असे या 
प्रथ्वीवर जे सरदार व राजेरजवाडे असतील त्यांस शरम 
वाटल्यावांचून राहणार नाहीं. साधारणतः पाहिळें तर 
मनुष्याचा सगळा ओढा स्वसुखाकडे असतो, परंतु त्यास 
एकीकडे ठेवून त्यांने स्वदेशसुखार्थ अचाट परिश्रम केले; 
ही गोष्ट त्यास अत्यंत भूषणप्रद्‌ होय. 

नीतिशाखरदृष्ट्या अमुक गोष्ट चांगळी आणि अमुक 
गोष्ट वाईट असें तारतम्य पाहून तो हरएक प्रकरणाचा 
निवाडा करी. , दा भाडे सेनापति यानें त्याचा इतका द्वेष 
केला तरी त्याच्या मार्गे बाजीरावार्ने त्याची गादी कायम 
राखिली. याप्रमाणें तो न्याय निष्पक्षपातानें करी. तेणेक- 
रून सवे प्रजा त्याजवर अत्यंत लोभ करी. तये अपरा- 
ध्यांवरही कधीं कधीं दया करीत असे. हणून सर्व लोक 

त्याच्या कृपेची आश्या करीत. राज्यसंरक्षणास जे कायंदे 

कानू पूर्वजांनी करून ठेविळे होते, त्यांचा तो नेहमीं 
विचार करी, राज्यें बुडण्यास कोणकोणतीं कारणें झालीं 
व होतात यांविषयी तो पुष्कळ चौकशी करी. लबाड, 
तोंडपुजे व कायेवादू, अशा लोकांच्या संगतीस तो कधीं 
लागला नाहीं, आणि त्यानें आपला मूळहेतु लोकांच्या 
नादीं लागून कधीं सोडिला नाहीं. पोहणारा कच्चा अ- 
सला ह्मणजे तो प्रवाहाच्या हवालीं होतो, आणि प्रवाह 
नेईल तिकडे जातो. परंतु तोच पक्का पोहणारा असला ह्मणजे 
प्रवाहाच्या धारेस न जुमानितां पाणी तोडीत नेमिल्या 
ठिकाणीं परतीरास जाऊन लागतो, असा बाजीराव होता. 
संकट हटलं कीं आधीं मी आणि मग तूं, असा त्याचा 
बाणा असे. आतां, तो अल्पवयांत वारला, यामुळें 
त्याचा मुख्य हेतु जावा तितका तडीस गेला नाहीं. ही 
गोष्ट स्वतंत्र आहे. परंतु सर्वे दिवस सारखे नसतात, या 
न्यायानें पाहिळें तर तो अल्पवयस्क असून हिदुस्थानाच्या 
या टोंकापासून त्या टोंकापर्यंत त्याचें नांव गाजठें, तो 
ऐश्वर्यगिरीच्या शिखरावर जाऊन बसला, त्याने हिंदूंची 
बाजी राखून आपल्यास गाजी ह्मणवून घेतलें, अखेरीस 
हिंदुस्थानाच्या मध्यभागीं सहखावधि खरदेशबांधवांमध्यें 
उभा राहून नर्मुदातटाकीं त्यानें स्देशप्रीतीची सुसर सु- 
रली वाजविली, व आपल्यास पाजी ह्मणवून न घेतां मार्मे” 
अजरामर कौर्ति ठेवून, सर्वाच्या जीवास चटका लावून 
तो निघून गेळा, हें त्याच्या सुदेवाचेंच फक होय. छी 
थृ॒ होऊन ह्यातारपणीं मरांवें त्यापेक्षां अनूनं तारुण्यविका- 


र्‌्ग्द बाजीराव बह्ठाळ पेशवे. 


सांत मरावें हें फार चांगलें, अशा अर्थाचा महापुरुष 
एका ठिकाणीं तोथ करितात तो सांगून हा विषय आतां 
समाप्त करितों.--- 
“काया बहुत कष्टवावी । उत्कट कीर्ति उरवावी ॥ 
चटक लावूनि सोडावी । कांहीं एक ॥? 

रामदास. 

1] क क 86 > र लॅ 
पहिल्या भागांत मावळ्यांच्या *स्थितीचें वणन के 

० यीं 
आहे त्याविषयीं:- 

“शिवाजीच्या पूर्वी व पुढें शिवाजीसारसा वाट दाखविणारा मिळा- 
ल्यावर मावळ्यांची स्थिति कशी होती तिचें ग्रंथकत्यीनें एक सुंद्र चित्र 
उभ केलें आहे.” 

तिसऱ्या भागांत बाजीराव क चिमणाजी यांच्मा बा- 

3. २५७ क व्वा षयीं 
ल्यदरोचे वर्णन केलं आहे त्याविपयीं:-- 

“वह्या ग्रंथकत्यीनें या दोघां भावांच्या बाल्यदशेचें फारच उत्कृष्ट वर्णन 
कलें आहे. बाजीरावाच्या लहानपणाची गोष्ट सांगितलेली मॉठी मनो-' 
रंजक असून ती अद्गुतरसाचा आविर्भाव उत्पन्न करणारी आहे.” 

-_ नवव्या भागांत धावडशीच्या महापुरुषाचे व त्याच्या 

“3२७ र कलं कळ ल वि ह 
मठाचें वणुंन केलें आहे त्याविषयी :- 

“त्या साधूच्या मठाचे आणि त्याच्या आसपासच्या स्थळाचें वर्णन 
या मेथकर्ल्यानें अतिशय मनोरंजक, मनांत ठसण्याजोगं आणि बोधप्रद 
असें केले आहे. ह्या प्रसंगाची त्याकी भाष! आणि त्याचे क्रवार 
फारच शोभायमानु दिसतात. य़ा वर्णनांत असा कांहीं चमत्कार आहे 
की, हे वाचतांना अंतःकरणास महापूर येऊन तें ब्रह्मानंदांत पोरत 
आहे की काय अम वाटते. ही हुबहूब उभी केळेली तसबीर अगद, 
साधी, झुव्य, छानदार आणि मोठे थाटमाटाची आहे. या विद्वान्‌ 
कारागिरांचे परिश्रम या स्थळी,उत्तम सफल झाले आहेत. या वर्णनांत 
खोट्यानाट्या गप्पा, अतिशयोत्तया किंवा मोठमोठे रूपकालंकार वॅगेरे 


(२) 


घातलेले नाहींत. गरूनें शिग्यांस केलेला बोध अपूर्वे वेराग्यजनक, सं- 
कलित आणि मनांत बाणून जाण्यासारखा आहे. तो अद्भुतरसानें 
ओतप्रोत भरढा आहे; तरी हा उपदेश अगदीं खरा आहे असें 
मानून तो स्वीकारण्यास मन अगदीं आशंकत नाही.” 


बाराव्या भागांत शिंदे होळकर इत्यादि सरदारांचा 
मूळ वृत्तांत दिला आहे त्याविषयीं:- 


“व्या म्रेथांत त्यांच्या थोर घराण्यांचे विश्वास ठेवण्यासारखे आणि 
मनोहर असे इतिहास स्थळोस्थळीं दिळे आहेत. अक्कलकोटकर फत्ते- 
सिंग भोंसले यांचा कुलवृत्तांत म्रेथकत्यीनें दिळा आहे, तो मोठा मोज 
वाटण्यासारखा आहे.” 


तेराव्या भागांत बानीरावानें प्रतिनिधीस उत्तर दे- 
तांना जें भाषण केलें त्याविषयी :- 


“त्या भाषणाची शेळी मोठी पाणीदार आणि जोराची आहे. तें पे- 
शब्याचें वीरश्रीयुक्त भाषण ऐकून दरबारांतीळ सरदार व शाहूमहाराज 
यांच्या आंगीं शोयीचा संचार होऊन त्यांनीं लागळेच आपआपल्या तर- 
वारींस हात घातले, आणि त्या लेषाच्या झपाट्यांत “चला, आपण 
आतांच उठून शत्रूच्या नरडीचा धोट घेऊं!” असें बोळूं लागले. 'छिंः 
आमची (मराटी) भाषा काय! आबडधोबड! तिच्यांत कांहीं जीव, 
नाहीं, असें ह्मणण्याचा प्रधात पडला आहि. परंतु ग्रेंथरचनेचे हे सुंदर 
मासले दिळे आहेत त्यांवरून लेखणी हुशार लिहिणाराच्या हातीं 
असली हणजे केवढी करामत कैरून दाखविते हें उघड दिसून येतें.” 


«: बाजीरावानें आपल्या पुत्रास राज्यकारभाराची माहिती 
व्हावी हाणून एक लेख तयार केला होता. त्यांतील वेंचे 
अठराव्या भागांत दिले आहेत त्यांविषयीं:- 


“त्यांतील ह्या शूर व राजनीतिकुशल पुरुषाचे विचार पाहून तो लेख 

त्याला व ज्या देशांत तो जन्मला त्या देशाला खरोखर भूषणास्पद आहे 
स्वदेशाभिमान, उद्योग, औदार्य, शाहाणपण त स्वकतेव्य हे गुण 
शिकावे, आणि जडजोलिमीची कामें करावीं असा .त्यानें स्वपुत्रास 
सदुपदेश केला आहे, त्यांत त्याचें व्यवहारचातुर्ये दिपून येते. आम- 
च्या प्रत्येक राजानें तो वाचून त्याचें मनन करावें; इतकेंच नव्हे, तर 
तो उपदेश प्रत्येकाने आपल्या अंतःकरणरूपू पटावर लिहून ठेवण्यु- 
सारखा आहे.” 

शेवटल्या भागांत बाजीरावाच्या गुणांचें वर्णन केलें 
आहे त्याविषयीं:- 

“या वर्णनाची भाषा फार सुदर आणि शुद्ध आहे. या थोर पुरु- 
पाच्या अकालिक मृत्यूपासून पुढे जे जे परिणाम घडले त्यांजवर ग्रंथ- 
कत्योने जे आपले विचार प्रगट केले आह्तसि ते अगदीं रास्त अहित.” 

त्याच भागांत बाजीरावानें- शिंदेहोळकरांस अंतकालीं 
उपदेश केला त्याविषयीं:- 

“हा भाग वाचतांना प्रीढप्रताप हामिलकार व त्याचा पराक्रमी पुत्र 
हानिबाळ याचें आपोआप स्मरण होतं. स्पाटैन्‌ माउलीची हिंमत 
अतःकरणांत उभी राहते. त्या वीरमातेचा आपल्या पुत्रास उपदेश हा 
असे कीं, “हाबा, मार किंवा मर, यांपरकी कोणतें तरी एक कर.” 

त्याच भागांत राजेरजवाड्यांस केलेल्या उपदेशा- 
विषयी: - 

“या भागाच्या अखेरीस ह्या पृथ्वीच्या पौठीवर जे अजागल, 
बेबद्‌,- अनीतिमान्‌, उधळे आणि मूर्ख राजे असतील त्यांनीं हं९- 
साळ, स्तुत्य आणि मनोरंजक चरित्र ध्यानांत धरून तसे युण आ2 
पन्या आग्री धारण करण्याची वांच्छा धरावी आणि सर्वीनीं हात कित्ता 


गिरवावा, असा ग्रंथकत्यीनें फार उत्तम बोध केला. आहे, तो अगदी 
रास्त आहे.” 

एकंदरीने या ग्रंथाविषयीं:- 


“हें चरित्र स्तुतीरू. पात्र आहे. या चरित्राची भाषासरणी सुदर, 
घुद्ध आणि पाणीदार आहे. इतर म्रंथकारांपेक्षां या अ्रंथकर्‍यीची वर्णन 
करण्याची शेली अधिक श्रेष्ठ आहे; इतकेंच नव्हे, पण आमच्या भाषेत 
गेल्या वीस वषात याप्रकारचे जे ग्रंथ झाले त्यांपेकी कोणत्याही म्ंथा- 
च्यानें याची बरोबरी कर-णार नाही, असा आमचा अभिप्राय आहे.” 


ग्रंथकर्त्यांच्या वणैनशक्तीविषयीं:-- 


“व्या अंथकत्योच्या आंगीं कल्पनाशक्ति सर्वोत्कृष्ट आहे. राग, भय, 
प्रीति, उत्साह, इत्यादे मनोविकार आणि सूष्टिरचना यांचें हुबेहुब 
तृणैन करण्याची द्याची हातोटी उत्तत आहि. या मेथकर्त्यांचे विचार 
, मोठे गहन आणि शुद्ध असून ते स्पष्ट करून दाखविण्यास भाषाही 
त्याच्या «अगदीं मुठीत आहे. ब्याचीं वणेनें मोठीं सुरेख आणि चटकदार 
आहेत. त्यानें उभे केळेळे पुतळे स्वभावसिद्ध आणि भव्य आहित. 
त्याची गद्यरचना मन रमण्याजोगी आणि बोधप्रद आहे. हे सवे 
गुण त्याच्या प्रत्येक भागांत बहुधा नजरेस पडतात एकंदरींत ग्रथरच- 
नेची उत्कृष्ट योजना त्याने मनांत आणून ती सिद्धीसही चांगल्या रीतीनें 
नेली आहे. ही गोष्ट ह्या ग्रथकर्त्यास अत्यत भूषणप्रद आहे. याला 
अशा विडस्तेच्या परिश्रमाच्या कामी योग्य उत्तेजन मिळव जा?ल तर 
आपल्या भाषेंत हा एक उत्कृष्ट इतिहासकती बनणार आहे, असें 
आह्ली खात्रीनें सांगतो. 


(सही ) रावजी शास्त्री गोडबोले, 
दक्षिणा प्रादर कमिटीचे चिटणीस. 


(५) 
कमिटीच्या सभासदांच्या अभिमायांतील उतारे. 


2-3 भ्र 


क * “अ” *: हा अेथ मात्र आमुच्या 
'त॑ तौरीफ करण्यासारखा आहे. आडीसन्‌ किंवा वार्शिंगटन्‌ आय- 
राव्हिंग यांच्याप्रमाणे ““अ" ह्या मेथाची भाषाळ सोपी असून त्यांत, 
प्रेकॉलेसारखा मोहक गुणही आहे. “अ” “ह्या ग्रंथांतील भाषणें 
काळास व व्यक्तीस शोभण्यासारखीं आहेत. 


ळे 
> 


आमची अशी सूचना आहे की “अ” ह्या ग्रंथकत्यासच पूर्ण ब- 
क्षीस देऊन तो ग्रंथ छापून प्रसिद्ध करण्याबद्दल मेहेरबान डायरेक्टर 
साहेब यांजकडे उत्तम शिफारस करावी. _मराठी भाषेत स्वकल्पनेने 
ठिहिळेले मूळ गंथ फारच थोडे आहेत. याकरितां हा अथ छापून 
सिद्ध केला असतां पूर्वीच्या अंथांत ही एक अमोळ भर होणार 
आहे, ह्यांत कांहीं सशय नाहीं. 


(सही) रावजी शास्त्री गोडबोले, 
दक्षिणा प्राशप्रू कमिटीचे चिटणीस- 


विद्वत्तेचा नजरनं प्रथरचनेची योजना पाहिळी तर “अ” हा 
म्रंथकर्ताच पहिल्या प्रतीच्या जाग्यावर बसण्यास खरोखर लायक 
आहे असा चिटणिसांप्रमाण आमचाही १अभिम्राय आहे. “अ” ची 
झाषासरणी र १८ स्वाभाविक, सरळ, सुरस आणि मजेदार 
आहे.' “अ” च्या ग्रंथांत मोठमोठे शब्द घाळून, ओढून चंद्रवरळ* 
आणलेले नाहीं. 


* या ग्रंथास दक्षिण प्राइ्र कमिटीने खुणेकरितां *“'अ” हे नांव 
दिलें आहे. याचप्रमाणे बाकीच्यांसही असुक्रमे नांबें दिलीं आहेत 





(६) 


धावडशीकर स्वामींचा, दृत्तांत लुंरोखर छानदळ आहे. के” | 
करून सांगण्याच्या खुन्या ““अ"' ह्याच्या आंग्रीं पहिल्या प्रतीच्य 

आहेत असें चीत झटलें पाहिजे 
(सही ) महादेव गोविंद रानडे 


र्ट ज्र ::3 
बक्षिसाची सर्व रकम “अ” ह्यासच द्यावी असा चिटणिसांप्रमाणें 
आमचाही अभिप्राय आहे. 


(सही) कृष्णशास्त्री चिपळूणकर. 


> > र्र 
“अ” ची भाषासरणी, त्याची योजना आणि ती योजना तशी- 
च शेवटपर्यंत साधणें इत्यादि गोष्टींत आमच्या मते »- भः 
“अ” चीच योग्यता फार मोठी असून सवीशीं त्याचाच नंबर 
चर लागतो. सबब रा. कृष्णशासत्री चिपळूणकर आणि चिटणीस 
यांच्या अभिप्रायांस अनुसरून बक्षिसाची सर्वे रकम “अ” यामच 
द्यावी असा आमचाही अभिप्राय आहे. 


(सही ) श्रीकृष्णशास्त्री तळेकर, 


चिटणिसाम़माणे आमच्याही मते सगळें बश्नीस “अ” यातच द्यावे. 





(सही ) केरो लक्ष्मण छत्रे! 
चिटणिसांप्रमाणेच आमचाही ,पण अभिप्राय आहे क 
क मॅ सबब सवे बक्षीत आतां “अ” ह्या 


भ्रेयकत्योसच द्यावे आणखी त्याला चिटणिसांनीं हेही कळवावे कीं 
पुन्हा हा ग्रंथ त्याने कमेटीकडे पाठविला तर तो छापून प्रसिद्ध करण्या 
विषयी मेहेरबान अरयरेक्टर साहिब यांजकडे कमिटी शिफारस करील. 


(सही) एफू. कील्हॉर्न 
दैक्षिणा प्राइझ्‌ कमिटीचे अध्यक्ष 


